
ÖN SÖZ 


Allah təalaya həmd, insanlara qurtuluş yolunu göstərmiş olan elçiləri 
əziz peyğəmbərlərinə salat və salam olsun! İnsanlar arasında ən müqəddəs 
vəzifəni peyğəmbərlərin icra etdiyi şüphəsizdir. Çünki onlar, Allaha qulluq 
üçün yaradılmış insanlara dünya həyatında tabe olmaları lazım olan qaidə 
və qanunları öyrədərək, onları Allahın nurlu yoluna çatdırmışlar. Bu sayədə 
onların həm bu dünyada, həm də əbədi axirət aləmində həqiqi xoşbəxtliyi 
əldə etmələrinə imkan hazırlamışlar. 

Fərdi və ictimai həyatda Allah təalanın iradəsi istiqamətində müqəddəs 
mübarizə aparan peyğəmbərlərdən hər biri bilindiyi kimi, küfr əhlinin 
düşmənçiliyi ilə qarşılaşmışdı. İnkarçılar, hər peyğəmbərin qarşısında dayan¬ 
mışlar, içində olduqları anormal inanclar və əxlaqsızlıq naminə onlara düşmən 
olmuşdular. Ancaq peyğəmbərlər, özlərinə edilən hər cür pisliklərə baxmaya¬ 
raq, Allah təalanın onlara təqdim etmiş olduğu bu əhəmiyyətli vəzifəni yerinə 
yetirmək üçün fövqəlinsani səy sərf etmişdirlər. 

Özlərinə iman edən möminlərlə birlikdə inancları uğrunda hər cür 
çətinliyə dözə biləcəklərini, lazım olanda canları daxil hər şeylərini fəda 
edəcəklərini göstərdilər. Bütün davranışlarını Allahın rizasına uyğun, həyatı 
təhlükələrlə üz-üzə olduqları ən çətin zamanlardabelə, Allahın razılığına uyğun 
olmayan davranışlardan uzaq olmuşlar. İddialarından əsla dönməyəcəklərini 
göstərərək, bütün çətinliklərə qarşı səbir zirehinə bürünərək mübarizə apar¬ 
dılar. Bunun ardından Allahın köməyinin gəlməsiylə güc və iqtidar sahibi 
oldular və yer üzünü Onun iradəsi istiqamətində yaxşılaşdırdılar. 

Allah təala, bənzəri çətinliklərlə qarşılaşan peyğəmbərlərini təsəlli 
etmək, ürəklərini gücləndirmək və zəfərdən əmin olmalarını təmin etmək 
üçün, əvvəlkilərin başından keçənləri sonrakılara açıqlayırdı. Bu sayədə 
hər peyğəmbər sələflərinin başından keçənləri qiymətləndirir, eyni şeylərlə 
qarşılaşacağını bilərək tədbirlərini ona görə hazırlayırdı. Allah təala, bö¬ 
yük peyğəmbərlərinin tövhid mübarizələrini son Kitabı Qurani-Kərimə də 

əks etdirmiş, Rəsulullah -səllallahu əleyhi vəsəlləm- vasitəsiylə ümmətini 
məlumatlandırmış və onların başından keçənlərdən ibrət götürmələrinə imkan 
və fürsət hazırlamışdır. Onların qarşılaşdığı çətinlikləri açıqlayaraq, Məkkə 
müşriklərinin pisliklərinə məniz qalan möminlərin ürəklərini gücləndirdi. 
Onlan təsəlli etdi və xoşbəxtliyə mütləq surətdə çatacaqlarını müjdələdi. Ay- 
nca müsəlmanlar, yaşadıqları hər əsrdə, inananların ortaq qədəri olan bənzəri 
vəziyyətlərlə qarşılaşdıqlannda, onlan xatırlayacaq və bu ortaq qədərdə 
təsəlli və ümid tapacaqdılar. 

Bu kitabı hazırlayarkən Qurani-Kərimdə, hədis və islam tarixi qay¬ 
naqlarında verilən məlumatları əsas götürməyə çalışdıq. Digər qaynaqlarda 
mövcud olan məlumatlan isə, daha çox tənqid və ya müqayisə üçün, ya da 
tamamlayıcı məlumat olaraq istifadə etdik. 

İnsanlığa, dünya və axirətdə xoşbəxt və doğru yolda olmalarını təmin 
edəcək əsasları öyrətmək, Uca Rəbbimizə necə qulluq və ibadət ediləcəyini 
göstərmək üçün, tarix boyunca Allah tərəfindən peyğəmbərlər vasitəçiliyi 
ilə göndərilən dinlərin ən mükəmməli və sonuncusu olan islam dini, se¬ 
vimli Peyğəmbərimiz Hz. Məhəmməd (s.ə.s) tərəfindən təbliğ edilmiş və 
öyrədilmişdir. Bu uca dinin və Allahın son kitabı Qurani-Kərimin hökmləri, 
Onun yaşayışı, sözləri və tətbiqi ilə açıqlıq qazanmışdır. Beləliklə, Rəsulullah 
(s.ə.s) əfəndimizin həyatını öyrənmək, bir baxıma dinimizi öyrənmək 
deməkdir. Çünki, Rəsulullahın (s.ə.s) yaşayışı, sünnəsi, müxtəlif hadisələr 
qarşısındakı davranışları bilinmədən, nə Qurani-Kərimin başa düşülməsi, 
nə də digər islami elmlərin öyrənilməsi mümkün ola bilər. Bu səbəblə bir 
müsəlman üçün Rəsululah (s.ə.s) əfəndimizin həyatını, nümunə yaşayışını və 
üstün əxlaqını öyrənmək və bütün davranışlarında. Onu rəhbər götürmək, dini 
bir öhdəçilikdir. Necə ki, Qurani-Kərimdə: “Allahın Rəsulunda sizin üçün 
ən gözəl nümunə vardır” (Əhzab, 33/21), “Peyğəmbər sizə nəyi gətirmiş və 
əmr etmişsə, onu alın, nəyi qadağan etmiş isə, ondan çəkinin” (Həşr, 59/7), 
“Kim Peyğəmbərə itaət etsə, gerçəkdə Allaha itaət etmişdir” (Nisa, 4/80) və 
“Sevimli Peyğəmbərim, şübhəsiz ki sən ən üstün əxlaqa sahibsən” (Qələm, 
68/4) buyurulmuşdur. 

Rəsulullahın (s.ə.s) həyatı, təlim və təbliğ etdiyi əsaslar və meyda¬ 
na gətirdiyi böyük inqilabla əlaqədar olaraq şərqdə və qərbdə, müxtəlif 
dillərdə kitabxanalar dolu əsərlər yazılmış, həyatının hər mərhələsi ən incə 

təfərrüatına qədər araşdırılmış və hələ də araşdırılmaqdadır. Onun həyatının 
gizli qalmış, bilinməyən heç bir tərəfi yoxdur. Peyğəmbərlər və tarixin yaz¬ 
dığı digər məşhur şəxsiyyətlər içində, həyatının hər mərhələsi, Rəsulullahın 
(s.ə.s) həyatı qədər açıq-aşkar bilinən, yaşayışı, sözləri və davranışları ən incə 
detallarına qədər və ən mükəmməl şəkildə yazılmış ikinci bir şəxsiyyət ta- 
pılmamaqdadır. Bu gerçək, qərbli (qeyr-i müslim) yazarlar tərəfindən belə 
etiraf edilmişdir. Necə ki, ingilis alimi John Davenport, "Hz. Məhəmməd və 
Quram-Kərim ” adlı əsərində: ‘Məşhurpeyğəmbərlər, fatehlər arasında tarixi 
həyatı: Hz. Məhəmmədin tarixi kimi , ən incə təfərrüatına qədər, ən mükəmməl 
şəkildə qeyd və zəbt olunan bir kimsə göstərilə bilməz ’ n deməkdədir. 

İlahiyyat elmləri namizədi 

Abbas QURBANOV 
Bakı 2009 


1. Jon Davenport, Hz. Mııhammed ve Kuran-ı Kerim, tərc., Ömer Riza Doğrul, İstanbul 
1345/1926, s. 14. 

TARİX ELMİNƏ GİRİŞ 



I. TARİX HAQQINDA ÜMUMİ MƏLUMAT 


A. Tarixin Tərifi 

Dil cəhətdən tarix; bir hadisəni vaxtla bildirməyə deyilir. Tarix ərəbcə 
bir sözdür: I - kökündən gəlir. Kitabı bu gün tarixlədi deyə ifadə edilir 

və “kitabı filan günü yazdı” mənasında yazılma gününü bildirmək de¬ 
məkdir. Bəzi dilçilər bu sözün “hər şeyin bitmə yerinə tarix” deyildiyini 
də bildirməkdədirlər. Bu fikri əsas götürən bir çox tarixçi kitablarını ölüm 
tarixlərini əsas alaraq əsərlərini yazmışdılar. 

Termin olaraq tarix; insanların doğum, ölüm, səyahət etdikləri yerlər, 
keçmiş hadisələr, insanların haqqında edilən pis və ya yaxşı dəyərləndirmələr 
və buna bənzər şeylərin yazıldığı vaxtı bilməkdir. 

İbn Xaldunun məşhur “Müqəddimə ”sində bunu belə tərif edər: Bil ki, 
tarix elmi faydaları xeyli çox, yolu çox qiymətli, məqsədi çox şərəfli bir 
fənn olub, bizə keçmişdəki millətlərin əxlaqi dəyərlərinin meydana gəlmə və 
dəyişmələri, peyğəmbərlərin həyatlarını, kralların dövlətləri və siyasətlərini 
öyrədib, din və dünya işlərində bunlardan istifadə etmək üçün son dərəcə 
faydası olan bir məlumatdır. 2 


B. Tarixin Əhəmiyyəti 

Bizdən əvvəl yer üzündə yaşayan, bizim varis olduğumuz şeylərə sahib 

2. İbn Xaldun, Müqəddimə, tərc., Zakir Kadiri Ugan, İstanbul 1991,1, 19. 

olan, bu aləmdə bir iz buraxmaq üçün həyatı heçə sayan insanları tanımaq, 
tanımaya yaxınlaşa bilmək yüzdə əllilik bir nisbətə çatmasa da bütün insan 
oğlunun müştərək arzusudur. 

Məchula aid məsələlər, bütün insanlarda araşdırma arzusunu artırır və 
bu səbəblə də ona bilmədiyini öyrənmə ehtirası verən bir varlıqdır. Hələ 
həyatlarını öyrənmək istədiyimiz insanlar tarixdə iz buraxan, mədəniyyətlərin 
inkişaf, dəyişmə və yayılmasında böyük təsirləri olan insanlardırsa o zaman 
bu arzu imtina edilməsi mümkün olmayan bir təhsil və araşdırma halına 
çevrilər. 

Dövlətləri idarə edib, oradakı ictimai quruluşun möhkəmliyinə əhəmiyyət 
verən, nəsillərin varlığını davam etdirib suveren bir millət olaraq hayatlannı 
qurmaq istəyən hər kəs, tarixi məlumatların əhəmiyyətini, tarix şüuru¬ 
nun bir millətin gələcəyi üçün nə qədər qiymətli olduğunu daha yaxşı başa 
düşməkdədir. Tarix şəxsən insanın öz həyatıyla əlaqəlidir. Çünki hər yeni gün 
bir gün sonra tarix olacaq. İnsanın doğulmasından yaşadığı ana gələnə qədər 
keçinniş olduğu bütün həyat mərhələləri onu iliklərinə qədər tarix ilə iç-içə 
olmağa vadar edir. Kimin evladıdır? Babası nənəsi kimdir, harada yaşamış, 
necə bir həyat sürmüşlər? Kimi bir sıra sualların cavabı tarixin tam özünü 
təşkil edir. 

Millət özlüyündə kəslərdir. Fərdlərin tək-tək meydana gəlməsindəki 
hər mərhələ millətdə də vardır. Bir millət, tarixdə kökü yoxsa onun bütün 
xüsusiyyətlərini daşıyan səciyyəli və köklü bir millətin olması necə düşünülə 
bilər. Bir millət zaman axarı içərisində digər millətlərlə qarışıb yeni bir 
millət meydana gəlməsinə də səbəb ola bilər. Eynilə xarici millətdən evlənib 
dünyaya iki irqdən xüsusiyyətlər daşıyaraq doğulan uşaq kimi olar. Belə 
bir milləti tanıya bilmək yenə tarix məlumatı tələb edir. Keçmişdə tək ana- 
atadan olan insanların millətlər və qövmlərə aynlış müddətini tanıması nə 
qədər təbii bir hadisədir. Tarixi yaxşı tanımaq, zamanla ideal bir ümmətin 
meydana gəlməsindəki amilləri, dəyişmə və başqalaşma sirlərini keçmişin 
təcrübələrindən faydalanmağı bacarıb tətbiq etmə və ibrət götünnə asanlığı 
gətirər. 

Öyrənəcəyimiz din tarixi olacaq olsa onun əhəmiyyəti tamamilə 

başqa bir hadisədir. Çünki, tarixdən günümüzə qədər insan oğlunun so¬ 
sial həyatında ən təsirli faktorun din olduğu şübhəsizdir. 3 


C. Tarixin Əhatə Etdiyi Mövzular 

Tarix keçmişdə cərəyan edən hadisələrin nəqli olduğundan, çox genişdir. 
Buna görə tarix elmində bütün şöbələriylə kamala çatmış bir tarixçi göstərmək 
çox çətindir. Tarix, hadisələrin cərəyan etdiyi yer və ölkələr baxımından coğ¬ 
rafiya elmini, insanla əlaqədar olduğu üçün sosiologiyanı, bizdən əvvəlkilərin 
məlumat və tapıntılarını da nəql etdiyi üçün riyaziyyat, tibb, hüquq, fəlsəfə, 
əxlaq kimi elmlərin ümumiləşdirmələrini də əhatə edir. Hətta bütün elmlərin 
incələnməsi eynilə tarixçiliyi tələb etdiyindən elmlər tarixinə də uzanır. 

Dini elmlərin araşdırılması isə müstəqil tarix mövzusudur. Zəhəbi bun¬ 
ları söyləyir: 

Mənim “Tarixul-İslam ” adlı ensiklopedik tariximdə bəhsi keçən fənlərə 
gəlincə; mən bunları çox qısa olaraq ələ alıb onların layiqiylə haqqını 
vermədim. Elə edəcək olsaydım 600 dəriyə ehtiyac olardı. 

Hal-hazırda tarix: Yazının icadıyla bu günə kimi insan oğlunun həyatında 
mərhələ-mərhələ meydana gələn hər cür hadisələri, inkişafları və elmləri, 
müəyyən metodlar istifadə edərək araşdıran elmə deyilir. Buna görə tarixçilər 
keçmiş dövrün tarixini yazıdan əvvəl və yazıdan sonra olmaqla iki yerə ayı¬ 
rırlar. Qədim dövr tarixini araşdırmaq üçün qərblilər, bir sıra əsli olan və ol¬ 
mayan nəzəriyyələri, bu günün inkişaf edən texnikasını da yanma almaqla 
bəzi şeyləri iddia edərək yeni bir elm ortaya atdılar. Buna yenidən qurma 
adını verdilər. Bunun üsulu tarix üsuluna uyğun deyildir. 

Yeni tarix anlayışına görə insanlıq tarixini dövrlərə ayırıb bunlara çağ 
adını verirlər. İlk dövr, orta dövr, yeni dövr, yaxın dövr. Müsəlman tarixçilər 
isə yaradılışdan başlayaraq peyğəmbərimizə qədər olan qismi müqəddəs ki¬ 
tablara, Quran və hədisə və rəddi çətin olan rəvayətlərə söykənərək ümumi 
cəhətləriylə ələ alarlar. Peyğəmbərimizə gəlincə onu siyər, məğazi, şəmail, 
mucizat, təbliğ və təlimat kimi ayn-ayn mövzulara görə bölümlərdə topla- 


3. İmam Zəhəbi, Tarixul-İslcmı, Cantaş yaymlan, I, 12-14. 

mışlar. Bəziləri də il sıralamasına görə Məkkə və Mədinə dövrü deyə tərtib 
etmişdir. Ondan sonrasını isə təbəqələrə ayırırlar. Kimi 10 ili, kimi 20 ili 
təbəqə olaraq götürüb ona görə məlumat verirlər. 

Əlbətdə tarixi keçmişə materialist düşüncə ilə baxdığımızda bir çox səhv 
və təxminlərlə dolu olduğunu görə bilərik. Qərbdəki kəşflər, sənaye inqilab¬ 
ları, fizika və kimyanın inkişaf etməsi qərb insanma bir çox üstünlük təmin 
etdi. Bunlar bu üstünlüyü haqlı olduqları yerdə istifadə etməklə qalmayıb, heç 
bilmədikləri şeylərdə də haqları olmadığı halda bu inkişafı istismar etdilər. 
“Yazının icadını" uydumıa olaraq icad etdilər. Sonra buna görə bilinən ta¬ 
rix və bilinməyən tarix (tarix əvvəli) deyə ikiyə ayırdılar. Köhnə sümük və 
daşların, şəkillərin araşdırılmasında bir sıra metodlardan istifadə etdiklərini 
iddia etdilər. Bu araşdırmaların çoxuna keçən əsrdə başladılar. Sırf Avropa is¬ 
tismar nizamına dəstək təmin edib, digər millətlərin əlində ovcunda nə varsa 
özlərinə keçirməyi planladılar. 

Bu işlər tarix əvvəli hadisələri deyil, tarix sonrasını da pərişan etdi. Bu 
nəzəriyyə ilə insan Adəmin uşağı olmaqdan çıxıb meymunun uşağı halına 
gəldi. Onlar bu xor görücü nəzəriyyəni qərbli azad və keçmişləri parlaq olan 
bütün müxtəlif millətləri yox etmə propoqandası olaraq istifadə etdilər. Bəzi 
yerlərdə mixiyazısmı oxuduqları iddiasıyla bu gün Şimali İraqda çox azlıqda 
olub nəyə sitayiş etdikləri belə müəyyən olmayan Aşşurluları tarixin ən bö¬ 
yük imperatorluğu elan edib, bəzi etnik qrupları da dünya mədəniyyətinin qu¬ 
rucusu kimi göstərərək bütün insanlığın onlara borclu olduqlarını bildirdilər. 
Bəziləri Allaha inanan güclü və soylu millətləri xor görmək üçün bu fikri 
atom bombası kimi elm adma partladıb, yüz illərlə qurulan mədəniyyəti heçə 
saydılar. 

Bizə görə tarix, Hz. Adəmlə başlamışdır. Çünki ilk səhifələr ona enmiş, 
ilk kitabı oxuyan insan Hz. Adəm atamız olmuşdur. Bu barədə yahudilər də, 
xristianlar da bizim kimi inanmağa məcburdur. Çünki, onların din kitabları da 
bunları belə bildirir. Bir şeyi bilmiş olmaq digər şeyləri də bilməyə köməkçi 
olar. Çox təəssüf ki, insan tələskəndir və fitrətində bilmədiyini bilirmiş kimi 
göstərmə xüsusiyyəti vardır. Ona görə Uca yaradan: “Məlumatın olmadığı 
şeyin (bilərəm deyə) ardınca getmə! Çünki qulaq, göz və ürək bunla¬ 
rın hamısı sorğu-sual olunacaqdır.” (İsra, 17/36) buyurdu. Yenə Allah (c.c) 
Hucurat surəsinin 12-ci ayəsində belə buyurur: “Ey iman edənlər! Zənnə 
qapılmaqdan qaçının! Çünki zənnin bir qismi günahdır.” 

Beləcə Allah, təxminə söykənən, heç bir elmiliyi olmayan fikir ortaya 
atmaqdan çəkinməyi əmr edib, bunu haram edir. Yenə təxminin hamısını rədd 
etmir, bir qismini qadağan edir. 

Bununla materialist qərb insanı, texnologiya silahının əzəmətini qavrayar- 
qavramaz, bütün dünyanı əmrinə tabe etməyi, onun bütün nemətlərini özlərinin 
malı olduğuna inanaraq, onu kimin əlində olursa olsun ələ keçirmək üçün bü¬ 
tün vasitələrə müraciəti qanuni saydılar. Hətta, elə bir istifadə ki, böyük Afri¬ 
ka qitəsini əsir bazarlarında sataraq əritdilər. Geri qalan və müqavimət gücü 
olmayan yazıq Afrika insanını da idarələri altına aldıqları qitənin nemətlərini 
istismar etməkdə işçi-kölə olaraq istifadə etdilər. Afrikayla birlikdə Avstraliya, 
Hindistan, cənub-şərqi Asiya, Hind okeanı və Sakit okeandakı dünyanın ən 
gözəl adalarını da işğal etdilər. Bugün artıq o yerlərdə o bölgələrin yerli xalqı 
yoxdur. Yalnız nəslin varlığına nümunə göstərmək üçün buraxdıqları bir neçə 
talesiz damazlıq qrup halında olan insanlar vardır. 

Tam yetmiş il Şimali Asiya və Şimal-şərqi Avropanı əsarəti altına alan 
Sovet İmperatorluğu dağılıb geri çəkilərkən ən az iyirmi milyon Türk insanı¬ 
nın qanını içmiş və o ölkələrin 70 il geri qalmasının səbəbkarı olmuşdur. 


Ç. İslam Tarixinin Qaynaqları 

Əlimizdəki mövcud İslam tarixlərinə baxdığımız zaman müəlliflərin 
yazdıqları əsərləri xüsusilə bu altı başlıq altında ауп-ауп, ya da ümumi tarix 
olaraq bir yerdə toplamamız mümkündür. 

1. İslamdan əvvəlki peyğəmbərlər və millətlər tarixi. 

2. Peyğəmbərimizə aid siyər və məğazi tarixi. 

3. Ölüm, doğum ya da dövr sırasına görə (tabakat) səhabə və alimlərin 
həyatlarım əsas alan tarixlər. 

4. Bölgə ya da dövlətlər sırasına görə siyasi tarixlər. 

5. Ayə və hədislərdə xəbər verilən gələcək əsrlər içərisində olması 
gözlənilən hadisələr tarixi. Buna Fitən, Məlahim və Qiyamət tarixi də deyə 
bilərik. 

6. Şəhərlər tarixi- Şam, Bağdad, Vasit, İsfahan və.s şəhər tarixi kimi 
əsərlər. 

Beləcə bu altı növdə müxtəlif zamanlarda yazılmış olan tarixi qaynaqlar 
bizim zəmanəmizə qədər gəlib çatmışdır. İndi bu qaynaqlar haqqında sırası 
ilə məlumat verək. 

1. İslamdan əvvəlki dövrün qaynaqları: Bu dövr kainatın və insanların 
yaradılışı kimi hadisələrlə insan oğlundan əvvələ dayandığı üçün bu cür bir 
məlumatın heç bir şəkildə vəhy xaricində tam doğru olaraq düşünülməsi müm¬ 
kün deyildir. Buna görə də mövzunun tək qaynağı vəhydir. Yəni müqəddəs 
kitablardır. Buna görə bu mövzuda əsər yazanlar Tövrat, bəzən İncil və Qura¬ 
na söykənməyə məcburdurlar. Birdə peyğəmbərlərin verdikləri xəbərlər son 
dərəcə əhəmiyyət daşımaqdadır. Ancaq İsrail hekayələrinin içinə qarışdığı, 
təhrif olunmuş İncil və Tövratın, onlann şərhləri mahiyyətindəki uydurma 
əsərlərin mövzuya birinci dərəcədə qaynaq olması mümkün deyildir. Bu möv¬ 
zunun yeganə qaynağı Quran və Peyğəmbərimizin xəbər verdiyi şeylərdir. 
Yaradılışdan Peyğəmbərimizin dövrünə qədər keçən zaman üçün ən sağlam 
qaynaq budur. Ancaq orada keçən xəbər verilən hadisələr, şübhəsiz çox az bir 
qismini təşkil edir. 

İslam tarixçiləri bu mövzuda ortaq bir qərara gələ bilməmişlər. Bunlar 
Əbu Hüreyrə, Əbu Səid əl-Xudri, Cabir və Abdullah b. Amr (r.a.) kimi səha¬ 
bələrin nəql etdikləri hədisdə keçən: 

“Məndən sizə bir ayə belə çatsa onu təbliğ edin! İsrail oğullarından 
edilən rəvayətləri də izah edə bilərsiniz. Bunda bir qorxu yoxdur. Kim mənim 
demədiyimi bildiyi halda- mənə istinad edərək- belə buyurdu deyərsə- bir ya¬ 
lan uydursa , özünü cəhənnəmdəki yerinə hazırlasın. ” 4 Hədisi ilə əməl edərək, 
İsrail oğullarından da nəql edilə biləcəyi görüşüylə yola çıxanlar olduğu kimi, 
onlardan heç nəql etməyənlərdə vardır. 

İbni Kəsir kimi rəvayətdə düzgün xəbəri ön planda tutanlar, bu dövr üçün 
ayə və hədis istifadə etməyə çox əhəmiyyət verib, yəhudi və xiristian qaynaq¬ 
larına güvənməmişlər. 


4. Buxari, Əbu Abdullah Məhəmməd b. İsmayıl (v. 256/870), əl-Camius-səhih , Ənbiya 60, 
İstanbul 1315 h, (Bab no 50); Əhməd b. Ilənbəl, Müsnəd, Misir 1313, II, 159-202. 

2. Siyər və məğazi qaynaqları: Bunlarda israiliyyat və xarici qaynaq 
istifadə edilə bilməz. Bunların birinci dərəcədə qaynağı Quran, hədis və sə¬ 
habə müşahidələridir. Ancaq, səhabələr dövründə şəxsən siyər və məğazi ki¬ 
tabları yazılmadığı üçün, bu məlumatlar, bir dövr sonra tabiun zamanında 
genişlənərək bu günki halına gəlmişdir. 

3. Səhabə, tabiun, təbəi tabiun və ondan sonra gələn alimlərin taba- 
katları: Bunların ilki olan səhabələrin həyatları üçün yeganə qaynaq, tabiu- 
nun onlara dair bizə çatdırdıqları məlumatlardır. Hədis kitabları bu mövzunun 
ən əsaslı qaynağıdır. Daha sonra səhabələr üçün xüsusi əsərlər də yazılmış və 
onlar haqqında geniş məlumatlar verilmişdir. Məsələn; İmam Əhmədin, Hu- 
meydinin. Əbu Yalanın, İshaq b. Rahuyənin “ Müsnəd” adlı əsərləri birbaşa 
hədis kitabı olmasına baxmayaraq, hədisləri əlifba sırası ilə səhabə adma görə 
nəql etdikləri üçün, hər səhabənin neçə hədis nəql etdiyi təqribən aydın olmuş 
olduğu kimi, o səhabənin həyatında keçən hadisələri də birbaşa vermiş olur. 

4. Bölgə və ya dövlətlər sırasına görə olanların qaynaqları: Özlüyündə 
ya müşahidəyə ya da müşahidənin naqillərinə əsaslanır. Şəxsən o dövrləri 
görən alimlərin qələmə aldıqları mövzular ən yaxşı əsərlərdir. 

5. Fitən və məlahim, qiyamət tarixi: Bunlar yalnız ayə və hədislərə 
əsaslanır. Bunlar haqqında şərh, təxmin və bənzəri şeylər caiz deyildir. Çünki 
qeybi ancaq Allah (c.c) bilir. 

6. Şəhər adlarına görə yazılan tarix: Bunlar ya şəhərin adıyla ya da 
o şəhərin fəth edilişi mahiyyətində yazılan kitablardır. Amma o şəhərdə baş 
verən hadisələrlə birlikdə orada yaşayan alim, əmir və bənzəri kəsləri əhatə 
etməkdədir. Bu səbəbdən qaynağı müxtəlifdir. 5 


D. İlk İslam Tarixi Qaynaqları 

Tarix yazmaq, islam dünyasında ilk olaraq Siyər (Hz. Məhəmməddən 
(s.ə.s) bəhs edən kitab) və Məğazi (qəzvələr, səriyyələr) ilə başlayıb, taba- 
kat kitabları ilə davam etmişdir. Siyər və məğazilərə dair ilk əsər, Ürvə b. 
Zübeyrə (v. 93/712) aiddir. Daha sonra saylan çoxalan bu müəlliflər ara¬ 
sında Vəhb b. Münəbbihi (v. 114/732), Məhəmməd b. İshaqı (v. 768), 


5. İmam Zəhəbi, e.a.ə., I, 19-22. 

Məhəmməd b. Müslim əz-Zöhrini və Yəhya b. Səid b. Əban əl-Üməvinin 

(191/807) adını çəkmək olar. Böyük siyərçi İbn İshaqın əsərindən isə ancaq 
İbn Hişam vasitəsilə xəbərdar ola bilirik. 

İslam aləmində tarix elminə bu qədər əhəmiyyət verilməsi Peyğəmbər 
(s.ə.s) dövründən başlamışdır ki, bunun da bir çox səbəbləri olmuşdur. İlk 
olaraq onu qeyd edək ki. Qurandakı mövzulara diqqət etdiyimiz zaman birin¬ 
ci yeri ilahi mövzular tutuduğu halda, ikinci yeri tarixi mövzular tutmaqda¬ 
dır. Belə ki, biz bütün keçmiş qövmlər, onların həyat tərzi, yaşayışı, mədəni 
vəziyyətləri və həlak olma səbəbləri haqqında yazılı olaraq sadəcə Qurani- 
kərimdən məlumat almaqdayıq. Başqa bir tərəfdən də Peyğəmbər (s.ə.s), 
qonşu qövmlərin keçmiş tarixini öyrənir və hətta onlarla bunu nəzərə alaraq 
əlaqə qurardı. 

Peyğəmbər (s.ə.s) vəfat etdikdən sonra isə siyər elmi daha çox inkişaf 
etməyə başlamışdır, çünki, Peyğəmbər əfəndimizin əməlləri, sözləri, hal 
və hərəkətləri ilə əlaqədar bütün məlumatlar burada tam bir şəkildə yazılır¬ 
dı. Bütün müsəlmanlar üçün də bu çox maraqlı və vacib idi. Buna görə də 
müsəlmanlar arasında tarixin öyrənilməsinə və onun araşdırılmasına böyük 
maraq olmuşdur. 


1. Təbəri 

Təbəri, h. 224-309/ m. 838-923- cü illərdə yaşayan Təbəri, islam 
aləminin tanınmış tarixçi və təfsirçilərindəndir. Təbəristanın Aməl şəhərində 
doğulan Təbəri, orta səviyyəli bir ailədə böyümüşdür. İlk təhsilini Aməldə 
alan tarixçi, sonradan Misir, Suriya və qonşu ərazilərdə elm təhsil etmək üçün 
səyahətlər də etmişdir. Abbasi xilafətinin hakimiyyətdə olduğu bir zamanda 
yaşayan tarixçi “Tarixu-r-Rusul və-l-Muluk” və ya “Kitabu Axbari-r-Rusul 
və-l-Muluk” adında tarixlə əlaqəli olan əsərini yazmışdır. Təfsir, hədis və fiqh 
sahələrində də əsər yazan Təbəri islam tarixinin Herodotu sayılmaqdadır. 

Qısa olaraq “Təbəri Tarixi ” və ya “Cəfəri Tarixi ” adları ilə tanınan tarix 
əsəri iki hissədən ibarətdir. Əsərin birinci hissəsində islam dinindən əvvəlki 
insanlıq tarixindən bəhs edilməkdədir. Mövzu olaraq isə insanın yaradılışın- 
dan başlayaraq, islam dininin meydana gəlməsinə qədərki hadisələr haqqında 
məlumat verilməkdədir. İkinci hissədə isə islamın zühurundan başlayaraq h. 

111/m. 729-cu ilə qədərki hadisələr qələmə alınmışdır. Əsərdə əks olunan 
hadisələr yüz illərlə, müəyyən olunmuş dövr və hadisələrə görə deyil, baş 
verdiyi illərə görə yazılmışdır. Əsər, yazılmış rəvayətlərin çoxluğu, qarışıq¬ 
lığı və aralarındakı əlaqənin olmaması ilə seçilməkdədir. Qissə heyranı olan 
Təbəri bildiyi və eşitdiyi bütün rəvayətləri qələmə almış, elə bu cəhətinə görə 
də tənqidə məruz qalmışdır. Yəni, eşitdiyi məlumatları dəyərləndirmədən ya 
da təkrar olub-olmadığına diqqət etmədən kitabına almışdır. Buna görə də bu 
əsəri “tarixi rəvayətlər və məlumatlar xəzinəsi ” də adlandırmaqdadırlar. 

Kitabın giriş bölümündən sonra qədim dövr tarixi, peyğəmbərlər, hökm¬ 
darlar və Sasani dövlətinin tarixi burada əks olunmuşdur. Bundan sonra gələn 
ikinci bölüm Hz. Peyğəmbər (s.ə.s), Raşidi xəlifələr, Əməvilər və Abbasilər 
dövrünün hadisələri ilə davam etmişdir. Əsərh. 302/m. 915-ci ilin hadisələri 
ilə başa çatmışdır. Tarixçi, hadisələrlə əlaqədar fərqli olan rəvayətləri qəbul 
etsə də, bəzi hallarda “doğru olan budur" deməklə öz fikrini də bildirmişdir. 
Kitabda Orta Asiya və Azərbaycanın fəthi ilə əlaqədar verilən məlumatlar, 
xəzər tayfaları və Azərbaycan münasibətlərinin müəyyənləşdirilməsində bi¬ 
zim üçün çox dəyərlidir. 

Əsərin bir xüsusiyyəti də ondan ibarətdir ki, Təbəridən sonra əsər ya¬ 
zan bütün tarixçilər, onun əsərindən qaynaq kimi istifadə etmişdirlər. Ondan 
sadəcə tarixçilər deyil, eyni zamanda təfsirçilər, hədisçilər və fıqhçilər də ge¬ 
niş şəkildə istifadə etmişdirlər. 

Yuxanda göstərdiyimiz cəhətlərinə görə əsər tənqid olunsa da, Təbərinin 
bu əsəri ümumi tarix, siyasi tarix, islam tarixi və xüsusən də islam orduları 
tərəfindən tutulmuş ərazilərin tarixi baxımından birinci dərəcəli bir qaynaq¬ 
dır. Kitabın bu xüsusiyyətinə görə də Təbəri həm şərq, həm də qərb dünya¬ 
sında tanınmışdır. 

Təbəri h. 310/m. 923-cü ildə Bağdadda vəfat etmişdir. Ona düşmən olan 
insanlann çox olmasına görə ölümü heç kimsəyə bildirilməmiş və yaşadığı 
evdə də dəfn edilmişdir. Bəziləri onun qəbrinin başqa yerdə olduğunu desələr 
də, amma bu çox da həqiqətə uyğun deyildir. 


2. Bəlazuri 

Doğum tarixi və yeri məlum olmayan Bəlazurinin h. 279/m. 892-ci ildə 

vəfat etdiyi məlumdur. Tam kunyəsi Əbul-Həsən Əhməd b. Yəhya b. Cabir b. 
Davud əl-Bəlazuridir. Xüsusən, Fars dilində olan kitabları ərəb dilinə tərcümə 
etdiyinə görə son dövr araştırmacılar onun fars olduğunu deməkdədirlər. Ta¬ 
rixçinin nəsəbi haqqında ətraflı məlumatların olmaması onun haqqındaki 
bu fikirlərin daha da güclənməsinə səbəb olmuşdur. Sadəcə babası Cabirin, 
xəlifə Harun ər-Rəşid zamanında Misirdə katib işlədiyi məlumdur. 

Bəlazuri Bağdad, Dəməşq və Humusda olmuş və oradakı dövrün alim¬ 
lərindən dərs almışdır. Qaynaqlarda Bəlazuri haqqındakı məlumatların çoxu, 
Abbasi xəlifələri və vəzirləri ilə olan münasibətlərindən bəhs etməkdədir. 
Belə ki, Bəlazuri xəlifə Mütəvəkkilin hüzurunda olan elmi söhbətlərdə olmuş 
və on ilə qədər də xəlifənin nədimlivini etmişdir. Tarixçi 892-ci ildə Bağdad¬ 
da vəfat etmişdir. Dövrün tarixçisi İbn Nədim bildirir ki, Bəlazuri hafizəsini 
gücləndirmək məqsədi ilə Hindistan qozuna oxşayan bir meyvədən yemiş 
və bunun təsirindən də vəfat etmişdir. Bunun tam əksinə bəzi tarixçilər, bu 
hadisənin onun deyil babası Cabirin başına gəldiyini bildirərək, bu səbəblə 
də ona Bəlazuri ləqəbinin verildiyini deyirlər. 

Əsərləri: Bəlazurinin “Ənsabül-Əşraf” adlı kitabı günümüzə qədər 
gəlib çatan iki böyük əsərindən biridir. Kitabın mövzusu Hz. Peyğəmbərin 
həyatından başlayaraq, Xuləfai Raşidin, Əməvilər və Abbasilər dövrünün 
ilk çağlarına qədər olan hadisələri əhatə etməkdədir. Kitab xüsusən tabakat, 
ənsab və əxbar üsulunda yazılmış əsərlərdəki məlumatlardan istifadə oluna¬ 
raq yazılmışdır. 

Bəlazurinin digər əsəri “Fütuhul-Büldan ” adlanmaqdadır. Kitabda Hz. 
Peyğəmbərdən başlayaraq h. III əsrə qədər olan hadisələr haqqında burada 
məlumat verilmişdir. Əsərin ən böyük dəyəri bu zaman içində islam orduları¬ 
nın fəth etdikləri ərazilər və şəhərlərə görə ətraflı məlumatların verilməsidir. 
Bu bölgələr qısaca olaraq aşağıdakılardır: Suriya, Cəzirə, Misir, Fas (Mərakeş), 
İraq və s. Bəlazuri kitabını qələmə alarkən özündən əvvəlki tarixçilərdən 
fərqlənmişdir. Eyni zamanda Azərbaycan haqqında da məlumatların olduğu 
bu əsərdə, xüsusən Abbasilər zamanında burada olan etirazlar və Babək üs- 
yanıyla əlaqədar geniş məlumatlar vardır. 

Belə ki, Bəlazuri əsərləri araşdırdığı kimi hadisələri və olan rəvayətləri 
öyrənməklə yanaşı, onların səbəblərini də araşdırmışdır. Hətta onlar arasında 

dəyərləndirmə də edərək “ən doğrusu budur ” və ya “əvvəlki xəbər daha doğ¬ 
rudur” deməklə ondan istifadə edənlərə də yol göstərmişdir. Anonim olan 
xəbərləri də qələmə almağına baxmayaraq, onların qarşısında “bir rəvayətə 
görə” və ya “bəzilərinə görə” ifadələrini də istifadə etməklə araştırmacı- 
lara böyük köməklik göstərmişdir. Tarixçi, eyni zamanda hadisəni rəvayət 
edən şəxsin orada olmasını və ya oraya yaxın yaşadığını da qeyd etməklə, 
onların verdikləri məlumatların daha doğru olmasına da işarət etmişdir. 
Hadisələri araşdırdıqdan sonra onların siyasi, ictimai və iqtisadi səbəblərini 
də göstərməyə çalışmışdır. Onu da qeyd edək ki, Bəlazuri saymış olduğu¬ 
muz dəyərləndirmələri elədiyi obyektiv olmağa çalışmış və ondan sonrakı 
tarixçilər də onu belə tanımaqdadırlar. 


3. İbnu l-Əsir 

H. VI əsrin tarixçilərindən olan İbn Əsir h. 555/ m.ll60-cı ildə Mosul 
yaxınlarında İbn Ömər Cəzirəsində anadan olmuşdur. Atasının adı Əbul 
Kərəmdir. Üç qardaş olan Məciduddin, İzzuddin və Ziyauddin yaşadıqları 
bölgənin ən elmli insanı olduqları və onun adını hər tərəfdə tanıtdıqları üçün 
bu üç qardaş tarixdə “İbnul-Əsirlər” deyə tanınmışlar. Hər üç qardaş Mosul¬ 
da təhsil almışdır. Qardaşlardan Məciduddin hədis sahəsində, balaca qardaş 
Ziyauddin şeir və ədəbiyyat sahəsində, İzzuddin isə tarix sahəsində məşhur 
olmuşdur ki, bizim haqqında məlumat verəcəyimiz şəxs də budur. 

İbn Əsirin verdiyi məlumatların əhəmiyyəti ondan ibarət olmaqdadır ki, 
o tarixi hadisələrin baş verdiyi və ya olduğu yerləri gəzmiş və xüsusən də 
Abbasilər dövrünə aid məlumatları toplamışdır. O, eyni zamanda İbn Hal- 
liqan kimi dövrünün tanınmış tarixçiləri ilə də görüşərək “Kitabul-Ənsab ”, 
“Usdul-Gabə fi Marifətis Sahabə” və “Tarixul-Kamil” adlanndakı məşhur 
əsərlərini yazmışdır. Bu əsərlər içində “Tarixul-Kamil” əsəri onun həm 
şərqdə həm də qərbdə tanınmasına səbəb olmuşdur. Əsər həm dünya, həm 
də islam tarixi üçün əsas əsərlərdən hesab olunur. Belə ki, kitabda insanın 
yaradılmasından başlayaraq h. 628/m. 1230-cu ilə qədər olan hadisələri əhatə 
etməkdədir. Hadisələr mövzularına və tarixi illərinə görə sıralanmışdır. Əsər 
eyni zamanda türk-islam tarixi baxımından da çox əhəmiyyətlidir. “Usdul- 
Ğabə” adlı əsərində isə təqribən 7500-ə qədər sahabə və onların biyoqrafya- 
sını geniş bir şəkildə əks etdirmişdir. 

İbn Əsirin “Tarixııl-Kamıl” əsərinə gəlincə isə, ümumilikdə tarixi hadi¬ 
sələri qələmə alan tarixçi, Təbəridən geniş bir şəkildə istifadə etdiyi ortaya 
çıxır. Lakin, bəzən götürdüyü məlumatları olduğu kimi, bəzən də onları fərq¬ 
li şəkildə yazmışdır. Bundan başqa müəllif rəvayətlərin isnadlarını və ravi 
adlarını vermir. Eyni zamanda qaranlıq olan hadisələri açıqlamaq üçün isə 
şeirlərdən də istifadə etmişdir. Kitabda Məğrib və Əndəlüs haqqında da ətraflı 
məlumat verilməklə yanaşı, Təbərinin ölümündən sonra (h. 310/m. 922) h. 
628/m. 1230-cu ilə qədər baş vermiş hadisələri və onlarla əlaqədar olan bütün 
rəvayətləri verməklə də seçilmişdir. Tarixçi 1233-cü ildə vəfat etmişdir. 


E. Müasir Tarix Anlayışındakı Qaynaqlar 

1. Müşahidələr və xatirələr. 

2. Xəbərlər, (şifahi xəbərlər, tarixi şeirlər, dastanlar, hekayələr, lətifələr və 
tarixi zərbi-məsəllər) yazılı xəbərlər və (kitabələr, şəcərələr, hal tərcümələri, 
avtobiyografıya və xatirələr, səyahətnamələr, mətbuat) şəkilli xəbərlər. 

3. Qalıntılar. (cəsəd qalıqları, danışılan dillər, coğrafi adlar, adət və ənə¬ 
nələr, köhnə binalar, yazma sənət məhsulları, əl işləri və bənzərləri) 

4. Heykəl və şəkillər. 

5. Ümumi tarixi kitabxanalar. 

II. İNSANIN YARADILIŞ HİKMƏTİ 


Kainatın yaradıcısı və onun yeganə sahibi və hakimi Uca Allah, ucsuz- 
bucaqsız aləmlərin kiçik bir hissəsi olan dünyamızda, digər varlıqlarla 
birlikdə insanı da yaratmışdır. Varlıqlar içində ən mükəmməl bir şəkildə 
yaratdığı insanı, dünyada xəlifə təyin etmiş və insan nəslini yer üzündə 
iman üçün vəzifələndirmişdir. Varlıqlar içində yalnız insanlara və insanla¬ 
rın duyğu orqanlarıyla idrak edilə bilməyən varlıqlar olan cinlərə düşünmə, 
anlama, öyrənmə və iradəsini istifadə etmə qabiliyyəti verərək bu iki varlıq 
növünə ilahi əmrlərə tabe olmağı əmr etmişdir. Yalnız insanlara və cinlərə 



Tarix Elminə Giriş 33 


verilən bu qabiliyyətlərə sahib olmayan digər bütün canlılar isə, ümumi 
mənada instinktləriylə (hisləriylə) hərəkət edərlər. Hərəkətləri müəyyən və 
məhduddur, özləri üçün təyin olunmuş dairənin xaricinə çıxa bilməzlər. 

Bəxş etdiyi bu qabiliyyətlərlə insanı digər varlıqlardan ayıran Allah təala, 
kainatdakı canlı və cansız hər şeyi insan nəslinin faydalanması üçün yaratdı¬ 
ğını xəbər vermişdir. Qurani-Kərimdə bir çox yerdə bu həqiqəti belə açıqla¬ 
maqdadır: “O (Allah), göylərdə və yeı də olan hər şeyi özündən bir lütf ola¬ 
raq sizin xidmətinizə vermişdir. Düşünən bir cəmiyyət üçün, bunlarda nə 
qədər ibrət və dəlillər vardır.” (Casiyə, 45/13), “Yer üzündə nə varsa hamı¬ 
sını sizin üçün yaradan Odur.” (Bəqərə, 2/29), “Yeri (Yer kürəsini) sizə ram 
edən Odur. Onun qoynunda gəzin, (Allahın) ruzisindən yeyin. Axır dönüş 
də Onadır!)” (Mülk, 67/15), “O, gecəni və gündüzü, Günəşi və Ayı sizə ram 
etdi (sizin xidmətinizə verdi). Ulduzlar da Onun əmrinə boyun əymişdir. 
Doğrudan da, bunda ağılla düşünənlər üçün ibrətlər vardır! (Allah) yer 
üzündə yaratdığı cürbəcür şeyləri (heyvanları, bitkiləri, meyvələri və s.) 
də sizin ixtiyarınıza verdi. Öyüd-nəsihət qəbul edənlər üçün, sözsüz ki, 
bunda da (Allahın qüdrətini, əzəmətini bildirən) əlamətlər vardır! Təzə 
ət (balıq əti) yeməyiniz, taxdığınız bəzək şeylərini (inci, sədəf, mərcan) 
çıxartmağınız üçün dənizi də sizə ram edən Odur. (Ey insan! Allahın) 
nemətindən ruzi axtarmağınız üçün sən gəmilərin onu yara-yara üzüb 
getdiyini görürsən. Bəlkə, (bundan sonra Allahın nemətlərinə) şükür 
edəsiniz! Və ya: Sən gəmilərin onu yara-yara üzüb getdiyini görürsən. 
(Bütün bunlar) Onun lütfünü axtarmanız və (kərəminə) şükür etməyiniz 
üçündür!” (Nəhl, 16/12-14) 

insanı bu əhəmiyyətli mövqeyə gətirən və ona yer üzünün xəlifəsi 
vəzifəsini verən Allah, bunun qarşılığında varlıqlar içində insan nəslinə 
əhəmiyyətli bir məsuliyyət yükləmiş, insanlara ağıl və şüur baxımından on¬ 
lara ortaq etdiyi cinləri, dünya həyatında nəticəsini axirətdə çəkiləcəkləri 
bir imtahana tabe tutmuşdur. Bu imtahan, insanlar və cinlərin yaradılışının 
hikmətidir ki, bu da, yer üzündə yalnız Allaha qulluq edərək, həyatı Alla¬ 
hın əmr və qadağanları istiqamətində təşkil etməkdir. Verdiyi ağıl və iradə 
qabiliyyətiylə insanları və cinləri digər canlılardan ayıran Allah təala, bu bö¬ 
yük lütf qarşılığında, onlardan yalnız özünə qulluq etmələrini istəmiş və yal¬ 
nız özünə ibadətlə mükəlləf tutmuşdur. Uca Allah, insanları və yenə qulluqla 
mükəlləf tutmuş olduğu cinləri yaratma hikmətini belə açıqlamışdır: “Mən, 

cinləri və insanları yalniz Mənə qulluq və ibadət etsinlər deyə yaratdım” 
(Zariyat, 51/56), “Hansınızın əməlcə daha gözəl olduğunu sınamaq (bəlli et¬ 
mək) üçün ölümü və həyatı yaradan Odur. O, yenilməz qüvvət sahibidir, 
(çox) bağışlayandır.” (Mülk 67/2), “Ərşi su üzərində ikən hansınızın daha 
gözəl əməl (itaət) sahibi olacağını sınayıb bilmək üçün göyləri və yeri altı 
gündə yaradan Odur. (Ya Peyğəmbərim!) Əgər desən ki: “Siz öləndən 
sonra, həqiqətən, dirildiləcəksiniz!”, kafir olanlar: “Bu, açıq-aşkar sehr¬ 
dən (yalandan) başqa bir şey deyildir!” - deyə cavab verərlər. (Hud, 11/7) 


A. Peyğəmbərlik Müəssisəsinə Olan Ehtiyac 

Bu dünyada imtahan üçün yaradılmış olan insanlar və cinlərin hər cür 
davranışları, vəzifəli yazıçı mələklər tərəfindən davamlı bir şəkildə yazıl¬ 
maqdadır. Mələklərin tutduğu bu qeydlər, axirətdə hesab günündə hər insanın 
önünə gətiriləcəkdir. Dolayısıyla ədalətli bir imtahan verməsi üçün, insanlara 
bütün xeyr və şər yolların göstərilməsi, edilməsi ya da tərk edilməsi lazım olan 
şeyləri təyin edən qanun və qaydaların əvvəldən bildirilmiş olması lazımdır. 
Yenə dünyada ediləcək yaxşılıq və pisliklərin axirətdəki qarşılığının xəbər 
verilməsi, insanın şeytana və nəfsinə uyub pislik arxasınca qaçdığı təqdirdə 
alacağı cəzanın, Allahın əmrlərinə itaət etdiyi təqdirdə isə əldə edəcəyi mü¬ 
kafatın açıqlanması lazımdır. Uca Allah, bu məlumatlandırmağı, insanların 
içindən özünə elçilər olaraq seçdiyi peyğəmbərləri vasitəsiylə etmişdir. 

Allah təala, dünyada insanları məsul tutduğu məsuliyyətlərini əhatə 
edən qulluq vəzifələrindən ibarət olan islam dinini, peyğəmbərləri vasitəsiylə 
göndərmişdir. Bu elçilər vasitəsiylə kainatın yeganə sahibinin özü olduğu¬ 
nu, özündən başqa sitayiş ediləcək bir varlığın olmadığını bildirmişdir. İn¬ 
san oğlunun üstün qabiliyyətlərlə yaradılmasının hikmətinin, əslində bir im¬ 
tahandan ibarət olduğunu və imtahan müddəti sona çatdığında yenə özünə 
dönüləcəyini açıqlamışdır. İmtihanı qazanmanın tək yolunun, göndərdiyi 
peyğəmbərlərə, azad iradə ilə tabe olmaq, özünü tək ilah qəbul etmək və di¬ 
nin əmrlərinə uymaq olduğunu xəbər vermişdir. Peyğəmbərlərə iman edib, 
dinlərinin qaydalarını lazımi şəkildə yaşayanların imtihanı qazanaraq, dünya 
və axirət həyatlarında bəxtiyar olacaqlarını, bunun əksinə azad iradələriylə 
peyğəmbərləri dinləməyib, şeytanın arxasına düşərək batil dinlər əldə edən- 

lərin isə imtahanı itirərək əbədi olan axirət hayatında cəhənnəm deyilən 
narahatlıq çuxuruna düşəcəklərini bildinnişdir. 

Ona qulluq etməsi üçün yaratdığı insana hərəkət azadlığı verən Al¬ 
lah təala, peyğəmbərləri vasitəsiylə göstərdiyi haqq yoldan uzaqlaşanları 
xəbərdar etmək üçün, yenə peyğəmbərlər göndərmişdir. İnsanlar arasından 
seçdiyi fəzilətli qullarını, bu məqsədlə elçi olaraq vəzifələndirmiş, insanlara 
istiqamət verəcək hər cür mesaj və əmrlərini, bu nümayəndələri vasitəsiylə 
təbliğ etmişdir. Elçilərinə ilahi elmi öyrətmiş və həyatın gerçək qanunlarını 
izah etmişdir. Ağıl vasitəsiylə çatılması mümkün olmayan qeyb məlumatlarını 
da peyğəmbərlər vasitəsiylə bildirmişdir. 

Dünya səadətini əldə etmək və daha da əhəmiyyətlisi axirətdə xilas olub 
cənnətə qovuşmaq, peyğəmbərlərə tabe olmaq və göstərmiş olduqları işıqlı 
yolda getməklə mümkündür. Ancaq insanlar üçün bu heç bir zaman asan olma¬ 
mışdır. Allah təalanın elçisi vəzifəsini yerinə yetirən peyğəmbərlər, müxtəlif 
millət və məmləkətlərə göndərilmişlər. Saylan rəvayətlərə görə, minləri hətta 
yüz minləri aşmışdır. Onlar eyni hidayət yolunun təqibçiləri və eyni vəzifəni 
icra etmişdirlər. İnsanları Allahın dininə çağırıb, dəvətlərini qəbul edənləri 
bir ümmət halında birləşdirərək Allahın qanunlarına görə bir nizam qurmaya 
çalışmışdırlar. 

Hər peyğəmbər, özünə verilən bu vəzifəni, tam olaraq yerinə yetirmək 
üçün bəşər üstü bir cəhd etmişdir. Ancaq imtahan üçün yaradılmış insanların 
ancaq bir qismi onlara iman etmiş, digərləri isə, onları yalanlamış və onların 
düşməni olmuşdur. Peyğəmbərləri və gətirmiş olduqları dinləri rədd edənlər, 
onlara və ümmətlərinə hər cür pislik və işgəncəni etmişdir. İnkarçı müşriklər, 
peyğəmbərlərin fəaliyyətlərinə son vermək üçün hər yola müraciət etmişlər. 
Ancaq nəticədə, hər dəfə qurtuluşa çatanlar, peyğəmbərlər və ümmətləri ol¬ 
muşdur. Allahın yardımıyla onlar dünyada da xoşbəxt sona çatmışlar. Onların 
gerçək mükafatı isə, şübhəsiz əbədilik yurdu cənnət olacaq. Peyğəmbərləri 
inkar edənlərə gəlincə bir qismi bu dünyada müxtəlif fəlakətlərlə həlak 
edilmişlər. Həlak edilən və ya edilməyən inkarçılar, əsl cəzalarını isə, əbədi 
qalacaqları cəhənnəmdə çəkəcəkdirlər. 

Əvvəlki ümmətlər, peyğəmbərlərinin vəfatından sonra, bir müddət haqq 
din üzrə müsəlman olaraq yaşadılar. Ancaq zamanla bir sıra səhvlərə düşərək. 

haqq və həqiqətdən azdılar. Nəticədə, ilahi həqiqəti tamamilə unudub özləri 
üçün batil dinlər uydurdular. Bu vəziyyətlərdə Allah təala, yenə peyğəmbərləri 
vasitəsiylə, insanları təkrar-təkrar hidayətə çağırdı. İlk insan və ilk peyğəmbər 
Hz. Adəm (ə.s) ilə başlayan bu müddət, son peyğəmbər Hz. Məhəmməd (s.ə.s) 
göndərilənə qədər davam etdi və onunla tamamlandı. Peyğəmbər əfəndimiz 
(s.ə.s), müəyyən qövmlərə göndərilən əvvəlki peyğəmbərlərin əksinə, bütün 
insanlığa hidayət rəhbəri olaraq göndərilmiş və vəzifəsi bütün insanlığı haqqa 
dəvət etmək idi. Hz. Məhəmmədə (s.ə.s) göndərilən islam dini, son ilahi din 
olduğu üçün, Qurani-Kərim və onun mirası olan sünnə ilə qiyamət gününə 
qədər olduğu şəkliylə pozulmadan qalacaqdır. Allah təala, bundan sonra 
qurtuluşa çatmaq istəyənləri, bu dinə girməklə mükəlləf etmişdir. Qurani- 
Kərimində artıq başqa bir dini qəbul etməyəcəyini açıqlamaqdadır: “Kim 
islamdan başqa bir din ardınca gedərsə, (o din) heç vaxt ondan qəbul 
olunmaz və o şəxs axirətdə zərər çəkənlərdən olar!” 6 


B. Qurani-Kərimdəki Peyğəmbər Hekayələrinin Əhəmiyyəti 

Peyğəmbərlər tarixi, səbir, dözüm, cəsarət və qəhrəmanlıqlarla dolu¬ 
dur. Onların mübarizəsinin bənzərini, digər tarixi liderlərin mübarizələrində 
görməyimiz imkansızdır. Peyğəmbərlərin həyatları, haqqı hakim etmək yo¬ 
lunda məruz qaldıqları şiddətlərə qarşı səbr, əziyyətlərə qarşı dözüm, batilə 
qarşı mübarizə hərəkətiylə bəzənmişdir. Onlardakı qüvvətli inanc və iradəni, 
sərhədsiz dözüm və səbri, digər liderlər və islahatçılarda tapmaq mümkün 
deyil. 

Təbliğçilər, ömək və nümunələrini peyğəmbərlərin mübarizələrindən 
götürürlər. Dəvət fəaliyyətlərində və bütün davranışlarında onları nümunə 
almağa çalışırlar. İnananların yeganə nümunələri uca peyğəmbərlərdir. Bu 
həqiqət Quranda belə qeyd olunur: 

“Şübhəsiz ki, peyğəmbərlərin hekayələrində, ağıl sahibləri üçün 
ibrətlər vardır.” 7 

Peyğəmbərlər tarixi, ibrət, öyüd və nümunə götürmək üçündür. Bu heka- 


6. Ali-İmran, 3/85. 

7. Yusuf, 12/111. 

yələr, əvvəlki peyğəmbərlərin başlarından keçənləri izah etmək şərtiylə, son¬ 
radan gələn peyğəmbərlər üçün də böyük bir dəstək və mənəvi qaynaq ol¬ 
muşdur. Bu həqiqət, bəzi ayələrdə belə bəyan edilir: 

“(Ya Rəsulum!) Biz peyğəmbərlərin xəbərlərindən (başlarına gələn¬ 
lərdən) ürəyini möhkəmləndirəcək (qəlbinə qüvvət verəcək) nə varsa, 
(hamısını) sənə nağıl edirik. Bu (surə) sənə haqq, möminlərə isə moizə 
və öyüd-nəsihət olaraq gəlmişdir!” 8 Yenə Peyğəmbərimizə xitab olaraq 
belə buyurulmuşdur: “Bilirik ki, onların (Quran barəsində) dedikləri söz 
səni çox kədərləndirir. Həqiqətdə isə onlar səni yalançı hesab etmirlər 
(ürəklərində sənin həqiqi peyğəmbər olduğunu yaxşı bilirlər). Ancaq o za¬ 
lımlar (müşriklər), Allahın ayələrini inadla inkar edirlər. Səndən əvvəl də 
peyğəmbərlər təkzibə məruz qalmışdılar. Lakin onlar təkzib olunduqları 
və əziyyət verildikləri şeylərə dözdülər. Nəhayət, Bizim köməyimiz onla¬ 
ra yetdi. Allahın sözlərini (peyğəmbərlərə verdiyi vədləri) dəyişə biləcək 
heç bir kimsə yoxdur! Doğrudan da, peyğəmbərlərə aid xəbərlərin bəzisi 
sənə gəlib çatdı.” 9 , “Biz inanan bir tayfa üçün sənə Musanın və Fironun 
hekayətindən (bir qismini) olduğu kimi söyləyəcəyik.”. 10 

Peyğəmbər hekayələri, özlərindən əvvəlki inkarçıların başına gələn 
hadisələrin izah edilməsi baxımından da, kafirlər üçün bir xəbərdarlıq ol¬ 
muşdur. Bu hekayələrin izah edildiyi çox yerdə, onlardan ibrət götürülməsi 
istənilmişdir. Bir neçə qövmün başına gələn fəlakətləri xatırlatdığı bir yerdə 
Uca Allah, belə buyurmaqdadır: 

“Biz etdikləri pozğunluğa (günahlara) görə bu məmləkət əhlinin baş¬ 
larına göydən bir əzab endirəcəyik!” Həqiqətən, Biz dərindən düşünən 
bir qövm üçün (baxıb ibrət aslsınlar deyə) o məmləkətdə açıq-aydın bir 
nişanə (xarabalıq) qoyduq. Mədyənə də qardaşları Şüveybi (peyğəmbər 
göndərdik). O dedi: “Ey qövmüm! Allaha ibadət edin! Qiyamət gününə 
inanın! (Dünyada ibadət etməklə qiyamət gününə ümid bəsləyib savab 
işlər görün. Onun əzabından qorxun!) Yer üzündə fitnə-fəsad törətməyin!” 
Amma (mədyənlilər) onu təkzib etdilər. Buna görə də onları (dəhşətli) bir 


8. Hud, 11/120. 

9. Ənam, 6/33-34. 

10. Qəsəs, 28/3. 

sarsıntı (zəlzələ) bürüdü. Onlar dizüstə çöküb evlərində qaldılar (hamısı 
həlak oldu). Biz Adı və Səmudu da məhv etdik. (Ey Məkkə əhli! Onların 
başlarına nələr gətirdiyimiz xaraba qalmış) məskənlərindən sizə bəllidir. 
Şeytan (çirkin) əməllərini onlara gözəl göstərib gözləri görə-görə onla¬ 
rı haqq yoldan çıxartdı. Biz Qaıunu da, Fironu da, Hamanı da (məhv 
etdik). Musa onların yanma açıq-aydın dəlillərlə gəldi. Lakin onlar yer 
üzündə (Misirdə) təkəbbürlük etdilər və (buna görə də əzabımızdan) qo¬ 
runa bilmədilər! Biz onların hər birini öz günahı ilə yaxaladıq (hərəyə öz 
günahına görə cəza verdik). Kiminin başı üstünə (qasırğa ilə) qızmar daş 
yağdırdıq, kimini dəhşətli (tükürpədici) səs yaxaladı, kimini yerə göm¬ 
dük, kimini də suya qərq etdik. Allah onlara zülm etmirdi, onlar özləri 
özlərinə zülm edirdilər.” 11 

Yuxanda saydıqlanmızı və örnək olaraq göstərdiyimiz ayələrdən də gö¬ 
ründüyü kimi peyğəmbərlərin yaşamış olduqlan şərəfli, çətin, ibrətli həyat 
yolunun araşdırılması və öyrədilməsi hər cəhəti ilə bütün insanlar üçün çox 
vacibdir. Bunu nəzərə alaraq son peyğəmbər olan Hz. Məhəmməd Mustafa¬ 
nın həyatını və ondan sonrakı islam tarixini qələmə almağa başladıq. 


C. Nəbi və Rəsul nə Deməkdir? 

Nəbi: Uca Allahın, özünə yeni bir şəriət vermədiyi, fəqət insanlara Alla¬ 
hın ona vəhy etdiyini təbliğ etməklə məsul tutduğu kimsəyə deyilir. 

Rəsul: Uca Allahın, özünə yeni bir şəriət verdiyi və insanlara Allahın 
ona vəhy etdiyini təbliğ etməklə məsul tutduğu kimsəyə deyilir. 

Risalət: Peyğəmbərlik mərtəbəsinin ən böyüyünə və ən ucasına deyilir, 
çünki (məşhur olan görüşə görə;) “hər Rəsul Nəbidir, lakin hər Nəbi Rəsul 
deyil.” 

Nəbilərin sayma gəlincə; onların sayıları, -bəzi rəvayətlərdə ifadə olundu¬ 
ğu üzrə- 120 000-dən artıq göstərilsə də sayları qəti olaraq bilinməməkdədir. 
Rəsulların sayma gəlincə; onların sayları azdır. 

Qurani-Kərimdə keçən peyğəmbərlərin sayı 25 olub özlərinə ауп-ауп 


11. Ənkəbut, 29/34-40. 

iman edilməsi lazımdır. Bunların hamısı, peyğəmbər olub sıralaması isə bu 
şəkildədir: 

Adəm, Nuh, İbrahim, İsmayıl, İshaq, Yaqub, Davud, Süleyman, Eyyub, 
Yusuf, Musa, Harun, Zəkəriyyə, Yəhya, İdris, Yunus, Hud, Şüveyb, Saleh, 
Lut, İlyas, Elyesa, Zülkifl, İsa, Hz. Məhəmməd (s.ə.s) Allahın salat və salamı, 
onların hamısının üzərinə olsun. 

Onların peyğəmbərliklərini, şəxsiyyətlərini və adlarını təsdiq edərək on¬ 
lara ауп-ауп iman edilməsi lazımdır. Çünki onlar, Qurani-Kərimin müxtəlif 
yerlərində xatırlanmaqdadırlar. Qurani-Kərimdə adı keçməyən və hədisdə 
ifadə olunan Peyğəmbərlərə gəlincə, 12 Quranda xatırlananların xaricində qa¬ 
lanlara, birgə iman edilməsinin vacib olduğu ifadə olunmaqdadır. Çünki, Uca 
Allah adları Quranda keçən və ya keçməyən peyğəmbərlər haqqında belə bu¬ 
yurmaqdadır: 

“Elə peyğəmbərlər (göndərdik ki,) onların hekayələrini sənə izah et¬ 
dik. Yenə elə peyğəmbərlər göndərdik ki, onların hekayələrini sənə xəbər 
vermədik. Allah, Musayla danışdı”. 13 

Bu peyğəmbərlərdən, on səkkizi, 14 bir arada xatırlanmışdır. Geriyə qalan 
yeddisi isə, Uca Allahın kitabının müxtəlif ayələrində zikr edilmişdir. 


Ç. Peyğəmbərlər Arasında Üstünlük 

Peyğəmbərlər, üstünlük, yer və mövqe cəhətdən eyni dərəcədə olmayıb, 
əksinə bəziləri, bəzilərindən daha üstündür. Çünki, Uca Allah onlara müxtəlif 
dərəcələr vermişdir. Bu mövzu da Allah, Qurani-kərimində belə buyurmaq¬ 
dadır: 


12. Qurani-Kərimdə bu 25 peyğəmbərin xaricində peyğəmbər olub olmadıqları mübahisəli 
olan 7 nəfərin də adı keçməkdədir. 3-nün adı açıqdan keçməkdədir. Bunlar: Xıdır (Kəhf, 
18/65-82), Zülqameyn (Kəhf, 18/83-95), Loğman (Loğman, 31/12-19) dır. 4-nün adından 
isə açıqdan deyil də, bilavasitə olaraq bəhs edilməkdədir. Bunlar isə, Hızkil (Bəqərə, 2/243), 
Samuel (Bəqərə, 2/246), İrmiya ya da Üzeyr (Bəqərə, 2/259), Yuşa b. Nun (Kəhf, 18/60-64) 
dur. 

13. Nısa, 4/167. 

14. Ənam, 6/83-87. 

“(Ey Rəsulum!) Bu peyğəmbərlərin bəzisini digərindən üstün et¬ 
dik...” 15 

Yenə Uca Allah bu mövzuda belə buyurmaqdadır: 

“(Ey Rəsulum!) Rəbbin göylərdə və yerdə olanları (Özünün bütün ya¬ 
ratdıqlarını) çox gözəl tanıyır. Biz peyğəmbərlərin bəzisini digərlərindən 
üstün etdik və Davuda Zəburu verdik.” 16 

Ayeyi-kərimələrdə üstünlüklərindən bəhs edilənlər, Qurani-Kərimin 
“Ulul-azm” deyə adlandırdığı rəsullardır. Ulul-azm olanlar, peyğəmbərlərin 
öndə gələnlərindəndir. Uca Allah, Qurani-Kərimin müxtəlif yerlərində onları, 
gözəl təriflərlə zikr etmiş və elçisi Hz. Məhəmmədə (s.ə.s) də müşriklərlə 
olan mübarizəsində, onlar kimi mübarizə aparması və səbr mövzusun¬ 
da da onlara tabe olmaq xüsusunda belə buyurmaqdadır: “(Ey Rəsulum!) 
Peyğəmbərlərdən əzm (və səbat, şəriət) sahibləri olanların səbr etdiyi 
kimi, sən də (Allah yolunda çətinliklərə, əziyyətlərə) səbr et. (Müşriklərə) 
tez (əzab) gəlməsini istəmə. Onlar vəd olunduqlarını (əzabı) görəcəkləri 
gün gündüzün ancaq bir saatı qədər (dünyada) qaldıqlarını sanacaqlar. 
(Bu Quran Allah dərgahından sizə olan) bir xəbərdarlıqdır. Fasiq bir 
qövmdən başqası da heç məhv edilərmi?! (Əzab gəldikdə ancaq Allahın 
itaətindən çıxmış fasiqlər məhv ediləcəklər!)” 17 

Ayədə özlərindən bəhs edilən peyğəmbərlər, “Ulul-azm” deyə adlandı¬ 
rılmışlar. Ulul-azm peyğəmbərlər güclü, qüvvətli olmaları səbəbi ilə məruz 
qaldıqları müsibətlər şiddətli və qövmləriylə mübarizələri də çətin və ağrı¬ 
larla dolu olmuşdur.. Bundan ötəri Ulul-azm peyğəmbərlər, uzun zamanlar 
çətinliklərə və yalanlamalara qarşı səbr etmiş və bu peyğəmbərlərin həyatları 
boyunca saysız nəsillər və millətlər gəlib keçmişdir. Çünki, bu peyğəmbərlər, 
uzun ömür sürmüşlər. Lakin, həyatlarının hamısı əzab və çətinliklərlə keçmiş¬ 
dir. Məsələn, Hz. Nuh (ə.s) kimi... O da, qövmü içərisində min ilə yaxın bir 
zaman yaşamış, lakin, onunla birlikdə iman edənlərin sayı çox az olmuşdur. 

Bu Ulul-azm peyğəmbərlərindən bəziləri hüzn və çətinliklərlə qarşılaşa- 


15. Bəqərə, 2/253 

16. İsra, 17/55. 

17. Əhqaf, 46/35. 

raq, çətin həyat yolu keçmişlər. Hətda, bəzilərini atəşdə yandırılmasına belə 
hökm vermişlər Məsələn; Hz. İbrahim Xəlilurrəhman (ə.s) kimi... Lakin, Al¬ 
lah atəşə Hz. İbrahim üçün sərin və zərərsiz olmasını əmr edərək atəşin alo¬ 
vundan onu qurtarmışdır. Uca Allah bu mövzuda belə buyurmaqdadır: 

“Biz də: Ey atəş! İbrahimə qaışı sərin və zərərsiz ol! (Hətta soyu¬ 
ğun belə ona zərər yetirməsin!) - deyə buyurduq. Onlar (İbrahimə) hiylə 
qurmaq istədilər, lakin Biz onları (cürbəcür müsibətlərə düçar etməklə, 
xüsusilə üstlərinə ətlərini yeyib qanlarını içən həşərat göndərməklə) 
daha çox ziyana uğratdıq.” 18 


1. Peyğəmbərlər Arasında Üstünlük Caizdiı mi? 

“Peyğəmbər Rəbbi tərəfindən ona nazil edilənə (Qurana) inan¬ 
mış və möminlər də iman gətirmişlər. (Onların) hamısı Allaha, Onun 
mələklərinə, kitablarına və (bütün) peyğəmbərlərinə iman gətirərək 
dedilər: “Biz Onun peyğəmbərləri arasında fərq qoymuruq. (Allahın 
hökmlərini) eşitdik (anladıq) və itaət etdik. Ey Rəbbimiz, bizi bağışla, 
(axırda) Sənin dərgahına (hüzuruna) qayıdacağıq!” 19 deyə buyurulduğu 
halda, Nəbilər ilə Rəsullar arasında necə üstünlük olar?” deyə sual soruşula 
bilər. 

Buna belə cavab verilər: Ayeyi-kərimədəki peyğəmbərlərin arasını ayır¬ 
maqdan məqsəd, insanoğlunun, peyğəmbərlərdən bir qisminə iman etməsi 
və digər qismini də inkar etməsi deməktir. Necə ki, yəhudilər və xristian¬ 
lar, peyğəmbərlərdən bir qisminin risalətinə iman etmişlər və digər qisminin 
risalətini isə inkar etmişlər. Buna görə onlar, peyğəmbərlərin arasını beləcə 
ayırmış olmaqdadırlar. 20 

Peyğəmbərlərin arasını ayırmaqdan (bir qismini digərlərinə üstün tut¬ 
maqdan) məqsəd; Uca Allahın açıq Quran nəssiylə, peyğəmbərlərin bir qis¬ 
mini digər bir qisminə üstün tutmasıyla əlaqədar deyil. Çünki Allah, bu möv¬ 
zuda belə buyurmaqdadır: 


18. Ənbıya, 21/69-70. 

19. Bəqərə, 2/285. 

20. Nısa, 4/50-150. 

“(Ey Rəsulum!) Bu peyğəmbərlərin bəzisini digərindəm üstün 
etdik. Allah bunlardan bəzisi ilə danışmış, bəzisinin isə dərəcələrini 
yüksəltmişdir. Məryəm oğlu İsaya açıq möcüzələr verdik və onu 
müqəddəs ruhla (Cəbraillə) qüvvətləndirdik. Əgər Allah istəsəydi, 
bu peyğəmbərlərin ardınca gələn insanlar onlara göndərilən aşkar 
dəlillərdən sonra bir-biriləri ilə vuruşmazdılar. Fəqət (bununla belə yenə 
də) ixtilafa düşdülər. Onlardan bəziləri (Allaha) iman gətirdilər, bəziləri 
isə kafir oldular. Əgər Allah istəsə idi, onlar bir-biriləri ilə vuruşmazdı¬ 
lar. Lakin Allah Öz istədiyini edər!” 21 


21. Bəqərə, 2/253 




ikinci fəsil 


CAHİLİYYƏ DÖVRÜ 



I. İSLAMİYYƏTDƏN ƏVVƏL ƏRƏBİSTAN YARIMADASI 


A. Ərəblərin Vəziyyəti 

Peyğəmbərimiz Hz. Məhəmməd (s.ə.s) ərəb yarımadasının Hicaz 
bölgəsində, Məkkə şəhərində doğulmuşdur. Onun həyatını və insanlıq tarixində 
etdiyi böyük inqilabı qavraya bilmək üçün, yaşadığı əsrdə ərəbistanın ümumi 
vəziyyətinin və ərəblərin yaşayışının ana xəttləri ilə də olsa, öyrənilməsində 
fayda vardır. 

İslamiyyətdən əvvəl ərəblər, hələ millət halına gələ bilmədikləri üçün 
qəbilələr halında yaşayırdılar. Hər qəbilə, digərlərindən ayrı bir dövlət kimi idi. 
Qəbilə başçısına '‘Şeyx” deyilirdi. Hicaz və Yəmən bölgələrində bəzi şəhərlər 
qurulmuşsa da, ümumiyyətlə çöllərdə çadır və köçəri həyatı keçirirdilər. Hi¬ 
caz bölgəsində üç əhəmiyyətli şəhər, Məkkə, Yəsrib (Mədinə) və Taif var idi. 
Məkkədə Qüreyş qəbiləsi, Taifdə Sakif qəbiləsi, Yəsribdə Evs və Həzrəc adlı 
ərəb qəbilələri ilə Kaynukaoğullan, Nadiroğullan və Kurayzaoğullan olmaq¬ 
la üç yəhudi qəbiləsi var idi. Digər qəbilələr ümumiyyətlə köçəri idilər. 

Qəbilələr arasında qan iddiası və sərhəd kimi səbəblər üzündən döyüş 
əskik olmazdı. Yalnız ilin dörd ayında (Məhərrəm, Rəcəb, Zilqədə və Zilhiccə 
aylarında) döyüşməzdilər. Bu aylara “əşhür-i hurum” 22 (döyüşülməsi, qan 


22. “Həqiqətən, Allah yanında ayların sayı göyləri və yeri yaratdığı gündən bəri Allahın 
Kitabında on ikidir. Onların dördü (rəcəb, zilqədə, zilhiccə və məhərrəm) haram aylardır. 
Bu, doğru dindir (İbrahim və İsmailin gətirdikləri dinin doğru hesabı və hökmüdür). Ona 
görə də həmin aylarda özünüzə zülm etməyin. Müşriklərin hamısı sizinlə vuruşduqları 
kimi, siz də onlarla vuruşun və bilin ki, Allah müttəqilərlədir! ” (Tövbə, 9/36). 

tökülməsi haram olan hörmətli aylar) deyilir. Bu əsnada, bütün qəbilələr 
təhlükəsizlik içində səyahət edə bildikləri üçün, ümumiyyətlə böyük yarmar¬ 
kalar bu aylarda qurulardı. Məkkənin hakimi, Kəbə və ətrafındakı bütlərin qo¬ 
ruyucusu olduqları üçün Qüreyş qəbiləsi, digər bütün qəbilələrdən daha çox 
hönnət sahibi idi. Bu səbəblə Qureyşlilər, ilin hər mövsümündə dilədikləri 
yerə səyahət edə bilirdilər. 23 

Hicaz bölgəsindəki yarmarkaların ən əhəmiyyətliləri, Məkkə ətrafında 
qurulmaqda olan Ukaz, Məcənnə və Zülməcaz yarmarkaları idi. Bu yarmar¬ 
kalara ölkənin dörd bir tərəfindən axın-axın gələnlər arasında satıcılar, iffətsiz 
qadınlar, şairlər, natiqlər, kahinlər və müxtəlif dinlərə mənsub şəxslər də olur¬ 
du. Taiflə Nəhlə arasında qurulmaqda olan Ukaz yarmarkasında, şeir yarış¬ 
maları edilər, bəyənilib dərəcə qazanan şeirlər, Kəbənin divarlarına asılardı. 
Bu şəkildə Kəbə divarında asılmış olan yeddi məşhur şeirə və ya qəsidəyə 
“əl-Mualləqatus-səba” (Yeddi Asqı) deyilmişdir. 

İslamdan əvvəl, ərəblərin əksəriyyəti bütpərəst idi. Düzəltmiş olduqları 
bir sıra heykəllərə ilah deyə sitayiş edirdilər. Ən əhəmiyyətli bütlər; Hubel, 
Lat, Mənat, Uzza, Vədd, Suva, Yeğus, Yeuk və Nəsr adlarını daşıyanlar idi. 
Məkkədə Kəbə və ətrafına 360-a qədər büt yerləşdirilmişdi. Hər qəbilənin ayrı 
bir bütü, hər bütün xüsusi bir ziyarət günü vardı. Beləliklə, ilin hər günündə 
bütlərini ziyarətə gələnlərlə dolub daşan Məkkə, bir ticarət mərkəzi olduğu 
qədər, bütpərəstliyin də mərkəzi halına gəlmişdi. 

Ərəbistanda bütpərəstlərdən başqa, yəhudi, xristian, atəşpərəst və sabii 
dinlərinə mənsub insanlar da vardı. Bunlardan başqa, çox az sayda, Hz. İb¬ 
rahimin təbliğindən o dövrə çatan dini əsasları mənimsəmiş tək Tanrı inan¬ 
cında olan “Hənif’lər var idi. Varaka b. Novfəl, Abdullah b. Caxş, Osman 
b. Huveyris və Kuss b. Səidə bunlardan idi. İslamiyyətdən əvvəl ərəb yarı¬ 
madasının şimalında (Suriyada) “Nəbti”, cənubunda (Yəməndə) “Himyəri”, 


23. “(Ya Peyğəmbər! Qürevşlilərə de ki) Qüreyşin ülfəti (dostluğu və ya Allahın onlar 
üçün səfəri asanlaşdırması) xatirinə, Onlara qış və yay səfərini müyəssər edilməsi (qışda 
Yəməndə, yayda Şamda istirahət və ticarət edə bilmələri) xatirinə. Bu evin Rəbbinə 
(Kəbənin sahibi Allaha) ibadət etsinlər! O Allah ki, onları aclıqdan qurtarıb yemək 
verdi və onlara qorxudan (fil sahiblərinin təhlükəsindən) sonra əmin-amanlıq bəxş etdi.” 
(Qüreyş, 106/l^i). 

İraqda isə “Süryani” yazıları istifadə edilirdi. Hicaz ərəbləri Suriya və İra¬ 
qa ticarət üçün etdikləri səyahətlərdə ərəbcəni Nəbti və Süryani yazılan ilə 
yazmağı öyrəndilər. Daha sonrakı əsrlərdə, Nəbti yazısından “Nəsix”, Sür¬ 
yani yazısından da “Kufi” deyilən yazı növləri meydana gəlmişdir. Ancaq, 
ərəblər arasında oxuyub yazma bilənlərin sayı son dərəcə az idi. Comərdlik, 
qonaqpərvərlik, sözündə dunna, düşmənləri belə olsa özlərinə sığınanları 
himayə, cəsarət, kimi bəzi yaxşı xüsusiyyətlərlə yanaşı soyğunçuluq, faizçilik, 
zənginləri üstün, kasıbları xor gömə, içki və qumar düşkünlüyü, qəbiləçilik 
təəssübkeşliyi ilə qan tökmə kimi son dərəcə çirkin adətləri də var idi. Hələ 
kölə və qadınlara insan dəyəri veməzdilər. Qadınlar, ölən ərindən, atasından 
və digər yaxınlarından miras ala bilmədikləri kimi, özləri miras malları ara¬ 
sında, mirasçılara qalardı. Kişilər istədikləri qədər qadınla evlənə bilərdilər. 
Fahişəlik sanki peşə halına gəlmişdi. Buna görə bəzi insanlar qız uşaqlarını 
diri-diri torpağa basdıracaq dərəcədə vəhşilik göstərmişdilər. 24 

İslamiyyət gəldiyi əsnada tək ərəblər və ərəbistan deyil, bütün dünya, 
zülm, pozğunluq və cəhalətin qaranlığı içində idi. Maddi və ruhi çətinliklər 
içində böhrana düşmüş olan insanlıq, bir mürşid, bir qurtarıcı gözləməkdə 
idi. 

Qurani-Kərim “Cahiliyyət Dövrü ” deyilən bu qaranlıq dövrü, “İnsanla¬ 
rın öz əlləriylə işlədikləri pisliklər üzündən, fəsad (hər tərəfi örtdü) quru¬ 
da və dənizdə yayıldı.” 25 ifadəsiylə ən yığcam bir şəkildə izah etməkdədir. 


B. Məkkə və Kəbə 

Yer üzündə Allaha ibadət üçün qurulan ilk bina, bütün namazlarda 
qibləgah olaraq yönəlməkdə olduğumuz Kəbədir. 26 Allahın əmriylə Hz. İb- 


24. “Onlardan birinə qızı olması ilə müjdə verdikdə qəzəblənib üzü qapqara qaralar. 
Verilən müjdənin pisliyi üzündən tayfasından qaçıb gizlənər. (Allah bilir!) Görəsən, onu 
(o körpəni) zillət içində saxlayacaq, yoxsa torpağa göməcək? (Diri-diri basdıracaq?) Bir 
görün onlar necə pis mühakimə yürüdürlər! (Oğlanları özlərinə götürüb qızları Allaha 
isnad edirlər.)” Nəhl, 16/58-59. 

25. Rum, 30/41. 

26. Ali-İmran, 3/96. 

rahim və oğlu Hz. İsmayıl tərəfindən 27 miladdan 2000 il əwəl Məkkədə inşa 
edilmişdir. 28 Təvafa başlama yerinin işarəsi olmaq üçün, Kəbənin cənub-şərq 
küncündə (Rükn-i Hacər-i Əsvəd) yerləşən “Hacər-i Əsvod" deyilən qara 
daşı Hz. İbrahim, Əbu Kubeys dağından gətirərək hələ də orada olan küncə 
qoymuşdur. İnşaatın tamamlanmasından sonra Hz. İbrahim ilk təvafi oğlu 
Hz. İsmayılla birlikdə etmiş, bütün insanları həccə, Kəbəni ziyarətə dəvət 
etmişdir. 29 

Məkkə şəhəri, Hz. Peyğəmbərin (s.ə.s) böyük babalarından Kusay 
tərəfindən, Kəbənin inşasından çox sonra qurulmuşdur. Allaha ibadət etmək 
üçün qurulmuş olan Kəbə, zamanla “Tövhid İnancı”nın unudulmasıyla, 
bütlərlə doldurulmuş, Məkkə bütpərəstliyin mərkəzi halına gəlmişdir. 


1. Məkkə Şəhərinin Qurulması 

Hz. İsmayıl, daha sonra bu bölgəyə yerləşən “Curhumilər" dən bir qızla 
evləndi. Özü İbrani, Curhumilər Yəmənli Aribə (xalis) ərəblərindən idi. Bu 
səbəblə İsmailoğullanna “müstarabə (ərəbləşmiş) ərəbləri" deyilirdi. 

Yəməndə “Seylül-arim ” 30 deyilən sel fəlakətindən sonra bu bölgəyə gələn 
Huzaa Qəbiləsi, İsmailoğullannın da köməyi ilə, Curhumiləri Məkkədən 
qovub çıxardılar. Curhumilər, Kəbəyə hədiyyə edilmiş olan qızıl maral 
heykəlləri ilə digər qiymətli əşyaları Zəmzəm quyusuna atıb, üzərini torpaqla 
doldurduqdan sonra, quyunun yerini naməlum hala gətirərək Məkkədən qaç¬ 
dılar. Buna görə Zəmzəm quyusu uzun müddət bağlı qaldı. 

Məkkə bölgəsinin hakimiyyəti və Kəbə gözətçiliyi üç əsrə qədər Huza- 
alılarda qaldıqdan sonra Kusay b. Kilab (Hakim), miladi 5-ci əsrdə Kəbənin 
gözətçiliyini ələ keçirdi. Qüreyşin başına keçərək, Huzaalıları bu bölgədən 
çıxardı. Kəbənin ətrafında bu günki Məkkə şəhərini qurdu. Ölümündən son¬ 
ra qəbilə başçılığı və Kəbə gözətçiliyi oğlu Əbdülmanafa, ondan da oğlu 


27. Bəqərə, 2/127. 

28. Kəbə, hicrətdən təqribən 2793 il əvvəl inşa edilmişdir. Mahmud Esad Efendi, (v. 13 36/1 917), 
Tarih-i Din-i İslam, П, 7, İstanbul 1319-1329. 

29. Həcc, 22/27-29. 

30. Səbə, 34/16. 

Haşimə keçdi. Haşim ticarət üçün getdiyi Şam səfərində Qəzzədə ölüncə, 
rifadə (ziyarətçiləri qarşdama və saxlama) və sikayə (ziyarətçilərə su təmin 
etmə) vəzifələrini kiçik qardaşı Muttəlib öz üzərinə götürdü. 


2. Məkkə və Kəbə ilə Əlaqədar Xüsusi Vəzifələr 

Məkkə şəhərini quran Kusay, şəhərin idarəsi və Kəbəni ziyarətə gələnlərə 
xidmətlə əlaqədar bəzi vəzifələr təyin etdi. Bu xidmətlər Hz. İsmayılın 
nəslindən olan şəxslər tərəfindən yerinə yetirilirdi. Bu xidmət və vəzifələrdən 
bir qismi bunlardır: 

1 Hicabə: Kəbənin pərdədarlığı və açarlarını daşıma vəzifəsidir. 

2. Siqayə: Kəbəni ziyarətə gələnlərin suyunu təmin etmə və Zəmzəm 
quyusuna baxma vəzifəsidir. 

3. Rifadə: Kəbəni ziyarət üçün Məkkəyə gələnləri qarşılama, saxlama və 
möhtaclara köməkçi olma vəzifəsidir. 

4. Nədvə: Kusay tərəfindən qurulan “Darun-Nədvə” adlı müşavirə 
məclisi binasında edilən yığıncaqlara başçılıq etmək vəzifəsidir. Döyüş, sülh 
və məmləkətin digər bütün əhəmiyyətli işlərinin qərarı, burada edilən yığın¬ 
caqlarda verilərdi. Qırx yaşından kiçik olanlar, bu məclisə alınmazdı. 

5. Liva: Müharibə zamanında və döyüşçülərin toplanmasında bayrağı 
daşıma vəzifəsidir. 

6. Qiyadə: Müharibədə döyüşçülərə əmr etmə vəzifəsidir. 

1 .Səfar ə: Eyni cəmiyyət içindəki fərdlər və ya qəbilələr arasında meyda¬ 
na gələn mübahisələrdə hakim olaraq ara düzəltmək xidmətidir. 

8. Xəzinə-i əmval: Döyüş üçün hazırlanan silah, mal və alətləri mühafizə 
etmək vəzifəsidir. 

9. Əzlam: Oxlar ilə fala baxma işidir. 

Kəbənin üzərinə qoyulmuş olan Hubel adlı bütün yanında üç fal oxu var 
idi. Birində: “əmərani rabbi” (Rəbbim mənə əmr etdi); digərində “nəhani rab- 
bi” (Rəbbim mənə qadağan etdi), yazılı idi. Üçünçüsü isə boş idi. 

Edəcəyi iş mövzusunda qərar verə bilməyən adam, əzlam işiylə vəzifəli 
kimsə vasitəçiliyi ilə bu oxlardan birini seçərdi. Birinci ox çıxarsa, hazırladığı 
işi edər, ikincisi çıxarsa o işdən imtina edərdi. Üçüncüsü çıxarsa, o işi bir il 
təxirə salar, ertəsi il falı yeniləyərdi. 

10. Nazara: Bir yerdən başqa bir yerə nəql ediləcək şeyləri idarə və 
müayinə etdikdən sonra “daşıma sənədi” vermə vəzifəsidir. 

Ərəblər arasında hər biri böyük bir şərəf sayılan bu xidmət və vəzifələrin 
hamısı Kusayın əlində olmasına baxmayaraq, daha sonra Qüreyş arasında 
paylaşdırılmışdır. 


3. Zəmzəm Suyu 

Hz. İbrahim, miladdan təxminən 2000 il əvvəl, İraqda Sümer şəhərlərindən 
“Ur” bölgəsində doğulmuşdur. Peyğəmbər olduqdan sonra, xalqı tək Allaha 
imana dəvət etdiyi üçün. Babil Hökmdarı Nəmrud tərəfindən atəşə atıldı. 
Lakin, Allahın əmri ilə atəş onu yandırmadı. 31 Özünə iman edən İbranilərlə 
Fələstinə köçdü. Bir ara Misirə getdi, orada da özünə iman edən bir kimsə 
tapa bilmədiyi üçün, təkrar Fələstinə döndü. 

Hz. İbrahim, yoldaşı Həcər ilə hələ körpə olan oğlu Hz. İsmayılı Allahın 
əmri ilə Fələstindən götürüb Məkkəyə, Kəbənin olduğu yerə apardı. Onlara 
bir dağarcıq xurma və bir tuluq su buraxaraq yanlarından ayrılıb Fələstinə 
döndü. O əsnada, hələ Kəbə inşa edilməmiş, Məkkə şəhəri qurulmamışdı. 
Ətrafda nə insan, nə su, nə də həyat əlamətləri vardı. 

Hz. İbrahim, yoldaşı və uşağından ayrılıb onları görə bilməyəcək qədər 
uzaqlaşdıqdan sonra, Kəbənin olduğu yerə yönələrək: 

“Rəbbimiz, zürriyətimdən bir qismini sənin müqəddəs evinin ya¬ 
nında, əkin bitməyən (quraq), bir vadi içində yerləşdirdim. Rəbbimiz, 
(beytində) namaz qılmaları üçün, insanlardan bir qisminin könüllərini 
onlara meyl etdir, şükr etmələri üçün onları meyvələrlə ruziləndir.” 32 
deyə dua etdi və uzaqlaşıb getdi. 


31. Ənbiya, 21/69-70. 

32. İbra him . 14/37. 

Yanlarındakı xurma və su qurtardıqdan sonra, Həcər uşağını olduğu yerdə 
buraxıb, bir nəfər görə bilmək və bir neçə qurtum su tapa bilmək ümidiylə 
Səfa ilə Mərvə təpələri arasında gedib gəldiyi əsnada bir mələk, dabanıyla 
Zəmzəm suyunu ortaya çıxarmışdı. Həcər bu sudan doya-doya içdi, uşağını 
əmizdirdi və Allaha həmd etdi. 


C. Şeybənin Adı Əbdülmüttəlib Qaldı 

Haşim, Mədinədə Həzrəc qəbiləsinin Nəccar oğulları qolundan Səlma 
bint Amr ilə evlənmiş, “Şeybə” adında bir oğlu olmuşdu. Səlma Mədinədən 
ayrılmadığı üçün, Şeybə də Mədinədə dayılarının yanında böyümüşdü. Ha- 
şimin vəfatından sonra, əmisi Müttəlib onu Məkkəyə gətirdi. Məkkəlilər 
Müttəlibin yanında tanımadıqları bir uşaq görüncə, Şeybəni Müttəlibin köləsi 
sanaraq, ona “Əbdülmüttəlib” dedilər. Buna görə Şeybə, Əbdülmüttəlibin 
adıyla tanındı. 


1. Zəmzəm Quyusunun Təmizlənməsi 

Müttəlibin ölümündən sonra, qəbilə başçılığı ilə Rifadə və Sikayə 
vəzifələri Əbdülmüttəlibə verilmişdir. Əbdülmüttəlib, Zəmzəm quyusunun 
yerini tapıb yenidən qazdırdı. Curhumilərin Məkkədən qaçarkən quyuya at¬ 
dıqları qızıl maral heykəlləri, qılınc və zirehlər çıxarılaraq quyu təmizləndi. 
Bununla da zəmzəm quyusunun idarəsi Əbdülmüttəlib oğullarında qaldı. 


Ç. İki Qurbanlığın Oğlu 

Əbdülmüttəlib, 10 oğlu olması halında, bunlardan birini Allah üçün qur¬ 
ban etməyə söz vermişdi. 33 Bu köhnə adət, bizə Hz. İbrahimin gördüyü bir 
yuxu səbəbiylə oğlu Hz.İsmayılı qurban etmək istəməsini xatırlatmaqdadır. 34 


33. İbn Hişam, Əbdülməlik (v. 218/834), əsSiyrətii’n Nəbəviyyə, I, 160, Beyrut 1391/1971; 
İbnu’l-Əsir, Əli b. Məhəmməd əş-Şeybani (v. 630/1232), əl-Kamil fi’t-tmix, II, 5, Beyrut, 
1385/1965; İbn Sad, Əbu Abdullah Məhəmməd (v. 230/844), ət-Tabakatu ’l-Kubra, I, 88, 
Beyrut 1398/1978. 

34. Saffat, 37/102-110. 

Əbdülmüttəlib, müxtəlif yoldaşlarından 10 oğlu olunca aralarında püşk ata¬ 
raq əhdini yerinə yetirmək istədi. Püşk nəticəsinə görə, Rəsulullahın (s.ə.s) 
atası olacaq olan Abdullahın qurban edilməsi lazım idi. Bir arrafənin (qadın 
kahin) tövsiyəsinə uyğun olaraq müəyyən sayda dəvə ilə Abdullah arasında 
püşk atıldı. Püşk Abdullaha düşdükcə, dəvələrin sayı 10 dəvə daha artırıldı 
və yenidən püşk çəkildi. 10 dəvə ilə başlayan püşk çəkilişi, dəvələrin sayı 
100 olanda nəhayət püşk dəvələrə düşdü. 35 Beləcə Abdullahın yerinə 100 
dəvə qurban edildi. Bu hadisəyə və nəslindən gəldiyi Hz. İsmayılın qurban 
edilməsi təşəbbüsünə işarəylə Rəsululllah (s.ə.s) əfəndimizin: “Mən iki qur¬ 
banlığın oğluyam ’ 36 buyurduğu nəql edilmişdir. O zamana qədər 10 dəvə 
olan bədəl (öldürülən bir kimsənin qan əvəzi) də, bu hadisədən sonra, 100 
dəvəyə yüksəlmişdir. 37 İslam hüququnda qan əvəzinin 100 dəvə olması, za¬ 
manla ənənə halına gələn bu hadisəyə əsaslanmaqdadır. 


D. Fil Hadisəsi (571 m.) 

Həbəşistan krallığının Yəmən valisi Əbrəhə, xristianlığı ərəbistanda yay¬ 
maq və ərəbləri Kəbə ziyarətindən uzaqlaşdırmaq üçün, Sənada möhtəşəm 
Külleys adlı bir kilsə inşa etdirmişdi. Lakin, ərəblərdən bu kilsəyə maraq 
göstərən olmadı. Üstəlik, Kinanə qəbiləsindən bir ərəb, bir gecə gizlicə 
kilsənin içini pislədi. Əbrəhə bunu bəhanə edərək böyük bir ordu ilə Kəbəni 
yıxmaq üçün Məkkəyə hücuma keçdi. Ərəblərin bu orduya qarşı mübarizə 
aparacaq gücləri yox idi. Məkkəlilər şəhəri boşaldaraq ətrafdakı dağlara 
çəkildilər. 

Əbrəhə, Məkkə yaxınlığında qərargahını qurdu. Qüreyş qəbiləsinin 
rəisi olan Əbdülmüttəlibə elçi göndərərək, qan tökmək üçün deyil, yalnız 
Kəbəni yıxmağa gəldiyini bildirdi. Bu əsnada Əbrəhənin qabaqcıl qüvvələri 
məkkəlilərin sürülərini oğurlayıb öz qərargahlarına aparmışdılar. Bunlar 
arasında Əbdülmüttəlibin də yüz dəvəsi var idi. Əbdülmüttəlib, Əbrəhəyə 
gedərək oğurlanan sürülərin geri verilməsini istədi. Əbrəhə: 

-“Mən, Kəbəni yıxmamağım üçün xahişə gəldiyini sanmışdım. Görürəm 


35. İbn Hişam, e.a.ə., I, 160-164; İbnu’l-Əsir, e.a.ə., II, 6-7. 

36. Acluni, Kəşfu ’l-Xafa, I, 199 (Hədis No: 606), Beyrut 1351. 

37. İbn Hişam, e.a.ə., I, 163. 

ki, sən dəvələrinin dərdindəsən, bunu sənə yaraşdırmadım...” deyincə, Əbdül- 
müttəlib böyük bir təmkinlə: 

-“Mən, dəvələrin sahibiyəm, onları istəyirəm. Kəbənin də sahibi var. 
Onu sahibi qoruyacaq” deyə cavab vermişdi. Bu cavab qarşısında Əbrəhə, 
Əbdülmüttəlibin dəvələrini və məkkəlilərin oğurlanan bütün mallarını geri 
verdi. 

Qurani-Kərimdə də açıqlandığı kimi, Əbrəhə məqsədinə çata bilmədi. 
Kəbəni yıxmaq üçün hücuma keçiləcəyi əsnada, Əbrəhənin hər səfərində 
özüylə bərabər apardığı Mahmu (Mahmud) adlı böyük fil ilə digər filləri hər 
cür səyə baxmayaraq, yerlərindən tərpədə bilmədilər. Hətda, diz çöküb ol¬ 
duqları yerdə qaldılar. Kəbə tərəfmə gedə bilmədilər. Bu əsnada göy üzündə 
sürü-sürü quşlar, ağızlarında və pəncələrində daşıdıqları kiçik daşları Kəbəyə 
hücuma hazırlaşan döyüşçülərin üstünə atdılar. Əbrəhənin böyük ordusu bir 
anda pərişan oldu. 38 Böyük bir qismi orada həlak oldu. Qaçıb xilas ola bilən 
döyüşçülərin bir qismi ilə Əbrəhə Sənaya dönsə də, düçar olduğu xəstəlikdən 
xilas ola bilməyərək çox keçmədən öldü. 

Ordunun qarşısında yeriyən fillər səbəbiylə, tarixdə bu hadisəyə “Fil 
Hadisəsi ”, bu hadisənin meydana gəldiyi ilə də “Fil İli ” deyilmişdir. 


38. Fil, 105/1-5; Rəsullulah (s.ə.s) əfəndimiz. Fil hadisəsindən təxminən 52 gün soma dünyaya 
gəldiyi üçün bu hadisəni göməmişdir. Lakin, bu surə endiyi əsnada bu hadisə o qədər yaxşı 
bilinirdi ki, həyatda olanlardan, hadisəm göməmiş olanlar da sanki görənlər qədər hadisədən 
xəbərdar idi. Bu səbəblə Elz. Məhəmmədə (s.ə.s) hadisə zamanmda dünyaya gəlməmiş olduğu 
halda “görmədinmi?” buyurulmaqdadır. Burada gömək, “bilmək və eşitmək” mənasmda ifadə 
edilmişdir. 





UÇUNCU FƏSİL 


HƏZRƏTİ MƏHƏMMƏDİN (s.ə.s) 
NÜBÜVVƏTƏ QƏDƏRKİ DÖVRÜ 



I. Hz. MƏHƏMMƏDİN (s.ə.s) UŞAQLIQ DÖVRÜ 

A. Doğumu 

“Biz səni ancaq aləmlərə rəhmət olaraq göndərdik”. (Ənbıya 21/107) 

Hz. Məhəmməd (s.ə.s), miladdan sonra 571-ci il, (Fil ilində) 12 
Rəbiüləvvəl (20 Aprel) bazar ertəsi gecəsi səhərə yaxın, Məkkənin şərqində 
olan “Haşimoğulları məhəlləsi’ndə, atasından ona miras qalan evdə do¬ 
ğulmuşdur. Ərəblərin təqvim başı olaraq istifadə etdikləri “Fil Hadisəsi”, 
Peyğəmbərimizin (s.ə.s) doğumundan 52 gün əvvəl olmuşdu. 39 

Əbdülmüttəlib, nəvəsinin doğulması şərəfmə verdiyi ziyafətdə uşağın 
adını soruşanlara: 

“Məhəmməd adını verdim. Diləyirəm ki, göydə Haqq, yer üzündə 
xalq, onu xeyrlə yad etsinlər... ” cavabını verdi. Anası da “Əhməd” dedi. 
(Məhəmməd, üstünlük və üstünlükləri xatırlanaraq çox-çox təriflənib mədh 
edilən; Əhməd də Allah təalanı uca sifətləri ilə tərifləyən, həmd edən kimsə 
deməkdir). 40 İslam tarixçiləri, Peyğəmbərimizin (s.ə.s) doğulduğu gecə bir 


39. Siyər və islam tarixi müəllifləri, Rəsulullahm (s.ə.s) doğulmasmm Rəbiüləvvəl aymda bir 
bazar ertəsi günü səhərə yaxın olduğunda ümumiyyətlə ittifaq etsələrdə, neçənci günü olduğu 
mövzusunda ixtilafdadırlar. Rəsulullah (s.ə.s) 1 Rəbiüləvvəl 11 h. /27 May 632 m. tarixinə rast 
gələn bazar ertəsi günü günortadan sonra vəfat etmişdir. 

40. Peyğəmbərimizin ən məşhur və Qurani-Kərimdə keçən adlan; “Məhəmməd” və 
“Əhməd”dir. Məhəmməd (s.ə.s) adı Qurani-Kərimdə 4 yerdə (Ali-İmran 3/144, Əhzab, 33/40, 
Məhəmməd, 47/2 və Fəth, 48/19); Əhməd adı isə 1 yerdə (Saf, 61/6) keçməkdədir. Fəth 
surəsində bu ad aynca “Rasulullah” olaraq xüsusiyyətlənmişdir. Saf surəsinin 6-cı ayəsində 

sıra fövqəladə hadisələrin meydana gəldiyini nəql edirlər. O gecə İran Kisra- 
sının Mədain şəhərindəki sarayının 14 sütunu yıxılmış, atəşpərəstlərin İran¬ 
da İstahrabat şəhərində min ildən bəri yanmaqda olan “atəşgahları" sönmüş, 
Sava (Təbəriyyə) gölü yerə batmış, min ildən bəri qurumuş olan Səmavə 
dərəsinin suları daşmış, atəşpərəstlərin böyük alimi Mudiban qorxunc bir 
yuxu görmüş, Kəbədəki bütlərin üz üstü aşdıqları görülmüşdü. Həqiqətən 
onun doğulması ilə bütün dünyada hökm sürməkdə olan cəhalət və küfr 
atəşi sönmüş, bütpərəstlik yıxılmış, zülmün təzyiqi sona çatmışdır. 


B. Soyu (Nəsəbi) 

Peyğəmbərimiz Hz. Məhəmmədin (s.ə.s) atası, Əbdülmüttəlibin oğlu 
Abdullah, anası isə Vəhbin qızı Əminədir. Atası Abdullah, Qüreyş qəbiləsinin 
Haşimoğulları qolundan, anası Əminə isə Zührəoğulları qolundandır. Hər 
ikisinin soyu “Kilab ” da birləşməkdədir. Hər ikisi də Məkkəlidir. 

Peyğəmbər (s.ə.s) əfəndimiz, Hz.İbrahimin böyük oğlu Hz. İsmayılın 
nəslindəndir. Soyu Adnana qədər müəyyəndir. 41 Adnan ilə Hz. İsmayıl ara¬ 
sındakı nəsillərin sayında nəsəb alimləri ixtilaf etmişlər. 42 

Peyğəmbər (s.ə.s) əfəndimizin soyu, çox təmiz və çox şərəfli bir 
nəsəbdir. Bir hədisi-şərifdə Rəsuli-Əkrəm əfəndimiz: 

“Mən dövrdən dövrə (nəsildən nəsilə, ailədən ailəyə) seçilərək keçən 
Adəmoğulları soylarının ən təmizindən gəldim, nəticədə içində olduğıım 


isə: “Məryəm oğlu İsa: Ey İsrailoğulları! Doğrusu mən, məndən əwəl endirilən Tövratı 
təsdiq edici, məndən sonra gələcək və adı Əhməd olacaq bir peyğəmbəri də müjdələyici 
olaraq, Allahın sizə göndərilmiş bir peyğəmbəriyəm demişdi... ” buyurulmuşdur. Bu 
ayədə Hz. İsanm, özündən sonra “Əhməd” admda bir peyğəmbərin gələcəyini müjdələdiyi 
bildirilməkdədir. 

41. Hz. Məhəmmədin (s.ə.s), babalarından Adnana qədər bilinən nəsəbi sırasıyla belədir: 
Abdullah, Əbdülmüttəlib, Haşim, Əbdümənaf, Kusay, Kilab, Mürrə, Kab, Lüey, Qalib, Fihr 
(Qüreyş), Malik, Nadr, Kinanə, Huzeymə, Müdrikə, İlyas, Mudar, Nizar, Məadd, Adnan, 
Anasının nəsəbi isə belədir: Vəhb, Əbdümənaf, Venera, Kilab, Mürrə...Görüldüyü kimi hər iki 
tərəfin nəsəbi Kilabda birləşməkdədir. Bax: Buxari, IV, 238; İbn Hişam, e.a.ə., I, 1-2. 

42. Ayni, Umdətu ’l-Qari, VIII, 54; Kamil Miras, Təcrid-i Sərih Tərcüməsi, X, 43, (ilk üç cildi 
Ahmet Naim tərəfindən hazırlanmışdır.) İstanbul, 1928-1948. 

“Haşimoğulları ” ailəsində doğuldum ”, buyurmuşdur. 43 

Digər bir hədisi-şərifdə bu seçilmə işi belə izah edilmişdir. 

“Allah, Hz İbrahimin oğullarından Hz. İsmayılı, İsmailoğullarından 
Kinanəoğullarmı, Kinanəoğıdlarmdan Oureyşi, Qüreyşdən Haşimoğullarını, 
Haşimoğullarından da məni seçmişdir. ” 44 

Bir başqa hədisi-şərifində də Rəsuli-Əkrəm əfəndimiz belə buyurmuş¬ 
dur: 

“Allah məni, daim halal ataların sülhündən, təmiz anaların rəhminə nəql 
edərək, sonunda atamla anamdan izhar etdi. Adəmdən, ana-atama gələnə 
qədərki nəsəbim içində nikahsız birləşən olmamışdır" i 45 

Hz. Məhəmmədin (s.ə.s) doğumundan təxminən iki ay əwəl atası Ab¬ 
dullah, Suriya səyahətindən dönərkən Yəsribdə xəstələnərək 25 yaşında vəfat 
etmiş və orada dəfin edilmişdi. Peyğəmbərimizə (s.ə.s), atasından miras ola¬ 
raq beş dəvə, bir çox qoyun, doğulduğu ev və kunyəsi Ümmü Eymən olan 
Həbəşli Bərəkə adlı bir xidmətçi qalmışdır. 46 


C. Hz. Məhəmməd (s.ə.s) Süd Anasının Yanında 

Təzə doğulan Məhəmmədi 3 və ya 7 gün anası Əminə əmizdirdi. 47 Südü 
çatmadığı üçün, daha sonra əmisi Əbu Ləhəbin xidmətçisi Süveybə tərəfindən 
əmizdirildi. 48 

Lakin, Hz. Məhəmmədin (s.ə.s) davamlı süd anası Həvazin qəbiləsinin 
Sadoğulları qolundan Həlimə olmuşdur. 


43. Buxari, IV, 166; Kamil Miras, e.a.ə, IX, 316 (Hədis No: 1454) və X, 44. 

44. Müslim, Əbul-Hüseyin Müslim b. el-Haccac b. Müslim el-Quşeyri, (v. 261/875), əl- 
Camiıı ’s-səhih, Qahirə, 1374-1375 h/1954-1955 m. IV, 1782 (Hədis No: 2276). 

45. İbn Kəsir, Əbul-Fida İsmayıl b. Ömər, (v. 774/1373), el-Bidctyə və ’n-Nihayə, П, 255-256, 
Beyrut, 1966. 

46. Şibli, Mevlana və SüleymanNedvi, Əsr-i Səadət, 1,187, (tərc.,Ömer Riza Doğrul) İstanbul, 
1346-1353 h /1928-1935 m. 

47. Mahmud Esad Efendi, e.a.ə., II, 16. 

48. İbnu’l-Əsir, e.a.ə., I, 459; İbn Sa’d, e.a.ə., I, 108. 

Məkkənin havası ağır olduğu üçün, məkkəlilər yeni doğulan uşaqları¬ 
nı çöldən gələn süd analara verərdilər. Çöl iqlimində uşaqlar həm daha sağ¬ 
lam yetişir, həm də pozulmamış (fəsih) ərəbcə öyrənirdilər. Hz. Məhəmməd 
də (s.ə.s) bu adətə görə süd anası Həbməyə verildi. Həlimə, yetim bir uşağı 
əmizdirməyin qazanclı bir iş olmayacağı düşüncəsiylə, başlanğıcda tərəddüd 
göstərsə də, daha sonra bu uşağın evlərinə uğur və bərəkət gətirdiyini görmüş 
və onu öz uşaqlarından daha çox sevmişdir. Süd qardaşı Şeyma da balaca 
Məhəmmədə baxmaqda anasına köməkçi olmuşdur. 49 

Hz. Məhəmməd (s.ə.s) süd anası və süd qardaşları ilə sonrakı illərdə 
daim maraqlanmışdır. Həlimə özünü ziyarətə gəldiyi zaman onu “anacan” 
deyərək qarşılamış, altına paltarını sərərək hönnət göstərmişdir. 50 

Hz. Məhəmməd (s.ə.s) dörd yaşma qədər, süd anasının yanında çöldə 
qaldı. Dörd yaşında Həlimə uşağı Məkkəyə apararaq anasına təslim etdi. İs¬ 
lam tarixçiləri, bu əsnada “şaqq-ı sadr” (sinə açma) hadisəsinin meydana 
gəldiyini, uşaqda görülən bu kimi fövqəladə halların Həliməni narahatlan- 
dırdığını, buna görə də Məhəmmədi anasına təslim etməyə məcbur qaldığını 
nəql edirlər. 51 


Ç. Mədinə Ziyarəti 

Hz. Məhəmməd (s.ə.s) dörd yaşından altı yaşma qədər, öz anası Əminə 
ilə bərabər qaldı, onun şəfqət və qayğısı ilə yetişib böyüdü. Altı yaşında 
ikən, atasının Mədinədə olan qəbrini ziyarət etmək üçün, anası və sadiq 
xidmətçiləri Ümmü Eymənlə birlikdə Mədinəyə getdilər. Mədinədəki qo- 


49. İbnuT-Əsir, e.a.ə., I, 460. 

50. Mansur AliNasıf, ət-Tacul-Cami-ili-Usulfi Əhadisur-Rusul, V, 6, Qahirə, 1382/1962. 

51. İbn Hişam, e.a.ə., I, 174; Məhəmməd Həmidullah, İslam Peyğəmbəri , I, 40, (tərc., Said 
Mutlu və Salih Tuğ), İstanbul 1385-1388/1966-1969; Rəsulullahm (s.ə.s) həyatmda şaqq-ı 
sadr hadisəsi bir neçə dəfə olmuşdur. Birinci dəfə, süd anası Həbmənin yarımda ikən meydana 
gəlmişdir. Mələklər, sinəsini açıb, “şeytanın səndəki nəsibi” deyərək bir pıxtı qan çıxarıb 
atmışlar. (Müslim, I, 147). İlk vəhyin gəlişindən əvvəl də, vəhyin ağırlığına dayanabilmisi 
üçün, şaqq-ı sadr hadisəninin təkrarlandığı rəvayət edilmişdir. Merac möcüzəsindən əvvəl də 
Cəbrayıl (ə.s.), Rəsulullahm (s.ə.s) sinəsini açıb “zəmzəm suyu” ilə yuduqdan sonra iman və 
hikmət doldurmuşdur. Kamil Miras, e.a.ə., II, 227, (Hədis No: 227). 

humlan Nəccaroğullarında bir aya qədər qonaq qaldılar. Dönüşdə, Mədinənin 
23 mil (1 mil 1848 metr) cənubunda Əbvakəndində Əminə xəstələndi. 52 Hələ 
doğulmadan atasından yetim qalmış olan Hz. Məhəmməd (s.ə.s) altı yaşında 
ikən anasından da yetim qalırdı. Bu ağrını bütün varlığı ilə hiss edən ana, 
oğlunu şəfqət dolu gözlərlə süzdü. Bağrına basıb uzun-uzun öpdü. Günahsız 
üzünə baxaraq: “Hər yeni köhnələcək, hər fani yox olııb gedəcək. Mən də 
öləcəyəm, lakin buna qəm etmirəm. Adımı əbədi edəcək xeyirli bir xələf bura¬ 
xıram... ” mənasında bir şeir söylədi. Bu sözlərdən sonra vəfat etdi. 53 

Anasının ölümündən sonra uşağı Ümmü Eymən Məkkəyə aparıb babası 
Əbdülmüttəlibə təslim etdi. 

Altı yaşından səkkiz yaşma qədər, uşağa babası Əbdülmüttəlib baxdı. 
Əbdülmüttəlib səksən yaşını keçmiş bir qoca idi. Peyğəmbər (s.ə.s) əfəndimiz 
səkkiz yaşında ikən babası da öldü. Ölərkən, on oğlu içindən Hz. Məhəmməd 
(s.ə.s) əfəndimizin yetişdirilməsini, doğma əmisi Əbu Talibə həvalə etdi. 54 

İllər sonra, hicrətin 6-cı ili Hudeybiyə müqaviləsindən qayıdarkən 
Rəsulullah (s.ə.s) əfəndimiz, anasının qəbirini ziyarət edib, çox hüzünlü bir 
halda ağlamışdı. 

Anamın mənə olan şəfqətini xatırlayaraq ağladım, buyurdu. 55 


II. Hz. MƏHƏMMƏDİN (s.ə.s) GƏNCLİK DÖVRÜ 


A. Əbu Talibin Himayəsində 

Peyğəmbərimizin həyatının səkkiz yaşından iyirmi beş yaşma qədər olan 


52. İbn Hişam, I, 177; Kamil Miras, e.a.ə, IV, 699. 

53. Mahmud Esad Efendi, e.a.ə., П, 23; Kamil Miras, e.a.ə., П, 699. 

54. Əbdülmüttəlibin müxtəlif arvadlarından 10 oğlu və 6 qızı vardı. Bunlar içində Hz. Əlinin 
atası Əbu Talib ilə Peyğəmbərimizin (s.ə.s) atası Abdullah doğmaca qardaş idi. Bax: Mahmud 
Esad Efendi, e.a.ə., II, 27; Oğulları: Abbas, Həmzə, Abdullah, Əbdimənaf, Zübeyr, Haris, Hacl, 
Mukavvim, Dırar, Əbu Ləhəb (əsl adı Əbduluzza) dir. Qızları isə: Safiyyə, Ümmü Hakim əl- 
Beydə, Cəldə, Ümeymə, Ərava, Bərrə. Bax: İbn Hişam, e.a.ə., I, 113. 

55. İbn Sad, e.a.ə., I, 116-117; Kamil Miras, e.a.ə., IV, 683. 

dövrünə “ gənclik dövrü " deyilir. Bu dövrdə Rəsulullah (s.ə.s) əmisi Əbu Ta¬ 
libin yanında, onun himayəsi altında qalmışdır. 

Əbu Talib, ağıllı və alicənab bir şəxs idi. Zəngin olmamaqla birlikdə, 
zadəganlığı və alicənablığı səbəbiylə hər kəsdən hörmət görürdü. Qardaş 
oğlu Hz. Məhəmmədi çox sevir, heç yanından ayırmazdı. 


B. Şam Səyahəti 

Məkkə iqlimi əkinçiliyə əlverişli olmadığından, Məkkədə ticarətlə 
məşğul olur, uşaqlarına da ticarəti öyrədərdilər. Ticarət üçün karvanlarla, 
yayda Şama, qışda Yəmənə səyahət edərdilər. Əbu Talib də digər Məkkəlilər 
kimi karvan ticarəti edirdi. Bir dəfə Şama gedərkən, Hz. Məhəmmədə (s.ə.s) 
əmisindən ayrılmaq çətin gəldi və onu da yanında aparmasını istədi. Əbu 
Talib çox sevdiyi qardaşı oğlunu qırmadı. Onu da özüylə karvanda apardı. Bu 
əsnada hələ o on iki yaşında idi. 

Şamın 90 km cənubunda Busra (köhnə Şam) deyilən qəsəbədə "Bahıra" 
adında bir xristian rahibi var idi. Qəsəbəyə gələn karvanlarla heç maraqlanma¬ 
dığı halda, Hz. Məhəmmədin (s.ə.s) içində olduğu karvanı qarşılayaraq bütün 
karvana bir ziyafət verdi. Bahira oxuduğu müqəddəs kitablardan əldə etdiyi 
məlumatlarla, Hz Məhəmmədin (s.ə.s) simasından, onun gələcəyini sezmişdi. 
Onunla danışdı. Suallar soruşdu. Aldığı cavablar, qənaətini qüvvətləndirdi. 
Şam səfərinin bu uşaq üçün təhlükəli olacağını düşündü və Əbu Talibə: 

- “Bu uşaq son peyğəmbər olacaq. Şam Yəhudiləri içində onun əlamət 
və xüsusiyyətlərini bilən kahinlər vardır. Tanisalar xəyanət və pislik edərlər. 
Bu uşağı Şama aparmayın. .. 'dedi. Bu sözlərdən sonra Əbu Talib Şama 
getməkdən imtina etdi. Ticarətini burada bitirib, geri döndü. 56 

Son Peyğəmbərin gələcəyi və onun bir çox xüsusiyyətləri Töv¬ 
rat və İncildə bildirilmişdi. Bu səbəblə, Yəhudi və Xristian alimləri, onun 
əlamətlərini və xüsusiyyətlərini bilirdilər. Hicrətdən sonra Müsəlman olan 
Mədinəli Yəhudi alimi Abdullah İbn Salamın “Tövratda Hz. Məhəmməd 
(s.ə.s) və Hz. İsanın (a.s.) sifətləri vardır” dediyini, “Kutub-i Siftə” deyilən 


56. Tirmizi Məhəmməd b. İsa Sərvər (v. 279/892), əs-Sünən, V, 590-591 (Hədis No: 3620), 
Qahirə 1385/1965; İbnHişam, e.a.ə., I, 91-194; İbnu'l-Əsir, e.a.ə., II, 37. 




Həzrəti Məhəmmədin Nübüvvətə Qədərki Dövrü 63 


altı etibarlı hədis kitabından biri olan Tirmizinin “əs-Sünən ” ində rəvayət 
edilmişdir.” 57 


1. Gülünc Bir İddia 

Hz. Məhəmmədin (s.ə.s) 12 yaşında etdiyi bu səyahətdə rahib Bahira 
ilə görüşməsini, bəzi xristian yazarlar, xristianlığın bir zəfəri kimi göstərmək 
istəmişlər. Peyğəmbərimizin (s.ə.s) bütün dini əsasları bu rahibdən öyrəndiyini 
iddia etmişdilər. 

Bu iddia son dərəcə gülünc və əsassızdır. On iki yaşındakı bir uşağın, 
islam kimi mükəmməl bir dinin əsaslarını bir neçə saatlıq görüşmə əsnasında 
öyrənməsi mümkün deyil. Bu rahib bu əsaslan bilsəydi, özü təbliğ edərdi. 
Əgər burada belə bir mövzu danışılsaydı, karvanın gözü qarşısında edilən bu 
danışma ağızdan ağıza yayılardı. Peyğəmbərliyini elan etdiyi zaman inan¬ 
mayanlar, “bımlar Bahiranın sözləridir” deməzdilərmi? Üstəlik islamiyyət, 
xristianlann “təslis ” (üçlü tann sistemi) inancını tamamilə rədd etmiş “Töv- 
hid inancını” gətirmişdir. Görüldüyü kimi, bu iddia son dərəcə əsassız və çir¬ 
kin bir böhtandan başqa bir şey deyildir. 

Hz. Məhəmməd (s.ə.s) 17 yaşında olarkən, digər bir ticarət karvanı ilə 
əmilərindən Zübeyr və Abbasla birlikdə Yəmənə gedib gəlmişdir. 58 


C. Ficar Döyüşünə Qatılması 

İslamdan əvvəl (Cahiliyyət dövründə) ərəblər arasında vətəndaş 
müharibələri əskik olmazdı. Yalnız “Əşhur-i hurum” deyilən dörd ayda 
döyüşmək haram sayılardı. Bu dörd ayda (Zilqədə, Zilhiccə, Məhərrəm, 
Rəcəb) döyüş ediləcək olsa belə bu günah sayıldığı üçün buna “Ficar Döyü¬ 
şü” deyilirdi. 

Qüreyş qəbiləsi ilə Həvazin qəbiləsi arasında qan davası üzündən bir 
döyüş başlamış, dörd il davam etmişdir. Döyüş, qan tökülməsi haram olan 
aylarda da davam etdiyi üçün buna “Ficar Döyüşü” deyilmişdir. 


57. Tirmizi, V, 588, (Hədis No: 3617). 

58. Mahmud Esad Efendi, e.a.ə., П, 33. 

Peyğəmbərimiz (s.ə.s) iyirmi yaşlarında olarkən bu döyüşə əmiləri ilə 
birlikdə qatıldı. Lakin kimsəyə ox atmamış, kimsənin qanını tökməmişdir. 
Yalnız qarşı tərəfdən atılan oxları yığıb, əmilərinə vermişdir. 59 


Ç. Hılful-Fudul Cəmiyyətinə Üzvlüyü 

Uzun sürən Ficar döyüşü əsnasında Məkkədə asayiş pozulmuş, can və 
mal təhlükəsizliyi qalmamışdı. Xüsusilə çöldən mal gətirən xaricilərin mal¬ 
ları yağmalanırdı. 

As b. Vail Məkkəyə gələn Yəmənli bir tacirin bütün malını qəsbetmiş, 
haqsız olaraq əlindən almışdı. Yəmənli, Əbu Kubeys dağma çıxaraq məruz 
qaldığı haqsızlığa qarşı, bütün qəbilələri köməyə çağırdı. Yəmənlinin 
bu fəryadı üzərinə Peyğəmbərimizin (s.ə.s) əmisi Zübeyr, Qüreyşin bü¬ 
tün irəli gələnlərini çağırdı. Haşimoğulları, Zührəoğulları, Əsədoğullan, 
Təmimoğullan, Əbdülluzzaoğullan, Zübeyrin dəvətinə razılıq edərək. 
Bəni Təmimdən Abdullah b. Cüdanın evində toplandılar. “Məkkədə zülmü 
önləməyə yerli-xarici heç kimə qarşı haqsızlıq etdirməməyə” qərar verdilər. 
Haqsızlığa məııız qalanlara kömək edəcəklərinə and içdilər. Yəmənlinin haq¬ 
qını Asdan alıb geri verdilər. Bununla da Məkkədə asayişi bərpa etdilər. 

Vaxtilə, Curhumilər zamanında Fadl b. Haris, Fudayl b. Vidaya və 
Mufaddal b. Fədala adlarında üç qəbilə başçısı, qəbilələri ilə toplanaraq, 
“Məkkədə zülmə meydan verməyəcəyik, zəiflərin haqqını ədalət üzrə alaca¬ 
ğıq. ..” 60 deyə and içmişdilər. Onların bu andlarına "Hılful-fudur (Fadıllar 
andı) deyilmişdi. Abdullahın b. Cüdanın evində eyni mövzuda edilən anda da 
bu səbəblə “Fhlful-fudul” deyildi. 

Peyğəmbərimiz (s.ə.s) 20 yaşında ikən bu yığıncaqda əmiləri ilə birgə 
üzv olaraq iştirak etmişdi. Bu cəmiyyətin işlərindən son dərəcə məmnun qal¬ 
dığını peyğəmbərliyindən sonra: “İslamda da belə bir cəmiyyətə çağrılsam, 
yenə razı olardım ” sözlərdə ifadə etmişdir. 61 


59. İbn Hişam, e.a.ə., I, 198. 

60. İbnuT-Əsir, e.a.ə., П, 41. 

61. Mahmud Esad Efendi, e.a.ə.. II, 36; Kamil Miras, e.a.ə., VII, 101. 

III. Hz. MƏHƏMMƏDİN (s.ə.s) EVLİLİYİ 
A. Ticarət Həyatı 

Bütün Məkkəlilər kimi Hz. Məhəmməd də (s.ə.s) əmisiylə birlikdə 
ticarət edirdi. İstər uşaqlığında, istərsədə ticarət həyatında, dürüstlüyü ilə ta¬ 
nınmışdı. Sözündə durmadığı, yalan danışdığı, başqalarına zərər verəcək bir 
davranışda olduğu, bir kimsəni incitdiyi əsla görülməmiş, əksinə dürüstlüyü 
dillərə dastan olmuşdu. Buna görə Məkkəlilər ona “əl-Əmin” (hər mövzuda 
etibarlı adam) deyirdilər. Onun bu yüksək əxlaqını öyrənən Qüreyşin zəngin 
qadınlarından Xədicə, ona sərmayə verərək ticarət ortaqlığı təklif etdi. Beləcə 
Peyğəmbər (s.ə.s) ilə Xədicə arasında ticarət ortaqlığı başladı. 


B. Hz. Xədicə ilə Evlənməsi 

Qüreyşin Əsədoğulları qolundan Huveylid qızı Xədicə ağıllı, şərəf və 
zadəganlıq sahibi, 39-40 yaşlarında zəngin və gözəl bir xanım idi. Daha 
əvvəl iki dəfə evlənmiş və dul qalmışdı. Qüreyşin irəli gələnlərindən xeyli 
sayda istəyənləri olmuş, lakin heç biri ilə evlənməmişdi. Güvəndiyi kəslərə 
sərmayə verərək ticarət ortaqlığı edir, beləcə sərvətini artırırdı. Yüksək əxlaq 
və alicənablığı səbəbiylə, özünə islamdan əvvəl “Tahirə" deyildiyi kimi, son¬ 
ra da “Xədicətul-Kubra" deyilmişdir. 

Hz. Xədicə bir ticarət karvanıyla Peyğəmbərimizi (s.ə.s) Şama göndərdi. 
Köləsi Meysərəni də xidmətinə verdi. Lakin, Hz. Peyğəmbər (s.ə.s) Şama 
qədər getmədi. Malları Busrada sataraq geri döndü. Çünki, Bahiranın 
ölümündən sonra yerinə keçən Rahib Nestura da, Hz. Məhəmmədin (s.ə.s) 
Şama getməsini uyğun görməmişdi. 62 

Üç ay sonra, Hz. Məhəmməd (s.ə.s) gözləniləndən daha çox qazanc 
əldə edərək döndü. Hz. Xədicə də bu böyük insanın əminlik, dürüstlük və 
səyinə heyran oldu. Daha sonra evlənmələri qərarlaşdınldı. Bu əsnada Hz. 
Məhəmməd (s.ə.s) 25, Hz Xədicə isə 40 yaşında idi. 63 


62. İbnu’l-Əsir, e.a.ə., П, 39. 

63. İbnu’l-Əsir, e.a.ə., П, 39. 

Nikah, Xədicənin əmisi oğlu Varaka b. Novfəl tərəfindən Hz. Xədicənin 
evində qıyıldı. Əbu Talib ilə Varaka nikah zamanı xeyir dua venniş və hər iki 
ailənin üstünlüklərini dilə gətirmişdilər. 64 Əsasən, Hz. Peyğəmbər (s.ə.s) ilə 
Hz. Xədicənin nəsəbləri Kusayda birləşir. Hz. Xədicəyə 20 dişi dəvə mehir 
verildi. 65 Nikahdan sonra dəvələr kəsilərək qonaqlara ziyafət verilmişdi. 

Evlənmələrindən sonra Hz. Məhəmməd (s.ə.s), Hz. Xədicənin evinə 
yerləşdi. Nümunəvi və xoşbəxt bir ailə yuvası qurdular. Hz. Xədicə, Hz. 
Məhəmmədə (s.ə.s) dərin bir hörmət və sevgi ilə bağlı idi. Peyğəmbərliyindən 
əvvəl olduğu kimi, peyğəmbərlik dövründə də ən böyük köməkçisi oldu. 
Yüksək və bənzərsiz bir xanım olduğunu göstərdi. 

Peyğəmbərimiz də (s.ə.s) ondan son dərəcə məmnun idi. O dövrdə çox 
evlilik adət olduğu, bir çox təkliflərin, aralarında yaş fərqinin olmasına bax¬ 
mayaraq, onun üzərinə evlənməmiş ölümündən sonra da onu həmişə xeyrlə 
anmışdı. 


C. Hz. Peyğəmbərin (s.ə.s) Uşaqları 

Peyğəmbərimizin (s.ə.s) Hz. Xədicədən ikisi oğlan, dördü də qız olmaq¬ 
la sırasıyla, Qasım, Zeynəb, Ruqiyyə, Ümmü Gülsüm, Fatimə və Abdullah 
adlarında altı uşağı oldu. Ərəblərdə ilk uşağın adı ilə çağrılmaq adət oldu¬ 
ğundan Hz. Peyğəmbərə də “Əbül-QasınT deyildi. Qasım ilə Abdullah kiçik 
yaşda vəfat etdilər. Qızları isə böyüdülər. Lakin, Fatimədən başqa hamısı da 
atalarından əvvəl vəfat etdilər. Yanlız Fatimə, peyğəmbərin (s.ə.s) vəfatından 
sonra altı ay yaşadı. 

Rəsuli-Əkrəm (s.ə.s), qızlarının ən böyüyü olan Zeynəbi Əbul-As ilə 
evləndirdi. Əbül As, müsəlman olmadığı üçün. Zeynəbin hicrətinə icazə 
verməmişdi. Bədir döyüşündə əsir düşdü. Zeynəbi Mədinəyə göndərmək şərti 
ilə sərbəst buraxıldı. Daha sonra müsəlman olaraq Mədinəyə gəldi. Zeynəblə 
təkrar evləndi. 66 


64. Hər iki xütbənin mətin və tərcümələri üçün bax: Mahmud Esad Efendi, e.a.ə., II, 47-48. 

65. İbn Hişam, e.a.ə., I, 201. Beşyüz qızıl və ya beşyüz dirhəm kimi rəvayətlər də vardır. 

66. Əbul-As ilə əlaqəli daha geniş məlumat üçün bax: Kamil Miras, e.a.ə., II, 373-376 (Hədis 
No: 313). 

Ruqiyyə ilə Ümmü Gülsümü, əmisi Əbu Ləhəbin oğullarından Utbə və 
Uteybə ilə evləndirmişdi. İslamiyyətdən sonra Əbu Ləhəb, Hz. Peyğəmbərə 
(s.ə.s) olan düşmənliyi səbəbiylə oğullarına yoldaşlarını boşamaları üçün 
təzyiq etdi. Onlar boşadıqdan sonra, Rəsulullah (s.ə.s) Ruqiyyəni Hz. Os¬ 
manla evləndirdi. Ruqiyyənin ölümündən sonra da Hz. Osmana digər qızı 
Ümmü Gülsümü nikahladı. Buna görə Hz. Osmana "iki nur sahibi ” mənasına 
gələn “ Zin-nureyn ” deyildi. 

Ən kiçik qızı Fatiməni isə Hz. Əli ilə evləndirdi. Həsən və Hüseyin, Hz. 
Fatimənin uşaqlarıdır. Rəsuli-Əkrəmin (s.ə.s) nəsli, Hz. Fatimə ilə davam et¬ 
mişdir. 

Peyğəmbərimizin (s.ə.s) Misirli yoldaşı Mariyədən də İbrahim adlı bir 
oğlu olmuş, lakin hicrətin 10-cu ilində hələ iki yaşma çatmadan ölmüşdür. 


Ç. Kəbənin Təmirində Hakimliyi (605 m.) 

Hz. İbrahim və Hz. İsmayıl tərəfindən inşa edilmiş olan Kəbə, uzun əsrlər 
içində yağış və sel sulan ilə xarabolmuş, təmir edilməsinə ehtiyac var idi. 

Qureyşlilər, Kəbə binasını yıxaraq, yenidən inşa etməyə qərar verdilər. 
Köməklər toplandı, lazımlı vəsait təmin edildi. Hz. İbrahimin qurduğu 
təmələ qədər yıxaraq, divarları yenidən hörməyə başladılar. Ancaq; “Hacər-i 
Əsvəd” i yerinə qoyma sırası gəlincə razılaşa bilmədilər. Qüreyşin bütün qol¬ 
ları, bu şərəfin özlərinə aid olmasını istəyirdi. Anlaşılmazlıq dörd gün da¬ 
vam etdi, qan tökülmək üzrə idi ki, 67 Qüreyşin ən qocası Əbu Ümeyyə və 
ya Huzeyfə b. Muğirə “Hərəm qapısından ilk girəcək şəxsin hakim edilərək, 
onun verəcəyi qərara tabe olunmasını” təklif etdilər. 68 Bu təklif qəbul edildi. 
Az sonra qapıdan Hz. Məhəmməd (s.ə.s) girmişdi. Buna o qədər sevindilər 
ki, “əl-əmin, əl-əmin, onun hakimliyinə razıyıq.deyə bağnşdılar. Yanlarına 
gəlincə, vəziyyəti izah etdilər. 

Hz. Məhəmməd (s.ə.s), üzərinə Hacər-i Əsvədi qoyduğu bezin uclarını 


67. Əbduddaroğulları, əllərini bir çanaqdakı qana batıraraq, "qanımız axıdılmadıqca bu 
mövzuda kimsə bizim önümüzə keçə bilməz ” deyə and içmişdilər. Mahmud Esad Efendi, e.a.ə., 
II, 55. 

68. Mahmud Esad Efendi, e.a.ə., П, 55. 

Qüreyşin ağsaqqallarının tutmasını istədi. Hamısı birlikdə Hacər-i Əsvədi qo¬ 
yulacağı yerə qədər apardılar. Hz. Peyğəmbər (s.ə.s) də daşı götürüb yerinə 
yerləşdirdi. Anlaşılmazlığın bu şəkildə həll edilməsi hər kəsi məmnun etdi. 
Beləcə böyük bir fəlakət önlənmiş oldu. 69 

Bu hadisə, Hz. Məhəmmədi (s.ə.s) zəka və dirayəti yanında, onun 
Məkkəlilər arasındakı sonsuz etibarını da göstərməkdədir. Bu zaman Rəsuli- 
Əkrəm (s.ə.s) 35 yaşında idi. 

Kəbənin təmirində Hz. Peyğəmbər də (s.ə.s) şəxsən işləmiş, daş daşı¬ 
mış, hətta buna görə çiyinləri yara olmuşdu. Bir dəfə əmisi Abbasın sözünü 
dinləyərək daş ağrıtmasın deyə paltarını çiyininə yığdığında bədəni açılın¬ 
ca huşsuz halda yerə yıxılmışdı. Rəsulullah (s.ə.s) o andan sonra heç üryan 
görülməmişdir. 70 


69. İbn Hişam, e.a.ə., I, 209; İbnu’l-Əsir, e.a.ə., П, 45; Kamil Miras, e.a.ə., VI, 40-44. 

70. Buxari, I, 96; Kamil Miras, e.a.ə., I, 240 (Hədis No: 237). 






DÖRDÜNCÜ FƏSİL 

HƏZRƏTİ MƏHƏMMƏDİN PEYĞƏMBƏRLİYİ 
MƏKKƏ DÖVRÜ 



I. Hz. MƏHƏMMƏDİN (s.ə.s) PEYĞƏMBƏR 
SEÇİLMƏSİ (610-632) 


Hz. Məhəmməd (s.ə .s) 40 yaşında peyğəmbər oldu. 23 illik peyğəmbərlik 
dövrünün 13 ili Məkkədə, 10 ili Mədinədə keçdi. Beləliklə peyğəmbərlik 
dövrünün: 

a. Peyğəmbərlikdən hicrətə qədər davam edən 13 illik müddətinə 
“Məkkə Dövrü” (610- 622) 

b. Hicrətdən vəfatına qədər olan 10 illik müddətinə də “Mədinə Dövrü” 
(622-632) deyilir 


A. Məkkə Dövrü 

1. Hirada İnziva 

Keçmişdən bəri Məkkədəki hənif və zahidlər, rəcəb ayında inzivaya 
çəkilərdilər. Hər biri, Məkkənin 3 mil (bir saat) şimalında olan Hira (Nur) 
dağında bir küncə çəkilər, təfəkkürə dalardılar. 71 

40 yaşlarına doğru Hz. Peyğəmbərin (s.ə.s) ürəyində də bir təklik sev¬ 
gisi meydana gəldi. O da Hira (Nur) dağında bir mağaraya çəkilib, günlərlə 
orada qalır, Allah təalanın sonsuz qüdrət və əzəmətini düşünərək ona ibadət 
edirdi. Gedərkən azuqəsini də özü ilə aparır, bitincə evinə dönür, sonra təkrar 
gedirdi. Beləcə Allah təala, onu böyük vəzifəsinə hazırlayırdı. Zaman-zaman 


71. Mahmud Esad Efendi, e.a.ə., II, 60. 

“Sən Allahın elçisisən... ” deyə qulağına səslər gəlir, lakin ətrafda heç bir şey 
görə bilmirdi. 72 

Hz. Məhəmmədə (s.ə.s) ilahi vəhyin başlanğıcı, sadiq yuxular şəklində 
oldu. Gördüyü hər yuxu, olduğu kimi çıxırdı. 73 Bu hal, altı aya qədər davam 
etdi. 


a. tik Vəhy 

610 ili Ramazan ayının 74 Qədr gecəsində, 75 əbasına bürünüb Hiradakı 
mağarada təfəkkürə dalmış olduğu bir vaxtda, bir səsin onu adı ilə çağır¬ 
maqda olduğunu eşitdi. Başını qaldırıb ətrafına baxdı, kimsəni görə bilmədi. 
Bu əsnada hər tərəfi qəflətən bir nur örtmüşdü, dözə bilməyib huşunu itirdi. 
Özünə gəldiyində qarşısında vəhy mələyi Cəbrayılı gördü. Mələk ona: 

-“Oxu” Dedi. Hz. Məhəmməd (s.ə.s): 

-“Mən oxumağı bilmirəm”, deyə cavab verdi. Mələk, Hz. Məhəmmədi 
(s.ə.s) qucaqlayıb taqətdən düşənə qədər sıxdı. 

-“Oxu” deyə əmrini təkrarladı. Hz. Məhəmməd (s.ə.s) yenə: 

-“Mən oxumağı bilmirəm” cavabını verdi. Mələk əmrini təkrarlayıb 
üçüncü dəfə Hz. Peyğəmbəri (s.ə.s) sıxdıqdan sonra “əl-Ələq” surəsinin ilk 
beş ayəsini oxudu. 

“Yaradan Rəbbinin adıyla oxu. O, insanı alakdan (peyvənd edilmiş 
yumurtadan) yaratdı. Oxu, qələmlə (yazmağı) öyrədən, insana bilmədi¬ 
yini öyrədən Rəbbin sonsuz kərəm sahibidir.” (Ələq, 96/1-5) 

Mələyin arxasından Hz. Peyğəmbər də (s.ə.s) bu ayələri təkrarladı. 
Həyəcanla mağaradan çıxaraq evinə gəldi. Yolda irəliləyərkən göy üzündən 
bir səsin: 

“Ey Məhəmməd! Sən Allahın elçisisən, mən də Cəbrayılam” dediyini 


72. İbn Hişam, e.a.ə., I, 250. 

73. Buxari, I, 3; Kamil Miras, e.a.ə., I, 3 (Hədis No: 3); İbn Hişam, e.a.ə., I, 249-250. 

74. Bəqərə, 2/185. 

75. Qədr, 97/1. 

eşitdi. Başını qaldırdığı zaman, Cəbrayılı gördü. 76 Qorxu içində evinə qayıtdı. 
Yoldaşı Hz. Xədicəyə: 

“Məni örtün, tez məni örtün ’’ dedi. Bir müddət istirahət edib həyəcanı 
keçdikdən sonra gördüklərini Hz. Xədicəyə də izah etdi, özümdən qorxuram, 
dedi. Hz. Xədicə onu bu ölməz sözlərlə təsəlli etdi. 

“Elə dəmə. Allaha and içərəm ki, Allah təala heç bir vaxt səni utandır¬ 
maz. Çünki sən , qohumlarına baxırsan. İşim görməkdən aciz kəslərin ağır¬ 
lıqlarını yüklənirsən, kasıba verir, kimsənin qazandıra bilməyəcəyini qazan- 
dırirsan. Qonağı qarşılayırsan. Haqq yolunda zühur edən hadisələrdə xalqa 
kömək edirsən... ” 77 


b. Varakanın Sözləri 

Xədicə daha sonra Hz. Peyğəmbəri (s.ə.s) əmisi oğlu Varaka b. Novfələ 
apardı. Varaka həniflərdən idi. Tövrat və İncili oxumuş, İbrani dilini və köhnə 
dinləri bilən bir qoca idi. Varaka Peyğəmbərimizi (s.ə.s) dinlədikdən sonra: 

- “Miijdə sənə ey Məhəmməd, Allaha and içirəm ki, sən Hz. İsanın xəbər 
verdiyi son peyğəmbərsən. Gördüyün mələk, səndən əwəl Allah təalanın 
Musaya göndərmiş olduğu Cəbrayıldır. Kaşki gənc olsaydım da, qövmün 
səni yurdundan çıxaracağı günlərdə sənə köməkçi ola bilsəydim... Heç bir 
peyğəmbər yoxdur ki, qövmü tərəfindən düşmənliyə məruz qalmasın, əziyyət 
görməsin... ” 7S dedi. Aradan çox keçmədən Varaka öldü. 


c. Nəbilik və Rəsulluq 

“(Ey Rəsulum!) Həqiqətən, Biz səni (bəşər övladına) bir şahid, bir 
müjdəçi və (Allahın əzablı ilə) qorxudan bir peyğəmbər olaraq gön¬ 
dərdik.” (Fəth, 48/8) 


76. İbn Hişam, e.a.ə., I, 253.. 

77. Buxari, I, 3; Kamil Miras, e.a.ə., I, 3-10 (Hədis No: 3). 

78. Buxari, I, 3; Kamil Miras, e.a.ə., I, 3-10 (Hədis No: 3). 

İlk vəhydən sonra, qısa bir müddət vəhyin arxası kəsildi . 79 Bir gün Hz. 
Peyğəmbər (s.ə.s) Hiradan dönərkən, bir səs eşitdi. Başını qaldırıb səmaya 
baxınca, özünə daha əvvəl Hiradakı mağarada gələn mələyi gördü. Qorxu və 
həyəcan içində evinə döndü. 

“Dərhal məni örtün, məni örtün.” dedi. Bu əsnada Cəbrayıl, əl-Müddəssir 
surəsinin ilk ayələrini gətirdi. 

“Ey (libasına) bürünüb sarınan (Peyğəmbər)! Qalx (qövmünü Alla¬ 
hın əzabı ilə) qorxut! Öz Rəbbini uca tut! Libasını təmizlə! (Nəfsini gü¬ 
nahlardan pak et!) (Əzaba səbəb olacaq) pis şeylərdən uzaqlaş! (Bütləri 
tərk et!)” (Müddəssır, 74/1-5) 

İlk vəhy ilə Hz. Məhəmməd (s.ə.s) “Nəbi” olmuş, hələ başqalarına “Haqq 
Dini” təbliğ ilə vəzifələndirilməmişdi. Bu ikinci vəhy ilə “Risalət” verildi. 
Haqq dini təbliğ ilə vəzifələndirildi. Ancaq açıq dəvət hələlik əmr edilmədi. 


B. İslamda İlk İbadət və İlk Müsəlmanlar 

İslamda Allaha imandan sonra ilk fərz qılınan ibadət namazdır. İkinci 
vəhy ilə Müddəssir surəsinin ilk ayələrinin endirilməsindən sonra, Məkkənin 
yuxan hissəsində bir vadidə. Cəbrayıl (ə s.), Rəsulullaha (s.ə.s) öyrətmək 
üçün dəstəmaz almış, sonra Cəbrayıldan gördüyü kimi Rəsulullah da (s.ə.s) 
dəstəmaz almışdır. 

Sonra Cəbrayıl (ə.s.) Hz. Peyğəmbərə (s.ə.s) namaz qıldırmış və namaz 
qılmağı öyrətmişdir . 80 Evə dönüncə Rəsulullah (s.ə.s) dəstəmaz almış və na¬ 
maz qılmağı yoldaşı Hz. Xədicəyə öyrətmiş, o da dəstəmaz almış və ikisi 
birlikdə camaat şəklində namaz qılmışlar. 

“Və öndə olanlar. Onlar (dünyada Allah yolunda, imanda, əməldə, 


79. İlk vəhy ilə ikinci vəhy arasında keçən “fətrət-i vəhy” müddətinin nə qədər davam etdiyinə 
dair rəvayətlər 15 gün ilə 3 il arasında dəyişməkdədir. Hadisələrin seyrinə görə, 1-2 aydan 
daha çox olmaması laznndır. 2-3 il kimi uzun müddət olduğunu söyləyənlər, “gizli dəvət” 
müddəti ilə “fətrət-i vəhy”i ayıra bilməmiş olmalıdırlar. Bax: Kamil Miras, e.a.ə., I. 11. 

80. İbn Hişam, e.a.ə., I. 260-261; Kamil Miras, e.a.ə., П, 231, Tahir Olgun, İbadət Tarixi, 28, 
İstanbul, 1946. 

xeyirdə öndə olduqları kimi, axirətdə də) öndədirlər! (Nə xoşbəxtdir on¬ 
lar!)”. (Vaqiə, 56/10) 

Hz. Peyğəmbərə (s.ə.s) ilk iman edən və onunla birlikdə ilk dəfə na¬ 
maz qılan, yoldaşı Hz. Xədicə oldu. Daha sonra övladlığı Zeyd b. Harisə 81 və 
əmisi oğlu Hz. Əli müsəlman oldular. 


1. Hz. Əlinin İslamı Qəbul Etməsi 

Əbu Talib, Hz. Məhəmmədi (s.ə.s), 8 yaşından 25 yaşma qədər evində 
saxlamış onu öz uşaqlarından daha çox sevmişdi. Evliliyindən sonra Hz. 
Məhəmməd (s.ə.s), yoldaşı Hz. Xədicənin evinə köçmüş və maddi baxımdan 
rifaha qovuşmuşdu. 82 Əbu Talibin ailəsi isə çox böyük idi. Peyğəmbərimiz 
(s.ə.s) əmisinin çətinliyinin bir az azalması üçün 5 yaşından etibarən Əlini ya¬ 
nma götürmüşdü. Buna görə Əli, Hz. Peyğəmbərin (s.ə.s) yanında qalırdı. 83 

Hz. Əli, Peyğəmbərimiz (s.ə.s) ilə Hz. Xədicəni namaz qılarkən görüncə, 
bunun nə olduğunu soruşdu. Peyğəmbər əfəndimizdə ona bunları başa saldı. 

- Biz kainatı yaradan Allaha səcdə edirik. O, mənə Peyğəmbərlik verdi. 
Bütlərə ibadət etməyi qadağan etdi. Allah birdir, şəriki və bənzəri yoxdur. 
Lat, Uzza boş şeylərdir. Bax, Allah mənə nələr vəhy edir-, dedi. Qurandan na¬ 
zil olan ayələrdən ona bir az oxudu. İslam dinini qəbul etmək üçün qəlbində 
bir meyl yarandı. Ancaq atasıyla məsləhətsiz iş görən uşaq olmadığı üçün, 
onunla məsləhətləşməyi fikirləşdi. Sonra isə fikrini dəyişdi, Hz.Məhəmmədin 
hüzuruna gedib: 


81. Zeyd, Kudaa qəbiləsindən idi. Kiçik yaşda əsir tutularaq, kölə olaraq satılmışdı. Hz. 
Xədicə, evliliklərindən sonra onu Hz. Məhəmmədə (s.ə.s) hədiyyə etdi. Atası Harisə, oğlunu 
axtara-axtara nəhayət Hz. Peyğəmbərin (s.ə.s) yanmda tapdı. Hz. Peyğəmbər (s.ə.s), onu azad 
edərək atası ilə getməsinə icazə verdi. Lakin, Zeyd atası ilə getmədi; “atam da sənsən, anam 
da...” deyərək, Hz. Məhəmməddən (s.ə.s) ayrılmadı. Hz. Məhəmməd də (s.ə.s) onu övladlığa 
götürdü. Qurani-Kərimdə açıq olaraq adı çəkilən səhabə, yalnız Zeyddir. (Əhzab, 33/37) 
Peyğəmbərimiz (s.ə.s), onu Ümmü Eymənlə evləndirmiş, bu evlilikdən məşhur komandir 
“Üsamə” doğulmuşdur. Zeyd, hicrətin 8-ci ilində Mutə döyüşündə şəhid olmuşdur. İbn Hişam, 
e.a.ə., 1,265. 

82. Duha, 93/ 8. 

83. Hz. Peyğəmbərin (s.ə.s) əmisi Abbas da eyni məqsədlə Cəfəri himayəsinə götürmüşdü. 
Bax: İbn Hişam, e.a.ə., I, 263. 

-Allah məni yaratdığı zaman, Əbu Talibdən soruşmadı ki? Mən niyə Al¬ 
laha ibadət etmək üçün ondan soruşum, dedi və müsəlman olduğunu açıqladı. 
Bu zaman Hz. Əli hələ on yaşlarında bir uşaq idi. 


2. Hz. Əbu Bəkrin Müsəlman Olması 

Hz. Məhəmmədin (s.ə.s) yaxın və ən səmimi dostu olan Əbu Bəkir b. 
Kuhafə, Qüreyş qəbiləsinin Teymoğullan qolundandır. Ata və ana tərəfindən 
soyu, Hz. Peyğəmbərin (s.ə.s) soyu ilə Murrədə birləşir. 

Hz. Əbu Bəkrin Məkkədə Qüreyş arasında böyük bir etibarı vardı. 
Zəngin və dürüst bir tacir idi. Aralarındakı güvən və səmimiyyət səbəbiylə, 
Peyğəmbərimiz (s.ə.s), ailəsi xaricindəkilərdən ilk olaraq Hz. Əbu Bəkri isla¬ 
ma dəvət etdi. Hz. Əbu Bəkir bu dəvəti tərəddüdsüz qəbul etdi. O, cahiliyyət 
dövründə belə bütlərə heç sitayiş etməmiş, ağzına içki qoymamışdı. Hz. Əbu 
Bəkrin müsəlman olmasıyla. Peyğəmbərimiz (s.ə.s) böyük bir dəstəyə qovuş¬ 
du. Onun səy və köməyilə, Məkkənin əhəmiyyətli şəxsiyyətlərindən Osman 
b. Affan, Əbdürrəhman b. Avf, Sad b. Əbi Vakkas, Zübeyr b. Awam və Talha 
b. Ubeydullah da müsəlmanlığı qəbul etdilər. Hz. Xədicədən sonra müsəlman 
olan bu 8 şəxsə ‘İlkMüsəlmanlar” (Sabiqin-i islam) deyilər. 


C. Açıq Dəvətin Başlaması (613-614 m.) 

Peyğəmbər (s.ə.s) əfəndimiz ilk üç il xalqı gizlicə islama dəvət etdi. Yal¬ 
nız çox güvəndiyi insanlara islamı açıqladı. 84 Başda Hz. Əbu Bəkir olmaq¬ 
la, Haqq dini qəbul etmiş olanlar da, gizlicə güvəndikləri yoldaşlarını təşviq 
edirdilər. Bu üç il içində müsəlmanların sayı ancaq 30-a çıxa bildi. 85 Bunlar 
ibadətlərini evlərində gizlicə edirdilər. 

Peyğəmbərliyin dördüncü ilində (614 m.) enən: “(Ya Rəsulum!) Sənə 
əmr olunanı (Quranı) açıq-aşkar təbliğ et və müşriklərdən üz döndər!”. 


84. İbn Hişam, e.a.ə., I, 280. 

85. Mahmud Esad Efendi, e.a.ə., II, 145; Bu əsnada islam ətrafda yavaş-yavaş eşidilir, ağızdan 
ağıza yayılırdı. Məhəmməd (s.ə.s) yeni bir din gətirmiş, Əbdülmüttəlibin yetiminə göydən 
xəbərlər gəlirmiş... deyə lağ edənlər olurdu. 

(Hicr, 15/94) mənasındakı ayə ilə islamı açıqdan təbliğ etməsi əmrolundu. Bu¬ 
nun üzərinə Rəsuli-Əkrəm (s.ə.s) xalqı açıqdan islama dəvətə başladı. 

Hərəm-i Şərifə gedib özünə nazil olan ayələri açıqdan oxuyurdu: 

“(Ey Rəsulum!) De: “Ey insanlar! Mən Allahın sizin hamını¬ 
za göndərilmiş peyğəmbəriyəm. (O Allah ki) göylərin və yerin hökmü 
Onundur, Ondan başqa heç bir tanrı yoxdur. O dirildir və öldürür. Buna 
görə də Allah, eləcə də Onun Allaha və Allahın sözlərinə (ayələrinə, nazil 
etdiyi kitablara) inanan və ümmi peyğəmbər olan Rəsuluna iman gətirin 
və ona tabe olun ki, doğru yolu tapa biləsiniz!” (Əraf, 7/158) deyərək onları 
islama dəvət edirdi. 

Açıq dəvətin başlamasından sonra, insanlarla daha asan təmas edə bilmək 
üçün Rəsulullah (s.ə.s), öz evindən, Səfa ilə Mərvə arasında işlək bir yerdə 
olan “Ərkam”ın evinə yerləşdi. Bir çox kimsə bu evdə islamla şərəfləndiyi 
üçün bu evə “Daru-l İslam ” deyildi. 86 


1. Yaxın Qohumlarını İslama Dəvəti 

“Və ən yaxın qohumlarını qorxut!” (Şuəra, 26/214) mənasındakı ayə 
enincə Rəsuli-Əkrəm (s.ə.s). Səfa təpəsinə çıxaraq: 

‘Ey Əbdülmüttəlıboğulları, ey Fihroğulları, ey Əbdımənafoğulları, ey 
Zührəoğulları... ” deyərək bütün qohumlarına səsləndi. Hamısı toplandıqdan 
sonra: 

-“Ey Qüreyş camaatı, sizə” -bu dağın ətəyində və ya bıı vadidə düşmən 
süvarisi var. Üzərinizə basqın edəcək desəm, mənə inanarsınızmı?” deyə so¬ 
ruşdu. Hamısı bir ağızdan: 

-“Bəli, inanarıq, çünki indiyə qədər səndən heç yalan eşitmədik, sən ya¬ 
lan danışmazsan...’' dedilər. O zaman Rəsulullah (s.ə.s): 

-“O halda mən sizə, önümüzdə şiddətli bir əzab günü olacaq, Alaha 
inanıb, Ona qulluq etməyənlərin bu büyiık əzaba uğrayacaqlarını xəbər 
verirəm... And içərəm ki, Allahdan başqa ibadətə layiq tanrı yoxdur. Mən də 


86. Mahmud Esad Efendi, e.a.ə., II, 151. 

Allahın sizə və bütün insanlara göndərdiyi peyğəmbəriyəm. Allahdan özünü¬ 
zü ibadət qarşılığında satın alaraq , əzabından qurtarın. Bu əzabdan xilas ol¬ 
manız üçün, mən Allah tərəfindən verilmiş heç bir nüfuza sahib deyiləm. ” 87 

- “Ey Qııreyş Camaatı! Siz yuxuya gedər kimi öləcəksiniz. Yuxudan oya¬ 
nar kimi diriləcəksiniz. Qəbirdən qalxıb Allah divanına çatdığınızda, şübhəsiz 
dünyadakı bütün etdiklərinizdən hesaba çəkiləcəksiniz. Yaxşılıqlarınızın mü¬ 
kafatını, pisliklərinizin də cəzasını görəcəksiniz. “O mükafat əbədi cənnət, 
cəza da cəhənnəmə girməkdir... " 88 deyərək sözlərini bitirdi. 

Peyğəmbərimizin (s.ə.s) bu sözləri, ümumi bir müxalifətlə qarşılanmadı. 
Yalnız Əbu Ləhəb: 

-“Ay səni, bizi bunun üçünmü çağırdın?”, “Ar olsun sənə” demiş və 
hətda daş atmışdı. 

Bu sözləriylə Rəsulullahın (s.ə.s) könlünü qırdı. Bunun üzərinə onun 
haqqında: 

“Əbu Ləhəbin əlləri qurusun, qurudu da! (Və ya: Əbu Ləhəbin əlləri 
qurusun, o ölsün!) (Qiyamət günü) ona nə mal-dövləti fayda verəcək, nə 
də qazandığı (və ya: oğl-uşağı). O, alovlu atəşə girəcəkdir. Onun odun 
daşıyan (Peyğəmbərlə düşmənçilik edən, adamlar arasında söz gəzdirən) 
övrəti də həmçinin! Onun (övrətinin) boğazında xurma lifindən hö¬ 
rülmüş ip (və ya: yetmiş arşın uzunluğunda zəncir) olacaqdır!” (Ləhəb, 
111/1-5) tərcüməsindəki surə nazil oldu. 89 


II. MƏKKƏ MÜŞRİKLƏRİNİN MÜSƏLMANLARA 
QARŞI DAVRANIŞLARI 

İslamın Məkkədə yayılmağa başlaması ilə Məkkə xalqı iki hissəyə ay¬ 
rıldı. 


87. İmam Nəvəvi, Riyazu ’s-salihin, I, 361, (Hədis No: 327). 

88. Buxarı, III, 191 və IV, 161; Kamil Miras, e.a.ə. VIII, 252-255 (Hədis No: 1170) və IX, 
283-289; İbnuT-Əsır, e.a.ə., II, 60-61. 

89 İbnuT-Əsir, e.a.ə., II, 60-61; Mahmud Esad Efendi, e.a.ə., II, 154. 

1. Müsəlmanlar 

2. Müsəlmanlığı qəbul etməyən müşriklər. 

Müşriklərin, müsəlmanlara qarşı davranışlarını beş mərhələdə toplamaq 
mümkündür: Alay (lağ), təhqir, işgəncə, əlaqələri kəsmə (boykot), şəhərdən 
çıxarma və öldürmə (şiddət siyasəti). 


A. Alay və Təhqir Dövrü 

Qureyşlilər başlanğıcda Hz. Məhəmmədin (s.ə.s) Peyğəmbərliyinə əhə¬ 
miyyət verirmiş kimi görünürdülər. İman etməməklə birlikdə, bütlər əleyhinə 
söz söyləmədikcə, Hz. Peyğəmbərin (s.ə.s) dəvətinə səs çıxarmadılar. Yalnız, 
Rəsulullahı (s.ə.s) gördüklərində, “Budur, göydən özünə xəbər gəldiyini iddia 
edən...” deyərək əylənirdilər. Müsəlmanlarla alay edib onları kiçik gönnəyə 
başladılar. Beləcə “alay dövrü ” başlamış oldu. 

Qurani-Kərim, onların bu münasibətlərini bizə bildirməkdədir: “Həqiqə¬ 
tən, günahkarlar iman gətirmiş kimsələrə (dünyada) gülürdülər. (Mömin¬ 
lərin) yanlarından keçərkən (onları dolamaq məqsədilə) bir-birinə qaş- 
göz edirdilər. Ailələrinin (yaxın adamlarının) yanma qayıtdıqda isə 
(onları doladıqları üçün) kefləri kök qayıdırdılar. Onlar (möminləri) 
gördükdə: “Doğrusu, bunlar (haqq yoldan) azanlardır!” deyərlərdi. 
(Mutəffifin, 83/29-32) 

Bütlərlə əlaqədar, “(Ey Məkkə əhli!) Siz və Allahdan qeyri ibadət et¬ 
diyiniz bütlər isə cəhənnəm yanacağısınız (odunusunuz). Siz ora varid 
olacaqsınız!” (Ənbiya, 21/98) mənasındakı ayə enincə, müşriklər son dərəcə 
əsəbləşdilər. Artıq müsəlmanlara düşmən olub, təhqir etməyə başladılar. 
Beləcə, “təhqir dövrü” başladı. 

Qüreyşin bütlərə inanmaqda faydalan var idi. Məkkə bütpərəstlərin mə- 
kəzi vəziyyətində idi. Kəbə və ətrafındakı bütləri ziyarət üçün gələnlərlə 
Məkkə hər gün dolub daşıyır, buna görə Qüreyş, həm pul, həm etibar qaza¬ 
nırdı. Məkkədə islam yayılsa bütün bu mənfəətlər əldən getdiyi kimi, digər 
qəbilələr Qüreyşə düşmən ola bilərdilər. Üstəlik islam hər kəsi bərabər sayır, 
soy-nəsəb, zadəganlıq, zənginlik-kasıblıq fərqi güdmürdü. Buna görə Qürey¬ 
şin liderləri islamı öz mənfəətləri üçün təhlükəli gördülər. İslamın yayılması¬ 
nı önləmək və ortadan qaldırmaq üçün hər çarəyə əl atdılar. 

B.İşgəncə Dövrü 

1. Qüreyşin Əbu Talibə Müraciət Etməsi 

Qüreyşin liderlərindən Utbə b. Rəbiə, Şeybə b. Rəbiə, Əbu Cəhil, Əbu 
Süfyan, Vəlid b. Muğirə, As b. Vail və As b. Hişamdan ibarət olan bir heyət 
Haşimoğullannın rəisi Əbu Talibə gələrək: 

“Qardaşının oğlu ilahlarımızı təhqir edir, dinimizi tənqid edir, bizi ax¬ 
maq, babalarımızı anormal göstərir. Ya O bu işdən imtina etsin, yaxud sən 
himayəndən imtina et ki, biz haqqından gələk...” dedilər. Əbu Talib onları 
şirin dillə yola saldı. 90 Hz. Peyğəmbərin (s.ə.s) əvvəlki kimi vəzifəsinə davam 
etdiyini görüncə yenidən Əbu Talibin yanma gəldilər. 

“Artıq səbr və dözümümüz qalmadı. Nə olacaqsa olsun, iki tərəfdən biri 
yox olsun, digəri xilas olsun...” deyə hədələdilər. Əbu Talib vəziyyətin çox 
ciddi olduğunu gördü. Bütün Qüreyşə qarşı çıxa bilməzdi. Qardaşı oğlu Hz. 
Məhəmmədə (s.ə.s) vəziyyəti izah edərək: 

-“Bax oğlum, qohum arasına nifaq salmaq yaxşı olmaz. Sən yenə dininə 
görə hərəkət et, amma onların bütlərini alçaltma, onlara anormal demə. Özü¬ 
nü də, məni də qoru, mənə gücümün çatmayacağı yük yükləmə...” dedi. 
Hz. Peyğəmbər (s.ə.s) kədərləndi. Artıq əmisi də onu qoruya bilməyəcəkdi. 
Müsəlmanlar hələ say baxımından az və zəif idi. Mübarək gözləri yaşlarla 
dolaraq: 

-“Ey əmi, Allaha and içirəm ki, onlar sağ əlimə günəşi, sol əhmə də ayı 
qoysalar, mən yenə vəzifəmi buraxmaram...” deyərək ayrılmaq üçün yerindən 
qalxdı. Qardaşı oğlununun kədərlənməsinə dözə bilməyən Əbu Talib: 

-“Ey qardaşımın oğlu, istədiyini söylə and içirəm ki, səni heç bir zaman, 
heç bir şey qarşısında himayəsiz buraxacaq deyiləm." dedi. 91 Daha sonra Əbu 
Talib, Haşimoğullannı yığaraq vəziyyəti izah etdi və Qüreyşə qarşı ailə şərəfi 
adma Hz. Peyğəmbərin (s.ə.s) qorunmasını istədi. Əbu Ləhəbdən başqa bü¬ 
tün ailə fərdləri, müsəlman olsun, olmasın, bu təklifi qəbul etdilər. 92 


90. İbn Hişam, e.a.ə., I, 283-284; İbnu’l-Əsir, e.a.ə., II, 63. 

91. ibn Hişam, e.a.ə., I, 284; IbnuT-Əsir, e.a.ə., II, 64; Mahmud Esad Efendi, e.a.ə., II, 156. 

92. ibn Hişam, e.a.ə., I, 287; Mahmud Esad Efendi, e.a.ə., II, 158. 

2. Qüreyşin Hz. Peyğəmbərə (s.ə.s) Müraciət Etməsi 

Əbu Talibə etdikləri müraciətlərdən bir nəticə ala bilməyən Qüreyş 
liderləri şəxsən, Hz. Peyğəmbərin (s.ə.s) yanma gəldilər. 

-“Ey Məhəmməd! Sən soy və şərəf cəhətdən hamımızdan üstünsən. La¬ 
kin ərəblər arasında, indiyə qədər heç kimin etmədiyini etdin, aramıza ayrı¬ 
lıq saldın, bizi bir-birimizə düşmən etdin. Əgər məqsədin zəngin olmaqdır¬ 
sa, səni qəbiləmizin ən zəngini edək. Rəislik istəsən, başçı seçək. Evlənməyi 
düşünürsənsə, Qüreyşin ən zadəgan və ən gözəl qadınları ilə evləndirək. 
Əgər cinlərin pisliyinə düçar olmusansa, səni müalicə etdirək. İstədiyin hər 
fədakarlığa dözərik. Bu iddiandan imtina et, nizamımızı pozma...” dedilər. 
Rəsulullah (s.ə.s): 

-“Söylədiklərinizdən heç biri məndə yoxdur. Məni Rəbbim sizə 
peyğəmbər göndərdi, mənə kitab endirdi. Allah təalanın əmrlərini sizə təbliğ 
edirəm. İman etsəniz, dünya və axirətdə xoşbəxt olarsınız. İnkar etsəniz, Allah 
təala aramızda hökm edənə qədər səbr edib gözləyəcəyəm. Bütlərə ibadətdən 
imtina edib, yalnız Allaha ibadət edin....” deyə cavab verdi. 93 

- “Bizim 360 dənə bütümüz Məkkəni idarə edə bilməzkən, bir tək Allah 
dünyanı necə idarə edər?” deyərək getdilər. 94 

“Onlar öz içərilərindən özlərinə (Allahın əzabı ilə) qorxudan bir 
peyğəmbər gəlməsinə təəccüb etdilər və kafirlər belə dedilər: “Bu, yalançı 
bir sehrbazdır! Əcaba, o, (Allahdan başqa heç bir tanrı yoxdur deməklə) 
tanrıların hamısını bir tanrımı edir? Bu, doğrudan da, çox təəcüblü bir 

şeydir.”. (Sad, 38/4-5) 


3. İlk Müsəlmanların Gördükləri Əzab və Cəfalar 

Müşriklər, Əbu Talib və Hz. Peyğəmbərlə etdikləri görüşmələrdən bir 
nəticə əldə edə bilmədikləri üçün müsəlmanlara əzab və işgəncə vennəyə 
başladılar. 95 


93. İbnHişam, e.a.ə., I, 315-316; Mahmud Esad Efendi, e.a.ə., П, 161. 

94. Mahmud Esad Efendi, e.a.ə., II, 163. 

95. İbn Hişam, e.a.ə., I, 287. 

Hz. Əbu Bəkir, Hz. Osman kimi qüvvətli və etibarlı bir ailəyə mənsub 
olanlara çox toxuna bilmirdilər. Lakin kimsəsiz, kasıb müsəlmanlara, xüsusilə 
kölə və xidmətçilərə dünya tarixində mislinə rast gəlinməyən vəhşilik 
dərəcəsində işgəncələr edirdilər. Əbu Füheykə, Habbab, Bilal, Suheyb, Am- 
mar, Yasir və Sümeyyə bunlardan idi. 

SafVan b. Ümeyyənin köləsi olan Əbu Füheykə, əfəndisi tərəfindən hər 
gün ayağına ip bağlanaraq qumlar üzərində sürüklədilirdi. 

Dəmirçi olan Habbab, köz halındakı kömürlərin üzərinə yatırdılmış, 
kömürlər sönüb qaralana qədər, sinəsinə basılaraq yandırılmışdı. 

Ammarın atası Yasir, ayaqlarından iki ayn dəvəyə bağlanıb, dəvələr 
tərs yönlərə sürülərək parçalanmış, ərinin bu şəkildə vəhşicə öldürülməsinə 
dözə bilməyib müşriklərə qarşı gələn Sümeyyə, Əbu Cəhlin atdığı bir oxla 
ölmüşdü. 96 

Ümeyyə b.Xələf, köləsi Həbəşli Bilalı hər gün çılpaq şəkildə qızğın 
qumlar üzərinə yatırdar, sinəsinə böyük bir daş qoyaraq günəşin altında saat¬ 
larla saxlayar, Hz. Peyğəmbərə (s.ə.s) söyməsi, islamı tərk etməsi üçün əzab 
edərdi. Bir gün, əllərini ayaqlarını sıx bağlayaraq boynuna bir ip keçirmiş, 
küçə uşaqlarının əlinə verərək çılpaq bədənini qızğın qumlar üzərində Məkkə 
küçələrində sürütmüştü. Dərisi üzülüb qanlar içində qalan Bilal, bu vəziyyətdə 
yan huşsuz halda belə “Əhad, Əhad” (Allah birdir, Allah birdir) deyirdi. 97 

Ana və atası vəhşicə öldürülən Ammar, gördüyü işgəncələrə dözə 
bilməmiş, müşriklərin istədikləri sözləri söyləmişdi. Əllərindən xilas olun¬ 
ca, ağlayaraq Hz. Peyğəmbərə (s.ə.s) vəziyyəti izah etmiş, Rəsulullah da 
(s.ə.s) ona: “Sənə təkrar əziyyət etsələr, xilas olmaq üçün yenə elə söylə” 
demişdi. ” 98 


96. İbn Qayyim, Məhəmməd b. Əbu Bəkir, (v. 751/1350), Zadu’l-məad, П, 116, Qahirə, 
1373/1953; Əsr-i Səadət, I, 254. 

97. İbn Qayyim, e.a.ə., II, 116; Əsr-i Səadət, 1,253. 

98. “Qəlbi imanla sabit olduğu halda (küfr sözünü deməyə) məcbur edilən (dil ilə deyib 
ürəyində onu təsdiq etməyən) şəxs istisna olmaqla, hər kəs iman gətirdikdən sonra küfr 
etsə (onu ağır təhlükə gözləyir). Lakin qəlbən küfrə razı olanlara (qəlbində könüllü 
surətdə küfrə yer verənlərə) Allahın qəzəbi tutar və onlar şiddətli bir əzaba düçar 
olarlar!” (Nəhl, 16/106) mənasındakı ayə o hadisədən sonra endi. 

Hz. Əbu Bəkir, müşrik sahiblərinin işgəncələrindən qurtarmaq üçün, 
yeddi müsəlman kölə və xidmətçini böyük qarşılıq ödəyərək satın alıb azad 
etmişdi. (Lübeynə, Zinnirə, Nəhdiyyə, Ümmü Abis və s.) Rəsulullahın (s.ə.s) 
müəzzini Bilal bunlardan biri idi." 

Haşimilərdən çəkindikləri və Əbu Talibin himayəsində olduğu üçün 
əvvəllər Rəsulullahın (s.ə.s) özünə toxuna bilmirdilər. Zamanla “məcnun, 
falçı, şair, schııbaz" kimi sözlər söyləməyə başladılar. Nəhayət fürsət tapdıq¬ 
ca ona da təhqir, işgəncə və hər cür pisliyi etməkdən çəkinmədilər. Keçəcəyi 
küçələrə tikanlar tökür, üzərinə murdar şeylər, qan və pislik bulaşdırılır və 
evinin önünə pislik atırdılar. Bir dəfə Hərəm-i Şərifdə namaz qılarkən “Ukbə 
b. Əbi Muayt” hücum edib boğmaq istəmiş, Hz. Əbu Bəkir qurtarmışdı. 100 
Başqa bir zaman, Kəbənin yanında namaz qılarkən, Ukbə b. Əbi Muayt, Əbu 
Cəhlin təşviqiylə yeni kəsilmiş bir dəvənin iç orqanlarını, səcdəyə getdiyində 
üzərinə atmış, qızı Fatimə gəlib üzərindəki pislikləri təmizlədikdən sonra, ba¬ 
şını səcdədən qaldıra bilmişdi. 101 Müşriklərin hərəkətləri gedərək dözülməz 
bir həddə çatmışdı ki, bunun nəticəsində də müsəlmanlar Məkkədə yaşaya 
bilməz hala gəlmişdilər. 


C. Həbəşistana İlk Hicrət Edənlər (615 m.) 

“Zülmə məruz qaldıqdan sonra Allah uğrunda hicrət edənləri dün¬ 
yada gözəl bir yerdə sakin edəcəyik. Axirət mükafatı (Cənnət) isə daha 
böyükdür. Kaş (kafirlər və hicrətdən geri qalanlar bunu) biləydilər!” 

(Nəhl, 16/41) 

Müşriklərin əzabları dözülməz bir hal almışdı. Müsəlmanlar sərbəstcə 


99. İbnu’l-Əsir, e.a.ə., П, 66-70; İbn Qayyim, e.a.ə., П, 117; 

100. Buxari, IV, 240; Kamil Miras, e.a.ə., X, 45^48 (Hədis No: 1544); İbnul-Əsir, e.a.ə., П, 
279. 

101. Buxan, I, 65; Kamil Miras, e.a.ə., I, 161-164 (Hədis No: 177) və II, 377-378 (Hədis 
No: 314); Rəsulullah (s.ə.s) namazını qurtardıqdan sonra, üç dəfə: “Allahım, Qüreyşi Sənə 
həvalə edirəm ” buyurmuş sonra da orada gülüşüb istehza etməkdə olan Əbu Cəhil, Utbə b. 
Rəbiə, Şeybə, b. Rəbiə, Ukbə b. Əbi Muayt, Ümeyyə b. Xələfi ad-ad sayaraq, “Allahım! Bu 
qrupu sənə həvalə edirəm ” buyurmuşdur. Bunlarm hamısı da Bədir döyüşündə öldürülərək bir 
çuxura atıldılar. Kamil Miras, e.a.ə., I, 161 (Hədis No: 177) və X, 47-48. 

ibadət edə bilmirdilər. Bu səbəblə Rəsulullah (s.ə.s) müsəlmanların Həbəşis¬ 
tana hicrət etmələrinə icazə verdi. 

Müsəlmanlar Həbəşistana iki dəfə hicrət etdilər. İlk dəfə 11 kişi və 4 
qadın cəmi 15 nəfər Məkkə dövrünün (Peyğəmbərliyin) 5-ci ilinin (615 m.) 
Rəcəb ayında Məkkədən gizlicə ayrılaraq Qırmızı dəniz sahilində birləşdilər. 
Başlarında bir rəisləri yox idi. Buradan kirayəyə götürdükləri bir gəmi ilə 
Həbəşistana keçdilər. İçlərində, Hz. Osman yoldaşı Ruqiyyə, Ziibeyr b. Av- 
vam. Əbdürrəhman b. Avf və Abdullah b. Məsud kimi möhtərəm şəxslər də 
vardı. 102 


1. İkinci Həbəşistan Hicrəti (616 m.) 

İlk hicrət edənlər Həbəşistanda ikən enən “Nəcm surəsi”ni Hz. 
Peyğəmbər (s.ə.s) Hərəm-i Şərifdə müşriklərə oxudu. Bitincə, surənin so¬ 
nunda “səcdə ayəsi” olduğu üçün, Allaha səcdə etdi. Bu surənin 19 və 20- 
ci ayələrində müşriklərin bütlərindən “Lat, Uzza və Mənatın” adlan da 
keçdiyindən müşriklər də Hz. Peyğəmbərlə (s.ə.s) birlikdə bütləri üçün 
səcdə etmişdilər. Bu hadisə, “Məkkəlilər müsəlman oldu ” deyə bir şayiənin 
çıxmasına səbəb olmuş, bu əsassız şayiə də Həbəşistanda eşidilmiş, buna 
görə hicrət edən müsəlmanlar da, Həbəşistanda üç ay qaldıqdan sonra 
dönmüşdülər. 103 Müsəlmanlar, Həbəşistandan döndüklərinə peşman oldular. 
Çünki, müşriklər zülm və işgəncələrini daha da artırmışdılar. Bu səbəblə 
müsəlmanlar, Məkkə dövrünün 6-cı ilində (616 m.) 77 kişi və 13 qadın ol¬ 
maqla ümumilikdə 90 nəfər 2-ci dəfə Həbəşistana hicrət etdilər. Bu ikinci 
hicrətdə qafılənin başçısı Hz. Əlinin böyük qardaşı Cəfəri Tayyar idi. 104 


a. Qüreyş Elçiləri ilə Cəfər Arasında Keçən Dialoq 

Müsəlmanların Həbəşistana hicrəti, müşrikləri narahat edirdi. İslamın 
ətrafa yayılmasından qorxdular. Hicrət edən müsəlmanların özlərinə təslim 


102. İbnHişam, e.a.ə., П, 344-353; İbnul-Əsir, e.a.ə., II, 76-77; İbn Qayyim, e.a.ə., П, 117. 

103. İbnul-Əsir, e.a.ə., II, 77; İbn Hişam, e.a.ə., II, 3; İbn Qayyim, e.a.ə., II, 118. 

104. İbnul-Əsir, e.a.ə., II, 78. 

edilməsi üçün Həbəşistan Nəcaşisi 105 Əshaməyə qiymətli hədiyyələrlə 
Amr b. As ilə Abdullah b. Əbi Rəbiəni elçi olaraq göndərdilər. 106 Nəcaşi, 
müsəlmanlarla Qüreyş elçilərini dinləyərək müqayisə etdi. Müsəlmanlara: 

-“Qureyşlilər elçi göndərmişlər, sizi geri istəyirlər, nə deyirsiniz” deyə 
soruşdu. Müsəlmanların rəisi Cəfər ayağa qalxaraq: 

-“Ey hökmdar, soruşun onlara, biz onların köləsiyikmi?” 

Qüreyş nümayəndələri adma Amr b.As cavab verdi: 

- Xeyr, hamısı azaddır. 

- Onlara borcumuzmu var? 

- Xeyr, heç birində alacağımız yoxdur. 

- Qisas edilməyimiz üçün, onlardan öldürdüyümüz kimsə varmı? 

- Elə bir istəyimiz yoxdur. 

- O halda bizdən nə istəyirlər? 

Amr cavab verdi: 

-“Bunlar atalarımızın dinindən çıxdılar, ilahlarımızı təhqir etdilər, gənc¬ 
lərin inanclarını pozdular, aramıza ayrılıq saldılar.” 

Bu iddialara qarşı Cəfər: 

-“Ey hökmdar, biz cahil bir qövmdük. Daşdan, ağacdan etdiyimiz bütlərə 
ibadət edirdik. Qız uşaqlarımızı diri-diri taprağa basdırır, ölmüş heyvanların 
leşlərini yeyirdik. İçki, qumar, fahişəlik və hər cür əxlaqsızlığı edirdik. Haqq- 
hüquq tanımırdıq. Güclülər zəifləri əzir, zənginlər kasıbların kürəyindən do¬ 
lanırdı. 

Allah təalabizim hidayətimizi dilədi. İçimizdən soyu-nəsəbi, zadəganlığı, 
əxlaq, fəzilət və dürüstlüyü haqqında kimsənin pis söz deyə bilməyəcəyi bir 
peyğəmbər göndərdi. O bizi bütə ibadət etmək zillətindən qurtardı. Tək, Al¬ 
lahı tanıtdı. Tək ona qulluğa çağırdı. Bütün əxlaqsızlıqlardan uzaqlaşdırdı. 


105. “Nəcaşi”, Həbəş hökmdarlarının ünvanıdır. “Nəcaşi”, A..T.Wensinck,lslamEnsklopediyası, 
IX, 153, İstanbul, 1993. 

106. İbn Hişam, e.a.ə., I, 356-357; İbnu’l-Əsir, e.a.ə., П, 79; İbn Qayyim, e.a.ə., П, 121. 

Doğnı söyləməyi, əmanəti qorumağı, qohumluq haqqlarına riayəti, qonşular¬ 
la xoş dolanmağı öyrətdi. Yalan danışmağı, yetim mah yeməyi, haqsızlıq 
etməyi qadağan etdi. 

Biz ona inandıq. Onun göstərdiyi Haqq dini qəbul etdik. Buna görə qöv¬ 
mümüzün təhqir və işgəncələrinə məruz qaldıq. Lakin, dinimizdən dönmədik. 
Vəziyyət dözülməz hala gəlincə onlardan qaçıb sizin himayənizə sığındıq...” 
dedi. Qurani-Kərimdən ayələr oxuyaraq hər kəsi həyəcana gətirib ağlatdı. 107 
Hz. İsa və Məryəmlə əlaqədar olaraq: 

“(Məryəm) uşağı götürüb öz adamlarının yanına gəldi. Onlar de¬ 
dilər: “Ey Məryəm! Sən çox əcaib bir şeylə (atasız uşaqla) gəldin! (Və 
ya çox çirkin bir iş gördün!). Ey Harunun bacısı! Atan pis kişi, anan da 
zinakar deyildi!” (Məryəm onun özü ilə danışın, deyə) ona (uşağa) işarə 
etdi. Onlar: “Beşikdə olan uşaqla necə danışacaq?”... dedi”. 

Bu, (yəhudilərin və xaçpərəstlərin barəsində) şübhəyə düşdükləri 
Məryəm oğlu İsa haqqında (Allahın buyurduğu) haqq sözdür!” (Məryəm, 
19/27-34) 

Bu ayələri dinləyən Həbəş hökmdarı: 

-“Allaha and içirəm ki, bu sözlər Hz. İsaya gələn sözlərlə eyni qaynaq¬ 
dandır” dedi və Qüreyş elçilərinin təklifini rədd etdi. 108 

Sabahısı gün Amr Nəcaşinin hüzuruna çıxaraq: 

-“Onlar Hz. İsa haqqında uyğun olmayan sözlər söyləyirlər”, deyərək 
hökmdarı təhrik etmək istədi. Çünki Həbəş Nəcaşisi Əshama Xiristian idi. 

Bu idiaya qarşı Cəfər: 

-“Biz, Hz. İsa haqqında Allah təala Quranda nə bildirmişsə ancaq onu 
söyləyirik” dedi və sonra bu mənadakı ayəni oxudu. 

“Ey kitab əhli! Öz dininizdə həddi aşmayın! Allah barəsində yal¬ 
nız haqqı deyin. Həqiqətən, Məryəm oğlu İsa əl-Məsih ancaq Allahın 


107. İbn Hişam, e.a.ə., I, 359-360; İbnu’l-Əsir, e.a.ə., П, 79-81; Mahmud Esad Efendi, e.a.ə., 
11,216-218. 

108. İbn Hişam, e.a.ə., I. 360; Mahmud Esad Efendi, e.a.ə., II, 221. 

peyğəmbəri, (Cəbıail vasitəsilə) Məryəmə çatdırdığı bir söz və Onun 
tərəfindən olan bir ruhdur. Allaha və peyğəmbərlərinə iman gətirin. (Al¬ 
lah barəsində) “üçdür” deməyin. (Belə sözlərə) son qoyun ki, (bu) sizin 
üçün daha yaxşı olar. Həqiqətən, Allah tək bir tanrıdır. Övladı olmaqdan 
(bu bəşəri xüsusiyyətdən) kənardır. Göylərdə və yerdə nə varsa, (hamısı) 
Onundur. Allahın (sizə) vəkil olması bəs edər!”. (Nısa, 4/171) 

Bunun üzərinə Nəcaşi yerdən bir çöp götürüb göstərərək: 

“-Hz İsanın dedikləri ilə sizin söylədikləriniz arasında bu çöp qədər belə 
fərq yoxdur. Sizi və Peyğəmbərinizi təbrik edirəm. Şahidlik edərəm ki, O 
şəxs. Haqq Peyğəmbərdir. Onu Hz. İsa müjdələmişdi...’" dedi. Sonra, Qüreyş 
elçilərinə: 

“-Peyğəmbərlərini yalanlayan qövmün hədiyyəsi mənə lazım deyil,” 
deyərək gətirdikləri hədiyyələri geri verdi. 109 

Həbəşistanda müsəlmanlar güvən içində yaşadılar. Bunlardan bir qismi 
müsəlmanlar Mədinəyə hicrət edincə (622 m.) Mədinəyə getdilər. Bir qismi 
Hudeybiyə sülhünə qədər (628 m.) orada qaldılar. Cəfərin başçılığında son 
16 nəfərlik qrup isə Xeybərin fəthi əsnasında Mədinəyə döndü. (628 m.) 


Ç. Hz. Həmzə və Hz. Ömərin İslamı Qəbul Etmələri 

1. Hz. Həmzənin Müsəlman Olması 

Həmzə, Peyğəmbərimizin əmilərindəndir. Süveybədən O da süd əmdiyi 
üçün, Rəsulullah (s.ə.s) ilə süd qardaşdır. Məkkə dövrünün 6-cı (616 m.) 
ilində müsəlman olmuşdur. 

Peyğəmbərimiz bir gün “Səfa” təpəsində oturarkən yanından Əbu Cəhil 
keçdi. Rəsulullahı (s.ə.s) çirkin sözlərlə təhqir etdi. Peyğəmbərimiz heç bir 
cavab vermədi. 

Həmzə o gün ova getmişdi. Ovdan qayıtdığı zaman, bir xidmətçi hadisəni 
Həmzəyə izah etdi. Həmzə hələ müsəlman olmamışdı. Qardaşı oğlunun 
təhqir edilməsinə dözə bilmədi, silahını çıxarmadan, dərhal Qüreyşin yığın- 


109. İbn Hişam, e.a.ə., I, 361-362; İbmrl-Əsir, II, 81 

caq yerinə getdi. “Qardaşımın oğlunu təhqir edən sənsənmi?’' deyərək yayı 
ilə Əbu Cəhlin başına vurub yaraladı. Əbu Cəhil, “Həmzə müsəlman olar” 
qorxusu ilə səs çıxarmadı. 110 Əbu Cəhldən, Peyğəmbərimizə etdiyi təhqirin 
qisasını alan Həmzə, Rəsulullahın (s.ə.s) yanma gedərək onu təsəlli etmək 
istədi. Rəsulullahın (s.ə.s) ancaq iman etməsi ilə məmnun olacağını söyləməsi 
üzərinə, şəhadət gətirib müsəlman oldu. * 111 

Hz. Həmzə son dərəcə cəsur, qüvvətli və heç bir çətinlikdən çəkinməyən 
bir adam idi. Özündən üç gün sonra da Ömər müsəlman oldu. Bu ikisinin 
müsəlman olmalarıyla, müsəlmanlar böyük dəstək qazandılar. 


2. Hz. Ömərin Müsəlman Olması 

Hz. Həmzənin islamı qəbul etməsi, müsəlmanları sevindirmiş, lakin 
müşrikləri təlaşlandırmışdı. Qüreyşin liderləri “Darun-Nədvə” də toplandı¬ 
lar. "Bunlar getdikcə çoxalıb qüvvətlənirlər, tez çarəsinə baxmazsaq, irəlidə 
önünü ala bilməyəcəyimiz təhlükələr yaranacaq... Buna qəti çarə tapmalıyıq” 
dedilər. Müxtəlif təkliflər ortaya atıldı. Əbu Cəhil: 

“-Məhəmmədi (s.ə.s) öldürməkdən başqa çıxış yolu yoxdur. Bu işi edənə 
bu qədər dəvə və qızıl verək,” deyincə Ömər ayağa qalxdı: 

“-Bu işi ancaq Xəttab oğlu edər” dedi. Ömər alqışlar arasında yola çıxdı. 
Silahlarını qurşanıb gedərkən yolda Nuaym b. Abdullaha rast gəldi.Nuaym: 

“-Hara belə ey Ömər”? deyə soruşdu. Ömər: 

“-Ərəblər arasına ayrılıq salan Məhəmmədin bədənini ortadan qaldırma¬ 
ğa”... deyə cavab verdi. 

“-Ey Ömər, sən çox çətin bir işə cəhd etmisən. Müsəlmanlar Məhəmmədin 
(s.ə.s) ətrafında pərvanə kimi fırlanır, səni ona yaxınlaşdırmazlar. Bunu edə 
bilsən belə Haşimoğulları səni yaşatmazlar”... deyə qarşılıq verdi.. Ömər bu 
sözlərə əsəbləşdi. 

“-Yoxsa səndəmi onlardansan”? deyə bağırdı. Nuaym: 


110. İbnu’l-Əsir, e.a.ə., II, 83. 

111. Mahmud Esad Efendi, e.a.ə., II, 228. 

“-Sən məndən əvvəl öz yaxınlarına bax. Yeznən Səid ilə bacın Fatimə 
müsəlman oldular,” dedi. 

Ömər buna heç ehtimal vermədi. Lakin, içinə düşən şübhəni aradan qal¬ 
dırmaq üçün, yolunu dəyişdirib birbaşa yeznəsi Səid b. Zeydin evinə getdi. 
Bu əsnada içəridə Qurani-Kərim oxunurdu. Ömər, qapı qarşısında oxunanları 
eşitdi. Qapını qırarcasına döydü. 

İçəridəkilər Öməri görüncə təlaşlandılar. Ömərin islamadan düşmənliyini 
bilirdilər. Dərhal Quran səhifəsini saxladılar və qapını açdılar. Ömər: 

-“Nədir o oxuduğunuz şey”?, deyə qışqırdı. Yeznəsi: 

-“Bir şey yoxdur”, deyə cavab verdi. Ömər: 

-“Eşitdiklərim doğruymuş” deyərək, hiddətlə qaynının üstünə atıldı. 
Araya girən bacısını bir sillə ilə üzünü qan içində qoydu. Canı acıyan bacısı 
Fatimə: 

-“Ey Ömər, Allahdan qorx. Mən və yoldaşım müsəlman olduq, bundan 
qürur duyuruq və səndən qorxmuruq. Öldürsəndə də dinimizdən dönmərik”... 
dedi və şəhadət gətirdi. Üzü qan içindəki bacısınmın bu halı və sözləri Öməri 
sarsıtdı, ürəyində bir yumşalma başladı, sanki etdiklərinə peşman idi. Olduğu 
yerə oturdu: 

-“Hələ bu oxuduğunuz şeyi gətirin", dedi. Bacısı Qurani-Kərim səhifəsini 
ona verdi. Bu səhifə “Taha” və ya “Hədid” surəsinin ilk ayələri idi. Ömər bö¬ 
yük bir maraq ilə səhifəni oxumağa başladı. 

“Göylərdə və yerdə nə varsa, (hamısı) Allahı təqdis edib şəninə tə¬ 
riflər deməkdədir. O, yenilməz qüvvət sahibi, hikmət sahibidir! Göylərin 
və yerin hökmü Onun əlindədir. Dirildən də, öldürən də Odur. O, hər 
şeyə qadirdir! Əvvəl də, axır da, zahir də, batin də Odur. O, hər şeyi 
biləndir! (Allah Öz əzəli elmi və qüdrəti ilə hər şeyi görüb bildiyi hal¬ 
da, Özü görünməz, dərkolunmazdır. Allahın varlığı aşkar, mahiyyəti isə 
tamamilə gizlidir).” (Hədid, 57/1-3) 

Ömər bu ayələri oxuduqdan sonra dərin bir düşüncəyə daldı. Allah kə¬ 
lamının yüksək mənası onun ürəyinə işləmişdi. “Göylərdə və yerdə olan 
şeylər hamısı Allahındır, bizim bütlərimizin bir şeyi yoxdur...,” deyə düşün- 

dü. “Məni Rəsulullahın (s.ə.s) yanına aparın’’ dedi O əsnada Hz. Peyğəmbər 
(s.ə.s) Səfa səmtində Ərkamın evində idi. 

Ömərin silahlı olaraq gəldiyini görən müsəlmanlar təlaşlandılar. Yalnız, 
Hz. Həmzə: 

-Yaxşılıq üçün gəlirsə nə əla, əks halda gələcəyi varsa, görəcəyi də var, 
təlaşa ehtiyac yoxdur... dedi. Sağından və solundan iki adam tutaraq Rəsu¬ 
lullahın (s.ə.s) oturduğu yerə apardılar. Ömər, Hz. Peyğəmbərin (s.ə.s) qar¬ 
şısında diz çökərək şəhadət gətirdi. Orada olanlar sevinclərindən hamısı 
birdən təkbir gətirdilər. Səfa təpəsindən yüksələn “Allahu əkbər” sədası ilə 
Məkkə üfüqlərini lərzəyə gətirdilər. 112 

Ömər: 

-“Neçə nəfərik”?, deyə soruşdu. 

-“Səninlə 40 olduq”, dedilər. Ömər: 

-“O halda niyə dayanırıq”? Dərhal çıxaq, Hərəm-i Şərifə gedək, dedi. 
Bütün müsəlmanlar toplu halda Kəbəyə getdilər. 

Qüreyş, Darun-Nədvədə nəticəni maraq içində gözləməkdə idi. 
Müsəlmanların toplu halda Hərəm-i Şərifə irəlilədiyini görüncə: 

-“Budur Ömər, hamısını önünə qatıb gətirir”... dedilər. 

Ömər Qureyşliləri görüncə: 

-“Məni bilən bilsin, bilməyən öyrənsin, Mən Xəttab oğlu Ömərəm. Mən 
müsəlman oldum”... dedi və şəhadət gətirdi. Qureyşlilər çaş-baş qaldılar. Hər 
biri bir tərəfə qaçdı. 

Müsəlmanlar ilk dəfə Hərəm-i Şərifdə birgə namaz qıldılar. 113 

Həmzə və Ömərin müsəlman olmalanyla, islamın yayılması sürətləndi. 
Daha əvvəl 6 il ərzində sayları ancaq 40 nəfərə çata bilmişkən, bir il sonra 
müsəlmanların sayı 300-ü keçmiş, bunlardan 90-ı Həbəşistana hicrət etmiş¬ 
di. 


112. İbnHişam, e.a.ə., I, 366-371; İbnuT-Əsir, e.a.ə., П, 84-87. 

113. Mahmud Esad Efendi, e.a.ə., П, 238-239. 

D. Müşriklərin Boykot Elanı 

1. Müsəlmanların Mühasirəyə Alınması (616 m.) 

Məkkə müşrikləri, islam nurunun sönməsi üçün , əllərindən gələn hər 
şeyi etdilər. 

Alay, təhqir və işgəncənin hər növünü sınadılar. Bütün bunlar islamın 
yayılmasına, müsəlmanların çoxalmasının gündən günə artmasına mane ola 
bilmirdi. 

Məkkə dövrünün 6-ci ili (616 m.) Məhərrəm ayında Qüreyş liderlərindən 
40 nəfər Əbu Cəhlin başçılığında toplandılar. Haşim oğullanyla alış-veriş et¬ 
məməyə, qız alıb-verməməyə, görüşməməyə, iqtisadi və ictimai hər cür əlaqəni 
kəsməyə qərar verdilər. Bu qərarı bir əhdnamə şəklində yazıb möhürlədilər 
və bir bezə bükərək Kəbənin içinə asdılar. Beləcə müsəlmanları canlarından 
bezdirib, Hz. Peyğəmbərin özlərinə təslim ediləcəyini ümid etdilər. Qərara 
zidd heç bir şey etməyəcəklərinə dair and içərək, güzəştə getmədən tətbiq 
etməyə başladılar. 114 

Bu qərardan sonra, orada-burada dağınıq halda olan bütün müsəlmanlar 
Əbu Talib məhəlləsində Haşimilərlə birləşdilər. Əbu Ləhəb, Haşimilərdən 
olduğu halda, müşriklərlə birlikdə oldu və məhəllədən çıxdı. Əbu Talib 
müsəlman olmadığı halda, müsəlmanların başına keçdi. Hz. Peyğəmbər də üç 
ildən bəri iqamət etməkdə olduğu Ərkamın evindən, Əbu Talib məhəlləsinə 
köçdü. Müsəlmanlar burada üç il (616-619 m.) mühasirə altında qaldılar. 


2. Kədərli Günlər 

Müsəlmanlar mühasirə altında qaldıqları bu üç il içində çox çətinliklər 
gördülər. Kifayət qədər ərzaq təmin edə bilmədikləri üçün, aclıqdan ağac yar¬ 
paqlarını yeyirdilər. Bəzi kiçik uşaqlar, qidasızlıqdan öldü. Əbu Cəhil gecə- 
gündüz Əbu Talib məhəlləsinə girib çıxanları nəzarət edir, məhəlləyə gizlicə 
ərzaq göndərilməsinə imkan vermirdi. Həmzə və Ömər kimi cəsur olanların 
xaricində kimsə bazara çıxıb alış-veriş edə bilmirdi. Sad b. Əbi Vakkas, bir 
dəfə tapdığı bir dəri parçasını islatmış, atəşdə qovuraraq yemişdi. Qadınların 


114. Buxari, II, 158; Kamil Miras, e.a.ə., VI, 132 (Hədis No: 786); İbnu’l-Əsir, II, 87; Mahmud 
Esad Efendi, e.a.ə., II, 243-246; ibn Qayyim, e.a.ə., II, 122. 

və uşaqların aclıqdan fəryadları məhəllə xaricindən eşidilirdi. Müsəlmanlar il¬ 
lik yemək və digər ehtiyaclarını ancaq “əşhur-i hu ru m" deyilən qan tökülməsi 
qadağan dörd ayda (Zilqədə, Zilhiccə, Məhərrəm və Rəcəb) təmin etməyə 
çalışırdılar. Peyğəmbər əfəndimiz də dəvət və təbliğ vəzifəsini, xüsusilə 
Məkkəyə çöldən gələnlərə ancaq bu aylarda edə bilirdi. Müsəlmanlar üç il 
davam edən bu boykot əsnasında dözülməz çətinliklərə dözdülər. Lakin, Qü¬ 
reyş bundan da heç bir nəticə ala bilmədi. 


3. Boykot Razılaşmasının Ləğvi 

Müsəlmanların bu kədərli vəziyyəti müşriklərdən bəzi insaflı kəsləri 
də narahat etməyə başladı. Hişam b. Amr, Züheyr b. Əbi Ümeyyə, Mütim 
b. Adiy, Əbul-Bəxtəri, Zema b. Əsvəd və Adiy b. Kays bu qərarı pozmaq 
üçün razılaşdılar. 115 Qüreyşin birgə olduğu bir anda Hərəm-i Şərifə getdilər. 
İçlərindən Züheyr: 

-“Ey Qüreyş birliyi, bu etdiyimiz şey, insanlığa yaraşmaz. Biz hər im¬ 
kandan faydalanarkən, bizim qəbiləmizin bir qolu olan Haşimoğullannın 
ac buraxılması insafa uyğun gəlməz. Bu qərarın pozulması lazımdır... And 
içirəm ki, bu zalım əhdnamə cırılmadıqca buradan ayrılmayacağam." deyə 
sözə başladı. Əbu Cəhil, Züheyri susdurmaq istədisə də, digərləri də onu 
dəstəklədikləri üçün müvəffəq ola bilmədi. 116 

Əsasən Kəbəyə asdıqları bu əhdnamənin ağac qurdları tərəfindən yeyil¬ 
diyini Hz. Peyğəmbər (s.ə.s) xəbər vermişdi. Bir küncdə oturmaqda olan Əbu 
Talib də: 

-“Gedin baxın, əgər qardaşım oğlunun sözü doğru çıxmazsa mən hər 
istədiyinizə razıyam. Amma doğru isə sizin də bu zülmə son verməyiniz la¬ 
zımdır.” demiş, bu xəbər bütün Məkkədə yayılmışdı. Həqiqətən, əhdnaməni 
cırmaq üçün əllərinə götürdüklərində, bütün yazıların qurdlar tərəfindən 
yeyilmiş olduğunu gördülər. 117 Müsəlmanlar Məkkə dövrünün 10-cu ilində 
beləcə bu qorxunc boykotdan xilas olmuş oldular. 


115. İbn Hişam, e.a.ə., II, 14-17; İbnu’l-Əsir, e.a.ə., II, 88; Mahmud Esad Efendi, e.a.ə., II, 
200-252. 

116. İbn Hişam, e.a.ə., II, 15-16; İbnuT-Əsir, e.a.ə., II, 89. 

117. İbn Hişam, e.a.ə., II, 16; İbnuT-Əsir e.a.ə., II, 89-90; İbn Qayyim, e.a.ə., II, 123; Kamil 
Miras, e.a.ə., VI, 133. 

E. Hüzn İli 

1. Əbu Talib və Hz. Xədicənin Vəfatı 

Müsəlmanlar mühasirədən xilas olduqları üçün sevinirdilər. Çəkdikləri 
əzabları unutmağa başladılar. Lakin sevincləri uzun çəkmədi. Boykotun 
ləğvindən 8 ay sonra, iki böyük acı ilə qarşılaşdılar. Məkkə dövrünün 10-cu 
ili Şəvval ayrnda əwəl Əbu Talib, üç gün sonra da Hz. Xədicə vəfat etdi. 118 

Əbu Talib müsəlman olmamışdı. 119 Lakin, Hz. Peyğəmbərə (s.ə.s) son 
dərəcə bağlı idi. Onu çox sevir, buna görə hər fədakarlığa dözərək, müşriklərdən 
gələcək pisliklərə qarşı onu qoruyurdu. Ölərkən belə, Haşimoğullarına, “ona 
bağlı qalmalarını, uğrunda hər fədakarlığı etmələrini, sözündən çıxmamala¬ 
rını” vəsiyyət etmişdi. 

Hz. Xədicə onun qəm ortağı, şəfqətli bir həyat yoldaşı idi. Ən çətin anla¬ 
rında onu təsəlli edir, bütün varlığı ilə ona dəstək olurdu. 

Ən böyük dəstəyi olan, sevdiyi iki insanı arxa-arxaya itirdiyi üçün Rə¬ 
sulullah (s.ə.s) çox kədərləndi. Bu səbəblə Məkkə dövrünün 10-cu ilinə 
“Sənətul-huzn” (Hüzn ili) deyildi. 

Müşriklər, Əbu Talibin sağlığında, Hz. Peyğəmbərin (s.ə.s) özünə çox da 
toxuna bilmirdilər. Onun ölümündən sonra, Rəsulullaha da (s.ə.s) hər cür pis¬ 
liyi etməyə başladılar. Bir dəfə, Kəbədə namaz qılarkən, Əbu Cəhlin təşviqi 
ilə Ukbə b. Əbu Muayt, yeni kəsilmiş bir dəvənin bağırsaqlarını gətirib, 
səcdədə ikən üzərinə qoymuş, Rəsulullah (s.ə.s) başını səcdədən qaldıra 
bilməmişdi. Qızı Fatimə yetişərək, üzərini təmizləmiş, Rəsulullah (s.ə.s) na¬ 
mazını bitirdikdən sonra ətrafında gülüşən müşrikləri işarə edərək üç dəfə: 

- “Allahım Qüreyşdən bu zümrəm sənə həvalə edirəm ” dedikdən sonra: 

“Əbu Cəhil, Ukbə b. Əbu Muayt, Şubən b. Haccac, Rəbiənin oğullan 
Utbə və Şeybəni, Xələfin oğulları Übeyy və Ümeyyəni, sənə həvalə edirəm.” 
deyə adlarını bir-bir saymışdı. Rəsulullahın (s.ə.s) adlarını saydığı bu azğın 


118. İbnQayyim, e.a.ə., II, 123; Ibn-Hişam, e.a.ə., II, 57-58; Ibnu’l-Əsir, e.a.ə., II, 90-91 (Hz. 
Xədicə, Əbu Talibdən 50-55 gün sonra vəfat etdiyi rəvayəti də vardır.). 

119. Əbu Talib ilə Hz. Peyğəmbərin (s.ə.s) ana və atasının əhli nəcatdan olub olmadığı 
haqqmda bax: Kamil Miras, e.a.ə., IV, 679-703 (Hədis No: 665 və izahı) və X, 57-59 (Hədis 
No: 1549). 

müşriklərin hamısı da Bədir döyüşündə qətl edilib, cəsədləri Bədirdəki “Qa¬ 
lıb” deyilən quyuya atılmışdır. 120 


2. Taif Səfəri (620 m.) 

a. Hz. Peyğəmbərin Taifdə Qarşılanması 

Qüreyşin zülmləri artıq dözülməz bir hala gəlmişdi. Buna görə Hz. 
Peyğəmbər (s.ə.s), Məkkə dövrünün 10-cu ili (620 M.) Şəvval ayında, yanı¬ 
na övladlığı Zeyd b. Harisəni götürərək Taifə getdi. Taifliləri “Haqq Din ə 
dəvət edəcəkdi. 

Taifdə Sakif qəbiləsi vardı, onlar da bütpərəst idi. Rəsulullah (s.ə.s), 10 
gün ərzində onlara islamı izah etməyə çalışdı, liderləri ilə görüşdü. Heç biri 
müsəlman olmadığı kimi, “Səndən başqa peyğəmbərlik gələcək kimsə qal- 
madımı?” deyə lağ etdilər “Məmləkətimizdən çıx, hara gedirsənsə get..” deyə 
Allah sevimlisini qovub təhqir etdilər. Taifdən ayrılarkən də balaca uşaqları 
və aşağı təbəqədən olan şəxsləri yolun iki tərəfmə sıralayıb onu daşlatdılar. 
Rəsulullahın (s.ə.s) ayaqları, atılan daşlarla ayaqqabıları qanla doldu. Ayaqla- 
nndakı yaraların verdiyi ağrıdan yeriyə bilməz hala gəlib oturmaq istədikcə, 
məcburən qaldırıb yaralı ayaqlarını daşlamağa davam edirlər. Bu ürək par¬ 
çalayan kədərli halına gülüb əylənirdilər. Vücudunu atılan daşlara sipər 
edən övladlığı Zeyd, bir neçə yerindən yaralandı. Rəsulullah (s.ə.s), həyatı 
boyunca qarşılaşdığı çətinliklərdən ən böyüyünü o gün yaşamışdı. Nəhayət 
Rəbiənin oğulları Utbə və Şeybənin yol üstündəki bağına sığınaraq bu in¬ 
sanların təqiblərindən xilas ola bildi. Burada bir çardağın kölgəsində əllərini 
qaldırıb bu qəmli duanı etdi: 

-'İlahi, qüvvətimin zəiflədiyini, çarəsizliyimi, xalqın gözündə xor və alçaq 
görüldüyümü ancaq sənə ərz edirəm. Ey mərhəmətlilərin ən mərhəmətlisi, hər 
kəsin zəif görüb də sənə sığman biçarələrin Rəbbi sənsən İlahi! Heysiyyətsiz 
və üzsiiz bir düşmənin əlinə məni salmayacaq, hətda həyatımı əlinə verdiyim 
qohumumdan bir dosta belə buraxmayacaq qədər mənə mərhəmətlisən. 


120. Buxari I, 65; Kamil Miras, e.a.ə., I, 161 (Hədis No: 177) və II, 377 (Hədis No: 314) və 
X, 45 (Hədis No: 1544). 

Ey Rəbbim! Əgər mənə qarşı qəzəbli deyilsənsə, çəkdiyim bəla və 
çətinlikləri heç vecimə almaram, lakin sənin əsirgəyiciliym bunları da 
göstərməyəcək qədər genişdir. 

Ey Rəbb! Qəzəbinə düçar olmaqdan, razılığından məhrum qalmaqdan, 
sənin qaranlıqları işıqlandıran, din və dünya işlərini nizamlayan üzünün nu¬ 
runa sığınıram. Razı olana qədər beləcə əfvıni diləyirəm. Bütün qüvvət və 
qüdrət ancaq səninlədir... ” 121 

Görüldüyü kimi edilən bu qədər əzab və cəfaya baxmayaraq bəddua 
etməmiş, hətta yolda Məkkəyə iki mil məsafədə “Qarın” deyilən yerdə 
Cəbrayıl gələrək: 

-Ey Allahın Rəsulu! Allah qövmünün sənə söylədiklərini eşitdi, etdik¬ 
lərini gördü, sənə bu dağlar mələyini göndərdi. Qövmün haqqında nə diləsən, 
bu mələyə əmr edə bilərsən... ” dedi. Dağlar əmrinə verilmiş olan mələk də 
özünü salamladıqdan sonra: 

-Ey Məhəmməd, əmrinə hazıram, (Əbu Kubeys ilə Kayakan deyilən) 
bu iki yalçın dağın Taiflilər üzərinə aşıb, bir-birinə qovuşaraq müşrikləri 
tamamilə əzmələrini istəsən əmr et... ” dedi. Lakin Rəsulullah (s.ə.s): 

'Xeyr, onların əzilib yox olmalarını deyil, Rəbbimin bu müşriklərin 
nəslindən. Ona heç bir şeyi ortaq qoşmayan və tək Allaha ibadət edən bir 
nəsil meydana gətirməsini istəyirəm... ” demişdir. 122 

Rəbiənin oğulları, Peyğəmbər əfəndimizin kədərli halını gördülər. Xris¬ 
tian kölə Addas ilə ona bir salxım üzüm göndərdilər. Rəsulullah (s.ə.s) “Bis¬ 
millah... ” deyərək üzümü yeməyə başlayınca, Addas heyrətlə: 

-“Bu bölgə xalqı belə söz söyləməzlər, onlar Allah adını xatırlamazlar”, 
dedi. Hz. Peyğəmbər ona haralı olduğunu soruşdu. Addas: 

-“Ninovalıyam, xristianam”, deyə cavab verdi. Rəsulullah (s. ə.s.): 

-‘Demək qardaşım Yunus peyğəmbərin məmləkətindənsən”... dedi. Ad¬ 
das: 


121. Kamil Miras, e.a.ə., II, 614 (Hədis No: 431 və açıqlaması); İbn Hişam, e.a.ə., II, 61; 
İbnu’l-Əsir, e.a.ə., II, 91-92; ibn Qayyim, e.a.ə., II, 123-124. 

122. Buxari, IV, 83; Kamil Miras, e.a.ə., IX, 35 (Hədis No: 1333); İbn Qayyim, e.a.ə., II, 124. 

-Sən Yunusu haradan bilirsən? deyə soruşdu. Rəsulullah (s.ə.s): 

-Yunus mənim qardaşımdır. O da mənim kimi peyğəmbər idi -dedi. Daha 
sonra Rəsuli-Əkrəm Addasa islamiyyəti izah etdi. Addas da orada müsəlman 
oldu. 123 

Hz. Məhəmməd (s.ə.s) ən çətin anlarında belə peyğəmbərlik vəzifəsinə 
laqeyd yanaşmırdı. Rəsuli-Əkrəmin himayəsiz Məkkəyə girməsi qeyri- 
mümkün idi. Əsasən, həyatı təhlükədə olduğu üçün Məkkədən Taifə getmiş¬ 
di. Bu səbəblə dönüşdə, Hira (Nur) dağma çıxaraq, Qüreyşin hörmət edilən 
böyüklərindən Mütim b. Adiyə xəbər göndərdi. Onun himayəsində gecə vaxtı 
Məkkəyə girdi. Kəbəni təvaf edib Hərəm-i Şərifdə iki rükət namaz qıldıq¬ 
dan sonra evinə döndü. Ərəb adətlərinə görə, bir kimsə himayəsinə götür¬ 
düyü adamı qorumağa məcbur idi. Bu səbəblə, Mütim və uşaqları silahlanıb 
Kəbənin dörd bir tərəfini tutdular. Peyğəmbər əfəndimizin Məkkəyə girib 
sərbəstcə təvaf etməsini və evinə getməsini təmin etdilər. (620 m.) 124 

Mütim, Bədir döyüşündə müşrik olaraq öldü. Peyğəmbər əfəndimiz. Mü¬ 
timin bu yaxşılığını unutmamış. Bədir əsirlərinin qurtarılması üçün Mədinəyə 
gələn oğlu Cübeyr b. Mütimə: - “Əgər sənin o qoca atan, sağ olsaydı da bu 
murdar şəxsləri məndən istəsəydi, hamısını ona bağışlayardım. " demişdi. 125 


III. QƏBİLƏLƏRİ İSLAMA DƏVƏT VƏ AKABƏ BEYƏTLƏRİ 


A. Qəbilələri İslama Dəvət 

Hz. Peyğəmbər (s.ə.s) Taifə Şəvval ayında getmişdi. Dönüşündə “əşhür-u 
hurum" deyilən qan tökülməsi qadağan aylardan Zilqədə girmiş, həcc möv¬ 
sümü başlamışdı. 

Rəsulullah (s.ə.s) Həcc mövsümündə Məkkə yaxınlığında qundan Ukaz, 
Məcənnə və Zülməcaz kimi yarmarkalara gedir, oralarda toplanan digər ərəb 


123. İbn-Hişam, e.a.ə., II, 62; İbnu'l-Əsir, e.a.ə., II, 92. 

124. İbnuT-Əsir, e.a.ə., II, 92-93; İbnQayyim, e.a.ə., II, 124; Mahmud EsadEfendi, e.a.ə., II, 
278-279. 

125. Buxarı, V, 20; Kamil Miras, e.a.ə., X, 170 (Hədis No: 1574). 

qəbilələriylə görüşür, onlara Qurani-Kərim oxuyur, haqq dini təbliğə çalışırdı. 

Qüreyşin liderləri islamın Məkkə xaricində, digər qəbilələr arasında ya¬ 
yılmasından narahatlığa düşdülər. Rəsulullahın (s.ə.s) səylərini boşa çıxarmaq, 
onun sözlərinə digər qəbilələrin dəyər vermələrini önləmək üçün çarə axtar¬ 
dılar. “Hz. Məhəmməd (s.ə.s) üçün nə deyək?... ” deyə düşündülər. İçlərindən 
ən məqsədə uyğun qərar verdiyini qəbul etdikləri Vəlid b. Muğirədən bu 
mövzuda kömək istədilər. 

Vəlid, ədəbiyyatın hər növündən anlayan, çox sayda şair və xətibin 
düşüncə və məlumatından faydalandığı son dərəcə ağıllı, zəngin və etibarlı 
bir yaşlı idi. Rəsulullah (s.ə.s) ilə görüşərək ondan Qurani-Kərim dinlədikdən 
sonra qənaətim belə yekunlaşdırdı. 

- “Mən şeirin hər növünü bilirəm. Məhəmməddən dinlədiklərim şeir deyil. 
O halda ona şair deyilə bilmərik. Dinlədiklərim, nəsr də deyil. O sözlərdəki 
gözəllik və bəlağət heç bir sözdə tapılmaz. 

Məhəmmədə (s.ə.s) sehırbazvə ya falçı da deyilə bilməz. Çünki, sözlərinin 
sehr vəfal ilə bır əlaqəsi yoxdur. Məcnun və ya dəli də deyilə bilməz. Çiinki., bu 
təqdirdə sizə kimsə inanmaz. Bu dərəcə gözəl sözləri, deyil bir dəlinin, ağıllı 
kəslərin belə söyləyə bilməsi mümkün deyil. Məhəmmədə (s.ə.s) sehırbaz da 
deyə bilməzsiniz. Çünki oxuyub üfləmir, düyün bağlamır, sehrlə əlaqədar heç 
bir şey etmir... ” 

- “O halda nə deyəcəyik? ” deyə soruşdular. 

- “Nə deyəcəyinizi bilə bilmərəm. Lakin, sizin istinad etdiyiniz, (şair, fal¬ 
çı, məcnun, sehirbaz.. kimi) sözlərin heç biri Ona uyğun deyil. Onda belə 
xüsusiyyətlər yoxdur. Kimsəni bu sözlərə inandıra bilməzsiniz... ” dedi. 

Lakin, Vəlid sabahısı gün: 

- “Ona sehirbaz demək başqa sifətlərdən daha uyğundur. Çünki, sözləri 
qardaşı qardaşdan ayırır. Qohum arasına ayrılıq salır. Bu səbəblə onun 
sözləri sehr və cadudan başqa bir şey deyildir. Ona sehirbaz deyin. ” dedi. 126 

Qurani-Kərim Vəlidin bu mövqeyini belə izah edir: “O (Quran barə- 


126. İbn Hişam, e.a.ə., I, 288-289; Mahmud Esad Efendi, e.a.ə., II, 188-192. 

sində) fikirləşdi və (orada deyilənləri öz ürəyində) ölçdü-biçdi. Ölüm ol¬ 
sun ona! Necə ölçdü-biçdi?! (Peyğəmbərə sehrbaz dedi). Yenə də ölüm 
olsun ona! Necə ölçdü-biçdi?! Sonra (qövmünün üzünə) baxdı. Sonra 
üz-gözünü turşutdu, qaşqabağını tökdü. Sonra da (imandan) üz çevirdi, 
(Peyğəmbərə tabe olmağa) təkəbbür göstərdi. Və dedi: “Bu (sehrbazlar¬ 
dan) öyrənilən sehrdən başqa bir şey deyildir! Bu yalnız bəşər sözüdür!” 
dedi. (Müddəssir, 74/18-25) 

Beləcə ona “ sehırbaz , cadugər” deməyə qərar verdilər. Rəsulullah (s.ə.s) 
kiminlə, hansı birliklə görüşsə, arxasından gedib: 

Əsla onu dinləməyin, sözlərinə aldanmayın. Cadugərdir, qardaşı qardaş¬ 
dan ayırır... deyə propaqanda edirdilər. 127 Lakin, müşriklərin bütün səyləri is¬ 
lam nurunun yayılmasını önləyə bilməyəcəkdi. 

“Onlar Allahın nurunu (dəlillərini, islam dinini, Quranı) ağızları 
(batil sözləri) ilə söndürmək istəyirlər. Allah isə kafirlərin xoşuna gəlməsə 
də, ancaq öz nurunu (dinini) tamamlamaq istər.” (Tövbə, 9/32) 


B. Akabə Beyətləri (Zilhiccə 621 və 622 m.) 

1. Akabə Görüşmələri 

Peyğəmbər (s.ə.s) əfəndimiz həcc mövsümlərində Məkkə yaxınlarında 
qurulan yarmarkalara gələn, Kəbəni və oradakı bütləri ziyarət edən qəbilələr 
arasında gəzir, onlara Quran oxuyur, onları islama dəvət edirdi. Bir gün 
Məkkənin şimalında, Məkkə ilə Mina arasında “Akabə” deyilən bir təpədə 
altı nəfərlik bir qrupa rast gəldi. Bunlar, Mədinədən “ Həzrəc” qəbiləsindən 
idilər. 128 Rəsulullah (s.ə.s) onlarla danışdı. Qurani-Kərim oxudu, islam dinini 
izah etdi və onları haqq yola dəvət etdi. 

Mədinədəki “Evs ” və “Həzrəc ” adlı ərəb qəbilələri ilə “əhl-i kitab” olan 
yəhudilər arasında illərdir davam edən mübarizə var idi. Nə vaxt aralarında 
bir müzakirə və ya döyüş çıxsa, yəhudilər bütpərəst olan Evs və Həzrəclilərə: 


127. İbn-Hişam, e.a.ə., II, 63-65; İbnuT-Əsir, e.a.ə., II, 93-94. 

128. Hz. Peyğəmbərin (s.ə.s) babası Əbdülmüttəlibin anası Səlma xatunun Həzrəc qəbiləsindən 
olması səbəbiylə, Rəsulullah (s.ə.s) ilə Həzrəclilər arasında qohumluq vardı. 

-Yaxında bir Peyğəmbər gələcək, biz ona tabe olaraq qüvvətlənərik və qisası¬ 
mızı sizdən o zaman alacağıq deyərdilər. Mədinəlilər yaxında bir peyğəmbər 
gələcəyini yaşlı kimsələrdən də tez-tez eşidirdilər. Hz. Peyğəmbər (s.ə.s), on¬ 
ları yeni dinə dəvət edincə bir-birlərinə baxdılar. “Yəhudilərin gözlədikləri, 
yaşlıların xəbər verdikləri peyğəmbər budur, biz yəhudilərdən önə keçək...’' 
deyərək, kəlimeyi şəhadət gətirib, dərhal müsəlman oldular. 129 

Məkkə dövrünün 10-cu ilinin Zilhiccə ayında (Aprel 620 m.) reallaşan 
bu hadisəyə “Birinci Akabə Görüşməsi ”, burada islamı qəbul edən altı şəxsə 
də “İlk Mədinəli Müsəlmanlar” deyilir. 130 

Hz. Peyğəmbər (s.ə.s) ilə Mədinəlilər arasında, həcc mövsümlərində 
“Akabə” təpəsində edilən görüşmələr, Məkkə dövrünün 10-11 və 12-ci 
illərində olmaqla üç dəfə oldu, 11 və 12-ci illərdəki görüşmələrdə “Beyət” 
edildi. Bu səbəblə, akabə görüşmələrinin sayı üç, akabə beyətlərinin sayı iki¬ 
dir. 


2. Birinci Akabə Beyəti (Zilhiccə 621 m.) 

Akabə təpəsində Hz. Peyğəmbərlə (s.ə.s) görüşüb müsəlman olan bu 6 
şəxs, həcc mövsümünün sonunda Mədinəyə döndülər. Gördüklərini yaxınla¬ 
rına və dostlarına izah edərək, Mədinədə islamı yaymağa başladılar. 

Bir il sonra, həcc mövsümündə Hz. Peyğəmbər (s.ə.s) ilə görüşmək 
məqsədilə Mədinədən Məkkəyə 10-u Həzrəc, 2-i Evs qəbiləsindən olmaq¬ 
la 12 müsəlman gəldi. Bunlardan 5-i, bir il əvvəlki ilk Akabə görüşməsində 
olanlardan idi. Başçıları, birinci görüşmədə olduğu kimi “ Əsəd b.Zürarə” idi. 
Məkkə dövrünün 11-ci ili Zilhiccə ayında Rəsulullah (s.ə.s) ilə görüşdülər. 
Bu ikinci görüşmədə mədinəli 12 müsəlman 131 “Allaha şirk qoşmayacaqla- 


129. İbni Hişam, e.a.ə., П, 70-71; İbnu’1-Əsir, e.a.ə., II, 95; İbn Qayyim, e.a.ə., II, 131. 

130. Hamısı da Həzrəc qəbiləsindən olan bu altı şəxs bunlardır. Əsəd b. Zürarə, Rəfi b. Malik, 
Avf b. Haris, Qütbə b. Amr, Ukbə b. Komandir, Cabir b. Abdullah. Bax: ibn Hişam, e.a.ə., II, 
71-72; İbn Qayyim, e.a.ə., II, 132. 

131. Adları: Əsəd b. Zürarə, Rafi b. Malik, Avf b. Haris, Kutbə b. Amir, Ukbə b. Amir, Muaz b. 
Haris, Zəkvan b. Abd-i Kays, Ubadə b. Samit, Yezid b. Sələbə, Abbas b. Ubadə, Əbul Heysəm 
b. Teyyihan, Uveym b. Saidə. Bax: ibn Hişam, e.a.ə., II, 73-75; İbn Qayyim, e.a.ə., II, 132. 

nna, oğurluq və zina etməyəcəklərinə, (qız) uşaqlarını öldürməyəcəklərinə, 
kimsəyə böhtan atmayacaqlarına, Allah və Peyğəmbərinə itaətdən ayrılma- 
yacaqlarma" dair Rəsulullaha (s.ə.s) söz verdilər və Hz. Peyğəmbərin (s.ə.s) 
əlini tutaraq beyət etdilər. 132 

Mədinəli müsəlmanlar bu görüşmə və beyətdən sonra, islamın ya¬ 
yılmasına köməkçi olmaq üçün məmləkətlərinə döndülər. Rəsulullahın 
(s.ə.s) Mədinədə islamı və Qurani-Kərimi öyrətmək üçün müəllim olaraq 
vəzifələndirdiyi Musab b.Umeyri özləriylə apardılar. 133 

Musab, akabədə beyət edənlərin rəisi Həzrəc qəbiləsindən olan Əsəd b. 
Zürarənin evində qonaq olmuşdu. Evs və Həzrəc qəbiləsindən islamı qəbul 
edənlərin evlərinə bir-bir gedərək, onlara Qurani-Kərim və dini məlumatları 
öyrədir, gözəl əxlaqı, nəzakəti və nəzakətliliyi ilə hər kəsi İslama çağırırdı. 

Əsəd b. Zürarə və Musab b. Umeyrin səyləriylə Mədinədə müsəlmanların 
sayı sürətlə artırdı. Tək Evs qəbiləsi rəislərindən Sad b. Muaz ilə Üseyd b. 
Xudayr islamı hələ qəbul etməmişdilər. Bir gün Əsəd ilə Musab ətraflarına 
toplananlara islamı izah edərkən Üseyd yanlarına gəldi və məqsədi onlara 
mane olmaq idi. 

- Siz nə etmək istəyirsiniz? Xalqı atalarının yolundan azdırırsınız dedi. 
Musab ona qarşı çox nəzakətli davrandı. Qurani-Kərim oxudu. Qısaca isla¬ 
mı izah etdi. Üseyd, Qurani-Kərimin təsirində qaldı, "Bu nə gözəl şeydir...” 
deyərək müsəlman oldu və belə dedi: 

- Mən gedib Sad b. Muazı göndərim. Əgər o da islamı qəbul etsə, bu 
məmləkətdə müsəlman olmayan heç kim qalmaz. 

Sad, Mədinədə islamın yayılmasından məmnun deyildi. Əsəd və Musa- 
bın yanlarına hirs ilə getdi. 

Ey Əsəd, səninlə aramızda qohumluq bağı olmasaydı, qəbiləmiz arasına 
bu ayrılıq toxumları səpməyinə dözməzdim... deyərək öz etirazını bildirdi. 
Musab ona da son dərəcə yumşaq və nəzakətli davrandı. İslamı izah etdi və 


132. Mümtəhinə, 60/ 12; Buxari, I, 10; Kamil Miras, e.a.ə., I, 29; (Hədis No: 18); İbn Hişam, 
e.a.ə., II, 75. 

133. İbn Hişam, e.a.ə., II, 76; İbnuT-Əsir, e.a.ə., П, 96. 

Qurani-Kərim oxudu. Nəticədə, Sad b. Muaz da müsəlman olaraq oradan ay¬ 
rıldı. Bu iki rəisin təsiriylə Evs və Həzrəc qəbilələri içində müsəlman olma¬ 
yan qalmadı. 134 

Musab, Mədinədəki ümid verici bu inkişafları Hz. Peyğəmbərə (s.ə.s) 
bildirdi. Rəsulullah (s.ə.s) və müsəlmanlar bu vəziyyətən çox sevindilər. 
Bundan ötəri bu ilə “Sənətül İbtihac’' (Sevinc ili) deyildi. 135 


3. İkinci Akabə Beyəti (Zilhiccə 622 m.) 

Məkkə dövrünün 12-ci ili həcc mövsümündə. Mədinədən Məkkəyə 
gələn ziyarətçilər arasında (73 kişi, 2 qadın) 75 Müsəlman vardı. Bunlar 
həccdən sonra gecə yarısı Hz. Peyğəmbər (s.ə.s) ilə yenə akabə təpəsində 
gizlicə görüşdülər. Diqqəti çəkməmək üçün, hər biri, dəyişik və ayrı yollar¬ 
dan gələrək burada toplandılar. İçlərində, Hz. Peyğəmbərin (s.ə.s) Mədinəli 
qohumu Nəccar oğullarından Xalid b. Zeyd (Əbu Eyyub əl-Ənsari) də vardı. 

Rəsulullah (s.ə.s) yığıncağa əmisi Abbasla birlikdə gəldi. Abbas hələ 
müsəlman olmamışdı. Lakin, qardaşı oğluna son dərəcə bağlı idi. Əbu Talibin 
ölümündən sonra, ərəb adətinə görə onu himayəsinə götürmüşdü. Bu səbəblə 
əvvəl yığıncaqda Abbas danışdı: 

- Ey Həzrəc və Evs camaatı, 

Siz də bilirsiniz ki, Hz. Məhəmmədin (s.ə.s) aramızda üstün bir yeri var¬ 
dır. Biz, onu indiyə qədər düşmənlərinə qarşı qoruduq, yenə də qoruyacağıq. 
Siz indi onu. Mədinəyə dəvət edir, orada qalmasını istəyirsiniz. Özü də belə 
arzu edir. 

Ancaq siz onu düşmənlərinə qarşı qoruya biləcəksinizsə, aparın. Əgər 
onu ələ verəcəksinizsə, bundan indidən imtina edin... dedi. 136 Mədinəlilər Ab¬ 
bası dinlədikdən sonra: 

- Ya Rəsulullah, siz də danışın. Bizdən, Allah və özünüz üçün istədiyiniz 
andı tələb edin. Hazırıq... dedilər. 


134. İbn Hişam, e.a.ə., П, 77-79; İbnu’l-Əsir, e.a.ə., I, 97-98. 

135. Mahmud Esad Efendi, e.a.ə., II, 313. 

136. İbn Hişam, e.a.ə., II, 84; İbnu’l-Əsir, e.a.ə., II, 98-99. 

Hz. Peyğəmbər (s.ə.s) bir miqdar Qurani-Kərim oxuduqdan sonra: 

-Sevinclihahnızdada,kədərlihalmızdadadinişindəqüsur etməyəcəyinizə, 
haqqm yerinə yetirilməsi tiçiin heç bir şeydən çəkınməyəcəyinizə, yurdunuza 
hicrət etdiyimdə məni ailələriniz və uşaqlarınız kimi qoruyacağınıza sizdən 
söz (and) istəyirəm ” dedi. Mədinəli Əsəd b.Zürarə : 

Ya Rəsulullah, biz bura sənə beyət etməyə gəldik. Sən necə əmr etsən elə 
edərik. Uşaqlarımızı, ailələrimizi necə qoruyuruqsa, səni daha çox qoruyarıq. 
Sözümüzdə durarıq.Yardım Allahdandır... dedi. Mədinəlilər: 

- Ya Rəsulullah ! Sənin uğrunda, göstərdiyin yolda ölsək bizə nə vəd 
edirsiniz? deyə soruşdular. 

Hz. Peyğəmbər (s.ə.s): 

-Axirətdə mükafat olaraq cənnət, dedi. 

- Elə isə ver əlini, dedilər. Hamısı da Hz. Peyğəmbərin (s.ə.s) əlini tuta¬ 
raq, “islamyolunda lazım olsa öləcəklərinə” and içib beyət etdilər. 137 

Hz. Peyğəmbərin (s.ə.s) və müsəlmanların Mədinəyə hicrəti də bu 
görüşmədə qərarlaşdınldı. Yığıncaq bitdikdən sonra, müsəlmanlar gəldikləri 
kimi yenə gizlicə ауп-ауп yollardan dağıldılar. 

Qureyşlilər 2-ci akabə beyətini, ancaq qəbilələr Məkkədən ayrıldıqdan 
sonra eşidə bildilər. 


C. İsra və Merac Möcüzəsi (Rəcəb 621 m.) 

1. Hz. Peyğəmbərin (s.ə.s) Meracı 

İkinci akabə görüşməsindən sonra, Məkkə dövrünün 11-ci ili Rəcəb ayı¬ 
nın 27-ci gecəsi (Hicrətdən 19 ay əvvəl) Peyğəmbər əfəndimizin “İsra və 
Merac” möcüzəsi gerçəkləşdi. 

İsra- gecə səfəri və gecə yeriyişi. Merac- yüksəyə çıxmaq və yüksəlmə 
vasitəsi deməkdir. Bu böyük möcüzə, gecənin bir hissəsində cərəyan etdiyi 
və Rəsulullah (s.ə.s) bu gecə səmalara və uca mövqelərə yüksəldiyi üçün bu 
möcüzəyə “İsra və Merac” deyilmişdir. 


137. İbnHişam, e.a.ə., П, 84-85; İbnu’l Əsir, e.a.ə., II, 100. 

Qurani-Kərimdə İsra surəsinin 1-ci ayəsində: 

“Bəzi ayələrimizi (qüdrətimizə dəlalət edən qəribəlikləri və əcaib- 
likləri) göstərmək üçün bəndəsini (Peyğəmbər əleyhissəlamı) bir gecə 
(Məkkədəki) Məscidülhəramdan ətrafını mübarək etdiyimiz (bərəkət 
verdiyimiz) Məscidüləqsaya (Beytülmüqəddəsə) aparan Allah pak və 
müqəddəsdir. O, doğrudan da, (hər şeyi) eşidəndir, görəndir!” buyurul¬ 
muşdur. 

Rəsuli-Əkrəmin (s.ə.s) Məkkədəki Məscid-i Hərəmdən Qüdsdəki Məs- 
cid-i Əqsaya olan meracı, yuxanda mənası yazılan ayeyi-kərimə ilə sabitdir. 
Məscid-i Əqsadan səmalara və uca mövqelərə yüksəldiyini isə. Peyğəmbər 
əfəndimizdən nəql edilən qüdsi hədisi-şəriflərdən öyrənməkdəyik. Hədisi 
-şəriflərdə izah edilənlərin xülasəsi belədir. 138 

Rəsulullah (s.ə.s) bir gecə Kəbənin “Xədicəm” deyilən qismində ikən, 
Cəbrayılın gətirdiyi “Burak” deyilən miniyə minərək Qüdsdəki Məscid-i 
Əqsaya gəlib burada namaz qılmışdır. Buradan da “Merac" üçün səmalara 
yüksəlmişdir. 1-ci səmada Hz. Adəm, 2-ci səmada Hz. Yəhya və Hz. İsa, 
3-cü səmada Hz. Yusuf, 4-cü səmada Hz. İdris, 5-ci səmada Hz. Harun, 6-cı 
səmada Hz. Musa və 7-ci səmada Hz. İbrahim ilə görüşdü. Bunlardan hər 
biri Rəsulullahı (s.ə.s) salamlayıb təbrik etdilər, “xoş gəldin saleh qardaş,” 
dedilər. 

Daha sonra “Sidrətül-muntəha’ya yüksəldi. Orada qəza və qədəri yazan 
qələmlərin çıxardıqları səslər eşidilirdi. Sidrətül-müntəha sözlə izah edilməsi 
mümkün olmayan bir aləm idi. Bura qədər birlikdə olduqları Cəbrayıl da bu¬ 
radan önə keçə bilməmiş, “mənim üçün bura sərhəddir, barmaq ucu qədər 
daha irəliləsəm, yanaram...” demişdir 

Meracda Allah təala, sevimli Peyğəmbərinə nə qədər aləmlər göstərdi. 
Quluna vəhy edəcəyini vasitəsiz vəhy etdi. Bu mövqedə Hz. Peyğəmbərə 
(s.ə.s) üç şey verildi. 139 

1. Beş vaxt namaz fərz qılındı. 140 


138. Buxarı, I, 91-93 və IV, 247-250. 

139. Müslim, I, 157. 

140. Meracdan əvvəl namaz, axşam va səhər olmaqla gündə iki vaxt qılınırdı. “Ey örtüsünə 

2. Bəqərə Surəsinin son iki ayəsi (Əmənər-rasulu...) vəhy edildi. 

3. Ümmətindən şirk qoşmayanların cənnətə girəcəkləri müjdəsi verildi. 


2. Merac Möcüzəsinə Qarşı Müşriklərin Münasibəti 

Peyğəmbər əfəndimiz, meracı və meracda gördüklərini ertəsi səhər izah 
etdi. Möminlər Rəsulullahı (s.ə.s) təsdiq və təbrik etdilər. Müşriklər isə inkar 
etdilər. Bir gecədə Qüdsə gedib-gəlmək qeyri-mümkün bir şeydir- dedilər. 
İçlərində Qüdsə getmiş və Məscid-i Əqsanı görmüş olanlar var idi. 

- Məscid-i Əqsanın neçə qapısı var? Burası necədir, burasında nə var? 
deyə Rəsulullahı (s.ə.s) sorğu-suala tutdular. 141 

Hz. Peyğəmbər bu mövzunu daha sonra belə izah etmişdir: 

“Qüreyş mənə səyahət etdiyim yerlər, xüsusilə Məscid-i Əqsa ilə əlaqədar 
elə şeylər soruşdular ki, İsra gecəsi bunlara heç diqqət yetirməmişdim. Lakin 
Allah təala, mənimlə Beyt-i Məqdis arasındakı məsafəni qaldırdı. Nə soruş¬ 
dularsa, oraya baxaraq cavab verdim”. 142 

Bu vəziyyətdə nə edəcəklərini bilməyən müşriklər Hz. Əbu Bəkrin yanı¬ 
na qaçdılar. Məhəmməd dünən gecə Qüdsə gedib gəldiyini, göylərə çıxdığı¬ 
nı... söyləyir. Bunadamı inanacaqsan?- dedilər. Əbu Bəkir, heç tərəddüd gös- 


bürünən Peyğəmbər! Qalx, əzab ilə qorxut. Rəbbinin adını (namazda təkbir ilə) ucalt...” 

(Müddəssir 74/1-3) mənasmdakı ayələr enincə, Rəsulullah (s.ə.s). Cəbrayılın (a.s.) tərifi ilə 
dəstəmaz alıb namaz qılmışdır. Rəsulullahm (s.ə.s) Cəbrayıla uyaraq qıldığı ilk namaz, səhər 
vaxtında olmuşdur. Eyni gün axşam namazmı Hz. Xədicə ilə bərabər camaat şəklində qılmışdır. 
Sabahısı gün bu camaata Hz. Əli, daha sonra Hz. Əbu Bəkir və Zeyd b. Harisə də qatıldı. 
Beləcə, (Meracda 5 vaxt namaz fərz qılınmadan əvvəl) Risalətin başlanğıcından etibarən 
Rasulullah (s.ə.s) və müsəlmanlar, axşam və səhər olmaqla, gündə iki vaxt namaz qılırdılar. Bu 
iki vaxt namazdan başqa, “Müzzəmmil surəsi’Tıin ilk ayələri ilə “gecə namazı” fərz qılınmışdı. 
Müsəlmanlar gecələri ayaqları şişənə qədər namaz qılırdılar. Gecə namazı bir il olaraq davam 
etdikdən sonra, eyni surənin son ayəsi (Müzzəmmil, 73/20) ilə vacibliyi qaldırılaraq, nafilə 
(tatavvu) namaz oldu. Meracda fərz qılman 5 vaxt namaz ilə bütün bu namazlar qaldırıldı. 
Ancaq, Hz. Peyğəmbərə (s.ə.s) xas, ona aid olmaqla gecə namazının fərziyyəti davam etdi. 
(İsra, 17/79); Kamil Miras, e.a.ə., II, 231-232 (Hədis No: 22-nin açıqlaması). 

141. Kamil Miras, e.a.ə., X, 64. 

142. Buxarı, IV, 248; Müslim, I, 157; Kamil Miras, e.a.ə., X, 63. (Hədis No: 1550). 

tərmədən: “Bunu O söyləmişsə doğrudur. Mən onu bundan daha əhəmiyyətli 
olan mövzularda təsdiq edirəm. Axşam- səhər göylərdən vəhy gəldiyini söy¬ 
ləyir, buna inanıram.dedi. Buna görə Hz. Əbu Bəkirə “Siddiq” deyildi. 

Əhli- sünnə alimlərinin əksəriyyətinə görə, İsra və Merac eyni gecədə; 
Rəsulullah (s.ə.s) шһ və bədəniylə birlikdə oyanıq halda ikən olmuşdur. İsra 
ilə Meracın ayrı gecələrdə olduğunu, yuxu halında və ruhani olaraq baş ver¬ 
diyini qəbul edən alimlər də vardır. Lakin, bunların sayı azdır. 143 


3. Meracda Əmr Olunan Hökmlər 

Qurani-Kərimdə, Meracın ən yüksək halı izah edilərkən: 

“Sonra (Cəbrail Allahın Öz) bəndəsinə (Mühəmmədə) vəhy buyur¬ 
duğunu vəhy etdi. Qəlb (Peyğəmbərin qəlbi) gördüyünü yalan sayma¬ 
dı. (Muhəmməd aleyhissəlam gözü ilə gördüyünün Cəbrail olduğuna 
qəlbdən inandı).” (Nəcm, 53/9-10) buyurulmaqdadır. 

Bu ayələrdən Rəsulullaha (s.ə.s), Meracda xeyli sirr və məlumatın veril¬ 
diyi aydın olmaqdadır. Başdan sona Merac və Meracda əmr edilən hökmlərin 
izah edildiyi İsra surəsinin 80-ci ayəsində Hz. Peyğəmbərə (s.ə.s): “De: “Ey 
Rəbbim! Məni daxil edəcəyin yerə (Mədinəyə) xoşluqla daxil et, məni çı¬ 
xaracağın yerdən (Məkkədən) də xoşluqla çıxart. Öz dərgahından mənə 
kömək edə bilən bir dəlil ver!” (Mənə elə bir qüdrət ver ki, müşriklər 
və kafirlər həmişə onun qarşısında aciz qalsınlar!)” deyə dua etməsi əmr 
edilərək yaxında hicrətinə icazə veriləcəyini, 81-ci ayəsində isə: “De: “Haqq 
(islam) gəldi, batil (şirk və küfr) yox oldu. Çünki batil (öz-özlüyündə) 
yoxluğa (heçliyə) məhkumdur!” buyurularaq çox yaxında islamın küfrə 
qələbə çalacağına, nəticədə Məkkənin Rəsulullah (s.ə.s) tərəfindən fəth edilib 
Kəbənin bütlərdən təmizlənəcəyinə işarə olunmuşdur. Yenə eyni surənin 23- 
29-cu ayələrində dinin təməlim təşkil edən hökmlər qoyulmuşdur. Bu ayələrin 
mənaları belədir: “Rəbbin yalnız Ona ibadət etməyi və valideynlərə yax¬ 
şılıq etməyi (onlara yaxşı baxıb gözəl davranmağı) buyurmuşdur. Əgər 
onların biri və ya hər ikisi sənin yanında (yaşayıb) qocalığın ən düş- 
gün çağma yetərsə, onlara: “Uf!” belə demə, üstlərinə qışqırıb acı söz 


143. İbn Qayyim, e.a.ə., П, 126-127. 

söyləmə. Onlarla xoş danış! Onların hər ikisinə acıyaraq mərhəmət qa¬ 
nadının altına salıb: “Ey Rəbbim! Onlar məni körpəliyimdən (nəvazişlə) 
tərbiyə edib bəslədikləri kimi, Sən də onlara rəhm et!” - de...” deyə onlar 
üçün dua et. Rəbbiniz ürəklərinizdə olanları (qəlblərinizin sirlərini) ən 
yaxşı biləndir. Əgər əməlisaleh olsanız (ata-ananıza bilmədən etdiyiniz 
pislikdən peşman olub tövbə etsəniz və bundan sonra onlarla yaxşı dav¬ 
ransanız, bilin ki) Rəbbiniz, həqiqətən, tövbəkarları bağışlayandır! 

Bu ayələrdəki ilahi əmrlər belə sıralana bilər: 

1. Allahdan başqasına qulluq etməyin 

2. Ana-atayla yaxşı rəftar edin 

3. Qohuma, yoxsula, yolda qalmışa haqqlarını verin 

4. Nə xəsis, nə də bədxərc olun 

5. Uşaqlarınızı öldürməyin 

6. Zinaya yaxınlaşmayın 

7. Haqlı bir səbəb olmadıqca cana qıymayın 

8. Yetim malına yaxınlaşmayın 

9. Verdiyiniz sözü yerinə yetirin, sözünüzdə durun 

10. Ölçü və çəkidə doğru olun 

11. Haqqında məlumatınız olmayan şeyin arxasınca düşməyin 

12. Yer üzündə qürur və kibirlə yeriməyin, təvazökar olun. 


IV. MÜSƏLMANLARIN MƏDİNƏYƏ HİCRƏTİ 


“De: “Ey Rəbbim! Məni daxil edəcəyin yerə (Mədinəyə) xoşluqla 
daxil et, məni çıxaracağın yerdən (Məkkədən) də xoşluqla çıxart.” (İsra, 
17/80) 

Hicrət bir yerdən başqa bir yerə köç etmək deməkdir. Müşriklərin zülmləri 
üzündən Məkkədə müsəlmanlar yaşaya bilməz hala gəlmişdilər. Bu səbəblə 

2-ci akabə beyətində Hz. Peyğəmbər (s.ə.s) və müsəlmanların Mədinəyə 
hicrətləri də qərarlaşdırılmışdı. Rəsulullah (s.ə.s), “Sizin hicrət edəcəyiniz 
yerin iki qııru daşlıq arasında xurmalıq bir yer olduğu mənə göstərildi " 144 
deyərək müsəlmanların Mədinəyə hicrətlərinə icazə verdi. 2-ci akabə beyəti, 
peyğəmbərliyin 12-ci ilinin son ayı olan Zilhiccədə edilmişdi. 13-cü ilin ilk 
ayı Məhərrəmdə (İyul 622) Mədinəyə hicrət başladı. Məkkədən Mədinəyə 
ilk hicrət edən, Bəni Mahzumdan Əbu Sələmə b. Əbdüləsəd, 145 ən son hicrət 
edən isə Rəsulullahın (s.ə.s) əmisi Abbasdır. 

Məkkənin fəthinə qədər keçən müddət içində, dini uğruna, evini-eşiyini, 
malını-mülkünü, ailəsini, qəbiləsini, qohumunu, bütün varlığını Məkkədə qo¬ 
yaraq Rəsulullahın (s.ə.s) icazəsiylə Mədinəyə köç edən Məkkəli müsəlman¬ 
lara “mühacir” adı verilmişdir. 

Mədinədə mühacirləri qonaq edən, onlara bütün imkanları ilə köməkçi 
olan Mədinəli müsəlmanlara da “ənsar” deyilmişdir. Mühacir və ənsar, Qu¬ 
rani-Kərimdə bir çox səbəblərlə təriflənmişlər. 146 

Məhərrəm və səfər aylarında müsəlmanlar, ailələri ilə birlikdə hicrət 
etdilər. Bir-bir gizlicə Məkkədən ayrılıb Mədinəyə getdilər. Ənsar tərəfindən 
Mədinə ətrafındakı “Avali” deyilən kəndlərə yerləşdirildilər. 

Hz. Ömər isə Məkkədən gizli ayrılmadı. Qılıncını qurşandı, Kəbəni təvaf 
etdi. Bütün müşriklərə meydan oxuyaraq: Beləliklə mən Mədinəyə gedirəm. 
Analarını ağlatmaq, arvadlarını dul, uşaqlarını yetim buraxmaq istəyən arxa¬ 
ma düşsün... dedi. Ömərin hicrəti Hz. Peyğəmbərin (s.ə.s) hicrətindən 15 gün 
əvvəl olmuşdu. 

Qısa zamanda. Məkkəli müsəlmanların hamısı Mədinəyə köç etdi. Yalnız 
Hz. Əbu Bəkir ilə Hz. Əlini Rəsulullah (s.ə.s) Məkkədə saxlamışdı. 147 Əbu 
Bəkir hicrət üçün icazə istədiyində, Rəsulullah (s.ə.s): “Tələsmə, Allah sənə xe¬ 
yirli bir yoldaş verəcək... ” deyərək hicrətini geciktirmişti. 148 Məkkədə dinləri 


144. Buxari, IV, 255; Kamil Miras, e.a.ə., X, 86. 

145. İbnHişam, e.a.ə., П, 112; İbnQayyim, e.a.ə., П, 136; MahmudEsadEfendi, e.a.ə., П, 320. 

146. Ənfal, 8/72-74; Tövbə, 9/20-100; Nəhl, 16/41-110; Həcc, 22/58; Həşr, 59/ 9; Fəth, 48/10-18. 

147. İbn Qayyim, e.a.ə., П, 136. 

148. Buxari, IV, 255; İbnHişam, e.a.ə., П, 124; İbnuT-Əsir, e.a.ə., П, 101. 

səbəbiylə ailələri tərəfindən həps edilmiş olanlar ilə, kölə və xidmətçilərdən 
başqa müsəlman qalmamışdı. Rəsulullah (s.ə.s), düşmənləri arasında böyük 
təhlükə qarşısında tək başına qalmışdı. 


A. Hz. Peyğəmbərin (s.ə.s) Hicrəti 

1. Darun-Nədvənin Qorxunc Qərarı 

Akabə görüşmələri ilə islam Mədinədə yayılmağa başlamış, müşriklərin 
ən çox qorxduqları başlarına gəlmişdi. Üstəlik Məkkədəki müsəlmanlar da 
Mədinəyə köç etmişdilər. İndi Hz. Məhəmməd (s.ə.s) də Mədinəyə gedərək 
müsəlmanların başına keçsə. Məkkəlilərin Şam ticarət yolu bağlana bilərdi. 
Məkkə müşrikləri müsəlmanlara son dərəcə pis davranmışlar, tarixdə oxşa¬ 
rına nadir rast gəlinən işgəncə və təhqirlər etmişdilər. Bunlar, mədinəlilərlə 
birləşib, qüvvətləndikdən sonra onlardan qisas ala bilərdilər. Əsasən 
məkkəlilərlə mədinəlilər arasında, həmişə mübarizə var idi. Çünki Məkkəlilər 
Adnanilərdən, mədinəlilər isə Kahtanilərdən idi. Vəziyyətin ciddiliyini anla¬ 
yan Qüreyş müşrikləri, Məkkədə tək başına Peyğəmbər əfəndimizə nə etmək 
lazım olduğunu qərarlaşdırmaq üçün Daru-n-Nədvədə toplandılar. Yığıncaq¬ 
da Əbu Cəhil, Əbu Süfyan, Əbul-Bəxtəri, Utbə b. Rəbiə, Cübeyr b. Mütim, 
Nadr b. Haris, Ümeyyə b. Xələf, Hakim b. Hizam kimi Məkkənin liderlərinin 
hamısı var idi. İslam təhlükəsinin qarşısının alınmasıyla əlaqədar müxtəlif 
fikirlər irəli sürdülər. İçlərindən Əbul Bəxtəri: - Məhəmmədi (s.ə.s) bağlayıb 
hər tərəfi bağlı bir yerdə ölənə qədər həbs edək- dedi. 

Hişam b. Amr: - Onu bir dəvəyə mindirib məkkədən çıxararaq, uzaq 
yerlərə sürgün edək- dedi. 

Əbu Cəhil isə: - Qüreyşin bütün qollarından bir nümayəndə seçək. Bun¬ 
lar eyni anda hücum edib Məhəmmədi (s.ə.s) bir hücumda öldürsünlər. Ki¬ 
min vurduğu, kimin zərbəsiylə öldüyü müəyyən olmasın. Beləcə qanı bü¬ 
tün Qüreyş qəbiləsinə dağılsın, Haşimilər bütün Qüreyş qollarına qarşı çıxa 
bilməyəcəklərindən qan iddiasına cəhd edə bilməzlər. Çarəsiz qalıb diyetə 
(qan əvəzinə) razı olarlar. Bu iş beləcə bağlanar...- dedi. Əbu Cəhlin təklifi 
ittifaqla qəbul edildi. Digər təkliflər bəyənilmədi. Dərhal Qüreyş qollarında 
40 andlı adam seçib yığıncağı bitirdilər. 149 


149. İbn Hişam, e.a.ə., П, 125-126, İbnu’l-Əsir, e.a.ə., П, 102; İbn Qayyim, e.a.ə., II, 137; 

Müşriklərin Daru-n-Nədvədəki bu müzakirə və planları Ənfal surəsinin 
30-cu ayəsində belə bildirilməkdədir: “(Ya Rəsulum!) Yadına sal ki, bir 
zaman kafirlər səni həbs etmək və ya öldürmək, yaxud da (Məkkədən) 
çıxaı dıb qovmaq üçün (Darunnədvədə) sənə qarşı hiylə qururdular. Al¬ 
lah da (onların bu hiyləsinə qarşı) tədbir tökdü. Allah tədbir tökənlərin 
ən yaxşısıdır!” 


2. Rəsulullahın (s.ə.s) Evinin Müşriklər Tərəfindən 
Mühasirəyə Alınması 

Müşriklərin bu qorxunc planını Cəbrayıl (ə.s.) Peyğəmbər əfəndimizə 
xəbər verdi. "Bu gecə, hər vaxt yatmaqda olduğun yatağında yatmayacaqsan, 
evini tərk edəcəksən...” dedi. Beləcə Rəsulullaha (s.ə.s) da hicrət üçün icazə 
verildi. Rəsuli-Əkrəm (s.ə.s) Hz. Əlini çağırdı. 

“Mən Mədinəyə gedirəm. Sən bu gecə mənim yatağımda yat, əbamı 
üstünə ört. Müşriklər məni yatır sansınlar, onlara bir şey sezdinnə, səhər bu 
əmanətləri sahiblərinə ver. 150 Ondan sonra sən də dərhal gəl” dedi. 

Hava qaralınca, Qüreyşin seçmə caniləri evi mühasirəyə aldılar. 151 Səhər 
evindən çıxarkən hamısı birdən hücum edib öldürəcəkdilər. Hz. Əli, Rə¬ 
sulullahın (s.ə.s) yatağına yatdı. Hz. Peyğəmbər (s.ə.s) əlinə bir ovuc qum 
götürüb, evini mühasirə edən müşriklərin üzərinə sərpdi. Saçılan qum 
dənələri canilərdən hər birinə isabət etmiş, bunun üçün də peyğəmbəri görə 
bilməmişdilər. Rəsulullah (s.ə.s) “Yasin Surəsi’nin başından: “Biz onların 
önlərinə və arxalarına bir səd çəkdik, beləcə gözlərini pərdələdık. Onlar ar¬ 
tıq əlbəttə görməzlər ” mənasındakı 9-cu ayəsinə qədər olan qismi oxuyaraq. 


Kamil Miras, e.a.ə., X, 87-88. 

150. Məkkədə ən etibarlı kimsə olduğu üçün, bütün Məkkəlilər ən qiymətli əşyalarmı Hz. 
Peyğəmbərə (s.ə.s) əmanət edərdilər. Bu etibarlılığı səbəbiylə Ona “Məhəmmədul-Əmin” 
deyirdilər. Bax: İbnHişam, e.a.ə., II, 129. 

151. Bu cinayətkarlar arasında: Əbu Cəhil, Hakim b. əl-As, Ukbə b. Əbi Muayt, Nadr b. Haris, 
Ümeyyə b. Xələf, Zema b. Əsvəd və Əbu Ləhəb də vardı. Kamil Miras, e.a.ə., X, 88; Mahmud 
EsadEfendi, e.a.ə., П, 32. 

aralarından keçib getdi. 152 Müşriklər, Hz. Məhəmmədin (s.ə.s) yatağında yat¬ 
dığını sanırdılar. Səhər, yataqda yatanın Hz. Əli olduğunu görüncə, donub 
qaldılar. Nə edəcəklərini bilmədilər. Hiddətlərindən dəli olacaq hala gəldilər. 
Dərhal hər tərəfi axtarmağa başladılar. Məkkəni alt-üst etdilər. Lakin, Hz. 
Peyğəmbər yox idi. 

Məhəmmədi (s.ə.s) tapana 100 dəvə veriləcək, deyə elan etdilər. Bu 
xəbər eşidilincə, nə qədər macəraçı, cani, qatil varsa, hamısı ətrafa yayıldı. 
Məkkədə və Məkkə xaricində qarış-qarış Hz. Peyğəmbəri (s.ə.s) axtarırdılar. 

Rəsulullah (s.ə.s), gecə evindən ayrıldıqdan sonra Kəbəni təvaf etdi. "Ey 
Məkkə sən Allah qatında yer üzünün ən xeyirli və mənə ən sevimli yerisən. 
Əgər çıxmaq məcburiyyətində buraxılmasaydım, səndən ayrılmazdım”, 
dedi. 153 Hz. Əbu Bəkrə Allahın əmri ilə, birlikdə hicrət edəcəklərini bildirdi. 
Hz. Əbu Bəkir, sevinc gözyaşlan ilə, 4 aydır çölə buraxmayıb, ağac yarpaq¬ 
ları ilə bəsləməkdə olduğu iki cins dəvəsini işarə edərək: 

-Dilədiyini seç Ya Rəsulullah! dedi. Rəsulullah (s.ə.s) əvəzini ödəyərək 
dəvənin birini götürdü. Əbu Bəkrin qızı Əsma hazırlanan yol azuqəsini bir 
dağarcığa qoydu. Belindəki bez kəməri ikiyə ayırıb bir parçası ilə bu dağar¬ 
cığın ağzını bağladığı üçün Əsmaya “Zatün-nitakayn” (iki kəmərli) ünvanı 
verildi. 154 


3. Sevr Mağarasında Olanlar 

Gecə olunca, hər ikisi evin arxa pəncərəsindən çıxdılar. Ayaqqabılarını 
çıxarıb, ayaqlarının uclarına basaraq kimsəsiz yollardan Məkkənin cənubuna 
doğru irəlilədilər. Saat yarımnan sonra 3 mil məsafəsindəki Sevr Dağının 
təpəsindəki mağaraya çatdılar. Qüreyşin axtarışı bitənə qədər, üç gün bu ma¬ 
ğarada gizləndilər. 


152. Quran-ı Kərimdə bu hadisəyə işarəylə: “(Həbibim, bir ovuc qumu onların üzərinə) 
atdığın zaman sən atmadın, ancaq Allah atdı, hədəflərinə O çatdırdı” (Ənfal, 8/17) 
buyurulmuştur. 

153. İbnMacə, (v. 273/886), П, 1037 (Hədis No: 3108), Qahirə, 1378/1953; Tirmizi, V, 722; 
Əsr-i Səadət, I, 294. 

154. Kamil Miras, e.a.ə., VIII, 415 (Hədis No: 125) 

Əbu Bəkrin oğlu Abdullah, gecələri mağaraya gəlib Məkkədə olub bitəni 
izah edir, dan yeri ağarmadan yenə Məkkəyə dönürdü. Köləsi Amr b. Füheyrə 
də qoyunlarını otladarkən axşamları Sevr dağma aparıb onlara süd verirdi. 

Peyğəmbər əfəndimizi və Əbu Bəkri axtaranlar, izlə, nəhayət Sevrdəki 
mağaranın ağzına qədər gəldilər. Ayaq səsləri və danışıqları içəridən eşidi¬ 
lirdi. Hz. Əbu Bəkir, başını qaldırdığı zaman onların ayaqlarını görmüş və 
həyəcanla: 

-”Ya Rəsulullah, əyilib baxsalar, bizi görəcəklər, demişdi, bunun üzərinə 
Peyğəmbər əfəndimiz: 

-“(Ey möminlər!) Əgər siz ona (Peyğəmbərə) kömək etməsəniz, 
Allah ona kömək göstərmiş olar. Necə ki, kafirlər onu (Məkkədən) iki 
nəfərdən biri (ikinin ikincisi) olaraq çıxartdıqları, hər ikisi mağarada ol¬ 
duğu və öz dostuna (Əbu Bəkrə): “Qəm yemə, Allah bizimlədiı !”-dediyi 
zaman (göstərmişdi). O vaxt Allah ona bir arxayınlıq (rahatlıq) nazil et¬ 
miş, onu sizin görmədiyiniz (mələklərdən ibarət) əsgərlərlə müdafiə et¬ 
miş, kafirlərin sözünü alçaltmışdı. Yalnız Allahın sözü (kəlmeyi-şəhadət) 
ucadır. Allah yenilməz qüvvət, hikmət sahibidir!” (Tövbə, 9/40) İki yoldaş 
ki, üçüncüsü Allahdır, heç narahatlıq edilərmi?” buyurdu. 155 

Təqibçilər Sevr dağma hələ çıxmadan, bir hörümçək mağaranın ağızına 
tor hörmüş, bir cüt ağ göyərçin yuva qurub yumurtlamışdı. Bu vəziyyətdə 
Qureyşlilər mağaranın içinə baxmağın ağılsızlıq olacağını düşünərək çıxıb 
getmişdilər. 156 

Qureyşlilərin axtarışları üç gün davam etdi. Peyğəmbər əfəndimiz ilə 
Əbu Bəkir Məkkədə ikən, Abdullah b. Ureykit adında hələ müsəlman olma¬ 
mış, lakin son dərəcə əmin bir şəxsi bələdçi olaraq kirayəyə götürüb dəvələri 
də ona təslim etmişdilər. 157 Abdullah b. Ureykit üç gün sonra, dördüncü günün 
(Bazar) səhəri dəvələri mağaraya gətirdi. Dəvənin birinə Rəsulullah (s.ə.s) ilə 
Əbu Bəkir digərinə isə bələdçi Abdullah ilə Əbu Bəkirin köləsi Komandir b. 


155. Buxarı, IV, 263; Kamil Miras, e.a.ə., X, 119 (Hədis No: 1557). 

156. İbn Qayyim, e.a.ə., II, 137; Mahmud Esad Efendi, e.a.ə., II, 330; M. Həmidullah, İslam 
Peyğəmbəri, I, 124. 

157. İbn Qayyim, e.a.ə., II, 137. 

Füheyrə mindilər. Sahili təqib edərək Mədinəyə doğru 24 saat heç istirahət 
etmədən yol getdilər. Dəvə yerişi ilə 13 günlük Mədinə yolunu 8 gündə qət 
edərək 12 Rəbiüləwəl/23 Sentyabr 622 bazar ertəsi günü Kubaya çatdılar. 

Rəsulullaha (s.ə.s) ilk vəhy Hira (Nur) dağındakı mağarada gəlmişdi. 
Hiradakı mağara ilə Sevrdəki mağara arasında keçən müddət, Rəsulullahın 
(s.ə.s) peyğəmbərlik həyatının Məkkə dövrünü təşkil etmişdi. Sevr dağındakı 
mağaradan başlayan hicrət isə, Məkkə dövrünün sonu, Mədinə dövrünün başı 
olmaqda idi. 


4. Rəsulullahı (s.ə.s) Təqib Edənlər 

Hicrət səfərində Peyğəmbər əfəndimiz iki əhəmiyyətli təqiblə qarşılaşdı. 

Müdliçoğullarından Süraka, Qüreyşin elan etdiyi mükafatı ələ keçirmək 
həvəsiylə, öz bölgələrindən keçmiş olan hicrət karvanını təqibə başladı. Atını 
dörd nalla sürərək Rəsulullah (s.ə.s) və yoldaşlarına yaxınlaşdığı anda, atı 
büdrəyib yıxıldı. Özü də yerə yuvarlandı. Yenidən atma minib çapdı. Tam 
yaxınlaşdığı anda, atının ön ayaqları quma batdığı üçün, yenə yıxıldı. Atı¬ 
nı çətinliklə qurtardı. Sürakanın əhvalı yaxşıca pozulmuşdu. Rəsulullahdan 
(s.ə.s) üzr istədi. Yazılı bir əmənnamə götürərək geri döndü. Digər təqibçiləri 
də “mən axtardım, boşuna yorulmayın, bu tərəfdə yoxdur... 5 ' deyərək geri 
çevirdi. 158 

Əsləmoğullarından Büreydə, Qüreyşin elan etdiyi mükafatı ala bilmək 
üçün Rəsulullahı təqibə başlamışdı. Lakin ilk qarşılaşmada, yanındakılarla 
birlikdə müsəlman oldu. Daha sonra başındakı ağ sanğı açaraq mızrağının 
ucuna bağladı. “Sizin kimi şanlı bir karvan bayraqsız getməz. İcazə versəniz 
ilk bayraqdannız olum 55 deyərək, Kuba qəsəbəsinə qədər Rəsulullaha (s.ə.s) 
bayraqdarlıq etdi. 

Daha sonra, Şamdan Məkkəyə dönməkdə olan bir ticarət karvanma rast 
gəldilər. Karvanda olan ilk 8 müsəlmandan Zübeyr b. Avvam, Rəsulullah 
(s.ə.s) və Əbu Bəkrə ağ paltarlar gey dirdi. 159 Mədinəlilərin özlərini səbrsizliklə 
gözlədiklərini xəbər verdi. 


158. Buxarı, IV, 256-257; Kamil Miras, e.a.ə., X, 102-104 (Hədis No: 1). 

159. Buxarı, IV, 257; Kamil Miras, e.a.ə., X, 105 (Hədis No: 1). 

Rəsulullahın (s.ə.s) yola çıxdığı Mədinədə eşidilmişdi. Buna görə 
Mədinəlilər, Rəsulullahı (s.ə.s) qarşılamaq üçün hər səhər şəhər xaricinə çıxıb 
gözləyirdilər. 12 Rəbiüləwəl/23 Sentyabr 622 Bazar ertəsi günü yenə günor¬ 
taya qədər gözləmişlər, isti düşüncə ümidlərini kəsib dönmüşdülər. Bu əsnada 
bir iş üçün evinin yüksək qülləsindən ətrafı seyr edən bir yəhudi, ağ paltar 
geyinmiş bir qafılənin uzaqdan gəlməkdə olduğunu gördü və yüksək səslə: 

Budur günlərdir yolunu gözlədiyiniz dövlətli gəlir, deyə qışqırdı. 


B. Hz. Məhəmməd (s.ə.s) Mədinədə 

1. Hz. Peyğəmbər (s.ə.s) Kubada 

Mədinəlilər dərhal silahlanaraq, bir bayram sevinci içində küçələrə 
töküldülər. Rəsulullahı (s.ə.s) Mədinəyə bir saat uzaqlıqda Kuba kəndində 
qarşıladılar. Rəsulullah (s.ə.s) burada Amr b. Avf oğullarında 14 gecə qonaq 
qaldı. 160 Bu əsnada Qurani-Kərimdə “təqva üzrə qurulduğu'’ bildirilən Kuba 
Məscidini bina etdi və burada namaz qıldı. 161 

Rəsulullahdan (s.ə.s) 3 gün sonra tək başına yola çıxmış olan Hz. Əli də, 
gündüzləri gizlənib, gecələri yeriyərək, Kubada ikən karvana yetişdi. 


2. İlk Cümə Namazı 

14 gün sonra, bir cümə günü Hz. Peyğəmbər (s.ə.s) əfəndimiz dəvəsinə 
mindi. Qarşılamağa gələnlərlə möhtəşəm bir izdiham içində Mədinəyə 
hərəkət etdi. Yolda “Salam b. Avf oğullarf’na aid “Ranuna Vadisi’ndə gü¬ 
norta vaxtı oldu. Rəsulullah (s.ə.s) burada arxa arxaya iki xütbə oxuyaraq ilk 
cümə namazını qıldırdı. 

İlk xütbədə Allaha həmd və səna etdikdən sonra: Ey insanlar! Ölmədən 
əvvəl Allaha tövbə edin , fürsət əldə ikən yaxşı işlərə tələsin. Allahı çox xa- 


160. Buxari, 1,11; Kamil Miras, e.a.ə., II, 306 (Hədis No: 270). 

161. “(Hicrətin) ilk günlərində təqva təməli üzərində qurulan (Qubadaki) məscid namaz 
qılmağına daha uyğundur. Bu məsciddə təmiz olmağı sevənlər vardır. Allah da təmiz 
olanları sevər.” (Tövbə, 9/108). 

tırlamaq, gizli və aşkar çox sədəqə vermək şərtiylə Onunla aranızdakı hağı 
qüvvətləndirin. Belə etsəniz, ruziniz artar, kömək görər və itirdiklərinizi təkrar 
əldə edərsiniz. 

Bilin ki, Allah təala, içində olduğum ilin bu ayında, bu gün bu toplandı¬ 
ğımız yerdə cümə namazını qiyamətə qədər, üzərinizə fərz etdi. Həyatımda və 
ya məndən, sonra, -ədalətli və ya zalım- bir imam olduğu halda, əhəmiyyətsiz 
gördüyü və ya inkar etdiyi üçün kim bu namazı tərk etsə, Allah onun iki ya¬ 
xasını bir araya gətirməsin və heç bir işinə xeyr verməsin. Bilin ki, beləsinin, 
tövbə etmədikcə, nə namazı, nə zəkatı, nə həcci, nə orucu, nə də hər hansı 
bir yaxşılığı Allah qatında bir dəyər daşıyar. Ancaq, kim tövbə etsə Allah 
tövbəsini qəbul edər r 162 

Ey insanlar, özünüzə axirət üçiin azuqə hazırlayıb əvvəldən göndərin. 
Hamınız öləcək və sürünüzü çobansız buraxacaqsınız. Sonra Rəbbiniz, -ara¬ 
da tərcüməçi və ya vasitə olmadan şəxsən: -Sənə mənim peyğəmbərim gəlib 
xəbər vermədi mi? Mən sənə mal vermiş, ehsan da etmişdim. Sən bunlardan 
axirətin üçün nə göndərdin? deyə soruşacaq. O kimsə sağına soluna baxa¬ 
caq, heç bır şey görə bilməyəcək. Sonra önünə baxacaq, orada cəhənnəmi 
görəcək. Elə isə yarım xurma ilə də olsa, özünü atəşdən qorumağa gücü ça¬ 
tan, bunu etsin. Buna gücü çatmayan, heç olmasa gözəl sözlə özünü qurtar¬ 
sın. Çünki., bir yaxşılığa 1 O-dan 700-ə qədər savab verilir. Allahın salam və 
rəhməti üzərinizə olsun. 163 

Rəsulullah (s.ə.s) birinci xütbəni beləcə bitirdikdən sonra ikinci xütbədə 
də bunları söyləmişdir: Həmd Allaha məxsusdur. Ona həmd edər. Ondan 
kömək diləyirik. Nəfslərimizin şərlərindən və pis işlərimizdən Allaha sığını¬ 
rıq. Allahın hidayət verdiyini kimsə azdıra bilməz. Onun azdırdığını da kimsə 
doğru yola gətirə bilməz. Allahdan başqa ılah olmadığına şahidlik edərəm. O 
bırdır, bərabəri, ortağı və bənzəri yoxdur. 

Sözlərin ən gözəli, Allah kitabı (Qurani-Kərim) dir. Allahın ürəyini Qu¬ 
ran ilə bəzədiyi, küfrdən sonra islama gətirdiyini, Quranı digər sözlərə tərcih 
edən kimsə qurtuluş tapıb xilas olmuşdur. 


162. İbn Macə, Sünən, I, 343 (Hədis No: 1081); Kamil Miras, e.a.ə., Ш, 63 (Hədis No: 487- 
nin izahı). 

163. İbnHişam, e.a.ə., П, 146; Şerafettin Yaltkaya ,Hatiplikve Hutbeler, s. 22, İstanbul, 1946; 
Əsr-i Səadət, П, 828. 





Həzrəti Məhəmmədin Peyğəmbərliyi Məkkə Dövrü 115 


Allahın sevdiyini sevin. Allahı bütün ürəyinizlə (can və könüldən) sevin. 
Allah Kəlamı Qurandan və zikrindən bezməyən. 

Allahın Kəlamına qarşı ürəyiniz qatılaşmasın. 

Tək Allaha qulluq edib ibadətinizdə Ona heç bir şeyi ortaq qoşmayın. 
Ondan haqqıyla çəkinin. Etdiyiniz yaxşı şeyləri dilinizlə təsdiqləyin. Aranız¬ 
da Allahın rəhmət və mərhəmətiylə hərəkət edin. Allahın salam və rəhməti 
üzərinizə olsun. 164 


3. Hz. Peyğəmbərin (s.ə.s) Mədinədə Qarşılanması 

Cümə namazından sonra Rəsulullah (s.ə.s) Mədinəyə hərəkət etdi. 165 
Mədinə, tarixinin ən möhtəşəm gününü yaşayırdı. Xalq bayram sevinci içində, 
Kubadan etibarən yolu iki tərəfli doldurmuşdu. Qadınlar şeirlər söyləyir, 
uşaqlar “Rəsulullah gəldi, Rəsulullah gəldi’’ deyə bağırır, kiçik qızlar dəf 
çalıb şənlik edirdilər. Mədinə xalqı, Rəsulullahın (s.ə.s) gəlişindən yaşadığı 
sevinci, heç bir zaman yaşamamışdı. 

Hər kəs Peyğəmbər əfəndimizi öz evində qonaq etmək istəyir, “Ey Al¬ 
lahın Rəsulu, bizə buyurun... “deyərək dəvəni dayandırmaq istəyirdilər. 
Rəsulullah (s.ə.s) isə, kimsəni qırmamaq üçün dəvəsini sərbəst buraxmışdı. 

- “Siz dəvəni öz halına buraxın. O məmurdur, əmrolunduğu yerə gedər,” 
deyərək dəvət edənlərdən icazə istəyirdi. Nəhayət dəvə, hələ də “Məscidün- 
nəbi”nin olduğu boş torpaqda çökdü, Rəsulullah (s.ə.s) enmədi. Dəvə qal¬ 
xaraq bir neçə addım getdikdən sonra geri dönüb ilk çökdüyü yerə yenidən 
çökdü, bir daha qalxmadı. Rəsulullah (s.ə.s) üzərindən enərək: 

- “Qohumumuzdan ən yaxın ev kimindir?” deyərək ətrafındakılara so¬ 
ruşdu. Xalid b. Zeyd. 166 


164. İbn Hişam, e.a.ə., П, 147; Şerafettin Yaltkaya, e.a.ə., 22, 24; Əsr-i Səadət, II, 829. 

165. Mədinənin köhnə adı Yəsrib idi. Rəsulullah (s.ə.s), buraya hicrət edib yerləşdikdən sonra 
“Peyğəmbər Şəhəri” mənasında “Mədinətun-Nəbi” deyildi. Daha sonra yalnız “Mədinətul- 
Münəvvərə” deyilmişdir. 

166. Xalid b. Zeyd Əbu Eyyub əl- Ensari, Nəccar oğullarmdan və Peyğəmbərimizin babası 
Əbdülmüttəlibin anası Səlma Xatunun ailəsindəndir. Müsəlmanlar tərəfindən edilən ilk 
İstanbul mühasirəsində olmuş və orada şəhid edilmişdir. Fateh Sutan Mehmet, İstanbulu fəth 

- Budur evim, bu da qapısı, buyurun ya Rəsulullah -deyərək Rəsulullahı 
(s.ə.s) dəvət etdi. Peyğəmbər əfəndimiz beləcə Hz. Xalidin qonağı oldu. Bu 
qonaqlıq “Məscidün-nəbf’nin inşaatı tamamlanana qədər 7 ay davam etdi. 167 


4. Hicrətin İslam Tarixindəki Əhəmiyyəti 

Hicrət, müsəlmanları müşriklərin zülm və təzyiqlərindən qurtarmış, isla¬ 
ma yayılma imkanı təmin etmiş, beləcə islamın başlanğıcı olmuşdur. Beləliklə 
hadisədən 17 il sonra, Hz. Ömərin xilafəti əsnasında Hz. Peyğəmbərin (s.ə.s) 
hicrət etdiyi ilin Məhərrəmin 1-i olan 16 İyul 622-ci il tarixi, hicri-qəməri 
təqvim üçün ‘'təqvimin başlanğıcı’ 1 olaraq qəbul edilmişdir. 

Rəsulullahın (s.ə.s) hicrəti peyğəmbərliyin 13-cü ilində, 12 Rəbiül 
əvvəl/23 Sentyabr 622-ci ildə olmuşdur. Bu tarix eyni zamanda Peyğəmbər 
əfəndimizin 53-cü doğum ildönümüdür. 

Hicrətlə, 23 yıl davam edən peyğəmbərlik dövrünün 13 illik Məkkə döv¬ 
rü sona çatmış, 10 illik Mədinə dövrü başlamışdır. 


edincə Hz. Xalidin (Əbu Eyyub əl-Ənsarinin) qəbirini tapdırmış, hələ də ziyarət edilməkdə 
olan türbəsini inşa etdirmişdir. İstanbulda türbənin olduğu yer (Eyyüb), adım onun adından 
götürmüşdür. 

167. İbnHişam, e.a.ə., П, 143. 




BEŞİNCİ FƏSİL 

HƏZRƏTİ MƏHƏMMƏDİN PEYĞƏMBƏRLİYİ 
MƏDİNƏ DÖVRÜ 



I. MƏDİNƏDƏ ÜMUMİ VƏZİYYƏT (622-623 m.) 


“İman gətirib hicrət edənlər, Allah yolunda malları və canları ilə ci¬ 
had edənlər (mühacirlər) və (Peyğəmbərlə mühacirlərə) sığınacaq verib 
kömək istəyənlər (ənsar) - məhz onlar bir-birinə dostdurlar (varisdirlər). 
İman gətirib hicrət etməyənlərə gəldikdə isə, onlar hicrət etməyənə qədər 
sizin heç bir şeydə onlara varisliyiniz yoxdur (onların dostluğundan 
sizə heç bir mənfəət və ya qohum olsanız belə, aranızda heç bir varislik 
yoxdur). Lakin əgər onlar din yolunda (kafirlərə qarşı) sizdən kömək 
istəsələr, aranızda saziş olan bir tayfa əleyhinə yardım istisna olmaqla, 
onlara kömək göstərmək sizə vacibdir. Allah nə etdiklərinizi görəndir!” 
(Ənfal, 8/72) 

Mədinə, Məkkənin şimalında, üç tərəfi dağlarla əhatəli, cənubu isə 
düzənlik olan bir şəhərdir. Havası gözəl, torpağı əkinçiliyə əlverişli, xurma¬ 
lıqları boldur. 

Rəsulullahın (s.ə.s) hicrəti əsnasında, Mədinədə Evs və Həzrəc adlı iki 
ərəb qəbiləsi ilə, Kaynuka, Nadir və Kurayzaoğulları adlı üç yəhudi qəbiləsi 
var idi. Ərəb qəbilələri bura “Seylül-arim” deyilən sel fəlakətindən sonra 
Yəməndən, yəhudilər isə, romalıların Qüdsü işğal etdikdən sonra Qüdsdən 
gəlib yerləşmişdilər. 

Başlanğıcda, bir müddət ərəblərlə yəhudilər yaxşı dolansalarda, 
yəhudilərin mənfəətçi davranışları üzündən zamanla aralan dəymiş, ərəblər 
yəhudiləri məğlub etdikdən sonra Mədinədə hakim vəziyyətə gəlmişdilər. 
Lakin, çox keçmədən yəhudilərin intriqalan ilə Evs və Həzrəc qəbilələri bir- 

birlərinə düşdülər və iki qardaş qəbilə uzun illər döyüşdülər. Bu döyüşlərin 
ən sonuncusu Buas döyüşüdür. Hicrətdən təxminən 5 il əwəl sona çatan və 
bəzi fasilələrlə tam 120 il davam edən bu döyüşdə hər iki tərəf də böyük itki 
verərək zəif düşmüşdürlər. Buna görə, hicrət əsnasında yəhudilər, xüsusilə 
iqtisadi yöndən Mədinədə hakim vəziyyətdə idilər. 

Evs və Həzrəc qəbilələri, aralarındakı bu düşmənliyin ancaq Rəsulullahın 
(s.ə.s) hakimliyi, islamın gətirdiyi ədalət, sevgi və qaynaşma ilə ortadan qal¬ 
xa biləcəyini anlayaraq islama sıx bağlandılar. Həqiqətən, Hz. Peyğəmbərin 
(s.ə.s) Mədinəyə gəlməsiylə, bu iki qardaş qəbilə arasında uzun zamandan 
bəri davam edən kin və düşmənlikdən əsər-əlamət qalmamışdır. “Ham ilıq¬ 
la Allahın ipinə (dininə, Qurana) möhkəm sarılın və (firqələrə bölünüb 
bir-birinizdən) ayrılmayın! Allahın sizə verdiyi nemətini xatırlayın ki, 
siz bir-birinizə düşmən ikən. O sizin qəlblərinizi (islam ilə) birləşdirdi 
və Onun neməti sayəsində bir-birinizlə qardaş oldunuz. Siz oddan olan 
bir uçurumun kənarında ikən O sizi oradan xilas etdi. Allah Öz ayələrini 
sizin üçün bu şəkildə aydınlaşdırır ki, haqq yola yönəlmiş olasınız!” (Alı- 
İmran, 3/ 103) 

A. Məscidi-Nəbivinin İnşası 

Hicrət əsnasında Mədinədə məscid yox idi. Rəsulullah (s.ə.s) namaz vax¬ 
tında harada olsa namazı orada qıldırardı. İlk məscid, hicrətin ilk günlərində 
Kubada inşa edildi. 

Hicrət əsnasında, Rəsulullahın (s.ə.s) dəvəsinin çökdüyü, Xalid b. Zey¬ 
din evinin qarşısındakı boş torpağa məscid tikiləcəkdi. Nəccaroğullarmdan 
iki yetim uşağa aid olan bu torpağı, Nəccaroğullan hədiyyə etmək istədilərsə 
də Peyğəmbər (s.ə.s) əfəndimiz bunu qəbul etmədi. Əvəzi olan 10 misqal 
(40.9 qr) qızılı Hz. Əbu Bəkir ödədi. 

Torpaqda müşrik qəbirləri, yabanı xunnalar və kələ-kötürlüklər vardı. 
Qəbirlər başqa yerə nəql edildi. Xurma ağacları kəsildi, çuxurlar düzləndi. 
Məscidin inşasında şəxsən Rəsulullahda (s.ə.s) bir işçi kimi işlədi. Təməli 
daşdan, divarları kərpicdən, dirəkləri xurma ağaclarından idi. Üzəri də xurma 
budaqlanyla örtüldü və zəmini isə torpaq idi. Qibləsi Qüdsə doğru olan bu 

məscidin, biri mehrabın qarşısındakı ana qapı, biri Rəsulullahın (s.ə.s) evinə 
açılan qapı, digəri də “Bab-ı Rəhmət’' deyilən qapı olmaqla üç qapısı vardı. 
Qiblənin dəyişməsindən sonra, ana qapı ilə mehrabın yerini dəyişdirdilər. 168 


1. Xaneyi-Səadətin İnşası və Rəsulullahın (s.ə.s) 

Hz. Aişə ilə Evlənməsi 

İnşası 7 ay davam edən Məscidin birtərəfınə Rəsulullah (s.ə.s) və ailəsinin 
iqaməti üçün otaqlar (hücrələr) tikildi. Bu otaqların sayı daha sonra doqquza 
çıxarılmışdır. Otaqlardan hər birinin genişliyi 3-3,5 arşın, uzunluğu 5 arşın, 
yüksəkliyi isə bir adam boyu qədər idi. Hz. Aişə, Safıyyə və Sevdanın otaqları 
məscidin cənubunda, Ümmü Sələmə, Ümmü Həbibə, Meymunə, Cüveyriyə, 
Zeynəb bint Caxş və Zeynəb bint Huzeymənin otaqları isə məscidin şimalın¬ 
da idi. Rəsulullahın (s.ə.s) indi “Qəbir-i Səadət”inin olduğu yer, Hz. Aişəyə 
təsis edilən otaqdı. 

Məscid və hücrələrin inşası tamamlanınca, Hz. Peyğəmbər (s.ə.s), qonaq 
qaldığı Xalid b. Zeydin evindən buraya köçdü. Övladlığı Zeyd b. Harisə və 
Əbu Rafıni Məkkəyə göndərib öz ailəsi ilə Əbu Bəkrin ailəsini də Mədinəyə 
gətirtdi. Öz ailəsi, Hz. Xədicənin vəfatından sonra evləndiyi Hz. Sevda ilə 
qızlaıı Ümmü Gülsüm və Fatimə idi. Qızlarından Ruqiyyə daha əvvəl yol¬ 
daşı Hz. Osmanla birlikdə hicrət etmişdi. Digər qızı Zeynəb, əri hələ müşrik 
olduğu üçün gələ bilməmişdi. 169 (Zeynəb, Bədir döyüşündən sonra hicrət edə 
bildi) 

Əbu Bəkrin ailəsi isə, arvadı Ümmü Ruman ilə uşaqları Abdullah, Əsma 
və Aişədən ibarət idi. Bunlarla birlikdə Zeyd b. Harisənin yoldaşı Ümmü 
Eymən ilə oğlu Üsamə də Mədinəyə gəldilər. 

Hz. Əbu Bəkrin qızı Aişə ilə Rəsuli-Əkrəm (s.ə.s) hicrətdən əvvəl 
Məkkədə ikən nişanlanmışdılar. Hicrətdən 8 ay sonra, Şəvval ayında 
Mədinədə evləndilər. Beləcə, Rəsulullah (s.ə.s) ilə Hz. Əbu Bəkir arasındakı 
mənəvi bağ, qohumluq bağı ilə daha da qüvvətlənmiş oldu. 


168. Buxari, I, 111; Kamil Miras, e.a.ə., II, 306 (Hədis No: 270); İbn Qayyim, e.a.ə., П, 145— 
146; Mahmud Esad Efendi, e.a.ə., Ш, 21-26. 

169. Mahmud Esad Efendi, e.a.ə., III, 14. 

Hz. Aişə son dərəcə ağıllı, məlumatlı və mədəni bir xanım idi. Dini hökm¬ 
lərin, müsəlman qadınlara öyrədilməsində böyük səyi ilə bərabər, xüsusilə 
Rəsulullahın (s.ə.s) ev və ailə həyatıyla əlaqədar məlumatları müsəlmanlar 
ondan öyrəmnişlər. Ondan 2210 hədis rəvayət edilmişdir. 


2. Suffə Səhabələri (Əshabi-Suffə) 

Məscidin bir tərəfmə də, ətrafı açıq, üstü xurma budaqlarıyla örtülü bir 
kölgəlik, (çardaq, suffə) tikildi. Evi və ailəsi olmayan kasıb müsəlmanlar bu¬ 
rada qaldıqları üçün onlara “əshab-ı suffə’’ deyilmişdir. 

Suffə səhabələri son dərəcə kasıb idi. İş tapdıqları zaman işləyər, digər 
zamanlarda məsciddə elm və ibadətlə məşğul olardılar. Bura islam tarixində 
ilk müəllim məktəbi vəziyyətində idi. Bu məktəbin dərsxanası məscid, ya¬ 
taqxanası suffə, şagirdləri suffə səhabələri, müəllimləri də şəxsən Rəsulullah 
(s.ə.s) idi. Mədinənin xaricində yeni müsəlman olan birliklərə islamı öyrətmək 
üçün bir müəllim göndənnək lazım olduğunda, bunlar arasından göndərilirdi. 
Saylan 70 ilə 400 arasında dəyişən Suffə səhabələrinin ehtiyacları, əshabın 
zənginləri tərəfindən qarşılanırdı. Rəsulullah (s.ə.s) hər axşam bunlardan bir 
qismini öz süfrəsinə dəvət edər, bir qismini də səhabələr arasında paylayar¬ 
dı. Gətirilən sədəqələri tamamilə onlara göndərər, özünə gələn hədiyyələrdən 
də suffə səhabələri üçün hissə ayırardı. 170 Rəsulullahdan (s.ə.s) ən çox hədis 
rəvayət etmiş olan Əbu Hüreyrə də suffə səhabələrindən idi. O, 5374 hədis 
rəvayət etmişdir. 


B. Fərz Namazların Dörd Rükət Olması 

Meracdan əvvəl müsəlmanlar axşam və səhər olmaqla iki vaxt namaz qı¬ 
lırdılar. Beş vaxt namaz meracda fərz qılındı. Ancaq, hicrətdən əvvəl, axşam 
namazının fərzi üç rükət, digər vaxtların hamısı da iki rükət idi, Hicrətdən 
sonra, günorta, ikindi və şam namazlarının fərzləri dörd rükətə çıxarıldı. 
Səfər zamanlarında isə ilk fərz qılındığı kimi qaldı. 171 


170. Kamil Miras, e.a.ə., XII, 202-207 (Hədis No: 2027); Mahmud Esad Efendi, e.a.ə., III, 
26-27. 

171. Buxari, I, 93; Kamil Miras, e.a.ə., II, 233 (Hədis No: 228). 

1. Azanın Məşruiyyəti 

Məscid-i Nəbinin inşası bitdikdən sonra, namaz vaxtlarının müsəlmanlara 
eşitdirilməsinə ehtiyac hiss edildi. Çünki, namaza erkən gələnlər vaxtın 
girməsini gözləyib işlərindən qalırlar, gec gələnlər isə camaata yetişə bilmə¬ 
dikləri üçün kədərlənirdilər. 

Rəsulullah (s.ə.s) vəhy gəlməyən mövzularda səhabələri ilə müşavirə 
edərdi. 172 Bu mövzuda edilən müşavirə əsnasında, namaz vaxtlarının “zəng 
və ya boru çalınaraq, atəş yandırılaraq, yüksək bir yerə bayraq qaldırılaraq 
eşitdirilməsi” təklifləri edildi. Rəsulullah (s.ə.s), “zəng çalmaq xristianların, 
boru çalmaq yəhudilərin, atəş yandırmaq atəşpərəstlərin adətidir.” deyərək 
qəbul etmədi. Bayraq qaldırma təklifi də bəyənilmədi. Müşavirə nəticəsində 
heç bir şeyə qərar verilmədi. 

Ənsardan Abdullah b. Zeyd yuxusunda əlində zınqırov olan birisini gör¬ 
müş, namaz vaxtlarını eşitdirmək üçün bu zınqırovu satın almaq istəmiş, yu¬ 
xusunda gördüyü bu şəxs ona: 

-“Mən sənə daha gözəlini öyrədim” deyərək əzan sözlərini söyləmişdir. 
Abdullah oyanınca, Rəsulullaha (s.ə.s) gələrək yuxusunda gördüklərini xəbər 
verdi. Rəsuli-Əkrəm (s.ə.s); 

-“İnşallah haqq yuxudur. Bilalın səsi səninkindən gurdur. Gördüyünü 
ona öyrət. Namaz vaxtında əzanı o oxusun”, buyurdu. Bilalın oxuduğu əzan, 
Mədinənin hər tərəfindən eşidildi. Eyni yuxunu Hz. Ömər də görmüş, lakin 
Abdullah daha əvvəl xəbər vermişdi. 173 Daha sonra Bilal, səhər azanlarına 
“əs-salatu xayrun minən-nəvm” (namaz yuxudan xeyirlidir.) cümləsini də 
əlavə etmişdir. 

Əzan, şəair-i islamiyədəndir. Vacib dərəcəsində qüvvətli bir sünnədir. 
Tək yuxu ilə deyil, Rəsulullahın (s.ə.s) sünnəsi və daha sonra enən ayələrlə 
də sabitdir. 174 


172. Alı-İmran, 3/159. 

173. Əbu Davud Süleyman b. Əşas əs-Sicistani, (v. 275/888), əs-Sünən, I, 116 (Hədis No: 
499), Misir, 1371/1952; Kamil Miras, e.a.ə., 11,451 (Hədis No: 358). 

174. Maidə, 5/58; Cumə, 62/9; Kamil Miras, e.a.ə., П, 451 (Hədis No: 358 və şərhi). 

C. Ənsar ilə Mühacirlər Arasında Qardaşlıq 

Məkkəli müsəlmanlar, dinləri uğrunda bütün sərvət və varlıqlarım 
Məkkədə buraxmış, Mədinəyə hicrət edərək mühacir olmuşdular. Mədinəli 
müsəlmanlar, onları özlərindən belə çox sevərək onlara hər cür köməyi etmiş, 
onların bütün ehtiyaclarını qarşılamışdılar. 175 Lakin, mühacirlər ənsara yük 
oluruq, öz qazancımız yoxdur, deyə kədərlənirdilər. 

Rəsulullah (s.ə.s), mühacirlərin bu kədərini aradan qaldırmaq, aradakı 
sevgi və səmimiyyəti gücləndinnək üçün hicrətin 7-ci ayında mühacirlərlə 
ənsarı, Ənəs b. Malikin evində topladı. 176 Burada, bir mühaciri, bir ənsarla 
qardaş edərək 90 (və ya 360) nəfər arasında qardaşlıq bağı qurdu. 177 Ənsar, 
mühacir qardaşlarını götürüb evlərinə apardılar. Mallarına ortaq etdilər. 
Rəsuli-Əkrəmə (s.ə.s) müraciət edərək: 

-Ya Rəsulullah, xurmalıqlarımızı mühacir qardaşlanmızla aramızda pay- 
laşdır... dedilər. Rəsulullah (s.ə.s): 

-Xeyr, mülkiyyət sizə aiddir. Mühacir qardaşlarınızla birlikdə işləyin, so¬ 
nunda məhsulu paylaşacaqsınız... buyurdu. 178 İki tərəf buna razı oldular. Qar¬ 
daşlar bir-birlərinə o dərəcə bağlandılar ki, başlanğıcda qohumlardan əvvəl 
bir-birlərinə varis belə oldular. 179 

Ənsardan Sad b. Rəbi, mühacir Əbdürrəhman b. Avfa: 

-Mən mal baxımından ənsarın ən zənginiyəm. Rəsulullah (s.ə.s) ikimizi 
qardaş etdi. Malımın yarısı sənindir. İki arvadım var, dilədiyini boşayacağam. 
Onu danikahlayarsan... dedi. Əbdürrəhman: 

-Allah malını da, arvadı da sənə mübarək etsin. Mənim bunlara ehtiya¬ 
cım yoxdur.Sən mənə bazarı göstər... dedi. 180 


175. Həşr, 59/9. 

176. Kamil Miras, e.a.ə., VII, 99 (Hədis No: 1035); İbn Qayyim, e.a.ə., П, 146. 

177. Kimin kimə qardaş olduğu haqqmda bax: İbn Hişam, e.a.ə., II, 150-153; Kamil Miras, 
e.a.ə., VII, 102-106. 

178. Kamil Miras, e.a.ə., VIII, 66-69 (Hədis No: 1145). 

179. Ənfal, 8/72. 

180. Buxari, III, 3; Kamil Miras, e.a.ə., VI, 407 (Hədis No: 958). 

Əbdürrəhman ticarətə başladı və qısa zamanda zəngin oldu. Mühacirlərin 
böyük qismi ticarətlə həyatlarını qurdular. 

Ənsar və mühacirlərdən müəyyən şəxslər arasında Hz. Peyğəmbər 
tərəfindən edilən qardaşlıq, daha sonra “Möminlər ancaq qardaşdırlar” 
(Hucurat, 49/10) ayəsi ilə daha da təsdiqləndi. Lakin bu qardaşlığın, mi¬ 
rasla əlaqədar hökmü. Bədir döyüşündən sonra “...Qohum olanlar (miras 
barəsində) Allahın Kitabında möminlərdən və mühacirlərdən daha ya¬ 
xındır..” (Əhzab, 33/6) və “Allahın Kitabında (miras barəsində) qohumlar 
bir-birlərinə daha yaxındır.” (Ənfal, 8/75) ayeyi-kərimələri ilə qaldırıldı. 181 
Çünki mühacirlər işləyib, ticarət edərək ilk çətin günlərindən xilas oldu¬ 
lar. Bədir döyüşü qənimətlərindən də faydalandıqdan sonra, artıq ənsarın 
köməyinə ehtiyacları qalmadı. 


Ç. Müsəlmanlarla Yəhudilər Arasında Vətəndaşlıq Razılaşması 

Rəsulullah (s.ə.s) Məkkəli mühacirlərlə, Mədinəli ənsarı qardaş edərək 
bir-birlərinə bağladıqdan sonra. Mədinəni xarici düşmənlərə qarşı müştərək 
müdafiə etmək məqsədiylə mühacirlər, ənsar və Mədinədəki yəhudilər arasın¬ 
da yazılı bir “vətəndaşlıq razılaşması” hazırladı. Bu razılaşmaya görə: 

1. Diyet və fidyələrə aid qaydalar, köhnədən olduğu şəkildə davam 
edəcək 

2. Yəhudilər öz dinlərində sərbəst olacaqlar 

3. Müsəlmanlarla yəhudilər, barış içində yaşayacaqlar 

4. İki tərəfdən biri, üçünçü bir tərəflə döyüşsə, digər tərəf köməkçi olacaq 

5. Tərəflərdən biri Qüreyşlə dostluq qurmayacaq və onları himayəsinə 
götünnəyəcək 

6. Çöldən bır təcavüz olsa. Mədinə birlikdə müdafiə ediləcək 

7. İki tərəfdən biri, üçüncü bir tərəflə sülh etsə, digər tərəf bu sülhü 
tanıyacaq 


181. Kamil Miras, e.a.ə., VII, 99-106 (Hədis No: 1035 və şərhi); İbn Qayyim, e.a.ə., II, 146. 

8. Müsəlmanlarla yəhudilər arasında çıxacaq hər cür anlaşılmazlıqda 
Hz. Peyğəmbər (s.ə.s) hakim qəbul ediləcəkdi. 182 


D. Mədinədə Müsəlmanların Vəziyyəti 

Müsəlmanlar mədinəyə köç etməklə rahatlığa qovuşmuş olmadılar. Bir 
baxıma təhlükə və düşmənləri daha da çoxaldı. Hicrətdən əvvəl qarşılarında 
düşmən olaraq yalnız məkkə müşrikləri vardı. Hicrətdən sonra bütlərə sitayiş 
edən müşriklər, münafiqlər və yəhudilər olmaqla üç sinif düşmənlə qarşı- 
qarşıya qaldılar. 

a. Bütlərə sitayiş edən müşrik ərəblər: Ərəbistanın müxtəlif bölgələrində 
Kəbəni və bütlərini ziyarətə gələn ərəb qəbilələri sayəsində bol qazanc əldə 
edən Məkkəlilər, maddi mənfəətlərini bütpərəstliyin yaşamasında gördükləri 
üçün, islama düşmən oldular və müsəlmanları yox etmək üçün əllərindən 
gələn hər şeyi etdilər. İslamın, Şam ticarət yolu üzərində olan mədinədə ya¬ 
yılması da onların maraqlarına uyğun gəlmədi. Bu səbəblə hicrətdən son¬ 
ra, müsəlmanları rahat buraxmadılar. İslamı hələ qüvvətlənmədən yox edə 
bilmək üçün bildikləri hər üsula müraciət etdilər. 

b. Yəhudilər: Evs və Həzrəc qəbilələri arasındakı mübarizəni qızışdıraraq 
onları zəiflədib, mədinədə iqtisadi yöndən hakim vəziyyətə gələn yəhudilərin 
də, islam dini mənfəətlərinə uyğun gəlməmişdi. Peyğəmbər əfəndimiz bunlar¬ 
dan gələcək təhlükələrin qaşısım almaq üçün yəhudi qəbilələrinin hər biriylə 
ayn-ayn razılaşmalar etmişdi. Lakin, bunlar razılaşmalara sadiq qalmırlar, 
Qüreyş qəbiləsi və müsəlmanlara düşmən olan digər qəbilələrlə əməkdaşlıq 
edirdilər. 

c. Münafiqlər: Hicrətdən əvvəl Həzrəc qəbiləsinin liderlərindən Abdul¬ 
lah b.Übeyin həzrəc qəbiləsinə rəis olması qərarlaşdırılmışdı. Tərəfdarları 
ona bəzəkli bir tac belə hazırlamışdılar. İslamın Mədinədə sürətlə yayıl¬ 
ması və Rəsulullahın (s.ə.s) buraya hicrət etməsi, Abdullahın rəisliyinə 
mane oldu. Buna görə Abdullah və tərəfdarları islama düşmən oldular. La¬ 
kin mübarizələrini daha təsirli edə bilmək üçün, iman etmədikləri halda 


182. 47 maddəlik bu yazılı andlaşmanın tam mətni üçün bax. İbn Hişam, e.a.ə.,, II, 147-150; 
M. Həmidullah, İslam Peyğəmbəri, I, 131-134. 

müsəlman kimi göründülər. Beləcə bir də “Münafiqlər zümrəsi” meydana 
gəldi. Peyğəmbər əfəndimiz (s.ə.s) bunları bilir, lakin ayıblarını üzlərinə vur¬ 
murdu. 

Məkkəli müşriklər. Mədinədəki yəhudilərlə münafiqləri, müsəlmanlara 
qarşı əl altından davamlı təşviq və təhrik edirdilər. Mədinə ətrafındakı müşrik 
ərəb qəbilələriylə razılaşmalar edərək Mədinəyə basqın etməyə hazırlanırdı¬ 
lar. Münafiqlərin rəisi Abdullah b. Übeyə bir məktub yazaraq: 

“Siz Məhəmmədin (s.ə.s) yurdunuzda sığınmasına icazə verdiniz. Onu 
öldürməz və ya bizə təslim etməz, yaxud da Mədinədən çıxarmasanız ha¬ 
mınızı öldürmək, əsir etmək və qadınlarınıza təcavüz etmək üçün Mədinəni 
tutacağıq” 183 deyə münafiqləri belə hədələmişdilər. Mədinəlilərin gözlərini 
qorxutmaq və müsəlmanlara kömək etməkdən imtina etdirmək üçün bir dəfə 
də Kürz b. Cabirin əmrindəki bir qrup ilə Mədinəlilərin otlaqda otlamaqda 
olan heyvanlarını sürüb aparmışdılar. 

Göründüyü kimi müsəlmanlar. Mədinədə hicrətdən sonra da güvən 
içində olmadılar. Buna görə Peyğəmbər əfəndimiz (s.ə.s), Mədinəni müdafiə 
etməklə əlaqədar tədbirlər gördü. Mədinədəki yəhudilər və ətrafdakı müş¬ 
rik ərəb qəbilələri ilə razılaşmalar imzaladı. Ətrafa səriyyələr (kiçik əsgəri 
birliklər) göndərərək, düşmənin hərəkətlərini idarə altına aldı. Məkkəlilərin 
Şam ticarət yolunu bağladı. Müşriklərin gecə basqını ehtimalına qarşı gecələri 
Mədinə küçələrində səhabələr keşik tutdu. Peyğəmbər əfəndimiz (s.ə.s) belə 
ancaq qapısında növbət çəkildiyi zamanlarda ancaq rahat yata bilirdi. 184 

Müdafiə etmə ilə əlaqədar alınan tədbirlər arasında, müsəlmanların sa¬ 
yını bilməyə də ehtiyac görüldüyündən, Rəsulullah (s.ə.s) “Mənə müsəlman 
olduqlarını söyləyənlərin adlarını yazın,” buyurmuşdur. Siyahıya alma 
nəticəsində Mədinədə 1500 müsəlmanın olduğu aydın olmuşdur. 185 


183. Əsri Səadət, I, 327. 

184. Kamil Miras, e.a.ə., VIII, 372 (Hədis No: 1217). 

185. Buxarı, IV, 34; Kamil Miras, e.a.ə., VIII, 483 (Hədis No: 1277). 

II. DÖYÜŞƏ İCAZƏ VERİLMƏSİ 
VƏ BƏDİR DÖYÜŞÜ (623-624 m.) 


“(Ey möminlər!) Sizinlə vuruşanlarla siz də Allah yolunda vuruşun, 
lakin həddən kənara çıxmayın. Allah həddi aşanları sevməz!” (Bəqərə, 
2/190) 

İslamda əsl olan barışdır. Döyüş, zülmün önlənməsi, haqqın qəbul 
etdirilməsi üçün qanuni sayılmışdır. 13 illik Məkkə dövründə və Mədinə döv¬ 
rünün ilk ilində, müşriklərdən gördükləri bu qədər zülm, işgəncə və haqsızlığa 
baxmayaraq, möminlərə səbrlı olmaları, Allahın dinini gözəlliklə təbliğə da¬ 
vam etmələri əmr edilmiş, 186 döyüşə icazə verilməmişdi. Müsəlmanlardan: 

-Ey Allahın Rəsulu, nədir bu çəkdiklərimiz? İcazə ver də bunları gizli- 
gizli öldürək, deyə icazə istəyənlərə Hz. Peyğəmbər (s.ə.s): 

-Hələ döyüşə icazə verilmədi, səbr edin, Allahın köməyi yaxındır, 
çəkdiyiniz əziyyətlərin mükafatını görəcəksiniz, deyə cavab vermişdi. 

Hicrətdən sonra müsəlmanlar, müşriklərə qarşı mübarizə edə biləcək və¬ 
ziyyətə gəldilər. Üstəlik müsəlmanların düşmənləri çoxaldı, səbr yolu ilə ba¬ 
rışı davam etdirmək artıq mümkün deyildi. Bundan ötəri hicrətin 2-ci ilinin 
Səfər ayında; 

“Zülmə məruz qaldıqlarına görə vuruşanlara (kafirlərə qarşı Al¬ 
lah yolunda döyüşməyə) izin verilmişdir. Allah onlara kömək etməyə, 
əlbəttə, qadirdir! O kəslər ki, haqsız yerə, ancaq “Rəbbimiz Allah¬ 
dır” - dediklərinə görə yurdlarından (Məkkədən) çıxarıldılar. Əgər Al¬ 
lah insanların bir qismini digər qismi ilə (müşrikləri möminlərlə) dəf 
etməsəydi, sözsüz ki, içərisində Allahın adı çox zikr olunan soməələr 
(rahiblərin yaşadığı monastırlar), kilsələr, məbədlər (yəhudi məbədləri) 
və məscidlər dağılıb gedərdi (darmadağın edilərdi). Allah Ona (öz dininə) 


186. “(Ya Rəsulum!) İnsanları hikmətlə (Qur’anla, tutarlı dəlillərlə), gözəl öyüd- 
nəsihət (moizə) ilə Rəbbinin yoluna (islama) də’vət et, onlarla ən gözəl surətdə (şirin 
dillə, mehribanlıqla, əqli səviyyələrinə müvafiq şəkildə) mübahisə et. Həqiqətən, Rəbbin 
yolundan azanları da, doğru yolda olanları da daha yaxşı tanıyır!” Nəhl, 16/125. 

yardım edənlərə, şübhəsiz ki, yardım edər. Həqiqətən, Allah yenilməz 
qüvvət, qüdrət sahibidir!” (Həcc, 22/39-40) mənasındakı ayeyi-kərimələrlə, 
müsəlmanlara özlərini müdafiə etmək üçün döyüş icazəsi verildi. 


A. İlk Səriyyələr 

Rəsulullah (s.ə.s) düşmənin hərəkətini idarə altına almaq. Mədinəni 
olabiləcək hər təhlükədən qorumaq üçün, ətrafdakı bəzi bölgələrə “kəşf qrup¬ 
ları” (səriyyə) göndərmiş, lakin özlərinə silahlı hücum olmadıqca vuruşmağa 
icazəsi verməmişdir. 

Hicrətin ilk ilində üç səriyyə göndərilmişdir. İlk səriyyə, Hz Peyğəmbərin 
(s.ə.s) əmisi. Hz. Həmzənin əmıindəki 30 şəxslə olan səriyyədir. İslamda ilk 
bayraq bu səriyyəyə verilmişdir. 

2-ci səriyyə, Rəsulullahın (s.ə.s) əmilərindən Ubeydə b.Harisin əmrində, 
3-cü səriyyə isə Sad b. Əbi Vakkasın əmrində göndərilmişdir. 

Bunlar Qüreyş karvanlarını təqib üçün göndərilmişdilər. İlk iki səriyyədə 
qarşılaşma olduğu halda vuruşma olmamışdır. Yalnız Sad b. Əbi Vakkas, ikin¬ 
ci səriyyədə bir ox atmışdır ki, islamda Allah yolunda atılan ilk ox budur. 

Bu səriyyələr, hicrətin 7-8 və 9-cu (Ramazan, Şəvval və Zilqədə) ayla¬ 
rında göndərilmişdir. 

Səriyyə: Rəsulullahın (s.ə.s) özünün iştirak etmədiyi kiçik hərbi dəstəsi 
deməkdir. Rəsulullahın (s.ə.s) iştirak və şəxsən idarə etdiyi əsgəri hərəkata 
isə “Qəzvə” deyilir. Səriyyələr, ümumiyyətlə gecə çıxarılan və sayları 5-400 
arasında dəyişən əsgəri birliklərdir. Qəzvələrin sayı 19-dur. 


1. Abdullah b. Caxş Səriyyəsi və Bətni-Nəhlə Hadisəsi 

Mədinəyə basqın hazırlığı görən Qüreyşin hərəkətindən xəbər almaq üçün 
Peyğəmbər əfəndimiz, Rəcəb ayının son günlərində, Məkkə tərəfmə bibisinin 
oğlu Abdullah b. Caxş əmrində, 8 nəfərlik bir səriyyə göndərdi. Sadəcə iki 
gün sonra açmaq üçün Abdullaha bir məktub vennişdi. Məktubda, Məkkə ilə 

Taif arasındakı Nəhlə vadisinə qədər gedilməsi, Qüreyşin fəaliyyətləri haq¬ 
qında məlumat toplanılması istənilirdi. 187 

Nəhlə vadisində, Qüreyşin Taifdən dönməkdə olan bir karvanma rast 
gəldilər. Karvanın rəisi Əmr b. Hadramı öldürüb, ələ keçirdikləri iki əsir və 
qənimət olaraq götürdükləri mallarla Mədinəyə döndülər. Rəsulullah (s.ə.s) 
bu hadisəni xoş qarşılamadı. Çünki, onlara vuruşma icazəsi verilməmişdi. 
Üstəlik bu hadisə, qan tökülməsi qadağan sayılan '‘əşhur-i hurum’dan Rəcəb 
ayında meydana gəlmişdi. Məkkə müşrikləri bu hadisədə öldürülən Əmr 
b.Hadramın intiqamını bəhanə edərək döyüş hazırlıqlarını sürətləndirdilər. 
“Məhəmməd haram aylara belə hörmət göstərmir, haram aylarda qan tökür, 
yağma edir/' deyə danışmağa başladılar. 188 


2. Qiblənin Dəyişməsi 

İslamın ilk illərində namaz, Beyt-i Məqdisə (Qüdsə) doğru qılınırdı. 
Ancaq, hicrətdən əvvəl Rəsulullah (s.ə.s) Məkkədə namaz qılarkən, müm¬ 
kün mərtəbə Kəbəni arxasına almazdı. Kəbə ilə Beyt-i Məqdis arasında 
qalacaq şəkildə, Riikn-i Yəməni ilə Rükn-i Hacər-i əsvəd arasında namaza 
durardı. Beləcə həm Kəbəyə həm də Qüdsdəki Məscid-i Əqsaya yönəlmiş 
olurdu. Hicrətdən sonra Mədinədə Məscid-i Əqsaya yönəldiyində Kəbənin 
arxa tərəfdə qalmasından Rəsulullah (s.ə.s) hüznlənir və qiblənin Kəbəyə 
çevrilməsini içdən arzu edirdi. 189 Çünki Kəbə, atası Hz. İbrahimin qibləsi 
idi. 

Hicrətdən 16-17 ay sonra. Şaban ayının 15-ci günü Hz. Peyğəmbər 
(sa.s.) Mədinədə Sələməoğulları yurdunda günorta namazını qıldırarkən, 
ikinci rükətin sonunda 190 

“ (Ya Rəsulum!) Biz sənin üzünün göyə tərəf çevrildiyini görürük, 


187. İbnHişam, e.a.ə., II, 252; İbnu’l-Əsir, e.a.ə., II, 113. 

188. Bəqərə, 2/217; İbnHişam, e.a.ə., II, 254 . 

189. İbn Qayyim, e.a.ə., II, 147. 

190. Buxari, I, 15; Kamil Miras, e.a.ə., I, 41 (Hədis No: 38); İbnuT-Əsir, e.a.ə., III, 252; 
MahmudEsadEfendi, e.a.ə., III, 65; Tahir Olgun, e.a.ə., s. 80;MehmedZihniEfendi,ÄjfaZ>rtS- 
Salat, s. 75, İstanbul, 1326. 

ona görə də səni razı olduğun qibləyə tərəf döndərəcəyik. İndi üzünü 
Məscidülhərama tərəf çevir! (Ey müsəlmanlar!) Harada olsanız (na¬ 
maz vaxtı) üzünüzü oraya döndərin! Kitab verilmişlər bunun öz Rəbbi 
tərəfindən bir həqiqət olduğunu yaxşı bilirlər. Allah onların əməllərindən 

xəbərsiz deyildir.” 191 mənasındakı ayə nazil oldu. Hz. Peyğəmbər yönü¬ 
nü dərhal Qüdsdən Məscid-i Hərəmə çevirdi. Camaat da saflanyla birlikdə 
döndülər. Qüdsə doğru başlanılan namazın, son iki rükəti, Kəbəyə yönələrək 
tamamlandı. Buna görə Sələməoğulları məscidinə “Məscid-i Qibləteyn” (iki 
qibləli məscid) deyilmişdir. 


B. İlk Qəzvələr 

Məkkə müşrikləri, Mədinəyə basqın hazırlığı edirdilər. Rəsulullah 
(s.ə.s), düşmənin hazırlıqları haqqında məlumat əldə etmək üçün zaman- 
zaman səriyyələr göndərdiyi kimi. Mədinə ilə Məkkə arasındakı qəbilələrlə 
görüşüb razılaşmalar etmək, Qüreyşin planladığı yağmaların qarşısını almaq 
üçün şəxsən özü də əsgəri birliklərə qatıldı. Rəsulullahın (s.ə.s) qatılıb şəxsən 
idarə etdiyi əsgəri hərəkata “Qəzvə” deyilir. 

Rəsulullahın (s.ə.s) ilk qəzvəsi, 60 nəfərlik dəstə ilə Əbva kəndinə edilən 
qəzvədir. 192 Hicrətin ikinci ili Səfər ayının əvvəlində edilmişdir. Eyni il içində 
sırasıyla Buvat, Uşeyrə, Kiçik Bədir və Böyük Bədir qəzvələri olmuşdur. İlk 
dördündə düşmənlə qarşılaşma olmamış, qan tökülməmişdir. Böyük Bədir 
qəzvəsi, müsəlmanların etdiyi ilk döyüş olmuşdur. 


C. Müsəlmanlar Bədirdə (17 Ramazan 2 Һ./13 Mart 624 m.) 

“(Ey Rəsulum!) Həqiqətən, siz Bədrdə (düşmənə nisbətən az və) zəif 
olduğunuz halda, Allah sizə yardım etdi. (Allaha) şükür edən olmaq üçün 
Allahdan qorxun!” (Alı-İmran, 3/123) 

Qüreyş Mədinəni tutaraq Rəsulullahı (s.ə.s) öldürmək və islamı ortadan 
qaldırmaq üçün hazırlanırdı. Ediləcək döyüşün xərclərini qarşılamaq üçün, 
Əbu Süfyanın başçılığında böyük bir ticarət karvanı Mədinə yolu ilə Şama 


191. Bəqərə, 2/144. 

192. İbn Hişam e.a.ə., П, 241 

göndərilmişdi. Nəhlə vadisində öldürülən Əmr b.Hadramın qardaşı Amir, 
Məkkə küçələrində lümlüt: 

-“Vah Amrah, vah Amrah!” deyərək gəzir, xalqı döyüşə və intiqama 
təşviq edirdi. Karvan dönər-dönməz, Mədinəyə hücum edəcəkdilər. 

Göndərdiyi səriyyələr (kəşfiyyat) vasitəsi ilə Hz. Peyğəmbər (s.ə.s), 
Məkkədə olub bitənləri, edilən hazırlıqları tamamilə öyrənmişdi. Əbu Süf¬ 
yanın idarəsindəki ticarət karvanından əldə ediləcək qazanc, müsəlmanlarla 
ediləcək döyüş üçün istifadə ediləcəkdi. Buna görə, Rəsulullah (s.ə.s), Şama 
gedərkən mane olmaq üçün “Uşeyrə” deyilən yerə qədər bu karvanı izləmiş 
lakin yetişə bilməmişdi. Dönüşünü xəbər alınca, karvanı ələ keçirmək 
məqsədiylə, Ramazanın 12-ci günü Abdullah b. Ümmı Məktumu Mədinədə 
imam buraxaraq 313 səhabə ilə şəhərdən çıxdı. Yolda ənsardan Əbu Lübabəni 
Mədinəyə gözətçi təyin edərək, geri göndərdi. 8 nəfər də üzrləri səbəbiylə 
icazə aldılar. Bununla da 64-ü mühacir, digərləri də ənsardan omaqla 305 
nəfər qaldılar. Minik yetişmədiyi üçün dəvələrə növbəli minirdilər. 

Əbu Süfyan, dönüşdə müsəlmanların karvana hücum etmə ehtimalına 
qarşı Məkkəyə xəbərçi göndərərək qorunması üçün kömək istəmişdi. Döyüş 
hazırlığı edən Məkkəlilər, karvanı qurtarmaq və müsəlmanlardan intiqam al¬ 
maq üçün Əbu Cəhlin əmrində 950-1000 nəfərlik bir ordu ilə hərəkət etdilər. 
Əbu Ləhəbdən başqa bütün Qüreyş liderlərinin qatıldığı bu ordunun 200-ü 
atlı, 700-ü dəvəli, digərləri də piyada idi. Zireh, ox, mızraq, qılınc kimi hər 
cür döyüş alət və silahlan tamam idi. Əbu Ləhəb, xəstəliyi səbəbiylə səfərə 
qatıla bilməmiş, yerinə əvəz olaraq başqasını göndərmişdi. 


1. İki Qalibiyyətdən Biri 

Karvanı araşdırdığı əsnada, yolda Safra yaxınlığında Zəfıran vadisində 
Qüreyşin böyük bir ordu ilə karvanı qurtarmaq üçün Mədinəyə doğru hərəkət 
etdiyini öyrənən Rəsulullah (s.ə.s), vəziyyəti müsəlmanlara izah edərək: 

-Qüreyş Məkkədən çıxmış, üzərimizə doğru gəlir. Karvanımı izləyək, 
yoxsa Qüreyş ordusunumu qarşılayaq? deyə müşavirə etdi. Mədinədən döyüş 

hazırlığı ilə çıxılmadığı üçün, əksəriyyət karvanın təqib edilməsini istəyirdi. 193 

Rəsulullahın (s.ə.s) bu vəziyyətə kədərləndiyini görən Hz. Əbu Bəkir və 
Hz. Ömər növbə ilə ayağa qalxaraq, Qüreyş ordusunun qarşısına çıxmağın 
daha uyğun olacağını müdafiə etdilər. Hz. Peyğəmbər (s.ə.s), bu mövzuda 
ənsarın düşüncəsini öyrənmək istəyirdi. Sonra ilk müsəlmanlardan Mikdad 
b. Əsvəd, mühacirlərin adından danışmağa başladı. 

-Biz, qövmünün Hz. Musaya “Sən və Rəbbin gedin və düşmənə qarşı 
döyüşün. Biz burada oturub gözləyək”, 194 dedikləri kimi demərik. Biz sənin 
sağında, solunda, qarşında arxanda vuruşarıq. Allah və Rəsulunun əmri nə 
isə ona itaət edərik. Sən hara gedərsən oraya gedərik, 195 dedi. Ənsar adma 
danışan Sad b. Muaz da: 

-“Ey Allahın Rəsulu, biz sənə iman etdik. Gətirdiyin Quranın haqq ol¬ 
duğuna şahidlik etdik, sözlərini dinləməyə və itaət etməyə, düşmənə qarşı 
səni qorumağa söz verdik. Sən necə istəsən elə et. Səni haqq Peyğəmbər ola¬ 
raq göndərən Allaha and içirəm ki, sən bizə dənizi göstərib ora girsən biz 
də girərik, heç vaxt geri dönmərik. Biz düşmənlə döyüşməyi bilirik. Allaha 
güvənərək düşmən ordusunun üzərinə gedək...” 196 dedi. Rəsulullah (s.ə.s) bu 
danışmadan son dərəcə məmnun oldu. 

-Elə isə haydı Allahın adıyla yeriyin. Sizi müjdələyirəm ki, “Allah iki 
taifədən birini (karvanın ələ keçərilməsi və ya Quıeyş ordusunun uduz¬ 
masını) bizə vəd etdi”. 197 Zəfərimiz qətidir. Mən indidən Qüreyş rəislərinin 
hərb meydanında yıxılacaqları yerləri görür kimiyəm, buyurdu. Sonra da 
Bədirə doğru hərəkət etdi. 198 

Bədir dəvə yeriyişi ilə Mədinəyə 3, Məkkəyə isə 10 günlük (80 mil) 
məsafədə bir kənd idi. Hər il burada yarmarka qurular, bu səbəblə Suriya- 


193. Ənfal, 7/5-6. 

194. (İsrail oğulları) dedilər: “Ey Musa, nə qədər ki, onlar oradadırlar, biz ora girməyəcəyik. 
Sən və Rəbbin gedib onlarla vuruşun. Biz isə burada oturacağıq”. Maidə, 5/24. 

195. Buxari, V, 4; Kamil Miras, e.a.ə., X, 146 (Hədis No: 1562); İbn Hişam, e.a.ə., П, 266; 
İbnu’l-Əsir, e.a.ə., П, 120. 

196. İbn Hişam, e.a.ə., П, 267; İbnu’l-Əsir, e.a.ə., П, 120; Müslim , Ш, 1403 (Hədis No: 1779). 

197. Ənfal, 8/7. 

198. İbn Hişam, e.a.ə., II, 267; İbn Qayyim, e.a.ə., II, 217; Kamil Miras, e.a.ə., X, 148-149. 

ya gedən karvanlar buradan keçərdi. Qüreyş ordusu bura müsəlmanlardan 
əvvəl gəlib, suyun başını tutmuşdu. Əbu Süfyanın idarəsindəki 50 nəfərlik 
Qüreyş karvanı isə,müsəlmanlar Mədinədən çıxdıqları əsnada, sahil yolunu 
izləyərək Mədinədən uzaqlaşmış, Qureyşlilərə də geri qayıtmaları üçün xəbər 
göndərilmişdi. Lakin, ordusuna çox güvənən Əbu Cəhil döyüşmək istəyirdi. 
Buna görə Məkkəlilər geri dönməyib. Bədirə qədər irəliləmişlər və burada 
qərargah qurmuşdular. 


2. Tərəflərin Vəziyyəti 

17 Ramazan 2 h. /13 Mart 624 m. Cümə günü iki ordu Bədirdə qarşı¬ 
laşdı. Ərəblər əvvəllər həmişə qəbiləçilik təəssübkeşliyi ilə döyüşmüşdülər. 
Bu döyüşdə isə din uğrunda eyni qəbilənin insanları bir-birləriylə vuruşacaq, 
qardaş, əmi, qardaş (bacı) oğlu, hətta, ata-oğul bir-birlərini öldürəcəkdilər. 199 

Müsəlmanların bayraqdan Musab b. Umeyrin qardaşı Əbu Əziz, Qürey¬ 
şin bayraqdarıydı. Utbə b. Rəbiənin oğullanndan Vəlid öz yanında, ikinci oğlu 
Əbu Huzeyfə möminlərin arasında idi. Hz. Əbu Bəkrin bir oğlu Abdullah özü 
ilə birlikdə, digər oğlu Əbdürrəhman isə müşriklər tərəfində idi. Rəsulullahın 
(s.ə.s) əmilərindən Hz. Həmzə öz yanında, digər əmisi Abbas isə qarşı tərəfdə 
iştirak edirdi. Hz. Peyğəmbəri ömrü boyunca himayə etmiş olan əmisi Əbu 
Talibin bir oğlu Hz. Əli müsəlmanlar içində, digər oğlu Aqil isə müşriklərin 
safında idi. Rəsulullahın (s.ə.s) ilk xanımı Hz. Xədicənin qardaşı Novfəl ilə 
kürəkəni (qızı Zeynəbin yoldaşı) Əbul-As müşriklər içində idilər. 200 

Düşmən ordusu say, silah, təcrübə və qüvvə baxımından müsəlmanlardan 
qat-qat üstün idi. Olduqları yer də döyüş üçün daha əlverişli idi. Ancaq, 
səhərə yaxın yağan yağış, üzərində rahat yerimək mümkün olmayan qumlu 
zəmini sərtləşdirmiş və müsəlmanların su ehtiyacını qarşılamışdı. Beləliklə 
müsəlmanların əhvalları yüksəlmiş, Allahın köməyinə sonsuz güvən hiss 
etməyə başlamışdılar. Özləri üçün ölüm-qalım demək olan bu döyüşdə, isla¬ 
mın izzəti və üstünlüyü üçün Allaha dua edirdilər. 


199. Alı-İmran, 3/13. 

200. Mahmud E sad Efendi, e.a.ə., Ш, 100-101. 

3. Döyüş Başlayır 

Qüreyş addım-addım müsəlmanlara yaxınlaşırdı. Mənzərə çox qəmli idi. 
Bir ovuc müsəlman, “ Allah adını ucaltmaq üçün ”, təpədən-dırnağa kimi si¬ 
lahlı böyük müşrik ordusunun qarşısına çıxırdı. Rəsulullah (s.ə.s), yanma Hz 
Əbu Bəkri götürərək, özü üçün hazırlanan kölgəliyə çəkildi, əllərini səmaya 
qaldırıb: “Ya Rəbb , budur Qüreyş bütün qürur və kibiriylə sənin dinini yox 
etmək üçün gəldi. Sənə meydan oxuyur, peyğəmbərini yalanlayır. Ya Rəbb, 
peyğəmbərlərinə kömək edəcəyinə dair əhdim, mənə verdiyin zəfər vədini 
gözləyirəm. Bu bir ovuc mömin tələf olub yox olsa, bu gündən sonra yer 
üzündə sənə ibadət və qulluq edəcək kimsə qalmayacaq.. ” -deyə dua edirdi. 

Rəsuli-Əkrəm (s.ə.s) vəcd içində, özündən keçərək, o qədər çox dua et¬ 
miş və əllərini elə səmaya qaldırmışdı ki, kürəyindən ridasının düşdüyünü 
belə bilməmişdi. Hz. Əbu Bəkir onun ridasım örtüb, əlindən tutaraq: Ey Alla¬ 
hın Rəsulu, yetər artıq, duan ərşi titrətdi, Allah vədini yerinə yetirəcək, dedi. 
Rəsulullahın (s.ə.s) bu halını görən müsəlmanlar həyəcandan ağlayırdılar. 
Nəhayət Rəsuli-Əkrəm (s.ə.s): “(Bədr vuruşunda) bu dəstə mütləq məğlub 
olacaq və arxa çevirib qaçacaqdır!” (Qəmər, 54/45) mənasındakı ayeyi- 
kəriməni oxuyaraq çadırdan çıxdı. 201 Allah köməyini beləcə müjdələmiş, 
zəfərin müsəlmanların olacağını bildirmişdi. 202 

Döyüşü Qüreyş başlatdı. Bətn-i Nəhlə də qardaşı öldürülən Ənıiri- 
Hadraminin atdığı ox, Hz. Ömərin azadlı köləsi Mihcaya dəyərək onu şəhid 
etdi. 

Döyüşdən əvvəl, hər iki tərəfdən bir neçə adamın ortaya çıxıb vuru¬ 
şaraq tərəfləri qızışdırması adət idi. Buna “mübarizə” deyilirdi. Qüreyş 
rəislərindən Utbə b. Rəbiə, qardaşı Şeybə ilə oğlu Vəlid birlikdə irəlilədilər. 
Müsəlmanlardan özlərinə qarşı çıxacaq ər istədilər. Bunlara qarşı Hz. 
Peyğəmbərin (s.ə.s) əmri ilə Ubeydə, Həmzə və Əli çıxdılar. Həmzə Şeybəni, 
Əli də Vəlidi bir hücumda öldürdülər. Sonra yaralı Ubeydənin köməyinə qa¬ 
çıb Utbənin də işini bitirdilər. 203 


201. Buxari, m, 230; Müslim, Ш, 1384 (Hədis No: 1763) İbn Hişam, e.a.ə., II, 279; İbnu'l- 
Əsir, e.a.ə., П, 125; Kamil Miras, e.a.ə., VIII, 385 (Hədis No: 1228). 

202. Ənfal, 8/9-12. 

203. İbn Hişam, e.a.ə., П, 277; İbnu’l-Əsir, e.a.ə., П, 125. 

4. Haqqın Batilə Zəfəri 

Artıq döyüş qızışmışdı, müşriklər hücuma keçdilər. Möminlər 
qəhrəmanlıqla mübarizə edirdilər. Allahın köməyi ilə müşrik ordusunu 
məğlubiyyətə uğratdılar. 204 Müşriklər döyüş meydanında 70 ölü, 70 əsir bura¬ 
xaraq qaçdılar. Öldürülənlərdən iyirmi dördü müsəlmanlara ən çox düşmənlik 
edən Qüreyş böyükləri idi. Döyüşün baş komandiri Əbu Cəhil də ölənlər ara¬ 
sında idi. 205 Müsəlmanlardan şəhid olanlar isə altısı mühacirlərdən, səkkizi də 
ənsardan olmaqla 14 nəfər idi. 206 

Bədir zəfəri Mədinədə bayram sevinci meydana gətirdi. Məkkə isə 
matəmə büründü. Əbu Ləhəb bir həftə sonra kədərindən öldü. Lakin 
Qureyşlilər, müsəlmanlar sevinməsinlər deyə yas tutmadılar. 

Zəfərdən sonra Rəsuli-Əkrəm (s.ə.s) Bədirdə üç gün qaldı. Şəhidlər dəfn 
edildi. Meydanda qalan müşrik ölüləri bir çuxura basdırıldı. 

Rəsulullah (s.ə.s). Bədirdən ayrılacağı əsnada bu çuxurun başında du¬ 
rub, içindəki cəsədlərin hər birinin adını söyləyərək: -Ey filan oğlu filan , biz 
Rəbbimizin bizə vəd etdiyi zəfər həqiqətə çevrildi. Siz də sizin rəbbinizin sizə 
vəd etdiyi həqiqəti gördünüzmü? -deyə səsləndi. 207 Hz. Ömər: -Ey Allahın 
Rəsulu, ruhları olmayan cəsədlərləmi danışırsan? dedikdə, Rəsulullah (s.ə.s): 
-Allaha and içirəm ki, söylədiklərimi siz onlardan daha yaxşı eşitmirsiniz 
-buyurdu. 208 


5. Bədir Əsirləri 

Hz. Peyğəmbər (s.ə.s) yolda Safra deyilən yerdə, əldə edilən qənimətləri 
qazilərə bərabər olaraq paylaşdırdı. Müxtəlif səbəbdən ordudan ayrılmış olan 
8 adama da pay ayırdı. Əsirlərlə əlaqədar hələ bir hökm enməmişdi. Mədinəyə 
gəlincə Rəsulullah (s.ə.s), bu mövzunu səhabələriylə müşavirə etdi. Hz Əbu 


204. Alı-İmran, 3/123. 

205. Kamil Miras, e.a.ə., Vm, 507-509 (Hədis No: 1298). 

206. İbnu’l-Əsir, e.a.ə., П, 136. 

207. Buxari 1,65; Kamil Miras, e.a.ə., 1,161-164 (Hədis No: 177) və П, 377-378 (Hədis No: 314) 

208. Buxari V, 8; Kamil Miras, e.a.ə.. IV, 734 (Hədis No: 673) və X, 160 (Hədis No: 1567); İbn 
Hişam, e.a.ə., II, 292; İbnuT-Əsir, e.a.ə., II, 129. 

Bəkir, fıdyə (qurtuluş əvəzi) qarşılığında sərbəst buraxılmalarını, Hz. Ömər 
isə hamısının boyunları vurularaq öldürülmələrini istədi. Rəsuli-Əkrəm 
(s.ə.s) və səhabələrin əksəriyyəti Hz. Əbu Bəkrin təklifini uyğun gördülər. 209 
Əsirlərdən fidyələrini ödəyənlər, dərhal sərbəst buraxıldı. Ödəyə bilməyənlər 
isə, hər biri Mədinəli 10 uşağa oxuyub-yazma öyrətmək şərtiylə azadlığa bu¬ 
raxıldı.. 

Bu hadisə, dinimizin elmə və oxuyub yazmağa nə qədər çox əhəmiyyət 
verdiyini, Rəsulullahın (s.ə.s) müsəlmanların düşməni olan müşriklərə belə 
müəllimlik etdirməkdə qorxu görmədiyini göstərməkdədir. 


6. Bəni Kaynuka Yəhudilərinin Mədinədən 
Çıxarılması (Şəvval 2 h./Aprel 624 m.) 

Hz. Peyğəmbər (s.ə.s), Mədinədə yəhudilərlə müqavilələr imzalayaraq 
onlarla sülh şəraitində yaşamaq istəyirdi. Lakin yəhudilər, daim düşmən 
kimi davranırdılar. Hər fürsətdə Evs və Həzrəc qəbilələri arasındala köhnə 
düşmənçiliyi xatırladıb, müsəlmanları bir-birinə vurmağa çalışırdılar. Özləri 
əhl-i kitab və tək Allah inancında olduqları halda, "müşriklər, möminlərdən 
daha doğru yolda” 210 dedilər. Səhərmüsəlman kimi görünüb, axşam dönərək, 211 
müsəlmanlara lağ etdilər. Hz. Peyğəmbər (s.ə.s) və müsəlmanlar əleyhinə 
şeirlər yazdılar. Halbuki, əllərində olan Tövratdakı məlumatlardan Hz. 
Məhəmmədin (s.ə.s) haqq peyğəmbər olduğunu da bilir, 212 amma buna bax¬ 
mayaraq düşmənlik edirdilər. 

Müsəlmanlarla Mədinədəki yəhudi qəbilələri arasında edilən vətəndaşlıq 
razılaşmasını ilk pozan Kaynukaoğulları oldu. 213 

Müsəlmanlardan bir qadın, Kaynuka yəhudilərindən bir zərgərin düka¬ 
nında alış-veriş edərkən, bir yəhudi, qadının xəbəri olmadan onun örtüyünün 
ətəyini arxasına bağlamış, qadın qalxıb getmək istəyəndə hər tərəfi açılmış- 


209. İbnu’l-Əsir, e.a.ə., П, 136; Ənfal 8/67-68. 

210. Nisa, 4/51. 

211. Ali-İmran, 3/72. 

212. Bəqərə, 2/146. 

213. İbnu’l-Əsir, e.a.ə., П, 137. 

dı. Qadının fəryadına gələn bir müsəlman bu yəhudini öldürmüş, orada olan 
yəhudilər də bu müsəlmanı öldürmüşdülər. Bu hadisə səbəbindən Kaynukao- 
ğulları ilə müsəlmanların arası pozuldu. 214 Rəsulullah (s.ə.s), Bəni Kaynuka- 
ya müqaviləni yeniləməyi təklif etdi, onlar buna razı olmadılar. 

-“Sən bizi, döyüş bilməyən Məkkəlilərdənmi sanırsan? Biz döyüşə ha¬ 
zırıq....” dedilər. 215 Rəsulullah (s.ə.s), Əbu Lübabəni Mədinədə vəkil buraxa¬ 
raq Şəvval ayının ortalarında ordusu ilə Bəni Kaynukanı mühasirəyə saldı. 
Mühasirə 15 gün davam etdi. Kaynukaoğullan digər yəhudi qəbilələri və 
münafiqlərdən gözlədikləri köməyi ala bilmədikdə, təslim olmağa məcbur 
oldular. Müqaviləni pozduqları, vətənə xəyanət etdikləri üçün öldürülmələri 
lazım idi. Kaynukaoğullan daha əvvəl Həzrəc qəbiləsinin himayəsində idi. 
Həzrəc qəbiləsi əşrafından, münafiqlərin başçısı Abdullah b. Ubey, bunu 
bəhanə edərək bunların öldürülməmələri üçün təkid etdiyindən, Rəsulullah 
(s.ə.s) Mədinədən çıxarılmalannı əmr etdi. Bununla da 700 nəfərdən ibarət 
Kaynuka yəhudiləri. Mədinədən Şam tərəfə sürgün edildilər. 216 Ələ keçən 
qənimət mallannın beşdə biri beytül-mala (dövlət xəzinəsinə) aynldı. 217 Geri 
qalanı qazilərə paylaşdırıldı. Torpaqları da, torpaqsız müsəlmanlara verildi. 
Beləliklə müsəlmanlar, yəhudilərin ən cəsuru sayılan Kaynukaoğullannın 
düşmənçiliklərindən xilas olmuş oldular. 


7. Sevik Qəzvəsi (Zilhiccə 2 Һ./Мау 624 m.) 

Bədir döyüşündə Məkkəlilərin liderləri öldürülmüş, Qüreyşin başına Əbu 
Süfyan keçmişdi. Əbu Süfyan müsəlmanlarla döyüşüb, Bədir məğlubiyyətinin 
qisasını almadıqca qadınlarına yaxınlaşmayacağına, yuyunmayacağına və 
qoxu sürməyəcəyinə and içmişdi. 200 atlı ilə Məkkədən çıxaraq Mədinəyə 
bir saatlıq məsafədə Urayz kəndinə gəlmiş, cüt sürməkdə olan ənsardan Sad 
b. Amir ilə xidmətçisini şəhid edib bir neçə ev və xurma ağaclarını yandırdıq¬ 
dan sonra, “andım yerinə gəldi”, deyərək dönüb qaçmışdır. 


214. İbnHişam, e.a.ə., III, 51; İbnuT-Əsir, e.a.ə., II, 138. 

215. İbnHişam, e.a.ə., III, 50; İbnuT-Əsir, e.a.ə., II, 137. 

216. İbn Qayyim, e.a.ə., II, 230. 

217. Ənfal, 8/41; İbnuT-Əsir, e.a.ə., II, 138. 

Hz. Peyğəmbər (s.ə.s) bu vəziyyəti eşitdikdə 80 süvari, 120 piyada ilə 
dərhal təqibə çıxmasına baxmayaraq, Əbu Süfyan sürətlə qaçdığı üçün ona 
yetişə bilməmişdir. Məkkəlilərin ərzaq olaraq gətirib, qaçarkən ağırlıq ol¬ 
masın deyə buraxdıqları çuvallardakı qovrulmuş un (sevik) müsəlmanların 
əlinə keçdiyinə görə, bu qəzvəyə Sevik (qovrulmuş un, kavut) Qəzvəsi 
deyilmişdir. 218 


Ç. Hicrətin İkinci İlində Olan Digər Hadisələr 

Mədinə dövrünün 2-ci ilində, Bədir döyüşündən əvvəl Şaban ayında Ra¬ 
mazan orucu fərz qılındı. Zəkat da hicrətin 2-ci ilində fərz qılınmışdır. Bəzi 
islam alimləri, zəkatın Məkkə dövrüdə fərz qılındığı. Mədinə dövründə isə, 
zəkatın veriləcəyi yerlərin təyin olunduğu fıkirindədir. 219 Yenə bu ildə Rama¬ 
zan, Qurban bayramları namazları ilə fitrə sədəqəsi və qurban kəsmək fərz 
qılınmışdır. 220 

Rəsulullahın (s.ə.s) qızı Hz. Osmanın arvadı Ruqiyyə Bədir zəfəri 
əsnasında Mədinədə vəfat etmişdir. Yoldaşı xəstə olduğuna görə Hz. Osman 
Bədir döyüşünə qatıla bilməmişdir. 

Rəsulullaha (s.ə.s) ilk vəhyin gəldiyi il doğulmuş olan ən kiçik qızı Hz. 
Fatimə ilə Hz. Əli bu ildə evlənmişlər. Evlənənə qədər Hz. Əli Rəsulullahla 
(s.ə.s) birgə qalmış və onun yanında yetişmişdi. Evləndikdən sonra ayrı bir 
evə köçdülər. Rəsulullahın (s.ə.s) ən sevimli qızı Fatiməyə cehiz olaraq verdi¬ 
yi əşyalar; bir yataq, bir döşəkçə, (döşək), bir su tuluğu, bir əl dəyirmanı, iki 
su bardağı və bir su qabından ibarətdir. 

Bədir əsirləri arasında Hz. Peyğəmbərin (s.ə.s) kürəkəni, Zeynəbin 
yoldaşı Əbul-As da vardı. Zeynəb, yoldaşının fidyəsi (qurtuluş əvəzi) üçün 
özünə anası Hz. Xədicə tərəfindən toy hədiyyəsi olaraq verdiyi boyunbağı¬ 
nı da göndərmişdi. Bunu görüb kədərlənən Rəsulullah (s.ə.s) və səhabələri, 
Əbul-Ası fidyə almadan sərbəst buraxmış, Zeynəbin boyunbağını da geri 
göndərmişdilər. Ancaq Rəsuli-Əkrəm (s.ə.s), Əbul-Asdan müşrik olduğu üçün 


218. İbn Hişam, e.a.ə., Ш, 47-48; İbnu’l-Əsir, e.a.ə., П, 139-140; İbn Qayyim, e.a.ə., П, 229. 

219. Muhammed Hamdi Yazır, (v. 1358/1 942), HakDini Kur ’an Dili, ҮП, 5438, İstanbul 1935-1939 

220. İbnu’l-Əsir, e.a.ə., II, 115 və П, 138. 

Zeynəbin özünə halal olmadığını, buna görə dərhal Mədinəyə göndərməsini 
istəmişdi. Əbul-As sözünü yerinə yetirdi. Beləliklə Rəsulullahın (s.ə.s) ən 
böyük qızı Zeynəb də bu ildə Mədinəyə hicrət etmişdir. 221 


III. UHUD DÖYÜŞÜ (11 Şəvval 3 Һ./27 Mart 625 m.) 


“(Uhud müharibəsində baş vermiş bəzi hadisələrə görə) ruhdan 
düşməyin və qəmgin olmayın. Halbuki, əgər möminsinizsə, siz (Allah ya¬ 
nında inanmayanlardan) çox yüksəkdə durursunuz! ”(Ali-lmran, 3/139) 

Bədir döyüşündə Məkkə müşriklərindən 70 nəfər öldürülmüşdü. Bunlar 
arasında Əbu Cəhil, Ukbə, Utbə, Şeybə, Ümeyyə, As b. Hişam kimi Qüreyşin 
rəhbərləri var idi. Buna görə Məkkəlilər Bədir məğlubiyyətini unuda bilmir 
və intiqam atəşiylə yanırdılar. 

Bədirdə, atalarını, qardaşlarını, oğullarını və digər yaxınlarını itirənlər, 
Məkkə rəisi Əbu Süfyana müraciət etdilər. Darun-Nədvədə toplanaraq, Şam 
karvanının qazancı ilə bir ordu yığıb Mədinəyə hücum edib və müsəlmanlardan 
qisas almağa qərar verdilər. 222 

Məkkə xaricindəki müşrik ərəb qəbilələrinə, şairlər, natiqlər göndərdilər. 
Bunlar, Bədirdə öldürülənlər üçün, şeirlər, mərsiyələr söyləyərək xalqı 
həyəcana gətirdilər. Dəyəri 50 min qızıl olan karvan qazancının yarısı ilə 
Məkkə xaricindəki müşrik qəbilələrdən 2000 döyüşçü yığdılar. Məkkədən qa¬ 
tılanlarla, 700 zirehli, 200 atlı olmaqla, Əbu Süfyanın əmrində 3000 nəfərlik 
mükəmməl bir ordu ilə Mədinə üzərinə getdilər. Orduda ayrıca 300 dəvə, 
şərab tuluqlan, müğənni və rəqqasə qadınlar var idi. Bunlardan başqa, başda 
Əbu Süfyanın arvadı Hind olmaqla Qüreyş liderlərindən 14 nəfərin qadınları 
da özləri ilə birlikdə döyüşə qatılmışdılar. 


221. İbn Hişam, e.a.ə., П, 306-308. 

222. İbnu’l-Əsir, e.a.ə., П, 148-149. 

A. Abbasın Məktubu 

Rəsulullahın (s.ə.s) Məkkədəki əmisi Abbas, Bədirdə əsir düşdükdən 
sonra müsəlman olmuş, lakin müsəlmanlığını gizlətmişdi. Bədirdə çox 
zərər gördüyünü bəhanə edərək, bu orduya qatılmadı. Xüsusi xəbərçiylə bir 
məktub göndərərək, vəziyyətdən Rəsulullahı (s.ə.s) xəbərdar etdi. Göndərilən 
kəşfiyyatçılar da, Qüreyş ordusunun Mədinəyə yaxınlaşdığını xəbər verdilər. 

Vəhy gəlməyən mövzularda, qərar vermədən əvvəl Rəsulullah (s.ə.s) 
səhabələrlə müşavirə edərdi. Mühacir və ənsarı yığaraq: 

-Düşməni Mədinə xaricindəmi qarşılayaq, yoxsa şəhəri içindənmi 
müdafiə edək?, deyə müşavirə keçirdi. 

Peyğəmbər əfəndimiz, bir gecə əvvəl yuxusunda, qılıncında bir dəlik 
açıldığını, yanında bir heyvanın boğazlamldığını və mübarək əlini zirehi 
içində mühafizə etdiyini görmüşdü. Qılıncında açılan dəliyi, əhli-beytindən 
birinin şəhid olması, malın kəsilməsinin, səhabələrindən bəzilərinin şəhid 
olmaları, zirehi də Mədinə ilə yozmuş, buna görə Mədinə xaricinə çıxılma¬ 
yaraq, şəhərdə müdafiə olunmasını uyğun görmüşdü. 223 Hz. Əbu Bəkir, Sad 
b. Muaz kimi səhabələrin böyükləriylə münafiqlərin başı Abdullah b.Übey 
də bu fikirdə idilər. Lakin səhabələrin əksəriyyəti, xüsusilə Bədir döyüşündə 
iştirak etməyən gənc müsəlmanlarla Hz. Həmzə: 

- Biz belə bir günü gözləyirdik. Düşmənlə Mədinə xaricində döyüşək, 
deyə israr etdilər. 224 Rəsulullah (s.ə.s) əksəriyyətin arzusuna uyğun olaraq, 
üst-üstə iki zireh geyib, dəbilqəsini başına keçirərək xanə-i səadətindən çıxdı. 
Mədinə xaricində döyüşülməsini istəyənlər, Peyğəmbər əfəndimizin arzusuna 
zidd davranmaqla səhv etdiklərini anlayaraq fikirlərindən əl çəkdilər. Lakin 
Rəsulullah (s.ə.s): -‘'Bir peyğəmbər zirehini geydikdən sonra, döyüşmədən 
onu çıxarmaz. “ 225 Əgər səbr edər, vəzifənizi tam etsəniz, Allahın köməyiylə 
zəfər bizimdir” -dedi. 

Qüreyş ordusu, Mədinənin 5 km. şimalındakı Uhud dağı ətəyində 
qərargahını qurmuşdu. Rəsulullah (s.ə.s) Abdullah b. Ümmi Məktumu 


223. İbn Hişam, e.a.ə., III, 66-67; İbnu’l-Əsir, e.a.ə., П, 150; İbn Qayyim, e.a.ə., II, 232. 

224. İbn Hişam, e.a.ə., III, 67. 

225. İbn Qayyim, e.a.ə., II, 231; İbnu’l-Əsir, e.a.ə., II, 150. 

Mədinədə vəkil təyin edərək, 1000 nəfərlik ordu ilə cümə namazından sonra 
şəhərdən çıxdı. O gün Uhuda qədər irəliləməyib gecəni “Şeyxeyn” deyilən 
yerdə keçirdi. Səhər şəfəqiylə birlikdə Uhuda çatdılar, döyüş üçün ən əlverişli 
yeri seçdilər. 

Yolda Abdullah b. Übeyy, “Məhəmməd (s.ə.s) bizim kimi yaşlı və 
təcrübəliləıi dinləmədi, uşaqların sözünə tabe oldu. Mən meydan döyüşünü 
uyğun görməmişdim...” bəhanəsiylə, özünə bağlı 300 münafiqlə, ordudan ay¬ 
rıldı. Beləcə müsəlmanların sayı 700 nəfərə düşdü. 


B. Rəsulullahın (s.ə.s) Döyüş Taktikası 

Peyğəmbər əfəndimiz, ordusunun arxasını Uhud dağma verərək Mədi¬ 
nəyə tərəf mövqe tutdu. Solundakı Ayneyn təpəsinə “ Abdullah b. Cübeyr” in 
əmrində 50 oxçu yerləşdirdi. 

-Qalıb də gəlsək, məğlub da olsaq, məndən əmr gəlmədikcə yerinizdən 
ayılmayacaqsınız. Bu vadidən, düşmən atlıları arxamızca gəlib bizi əhatə edə 
bilərlər. Oxlarımzla onları buradan keçirməyin, çünki at, ox dəydikdə irəliləyə 
bilməz, -dedi. 226 Müsəlmanların qarşısında döyüş vəziyyəti alan müşrik ordu¬ 
su, say cəhətdən müsəlmanlardan dört qat daha çox idilər. Üstəlik bunlardan 
700-ü zirehli, 200-ü isə atlı idi. Müsəlmanların isə 100 zirehi və yalnız 2 atı 
vardı. Ordunun sağ qoluna Ukkaşə, sol qoluna isə Əbu Məsləmə komandir 
təyin edilmişdi. Rəsulullah (s.ə.s) isə ortada dayanmışdı. 

Əbu Süfyan əmrindəki 3000 nəfərlik müşrik ordusunun sağ tərəfmə Xa¬ 
lid b. Vəlid, sol tərəfinə Ikrimə b. Əbu Cəhl, süvarilərə Səfvan b. Ümeyyə, 
oxçulara isə Abdullah b. Rəbiə nəzarət edirdi. 

Qureyşli qadınlar, Bədirdə ölənlər üçün mərsiyələr oxuyur, dəflər ça¬ 
lır və mahnılar söyləyərək döyüşçülər arasında gəzib, onları döyüşə təşviq 
edirdilər. 

Döyüş, o dövrün adətinə görə mübarizə ilə (meydanda təkbə-tək vuruş¬ 
ma ilə) başladı. Qüreyşin bayrağını daşıyan Əbdüddar-oğullarından ortaya 
çıxan 9 müşrik bir-bir müsəlmanlar tərəfindən öldürüldü. 


226. Buxari, IV, 26 və V, 29; Kamil Miras, e.a.ə., VIII, 457 (Hədis No: 1269); İbnu’l-Əsır, 
e.a.ə., II, 152. 

Rəsulullah (s.ə.s) əlindəki qılıncı göstərərək: 

-Haqqını ödəmək şərtilə bu qılıncı kim istəyir? deyə soruşdu. Ənsardan 
Əbu Dücanə: 

-Ya Rəsulullah! Bunun haqqı nədir,? deyə soruşdu. Rəsulullah (s.ə.s): 

-Əyilib bükülənə qədər düşmənlə döyüşmək, deyə cavab verdi. 

Əbu Dücanə bu şərtlə götürdüyü qılıncla düşmən üzərinə hücum etdi, 
müşrik cərgələrinin arasına girdi. 227 Həmzə, Əli, Sad b. Əbi Vakkas və Əbu 
Dücanə kimi qəhrəmanların hücumlarıyla döyüşün ilk anında 20-dən çox itgi 
verən Qüreyş, məğlubiyyətə uğramış, ordunun sağ və sol tərəfi geri çəkilmiş, 
dəf çalaraq Qureyşliləri döyüşə təşviq edən qadınlar, fəryadlar qopararaq 
yüksək təpələrə qaçmışdılar. İman qüvvəti qarşısında, say və güc üstünlüyü 
işə yaramamış, müşriklər qaçmağa başlamışdılar. 

Beləcə ilk mərhələdə müsəlmanlar döyüşü qazandılar. Lakin, qaçan 
düşməni sonuna qədər təqib etmədən, döyüş meydanına qaçaraq, qənimət 
(düşməndən qalan malları) yığmağa başladılar. Əllərinə keçən fürsəti kifayət 
qədər qiymətləndirə bilmədilər. Ayneyn təpəsindən vəziyyəti seyr edən oxçu- 
lar da bir-birlərinə: 

-Burada nə gözləyirik, döyüş bitdi, zəfər qazanıldı, biz də gedib qənimət 
yığaq, dedilər. 228 Abdullah b. Cübeyr: 

-Yoldaşlar, Rəsulullahın (s.ə.s) əmrini unutdunuzmu? Ondan əmr alma¬ 
dıqca yerimizdən ayrılmayacağıq... deyə israr etdisə də dinləmədilər. 229 Ab¬ 
dullahın yanında yalnız 8 oxçu qaldı. 

Düşmənin sağ tərəf komandiri Xalid b. Vəlid, Rəsulullahın (s.ə.s) ox- 
çularla qoruduğu Ayneyn vadisindən keçərkən müsəlmanları arxadan əhatə 
etməyi sınamış, oxçular bu keçidi gözlədikləri üçün bacara bilməmişdi. Ox- 
çuların buradan ayrıldığını görüncə, əmrindəki süvarilərlə hücuma keçdi. Ab¬ 
dullah b. Cübeyr ilə 8 sadiq yoldaşını şəhid edib, qənimət yığmaqla məşğul 
islam ordusunu arxadan mühasirə etdilər. Müşriklər geri dönüb yenidən 


227. Riyazus-Salihin , I, 128 (Hədis No: 91); İbnu’l-Əsir, e.a.ə., II, 152. 

228. Alı-İmran, 3/152. 

229. Buxari, IV, 26-27 və V, 29-30; Kamil Miras, e.a.ə., VIII, 457^160 (Hədis No: 1269). 

hücuma keçdilər. Təpələrə çəkilən qadınlar da dəf çalaraq aşağıya endilər. 
Müsəlmanlar öndən və arxadan iki hücumun arasında çaşıb qaldılar. Döyüşü 
qazanmışkən məğlub olmağa başladılar. Bir-birlərindən ayrılmış və dağılmış 
bir vəziyyətdə olduqları üçün, canlarını qurtarma sevdasına düşdülər. 230 


C. Hz. Həmzənin Şəhid Edilməsi 

Bədir döyüşündə atası Utbə, qardaşı Vəlid və əmisi Şeybəni itirmiş olan 
Əbu Süfyanın arvadı Hind, atasını öldürən Həmzədən qisas almaq istəyirdi. 
Həmzənin qarşısında kimsə dayana bilmədiyi üçün, Cübeyr b. Mütimin köləsi 
və yaxşı bir nişançı (atıcı) olan Həbəşli Vəhşiyə Həmzəni öldürdüyü təqdirdə, 
böyük mənfəətlər vəd etmiş, əfəndisi Cübeyr də azad etməyə söz vermişdi. 

Vəhşi, Həmzənin qarşısına çıxmağa cəsarət edə bilmədi. Bir daşın ar¬ 
xasına gizlənib, Həmzənin qarşısından keçməsini gözlədi. Həmzə isə döyüş 
sahəsində dayanmadan sağa sola qaçır, əlində qılınc önünə gələn müşrikləri 
öldürürdü. O gün tam 8 müşrik öldürmüşdü. Bunlardan Əbdul-Uzza oğlu- 
Sibahı öldürdüyü zaman, Vəhşinin tam qarşısına çıxdı. Vəhşi fürsəti qaçır¬ 
madı. Həbəşlilərin çox yaxşı istifadə etdiyi mızrağını gizləndiyi yerdən atıb, 
qəhrəman Həmzəni qarın nahiyəsindən vuraraq şəhid etdi. 231 Həmzənin ölü¬ 
münü eşidən Hind, qaçaraq gəldi. Qarınını yarıb, ciyərini çıxararaq dişlədi, 
lakin uda bilmədi. Vəhşini mükafatlandırdı və köləlikdən azad etdi. 

Döyüşün ən şiddətli anında Hz. Həmzənin şəhid olması, müsəlmanlar 
üçün böyük itki oldu. Əsasən, qəflətən öndən və arxadan məruz qaldıqları hü¬ 
cum səbəbiylə nə edəcəklərini bilmir, bir çox şəhid verərək, meydana dağılmış¬ 
dılar. Bu vaxt Rəsulullahın (s.ə.s) ətrafında yalnız, ikisi mühacirlərdən, yed¬ 
disi ənsardan olmaqla 9 nəfər qalmış, bunlar da bir-bir şəhid olmuşdular. 232 


230. İbnu’l-Əsir, e.a.ə., П, 154. 

231. Buxari, V, 36-37; Kamil Miras, e.a.ə., X, 216-221 (Hədis No: 1585); İbn Hişam, e.a.ə., 
Ш, 75. 

232. Müslim, III, 1415 (Hədis No: 1789). 

Ç. Rəsulullahın (s.ə.s) Öldüyü Şayiəsi 

Abdullah b. Kamiə adlı bir müşrik, Hz. Peyğəmbərə (s.ə.s) bənzədərək, 
islam ordusunun bayraqdan Musab b. Umeyri şəhid etmiş və Məhəmmədi 
(s.ə.s) öldürdüm, deyə elan etmişdi. 233 Bu şayiə üzərinə islam ordusunda çax¬ 
naşma başladı. Rəsulullah (s.ə.s): 

-Ey Allahın qullan, mənə gəlin, ətrafımda toplanın, deyə səslənir, lakin 
kimsə onu eşitmirdi. 

Müsəlmanlar bir-birindən xəbərsiz üç yerə ayrılmışdılar. 

1. Rəsulullah şəhid oldusa, Allah baqidir. Onun yolunda biz də şəhid ola- 
nq, deyərək döyüşə davam edənlər. Ənəs b. Nadr (Ənəs b. Malikin əmisi) 
bunlardan idi. Yetmişdən çox yara aldıqdan sonra şəhid olmuşdur. 

2. Rəsulullahın (s.ə.s) ətrafını dövrəyə alıb, bədənləriylə ona sipər olan, 
onu düşmən hücumuna qarşı qoruyanlar. Bunlar təqribən 14 nəfər idi. Hz. 
Əbu Bəkir, Hz. Ömər, Hz. Əli, Əbdürrəhman b. Avf, Talha, Zübeyr, Sad b. 
Əbi Vakkas, Əbu Dücanə bunlardandır. 

3. Rəsulullah şəhid olduqdan sonra, burada dayanmağın mənası yox¬ 
dur deyərək, döyüş meydanından ayrılanlar. 234 Bunlardan bir qismi dağlara 
çəkilmiş, digərləri isə Mədinəyə dönmüşdülər. 

Müsəlmanların bu dağınıq vəziyyətlərindən istifadə edən müşriklər, 
Rəsulullahın (s.ə.s) yanma qədər irəlilədilər. Atılan bir daşla Peyğəmbər 
əfəndimizin dodağı yarıldı, dişi qırıldı və İbn Kamiənin qılınc zərbəsiylə 
yerə yıxıldı. Zirehindən qırılan iki halqa yanağına batdığı üçün üzündən də 
yaralandı. 235 

Əshabi-kiram, döyüş meydanında Rəsulullahı (s.ə.s) heç cür tapa bil¬ 
mirdi. Halbuki, Rəsulullah (s. ə.s) olduğu yerdən heç ayrılmamışdı. Nəhayət, 
Peyğəmbər əfəndimizi Kab b. Malik gördü və: 

-Ey möminlər, Rəsulullah (s.ə.s) burada, deyə qışqırdı. Kabın səsini eşidən 


233. İbnu’l-Əsir, e.a.ə., П, 155; İbnHişam, e.a.ə., III, 77. 

234. Alı-İmran, 3/144. 

235. Buxari, V, 35; Müslim, III, 1416 (HədisNo: 1790); İbnHişam, III, 84; İbnu’l-Əsir, e.a.ə., 
II, 154; İbn Qayyim, e.a.ə., II, 234. 

müsəlmanlar, dərhal Rəsulullahın (s.ə.s) ətrafında toplanaraq, müşriklərin 
hücumlarını dayandırdılar. 236 


D. Əbu Süfyanla Hz. Ömər Arasında Keçən Dialoq 

Müşriklərin hücumları yavaşladıqda. Peyğəmbər əfəndimiz ətrafında 
toplanmış olan müsəlmanlarla Uhud dağının təpələrindən birinə çıxdı. 
Müsəlmanların bir təpədə toplandığını görən Əbu Süfyan da, onların qar¬ 
şısında başqa bir təpəyə yerləşdi. Əbu Süfyan, Peyğəmbərimizin sağ olub 
olmadığını dəqiq bilmədiyindən maraq içində idi. Bu səbəblə yüksək səslə 
üç dəfə: 

-İçinizdə Məhəmməd (s.ə.s) varmı? Əbu Bəkir varmı? Ömər varmı? 
deyə səsləndi. Rəsulullah (s.ə.s) cavab verilməməsini əmr etmişdi. Kimsədən 
səs çıxmadığından müşriklərə dönərək: 

-“Görürsünüz, hamısı da ölmüşdür. Artıq iş bitmişdir”, deyə qışqırdı. Hz. 
Ömər dözə bilmədi. 

-“Yalan danışırsan ey Allah düşməni, soruşduqlarının hamısı sağ, hamı- 
sıda buradadır”, deyə cavab verdi. Əbu Süfyan: 

-Döyüşdə üstünlük növbə ilədir, bu gün biz Bədirin qisasını aldıq, üstün¬ 
lük bizdədir... deyə qürurlandı. Ömər: 

-Bizdən ölənlər cənnətdə, sizinkilər isə cəhənnəmdədir deyə cavab verdi. 

-Ya Ömər, Allah xatirinə həqiqəti söylə. Biz Məhəmmədi (s.ə.s) öldür- 
dükmü? 

-Rəsulullah (s.ə.s) sağdır və sənin bu sözlərini də eşidir. 

-Ya Ömər, mən sənin sözlərinə İbni Kamiənin sözündən daha çox ina¬ 
nıram. Ölülərinizə edilən pislikləri mən əmr və ya qadağan da etmədim. 
Gələcək il Bədirdə görüşək, dedi. Hz. Ömər də: 

-“inşallah”, deyə cavab verdi. 237 Hz. Ömərlə Əbu Süfyan arasında keçən 


236. İbnu’l-Əsir, e.a.ə., II, 157; ibn Hişam, e.a.ə., III, 88; ibn Qayyim, e.a.ə., II, 235. 

237. Buxari, IV, 26 və V, 30; Kamil Miras, e.a.ə., VIII, 457 (Hədis No: 1269); İbn Qayyim, 

bu dialoqdan sonra, müşriklər Uhuddan ayrıldılar. Onlar, Hz. Məhəmmədi 
(s.ə.s) öldürmək. Mədinəni tutub müsəlmanları məhv etmək, islamı orta¬ 
dan götürmək üçün Məkkədən gəlmişdilər. Lakin, Allah ürəklərinə qorxu 
saldı. Üstünlük özlərində olduğu və Rəsulullahın da (s.ə.s) sağ olduğunu 
öyrəndikləri halda, döyüşə davam etməyə cəsarət edə bilmədilər. Bir əsir belə 
götürə bilməyərək, geri döndülər. 


E. Uhud Döyüşündə Üç Mərhələ 

Uhud Döyüşündə üç mərhələ yaşandı: 

İlk mərhələdə müsəlmanlar üstün gəldilər, 20-dən çox düşmən öldürərək, 
müşrikləri məğlub olmaları. 

İkinci mərhələdə, qaçan müşrikləri təqib etməyi buraxıb, qəti nəticə əldə 
etmədən qənimət toplamağa başlamaları və Rəsulullahın (s.ə.s) yerlərindən 
ayrılmamalarını əmr etdiyi oxçu birliyinin vəzifələrini tərk etmələri səbəbiylə, 
müsəlmanların 70 şəhid verərək məğlub vəziyyətə düşməsi. 

Üçüncü mərhələdə isə, dağılmış olan müsəlmanlar, Rəsulullahın (s.ə.s) 
ətrafında toplanıb, əks hücuma keçərək, düşmən hücumunu dayandırdılar. 

Müşriklərin Uhuddan ayrılmasından sonra Rəsulullah (s.ə.s) şəhidləri 
yumadan, qanlı paltarlanyla, iki-iki üç-üç dəfn etdirdi. 238 Cənazə namazlarını 
isə, bu tarixdən 8 il sonra qıldılar. 239 


Ə. Həmraül-Əsəd Qəzvəsi 

Müşriklər, əldə etdikləri üstünlükdən faydalanıb müsəlmanları məhv 
etmədən döyüş meydanından ayrıldıqlarına peşman oldular. Geri dönüb 
Mədinəyə yenidən hücum etmək istədilər. Rəsulullah (s.ə.s) bu vəziyyətdən 
xəbərdar olunca. Mədinəyə dönüşündən bir gün sonra, Uhud döyüşünə qa¬ 
tılmış olan səhabələrini yığaraq Mədinədən 16 km. uzaqda '"Həmraül-Əsəd” 


e.a.ə., П, 236-238. 

238. İbnu’l-Əsir, e.a.ə., П, 162; İbn Qayyim, e.a.ə., II, 246. 

239. Buxari, II, 94; Kamil Miras, e.a.ə., IV, 655 (Hədis No: 661). 

deyilən yerə qədər müşrikləri təqib etdi. Gecə düşdükdə, burada 500-ə yaxın 
atəş yandırtdı. Müşriklər, təqib edildiklərini öyrəndikdə qorxdular. Mədinəyə 
hücum etmə fikrindən əl çəkərək tələsik Məkkəyə döndülər. 240 


F. Hicrətin Üçüncü İlində Olan Digər Hadisələr 

1. Rəsulullahın (s.ə.s) Hz. Hafsa və Huzeymə Qızı 
Zeynəblə Evlənməsi 

Hz. Ömərin qızı Hafsanın ilk yoldaşı Huneys b. Huzafə, Qüreyş liderlə¬ 
rindən və Həbəşistana hicrət edən ilk müsəlmanlardan idi. Sonra Mədinəyə 
hicrət etmiş. Bədir və Uhud döyüşlərinə qatılmışdı. Uhud döyüşündə aldığı 
bir yaradan Mədinədə vəfat etdi. 

Hz. Ömər, Rəsulullah (s.ə.s) ilə qızı Hafsanın evlənməsini belə izah et¬ 
mişdir: 

-Hafsa dul qalınca, Osmana onunla evlənməsini təklif etdim. Hələ bir 
düşünüm, deyə cavab verdi. Sonra qaşılaşdığımızda, bu sırada evlənməyi uy¬ 
ğun görmürəm, dedi. Bunun üzərinə Əbu Bəkrə istəsən Hafsanı sənə verim, 
dedim. Əbu Bəkir susdu. Müsbət və ya mənfi cavab vermədi. Əbu Bəkrin 
susmasına, Osmanın təklifimi geri çevirməsindən daha çox kədərləndim. 
Vəziyyəti Rəsulullaha (s.ə.s) ərz edincə: -Kədərlənmə ya Ömər, Hafsanı 
Osmandan xeyirlisi alacaq. Osman da Hafsadan daha yaxşısı ilə evlənəcək, 241 
-buyuraraq, Hafsa ilə evlənmək istədiyini bildirdi. Osmanı da qızı Ümmü 
Gülsümlə evləndirdi. Sonra Əbu Bəkir mənə rast gəldiyində: 

-Zənn edirəm, Hafsanı mənə təklif etdiyində cavab vermədiyimə üzül¬ 
müşdün. Mən Hafsanı Rəsulullahın (s.ə.s) alacağını bilirdim. (Mənə bunu 
söyləmişdi.) Rəsulullahın (s.ə.s) sirrini ifşa etməyi uyğun gönnədiyim üçün 
sənə cavab vermədim. Əgər belə olmasaydı, təklifini qəbul edərdim, dedi. 242 


240. İbnu’l-Əsir, e.a.ə., П, 164. 

241. İbn Sad, e.a.ə., VIII, 82-83; İbn Həcər əl-Əsqəlani, əl-İsabə, IV, 51, Qahirə 1972; İbn 
Əbdil-Bərr, əl-İstiab, IV, 1811, Qahirə 1960. 

242. Buxan, VI, 130; Kamil Miras, e.a.ə., X, 166 (Hədis No: 1571) və XI, 338-339 (Hədis No: 
1803 sərhi); Riyazu ’s-Salihin, II, 98 (Hədis No: 689). 

Rəsulullah (s.ə.s) Hz. Hafsa ilə evlənərək, həm ən yaxın yoldaşlarından 
Hz.Ömərin üzüntüsünü azaltmış, həm də Hz. Əbu Bəkir kimi Hz. Öməri də 
qohumluq bağı ilə özünə bağlamış oldu. (Şaban 3 h /Yanvar 625 m.) 

Hilaloğullarından Huzeymə qızı Zeynəb, ilk ərindən ayrılmış, Rəsulul¬ 
lahın (s.ə.s) bibisi oğlu olan ikinci əri Abdullah b. Caxş isə, Uhud döyüşündə 
şəhid edilmişdi. Zeynəb gənc və gözəl deyildi, ortayaşlı və mərhəmətli bir xa¬ 
nım idi. Kasıbları, yoxsulları, kimsəsizləri düşündüyü üçün, özünə “Ümmül- 
məsakin” ünvanı verilmişdi. 

Həyat yoldaşının şəhid olmasıyla himayəyə möhtac qalan bu şəfqətli 
xanımı Rəsulullah (s.ə.s) özünə nikahladı. Lakin Zeynəb çox yaşamadı, 
evlənməsindən üç ay sonra vəfat etdi. 

Rəsulullahın (s.ə.s) nəvəsi Hz. Həsən də bu il Ramazan ayının ortaların¬ 
da doğulmuşdur. 243 


2. Rəsulullahın (s.ə.s) Qızı Ümmü Gülsümün 
Hz. Osmanla Evlənməsi 

Hz. Osman, Rəsulullahın (s.ə.s) ikinci qızı Ruqiyyə ilə evli idi. Ruqiyyə, 
Bədir döyüşü əsnasında vəfat etmişdi. Bir il sonra, Rəsulullah (s.ə.s) Hz. 
Osmanı üçüncü qızı Ümmü Gülsümlə evləndirdi. Rəsulullahın (s.ə.s) iki qızı 
ilə evlənmiş olduğu üçün Hz. Osmana “Zin-nureyn” (iki nur sahibi) deyil¬ 
mişdir. 


3. Raci Hadisəsi (Səfər 4 h./lyul 625 m.) 

Uhud döyüşündən sonra müşriklərin cəsarətləri artdığı üçün, Mədinədə 
müsəlmanların təhlükəsizliyi xeyli sarsıldı. Rəsulullah (s.ə.s) bir tərəfdən 
müdafiə etmə tədbirləri görür, bir tərəfdən də islamı yaymaq üçün hər 
fürsətdən faydalanmağa çalışırdı. İslamı qəbul edib, dinin hökmlərini və 
Qurani-Kərimi öyrənmək istəyən qəbilələrə mürşidlər (müəllim) göndərirdi. 


243. İbnu’l-Əsir, e.a.ə., II, 166. 

Adal və Karə qəbilələrindən bir heyət, Rəsulullaha (s .ə. s) müraciət edərək, 
qəbilələrinə islamı və Qurani-Kərimi öyrədəcək mürşidlər göndərilməsini 
istədilər. Rəsulullah (s.ə.s), bunlara Asam b. Sabitin başçılığında, 10 nəfər 
göndərdi. Yolda, Usfan ilə Məkkə arasında Raci quyusu yaxınlarında Hiizeyl 
qəbiləsindən 100 nəfərlik düşmən hücumuna məruz qaldılar. Mürşidlərdən 
8-i vuruşaraq şəhid oldu, 2-i təslim oldu. Zeyd b. Dəsinə və Hubeyb b. Adiy 
adlarındakı bu iki şəxsi Hüzeylilər Məkkəyə aparıb satdılar. 244 

Zeydi, Bədir döyüşündə öldürülən atası Ümeyyənin qisasını almaq üçün, 
SəfVan b. Ümeyyə satın almış, öldürülməsini seyr etmək üçün bütün Məkkə 
liderlərini dəvət etmişdi. Əbu Süfyan Zeydə yaxınlaşaraq: 

-Doğru söylə, həyatının xilas olması üçün, sənin yerinə Məhəmmədin 
(s.ə.s) öldürülməsini istəməzdimni? demişdi. 

Zeyd heç tərəddüd etmədən: -Əsla, Rəsulullahın (s.ə.s) həyatı yanında, 
mənim həyatım heçdir. Mənim xilas olmağım üçün nəyinki onun öldürülmə¬ 
sini, hətta Mədinədə ayağına bir tikan batmasını belə istəmərəm, -deyə cavab 
verdi. Bu qüvvətli imani cavab qarşısında Əbu Süfyan: 

-Doğru olan budur ki, heç kimsə yoldaşları tərəfindən Məhəmməd (s.ə.s) 
qədər sevilməmişdir, deməkdən özünü saxlaya bilmədi. 

Hubeyb, Uhud döyüşündə Haris b. Amiri öldürmüşdü. Atasının intiqamı¬ 
nı almaq üçün onu da Harisin qızı satın almışdı. Hubeyb öldürüldüyü əsnada 
heç mətanətini itinnədi. İcazə alaraq 2 rükət namaz qıldı. Ölümdən qorxub 
uzatdı deməyəsiniz deyə namazı qısa qıldım, -dedi. 245 O zamandan bəri edam 
ediləsi müsəlmanların, edamdan əvvəl namaz qılmaları adət olmuşdur. 246 

Dinindən dönsən, sərbəst buraxacağıq, dedikləri zaman: 

-Mənim üçün, müsəlman olaraq öldürülmək, dinimdən dönməkdən daha 
xeyirlidir, deyə cavab verdi. Müşriklər tərəfindən asılaraq şəhid edildi. 


244. Buxari, V, 40; İbnu’l-Əsir, e.a.ə., П, 167. 

245. Buxarı, V, 41. 

246. İbnuT-Əsir, e.a.ə., П, 168; Geniş məlumat üçün bax: Riyazu ’s-Salihin, III, 97-101 (Hədis 
No: 1538). 

Hadisə Mədinədə eşidilincə, Rəsulullah (s.ə.s) və müsəlmanlar son də¬ 
rəcə kədərləndilər. Peyğəmbərin (s.ə.s) şairi Hassan, Zeyd və Hubeyb üçün 
mərsiyələr yazdı. Rəsulullah (s.ə.s) da: 

-“Allah layiq olduqları cəzanı versin ’ deyərək, caniləri Allaha həvalə 

etdi. 


4. Biı i-Maunə Faciəsi (Səfər 4 h./İyul 625 m.) 

Nəcd Şeyxi Əbu Bəra Malikoğlu Amir, Mədinəyə gələrək Rəsulullaha 
(s.ə.s): -Əgər Nəcd bölgəsinə bir irşad heyəti göndərsəniz, böyük bir qismi¬ 
nin müsəlman olacağını ümid edirəm, dedi. Rəsulullah (s.ə.s): Nəcd xalqı¬ 
na güvənə bilmirəm, deyə cavab verdi. Əbu Bəra, mürşidlərin həyatı üçün 
qəbiləsi adma qəti təminat verdiyindən, Rəsulullah (s.ə.s) Əbu Bəranın qar¬ 
daşı oğlu Amir b. Tufeylə bir məktub yazdıraraq, Münzir b. Əmrin başçılı¬ 
ğında 70 nəfərlik bir heyəti Nəcd bölgəsinə göndərdi. 

Bunların hamısı da Suffə səhabələrindən idi. Qafilə Mədinədən 4 mil 
uzaqlıqda Maunə Quyusu (Bir-i Maunə) deyilən yerə çatanda, içlərindən Ha¬ 
ram b. Milhan ilə Rəsulullahın (s.ə.s) məktubunu Amir b. Tufeylə göndərdilər. 
Amir məktubu belə oxumadan Haramı şəhid etdi. Heyətin hamısını öldürmək 
üçün qəbiləsini (Amiroğullarını) təşviq etdisə də onlar “Biz Əbu Bəranın 
əman və sözünü ayaqlar altına ala bilmərik”, deyərək ona tabe olmadılar. 
Amir b. Tufeyl Süleym qəbiləsinə mənsub Usayyə, Rıl, Zəkvan və Lihyano- 
ğullan ilə Haram b. Milhanın dönməsini gözləməkdə olan mürşidlər üzərinə 
hücum etdi. Hamısı şəhid edildi. İçlərindən yalnız Kab b. Zeyd yaralı olaraq 
xilas olmuşdu. O da Xəndək döyüşündə şəhid oldu. 

Rəsulullahı (s.ə.s), Cəbrayıl bu faciədən xəbərdar etdi. Səriyyədəki bü¬ 
tün səhabələrin Rəblərinə qovuşdular, Allah onlardan razı oldu... deyə bildir¬ 
di. Rəsulullah (s.ə.s) bu faciədən son dərəcə əzab çəkdi. Tam 40 gün səhər 
namazında Rıl, Zekvan, Usayyə və Lihyanoğulları üçün bəddua etdi.- 47 

Əmr b. Ümeyyə isə, hadisə əsnasında dəvələri otarmaqla vəzifəli olduğu 
üçün əsir düşmüş, sonra xilas olmuşdu. Mədinəyə dönərkən, iki Nəcdliyə rast 
gəldi. Şəhid edilən yoldaşlarının qisasını almaq üçün bunları yatarkən öldür- 


247. Buxari, III, 204 və V, 41-42; Kamil Miras, e.a.ə., VIII, 305 (Hədis No: 1183). 

dü. Halbuki bunlar, müsəlmanların himayəsində olan Amir oğullarından idi. 
Bu səbəblə bunların ailələrinə diyetləri ödəndi. 


5. Nadiroğulları Qəzvəsi (Rəbiüləvvəl 4 h./Avqust 625 m.) 

Bəni Nadir yəhudiləri Mədinəyə iki saatlıq bir məsafədə yerləşirdilər. 
Aralarındakı razılaşmaya görə müsəlmanların ödədikləri diyetə, yəhudi 
qəbilələrinin də qatılması lazım idi. Amir oğullarından Əmr b. Ümeyyənin 
səhvən öldürdüyü iki adamın diyeti ödənəcəkdi. Rəsulullah (s.ə.s) yanma 
səhabələrindən 10 adam alaraq, diyetdən paylarına düşəni istəmək üçün Na- 
diroğullan yurduna getdi. Yəhudilər, Rəsulullahın (s.ə.s) təklifini qəbul etmiş 
kimi göründülər, lakin ayaqlarına qədər gəlişini fürsət sayaraq, Rəsulullaha 
(s.ə.s) sui-qəsd etməyi planladılar. 

Bir evin kölgəsində oturmaqda olan Hz. Peyğəmbərin (s.ə.s) üzərinə, 
evin damından atacaqları böyük bir daşla onu öldürmək istədilər. 248 

Allah təala, peyğəmbərini yəhudilərin hazırladığı hiylədən xəbərdar 
etdi. Rəsulullah (s.ə.s) oradan ayrılıb Mədinəyə döndü. Yəhudilərin tələsini 
səhabələrinə bildirdi. Bu davranışlarıyla Nadiroğulları razılaşmanı pozmuş¬ 
dular. Rəsulullah (s.ə.s) Məhəmməd b. Məsləməni oraya göndərərək 10 gün 
içində Mədinəni tərk etmələrini, 10 gündən sonra kim qalsa boynu vurulaca¬ 
ğını onlara bildirdi. Yəhudilər yol hazırlığına başladılar. Lakin, münafiqlərin 
başçısı Abdullah b. Übey: -“Mədinədən çıxmayın, biz sizə kömək edərik, Ku- 
rayzaoğulları da kömək edəcək”, deyə gizlicə xəbər göndərdi. 249 Bu səbəblə 
Nadiroğulları yol hazırlığından imtina edib özlərini müdafiə etməyə qərar 
verdilər. 

Rəsulullah (s.ə.s) Raəbiüləwəl ayında Nadiroğullannı mühasirə etdi. 
Nadiroğulları bir illik ehtiyat toplamış və qalalarının möhkəmliyinə güvənir¬ 
dilər. 250 Mühasirə 15-20 gün sürmüş və döyüş küçədən-küçəyə, evdən-evə 
keçərək davam etmişdi. Rəsulullah (s.ə.s) yəhudilərə sipər olan, döyüşü 
çətinləşdirən xurma ağaclarını kəsdirdi. 251 


248. İbnuT-Əsır, e.a.ə., П, 173. 

249. Həşr, 59/11. 

250. Həşr, 59/2. 

251. Həşr, 59/5; Buxari, V, 23; Kamil Miras, e.a.ə., X, 175 (Hədis No: 1576). 





Həzrəti Məhəmmədin Peyğəmbərliyi Mədinə Dövrü 153 


Nadiroğullan, münafiqlərdən və Kurayzaoğullanndan gözlədikləri kö¬ 
məyi görmədilər. Mühasirənin qaldırılması üçün razılaşma istədilər. Yanla¬ 
rında götürə bildikləri qədər mal ilə Mədinədən çıxmalarına icazə verildi. 600 
dəvə yükü əşya ilə Mədinədən ayrıldılar. Bir qismi Şama, bir qismi Fələstinə 
köç etdi. Salam, Kinanə və Huyey adındakı rəisləri isə Xeybərə sığındılar. 
Kədərlərini bildirməmək üçün mahnılar söyləyib, dəflər çalaraq Mədinədən 
ayrıldılar. Bunlar daha sonra Xəndək döyüşünü hazırladılar. 

50 zireh, 50 dəbilqə, 340 qılınc və digər bəzi mallar qənimət olaraq mü¬ 
səlmanlara qaldı. Rəsulullah (s.ə.s) bu qənimətləri mühacirlərə və yoxsullara 
payladı. 252 

Uhud döyüşündən sonra müsəlmanların etibarı sarsılmışdı. Nadiroğulla- 
rının Mədinədən çıxanlmasıyla. Mədinə ətrafındakı müşrik qəbilələri arasın¬ 
da Rəsulullahın (s.ə.s) nüfuzu təkrar qüvvətlənmiş oldu. 


6. Rəsulullahın (s.ə.s) Hz. Ümmü Sələmə ilə Evlənməsi 

Əsl adı Hind olan Ümmü Sələmə, Əbu Ümeyyə əl-Mahzuminin qızıdır. 
İlk əri Əbu Sələmə Abdullah b. Əbdüləsəd, Əbdülmüttəlibin qızı Bərrənin 
oğlu olub, Rəsulullahın (s.ə.s)- bibisi oğlu idi. Əri ilə birlikdə Həbəşistana 
hicrət etmiş, ilk uşağı Sələmə orada doğulmuşdu. 

Ümmü Sələmənin ilk yoldaşı Əbu Sələmə, Uhud döyüşündə aldığı yara 
səbəbiylə vəfat etdi. Rəsulullah (s.ə.s) Əbu Sələməni çox sevirdi. Vəfatından 
sonra dörd uşağı ilə kimsəsiz və himayəsiz qalan yoldaşı Ümmü Sələməni 
özünə nikahlayaıak himayəsi altına aldı. Ümmü Sələmə, fəzilət və kamillik 
cəhətdən Hz. Aişədən sonra “ Əzvac-ı tahiratırı” ən üstünü idi. Əzvac-ı tahi- 
rat içində ən son vəfat edən, Ümmü Sələmə olmuşdur. Hicrətin 59-cu ili 84 
yaşında vəfat etmiş. Baqi qəbrisitanlığına dəfin edilmişdir. 


7. İçki və Qumarın Haram Edilməsi 

Məkkə dövründə içki və qumar qadağan olunmamışdı. Müsəlmanlardan 


252. İbnu’l-Əsir, e.a.ə., II, 174; Mahmud Esad Efendi, e.a.ə., Ш, 215. 

da içki içən və qumar oynayanlar vardı. Rəsulullah (s.ə.s) bunlara səs çıxarmır¬ 
dı. İçki və qumarın qadağan edilməsi birdən birə deyil, tədricən olmuşdur. 

İçki ilə əlaqədar Qurani-Kərimdə 4 ayə vardır. Məkkədə enən ilk ayədə: 

“Siz xurma ağaclarının meyvəsindən və üzümlərdən şərab (ya¬ 
xud sirkə) və gözəl ruzi (kişmiş, mövüc, bəhməz, quru xurma və s.) 
düzəldirsiniz. Şübhəsiz ki, bunda da ağılla düşünənlər üçün bir ibrət var¬ 
dır.”, (Nəhl, 16/67) buyurulmuş, içki qadağan edilməmişdir. Mədinə dövründə 
Hz Ömər və Muaz kimi bəzi səhabələr: 

-Ey Allahın Rəsulu, içki haqqında bizə yol göstər, çünki şərab ağlı baş¬ 
dan çıxarır, deyə Rəsulullaha (s.ə.s) müraciət etdilər. Hicrətin 4-cü ili Şəvval 
ayında: 

“(Ey Rəsulum!) Səndən içki və qumar (meysir) haqqında sual edən¬ 
lərə söylə: “Onlarda həm böyük günah, həm də insanlar üçün mənfəət 
(dünya mənfəəti) vardır. Lakin günahları mənfəətlərindən daha böyük¬ 
dür”! (Allah yolunda) nəyi paylamalı olduqlarını soruşanlara isə de: 
“Ehtiyacınızdan artıq qalanını (möhtaclara paylayın)!” Allah sizə Öz 
ayələrini bu cür bildirir ki, bəlkə, fikirləşəsiniz.” (Bəqərə, 2/219) mənasındakı 
ayə endi. İçkini ilk qadağan edən ayə bu oldu. Lakin bu ayə ilə içki qəti şəkildə 
qadağan edilmədiyindən, “günahı var” deyə tərk edənlər olduğu kimi, “fay¬ 
dası da var” deyə içməyə davam edənlər də var idi. 

Əbdürrəhman b. Avfın verdiyi bir ziyafətdə qonaqlar içki də içmişdilər. 
Axşam namazında camata imam olan şəxs “əl-Kafirun surəsi ”ni sərxoşluq 
səbəbiylə səhv oxudu. Ayələrin mənaları dəyişdi. Bunun üzərinə: “Ey iman 
gətirənlər! Sərxoş ikən nə dediyinizi anlamayana qədər və cunub (mur¬ 
dar) olduğunuz zaman - yol ötən müsafirlər müstəsnadır - qüsl edənədək 
namaza (namaz qılınan yerə) yaxınlaşmayın. Xəstələndikdə və ya səfərdə 
olduqda, sizlərdən biri ayaq yolundan gəldikdə, yaxud qadınlara toxun¬ 
muş (yaxınlıq etmiş) olduqda (qüsl və dəstəmaz üçün) su tapmadığı¬ 
nız zaman pak bir torpaqla təyəmmüm edin, (ovuclarınızı) üzünüzə və 
əllərinizə sürtün! Şübhəsiz ki, Allah əfv edəndir, bağışlayandır!” (Nisa, 
4/43) mənasındakı ayə endi. 

Bir müddət sonra Ənsardan İtban b. Malikin təşkil etdiyi ziyafətdə qo- 

naqlar sərxoş oldular. Sad b. Əbi Vakkas bir şeir oxuyaraq öz soyunu təriflədi, 
ənsarı isə aşağıladı. Ənsardan bir şəxs də, süfrədə yedikləri dəvənin çənə sü¬ 
müyünü Sada atıb başını yardı. Sad, Hz. Peyğəmbərə (s.ə.s) o kimsəni şikayət 
etdi. O zaman: 

“Ey iman gətirənlər! Şərab da (içki də), qumar da, bütlər də, fal ox¬ 
ları da Şeytan əməlindən olan murdar bir şeydir. Bunlardan çəkinin ki, 
bəlkə, nicat tapasınız!” (Maidə, 5/90) mənasında enən ayə ilə içki və qumar 
qəti qadağan edildi. Rəsulullah (s.ə.s) bu qadağanı dərhal elan etdirdi. Bütün 
müsəlmanlar içkini tərk edərək evlərində, dükanlarında olan bütün içkiləri 
küçələrə tökdülər. 

Rəsulullah (s.ə.s) əfəndimiz içkiylə əlaqədar olaraq: 

"Sərxoş edici bütün içkilər haramdır. ” (Müslim, III, 1575-1576) 

“Çoxu sərxoşluq verən içkinin azı da haramdır " buyurmuşdur. 253 

"İçki, bütün pisliklərin anasıdır. ” Kəşfül Xafa, I, 382 254 buyurmuşdur. 


G. Bəni Mustalik Qəzvəsi (Müreysi Döyüşü) 

(2 Şaban 5 Һ./17 Dekabr 626 m.) 

Mustalikoğulları Huzaa qəbiləsindəndir. Nəcd bölgəsində, Mədinəyə 
9 günlük bir yerdə yerləşmişdilər. Müsəlmanlarla yaxşı dolanırdılar. La¬ 
kin, Qureyşlilərin təşviqiylə qəbilə rəisi Haris b.Əbu Dırar ətrafda yaşayan 
bədəvi qəbilələrlə birləşərək Mədinəyə basqın etmək üçün hazırlığa başladı. 
Rəsulullah (s.ə.s) vəziyyəti öyrənincə. Mədinədə Zeyd b. Harisəni baş məmur 
qoyub, 30-u atlı, 1000 nəfərlik bir ordu ilə Bəni Mustalik üzərinə getdi. (2 Şa¬ 
ban 5 h. /17 dekabr 626 m.) 

Bədəvilər, müsəlmanların üzərlərinə gəldiyini eşidincə, qorxub dağıldı¬ 
lar. Harisin ətrafında yalnız öz qəbiləsi qaldı. 

Bəni Mustalik Müreysi suyu yanında toplanmış, hələ hazırlıqlarını ta- 


253. İbn Macə, II, 1124, Hədis No: 3392. 

254. İbn Macə, II, 1124, Hədis No: 1225. 

mamlaya bilməmişdi. Müsəlman olmaları təklif edildi, qəbul etmədilər. La¬ 
kin, müsəlmanların nizamlı hücumlarına qarşı dayana bilməyib bir saat içində 
dağıldılar. 

Döyüş nəticəsində, müsəlmanlardan bir nəfər şəhid oldu, müşriklərdən 
isə 10 nəfər öldürüldü. Bu döyüşdən müsəlmanlar qənimət olaraq 700 əsir, 
5000 qoyun, 2000 dəvə ələ keçirdilər. 


H. Rəsulullahın (s.ə.s) Cüveyriyə ilə Evlənməsi 

Əsirlər arasında, qəbilə rəisi Harisin qızı Cüveyriyə də var idi. Əri Mü- 
safı b. SafVan döyüşdə öldürülmüş, özü isə əsir düşmüşdü. Qənimətlərin 
bölüşdürülməsində Sabit b. Kaysın payına düşmüşdü. Atası Haris, Peyğəmbərə 
(s.ə.s) müraciət edərək qızının şərəfinin qorunmasını istədi. 

Hz. Peyğəmbər (s.ə.s) Cüveyriyənin əvəzini Sabit b. Kaysa ödəyərək 
onu sərbəst buraxdı. Cüveyriyə qəbiləsinə dönmədi, öz istəyi ilə Rəsulullahla 
(s.ə.s) evləndi. Bunun üzərinə səhabələr: 

-“Rəsulullahın (s.ə.s) yoldaşının yaxınları əsir saxlanılmaz” deyərək 
əllərindəki bütün əsirləri sərbəst buraxdılar. Bu səbəblə Hz. Aişə: 

-Qövmü üçiin , Cüveyriyə qədər xeyirli başqa bir qadın tanımıram, de¬ 
mişdir. 255 

Görüldüyü kimi Peyğəmbər (s.ə.s) əfəndimizin Cüveyriyə ilə evlənmə¬ 
sinin məqsədi siyasi idi. Bu evlilik səbəbiylə, bütün əsirlər fıdyə ödəmədən 
sərbəst buraxıldılar. Mustalikoğulları daha sonra hamısı müsəlman oldu. 


X. Təyəmmümün Məşru Qılınması 

Rəsulullah (s.ə.s) hər səfərə çıxışında, aralarında püşk ataraq xanımların¬ 
dan birini yanında aparardı. Bəni Mustalik qəzvəsində, Hz. Aişəni aparmışdı. 
Dönüşdə, bir gecə evdən çıxıldığı zaman Hz. Aişənin boyunbağının itdiyi 
aydın oldu. Rəsulullah (s.ə.s) axtarılmasını əmr etdi, buna görə hərəkət ge- 


255. İbnHişam, e.a.ə., III, 308; ibn Sad, e.a.ə.R III, 177; ibn Həcər, e.a.ə., VII, 565. 

cikdi və səhər namazı vaxtı oldu. Halbuki dəstəmaz üçün yanlarında yetəcək 
qədər su yox idi. Vaxtında hərəkət edilsəydi, su başına çatacaqlardı. Namaz 
vaxtı çıxacaq deyə hər kəs təlaş içində idi. Hz. Əbu Bəkir bu hala səbəb olan 
qızı Aişəni danlamışdır. Bununla əlaqədar “Ey iman gətirənlər! Sərxoş ikən 
nə dediyinizi anlamayana qədər və cunub (murdar) olduğunuz zaman - 
yol ötən müsafirlər müstəsnadır - qüsl edənədək namaza (namaz qılınan 
yerə) yaxınlaşmayın. Xəstələndikdə və ya səfərdə olduqda, sizlərdən biri 
ayaq yolundan gəldikdə, yaxud qadınlara toxunmuş (yaxınlıq etmiş) ol¬ 
duqda (qüsl və dəstəmaz üçün) su tapmadığınız zaman pak bir torpaqla 
təyəmmüm edin, (ovuclarınızı) üzünüzə və əllərinizə sürtün! Şübhəsiz ki, 
Allah əfv edəndir, bağışlayandır!” (Nisa, 4/43) və “Ey iman gətirənlər! Na¬ 
maza durduğunuz zaman üzünüzü və dirsəklərlə birlikdə (dirsəklərdən 
və ya dirsəklərə qədər) əllərinizi yuyun. (Yaş əlinizlə) başınızı və hər iki 
bəndə (oynağa) qədər ayaqlarınızı məsh edin (və ya: başınızı məhs edin, 
ayaqlarınızı isə hər iki topuğa qədər yuyun). Əgər cünub (murdar) ol¬ 
musunuzsa, qüsl edin (bədəninizi başdan ayağa qədər yuyub təmizləyin). 
Xəstələndiyiniz, səfərdə olduğunuz, ayaq yolundan gəldiyiniz və ya qadın¬ 
larla yaxınlıq etdiyiniz zaman su tapmasanız, pak torpaqla təyəmmüm 
edin, ondan üzünüzə və əllərinizə sürtün (paklığı niyyət edib əllərinizi 
bir dəfə torpağa sürtərək üzünüzü, bir dəfə də torpağa sürtərək əllərinizi 
məsh edin). Allah sizi çətinliyə salmaq istəməz, lakin O sizi pak, təmiz 
etmək və sizə olan nemətini tamamlamaq (artırmaq) istər ki, bəlkə, şü¬ 
kür edəsiniz!” ayələri nazil oldu. Müsəlmanlar son dərəcə sevindilər, dərhal 
təyəmmüm alaraq namazlarını qıldılar. 

Hərəkət ediləcəyi əsnada, boyunbağı tapıldı. Boyunbağı Hz. Aişənin 
çökmüş olan dəvəsinin altında qalmışdı. 256 


I. İfq (Böhtan) Hadisəsi 257 

Mureysi döyüşü dönüşündə, bir yerləşmə əsnasında Hz Aişə qəza-i ehtiyac 


256. Buxari, I, 86; Kamil Miras, e.a.ə., П, 201-204. 

257. Buxari, Ш, 154; Kamil Miras, e.a.ə., VIII, 85-112 (Hədis No: 1151); İbnHişam, e.a.ə., Ш, 
309-321; İbnu’l-Əsir, e.a.ə.. II, 195-199. 

üçün mahfə sindən 258 çıxaraq, qonaq qalma yerindən uzaqlaşmışdı. Bu əsnada 
Yəmən muncuğundan hazırlanmış boyunbağısı düşmüş, onu axtararkən ge¬ 
cikmişdi. Dönüşündə, karvanı yerində tapa bilmədi. Onu mahfəsində sandıq¬ 
ları üçün, gözləməyib hərəkət etmişdilər. 

Hz. Aişə -mahfədə olmadığım aydın olunca- məni axtararlar, deyə ol¬ 
duğu yerdə gözləyərkən, arxadan döyüşçülərin buraxdığı şeyləri yığmaqla 
vəzifələndirilən SafVan b. Muattal gəldi. Hz. Aişəni görüncə, dəvəsini çök¬ 
dürdü, Hz. Aişə mindi. Safvan dəvəni qarşısından çəkərək irəlilədi. Günorta 
istisində başqa bir dayanacaq yerində karvana yetişdilər. 

Münafiqlər bu hadisəni fürsət bildilər. Hz. Aişə tamamilə örtülü olduğu 
və Safvan ilə aralarında danışma belə keçmədiyi halda, Hz. Aişənin iffətinə 
böhtan atmaqdan çəkinmədilər. Rəsulullah (s.ə.s) son dərəcə kədərləndi. 
Hz. Aişə kədərindən xəstələndi. Sonunda günahsız olduğu “Həqiqətən, 
(Aişə barəsində) yalan xəbər gətirənlər öz içərinizdə olan bir zümrədir 
(münafiqlərdir). Onu (o xəbəri) pis bir şey zənn etməyin. O, bəlkə də, 
sizin üçün xeyirlidir. O zümrədən olan hər bir şəxsin qazandığı günahın 
cəzası vardır. Onlardan günahın böyüyünü öz üstünə götürəni (Abdulah 
ibn Ubeyyi) isə (qiyamət günü) çox böyük (şiddətli) bir əzab gözləyir! 
Məgər o yalan sözü eşitdiyiniz zaman mömin kişilər və qadınlar öz 
ürəklərində (özləri haqqında yaxşı fikirdə olduqları kimi, dostlarının da 
əhli-əyalı barəsində) yaxşı fikirdə olub: “Bu, açıq-aydın bir böhtandır!” 
- deməli deyildilərmi? (Aişəyə iftira yaxanlar) nə üçün özlərinin doğru 
olduqlarını təsdiq edəcək dörd şahid gətirmədilər? Madam ki, şahid 
gətirmədilər, deməli, onlar Allah yanında əsl yalançıdırlar!” (Nur 24/11-13) 
ayələri ilə təsbit olundu. Böhtançılara da “hədd-i kazf ’(iffətli kəslərə böhtan 
cəzası) tətbiq olundu. Hər birinə 80 dəyənək vuruldu. 259 


258. Mahfə-Dəvə və fil kimi heyvanların üzərinə qoyulan, səyahət edənlərin içində oturduqları 
qəfəsli çadn və ya səbət. 

259. Nur, 24/40. 

IV. XƏNDƏK DÖYÜŞÜ (Şəvval 5 h./Fevral 627 m.) 


Möminlər, müttəfiq düşmən birliklərini gördüklərində: “Möminlər (müt¬ 
təfiqlərin) ordu hissələrini gördükdə dedilər: “Bu, Allahın və Peyğəm¬ 
bərinin bizə olan (zəfər) vədidir. (Biz bununla imtahana çəkilirik. Əgər 
bu imtahandan yaxşı çıxsaq, zəfər çalacağıq, çünki Allah və Peyğəmbəri 
həqiqi möminlərə kafirlər üzərində qalib olmağı vəd etmişlər). Allah və 
Peyğəmbəri düz buyurmuşlar!” Bu (vəziyyət) onların yalnız (Allaha) 
imanını və itaətini artırdı.” (Əhzab, 33/22) ayəni xatırladılar. 

Bir tərəfdən qarşı tərəfə keçməyə maneə törədən dərin və uzun çuxura 
“ xəndək” deyilir. Mədinəni müdafiə etmək üçün, ətrafına xəndək qazılan bu 
döyüşə, “Xəndək Qəzvəsi” deyildiyi kimi, bir çox müşrik və yəhudi qəbiləsi, 
müsəlmanlara qarşı birləşdiyi üçün “Əhzab Hərbi ” də deyilmişdir. 

“Əhzab”, “hızb” sözünün cəmidir. Hizb, eyni düşüncə, inanc və qənaəti 
paylaşan insan birliyi deməkdir. 


A. Yəhudilərin Müşriklərlə Əməkdaşlığı 

Mədinədən sürgün edilən Bəni Nadir yəhudilərinin rəisləri, Xeybərə sı¬ 
ğınmışdılar. Müsəlmanlardan qisas almaq istəyirdilər. Başda Huyey b.Ahtab 
olmaqla, 20-ə yaxrn yəhudi lideri 70 nəfərlik bir heyət ilə Məkkəyə getdilər. 

-Müsəlmanlar gün keçdikcə qüvvətlənir. Onlara qarşı birlikdə hərəkət 
etməliyik. Biz döyüş üçün hazırıq. Mədinədəki Bəni Kurayzalı qardaşları¬ 
mız da döyüşdə müsəlmanları arxadan vuracaq... deyə müşriklərə əməkdaşlıq 
təklif etdilər. Özləri “əhl-i kitab” və tək tanrı inancında olduqları hal¬ 
da, bütpərəst müşriklərə xoş görünmək üçün: -”(Ey Rəsulum!) Kitabdan 
(Tövratdan və ya yazıb-oxumaqdan) bir pay (az bir şey) verilənləri 
(yəhudiləri) görmürsənmi? Onlar Cibt və Tağuta (bu adda iki bütə, ya¬ 
xud Cibt adlı bütə və Tağut deyilən Şeytana) inanır və kafirlər üçün də: 
“Bunlar möminlərdən daha doğru yoldadırlar”, - deyirlər. Onlar Allahın 
lənət etdiyi kimsələrdir. Allahın lənət etdiyi kimsəyə isə heç bir kömək 
edən tapa bilməzsən!” (Nisa, 4/51-52) dedilər. Daha sonra Məkkə xaricindəki 
Qətəfan, Əsəd, Kinanə, Süleym, Fəzarə, Mürrə, Əşca və Əsləm... kimi bədəvi 

ərəb qəbilələriylə görüşdülər. Xeybərin bir illik xurma məhsulunu verməyi 
vəd edərək, onların da döyüşə qatılmalarını təmin etdilər. 

Məkkəlilər 300-ü atlı, 1500-ü dəvəli olmaqla 4000 nəfərlik bir ordu ha¬ 
zırladılar. Məkkə xaricindəki bədəvi qəbilələrin qatılmasıyla ordunun sayı 10 
minə çatdı. İndiyə qədər belə bir qüvvə toplanmamışdı. Mədinəni tutub isla¬ 
mı yox edəcəkdilər. Ordunun baş komandiri Əbu Süfyan idi. 


B. Mədinə Ətrafına Xəndək Qazılması 

Rəsulullah (s.ə.s) Məkkədəki hazırlıqları, Qüreyş ordusu hələ hərəkət 
etmədən əvvəl xəbər aldı. Səhabələrini yığaraq, bu qorxunc hücumun qarşı¬ 
sınının necə alınması barəsində müşavirə keçirdi. Müzakirə əsnasında, əslən 
İranlı olan Səlman-ı Farisi: 

-Ya Rəsulullah, İranda düşmən hücumundan qorunmaq üçün, şəhərin 
ətrafına, xəndək qazarlar. Biz də elə edək, dedi. 

Əsasən Mədinənin üç tərəfi, evlərin yüksək xarici divarları, yalçın qa¬ 
yalıqlar və sıx xurmalıqlarla əhatələnmişdi. Düşmən hücumuna qarşı, yalnız 
şimal yönü açıq idi. Bu tərəfə də, düşmənin keçə bilməyəcəyi dərinlikdə bir 
xəndək qazılsa, müdafiə olunmaq asanlaşardı. 

Ərəblər tərəfindən bilinməyən bu müdafiə etmə şəkli uyğun görüldü. Hü¬ 
cuma əlverişli olan şimal tərəfdə xəndək qazılacaq yerlər müəyyənləşdirildi. 

Rəsulullah (s.ə.s), səhabələrini 10 nəfərlik qruplara ayırdı. Hər qru¬ 
pun qazacağı qismi təyin etdi. Mövsüm qış, hava soyuq idi. Əsən külək, 
xəndəkdə çalışanların əllərini ayaqlarını sanki dondururdu. Mədinədə qıtlıq 
vardı. Müsəlmanlar üç gün bir şey yemədən ac çalışdılar. 260 Rəsulullah (s.ə.s) 
belə aclıqdan qamma daş bağlamışdı. 261 Səhabələrlə birlikdə Hz. Peyğəmbər 
(s.ə.s) şəxsən xəndək qazır, aclığa, soyuğa, yorğunluğa qarşı əhval yüksəldici 
sözlər söyləyirdi. Bir ara sərt bir qaya çıxmış, kimsə parçalaya bilməmişdi. 
Rəsulullah (s.ə.s) xəndəyə endi, ilk vumşda, qayanın üçdə biri qopdu. Hz. 
Rəsulullah (s.ə.s): 


260. Riyazus-Salihin, I, 543-548 (Hədis No: 522). 

261. Buxari, V, 45; Kamil Miras, e.a.ə., X, 227 (Hədis No: 1588). 

-Allahu Əkbər, mənə Şamın açarları verildi. Bu anda Şamın qırmızı 
köşklərini görməkdəyəm, dedi. İkinci vuruşda qayanın yarısı daha qopdu. 
Rəsulullah (s.ə.s): 

-Allahu Əkbər, mənə Fars ölkəsinin açarları verildi. Bu anda, Kisranın 
ağ köşklərini görməkdəyəm, buyurdu. Üçüncü zərbədə qaya, tamamilə parça¬ 
landı. Rəsuli-Əkrəm (s.ə.s): 

-Allahu Əkbər, mənə Yəmənin açarları verildi. İndi mən Sənanın qapı¬ 
larını görürəm, buyuraraq bütün bu ölkələrin çox yaxında müsəlmanların ola¬ 
cağını müjdələdi. 262 Münafiqlər, Rəsulullahın (s.ə.s) bu müjdələrini xəyal 
sayırdılar. 

“O zaman münafiqlər və qəlblərində mərəz (şəkk) olanlar: “Allah və 
Onun peyğəmbəri bizə yalan vəd etmişdir. (Biz zəfər çala bilməyəcəyik)” 
- deyirdilər.” (Əhzab, 33/12) 

Aclığa, soyuğa və hər cür çətinliyə baxmayaraq, təxminən 5,5 km uzun¬ 
luqda bir atın qarşıya sıçraya bilməyəcəyi genişlik və dərinlikdə qazılan 
xəndək, düşmən gəlmədən əvvəl, iki həftə içində tamamlandı. 

Müşriklər, Mədinə ətrafında indiyə qədər bənzərini görmədikləri dərin 
bir xəndəklə qarşılaşınca çaşdılar. Bir hücumda Mədinəni alt-üst edib, müsəl¬ 
manları yox edəcəklərini xəyal etmişdilər. Bunun asan olmayacağını gördülər. 
Xəndək boyunca, aşağı-yuxarı irəlilədilər, keçəcək bir yer tapa bilmədilər. 
Sonunda, Qureyşlilər xəndəyin qərbində, Bədəvi qəbilələr də şərq hissəsində 
qərargah qurdular. Beləcə Mədinəni mühasirəyə aldılar. (Şəvval 5 h. /Fevral 
627 m.) 


C. Çətin Günlər 

10 min müşrik ordusu qarşısında, müsəlmanların sayı 3 minə yaxın idi. 
Yalnız 36 atları vardı. Önlərində xəndək, arxalarında isə Sel dağı vardı. Ancaq 
Bəni Kurayza razılaşmanı pozub müşriklərlə əməkdaşlıq etsə, müsəlmanlar 
çox təhlükəli bir vəziyyətə düşəcəkdilər. Bu təqdirdə, müsəlmanlar Xəndək 


262. İbn Hişam, e.a.ə., III, 230; Ibnu’l-Əsir, e.a.ə., II, 179; Mahmud Esad Efendi, e.a.ə., III, 
258-259. 

qarşısında düşmənlə məşğul olarkən, yəhudilərin Mədinəyə basqın edib, qa¬ 
dınları və uşaqları qılıncdan keçinnələri mümkün idi. 

Qarşılıqlı ox və daşların atılmasıyla başlayan mühasirə, fasiləsiz 27 gün 
davam etdi. Müsəlmanlar aclıq və səfalət içində, çətin və sıxıntılı günlər 
keçirdilər. Döyüşün ən təhlükəli bir anında. Bəni Nadir rəisi Huyey b .Ahtabın 
təşviqiylə Bəni Kurayza yəhudiləri də razılaşmanı pozub, müşriklərlə 
əməkdaşlığına başladılar. Rəsulullahın (s.ə.s) nəsihət üçün göndərdiyi 
Evs qəbiləsinin rəisi Sad b. Muazı dinləmədilər. Düşmənliklərini açıqca 
bildirdilər. 

Müsəlmanlar, xəndək qarşısında 10 min müşrik ordusuna qarşı dayan¬ 
mağa çalışarkən, bir tərəfdən də. Mədinəni yəhudilərin basqınından qorumaq 
məcburiyyətində qaldılar. Belə təhlükəli bir anda, münafiqlər də ara qarışdır¬ 
mağa başladılar. Həm döyüşü buraxdılar, həm də döyüşçülərin mənəviyyatını 
sarsıdıcı propaqanda etdilər. (“O zaman onlardan bir tayfa: “Ey Yəsrib 
(Mədinə) əhli. (Burada) sizin üçün duracaq bir yer yoxdur, (evinizə) qa¬ 
yıdın!” - demişdi. Başqa bir dəstə isə: “Evlərimiz açıqdır (kimsəsizdir, 
oğru girməsindən qorxuruq)” - deyə (geri qayıtmaq üçün) Peyğəmbərdən 
izin istəyirdi. Həqiqətdə evləri açıq (kimsəsiz) deyildi. Onlar ancaq 
(döyüşdən) qaçmaq istəyirdilər.”( Əhzab, 33/13) 

Mühasirənin uzanması müşrikləri də bezdirdi. Əsasən onlar, belə 
günlərlə uzun müddətli mühasirə üçün deyil, bir neçə saatda nəticəyə çatıla¬ 
caq bir zəfər üçün gəlmişdilər. İşi bir an əvvəl bitirmək üçün bütün gücləriylə 
ümumi bir hücuma keçdilər. Bir tərəfdən müsəlmanların üzərinə ox yağışı 
yağdırarkən içlərindən (Dırar, Cübeyrə, Novfəl, Əmr b. Abdivədd kimi) bir 
neçəsi də, əlverişli bir yerdən atlanyla xəndəyi keçdilər. Bunların hər biri, 
ərəblər arasında min cəngavərə bərabər sayılırdı. Ən məşhurları olan Əmr 
b. Abdivədd mübarizə nəticəsində Hz. Əli tərəfindən öldürüldü, digərləri isə 
qaçdılar. Novfəl qaçarkən xəndəyə düşdü və Hz. Əlinin qılınc zərbəsindən 
sonra can verdi. 

Sabahısı gün, döyüşün ən çətin günü oldu. Bir tərəfdən müşriklər, digər 
tərəfdən Bəni Kurayza yəhudiləri hücuma keçdilər, fasiləsiz axşama qədər 
ox yağışını davam etdirdilər. Rəsulullah (s.ə.s) və müsəlmanlar, o gün namaz 

qılmaq üçün belə fürsət tapa bilmədilər. Günorta, ikindi və axşam namazları¬ 
nı, şamdan əvvəl, tək azanla qəza etdilər. 263 


Ç. Hərb Hiylədir 

Qətəfan qəbiləsindən Nuaym b. Məsud, döyüş əsnasında müsəlman ol¬ 
muşdu . Bundan kimsənin xəbəri yox idi. Rəsulullahla (s.ə.s) gizlicə görüşərək, 
müşriklərlə yəhudilərin arasını vurmaq üçün icazə istədi. Rəsulullah (s.ə.s): 

-Hərb hiylədir, 264 əlindən gələni et, buyurdu. Nuaym əvvəl Bəni Kuray- 
zaya getdi. 

-Mənim sizə olan dostluğumu bilirsiniz. Sizin üçün narahat oluram. 
Məkkəlilər bu işdən bezdi, döyüşü buraxıb gedərlərsə, müsəlmanlar qarşısın¬ 
da tək başına qalacaqsınız. O zaman halınız necə olacaq? Onlardan bir neçə 
girov istəyin, əks halda kömək etməyin... dedi. Sonra Əbu Süfyanın yanma 
gəldi: 

-Eşitdinmi, Bəni Kurayza razılaşmanı pozduğuna peşman olmuş, sizi bu¬ 
raxıb müsəlmanlarla yenidən razılaşmağa başlamış, sizdən girov götürərək 
onlara təslim etməyi vəd etmişlər, dedi. Əbu Süfyan əsasən yəhudilərə çox 
güvənə bilmirdi. Sabahısı gün, sınamaq üçün yəhudilərdən kömək istədi. 
Yəhudilər dərhal girov istədilər. Əbu Süfyan istəklərini qəbul etməyincə, hər 
iki tərəf də: 

-Nuaym doğru söyləmiş, dedilər. Aralarında güvən qalmadı. 265 


D. Rəsulullahın (s.ə.s) Duası və Mühasirənin Sona Çatması 

Rəsulullah (s.ə.s) o çətin gün: 


263. Bu döyüşdən başqa, heç bir hadisədə Rəsulullahın (s.ə.s) namazının qəzaya qaldığı nəql 
edilməmişdir. Burada üç vaxt namazın qəzaya qalması. Xəndək döyüşünün nə dərəcə çətin və 
məşəqqətli keçdiyinin ən böyük dəlilidir. Buna görə Hz. Peyğəmbər (s.ə.s):- “Allah onların 
dünyada evlərim, axirətdə qəbirlərini odla doldursım. Bizə ikindini qılmağa fürsət vermədilər, 
nəhayət günəş batdı" deyə qarğış etmişdir. Buxari, V, 48 və III, 233; Kamil Miras, e.a.ə., II, 
238 (Hədis No: 353) və VIII, 396 (Hədis No: 1233 və şərhi). 

264. Buxarı, IV, 24. 

265. İbnu’l-Əsir, e.a.ə., II, 182-184. 

-Allahım! Ey Quram endirən və hesabı tez edən Rəbbim; Bu ərəb 
qəbilələrim dağıt, birliklərini poz, iradələrim sarsıt 266 deyə dua etdi. Duası 
bitincə, Rəsulullahın (s.ə.s) üzündə sevinc izləri görüldü. Rəbbimin kömək 
vədini sizə müjdələyirəm, buyurdu. Elə o axşam, ayeyi-cəlilə və hədisi- 
şərifdə bildirilən “səba küləyi” əsməyə başladı. 267 Fırtına və qasırğa çadır¬ 
ları söküb uçurdu, yemək qazanları aşdı, ocaqlar söndü, dəvələr və atlar 
bir-birinə qarışdı. Müşriklərin ağızları, burunları, gözləri toz-torpaqla doldu. 
Qərargahları alt-üst oldu. Ortalığı dəhşət bürüdü. Nəyə məruz qaldıqlarını 
anlamaya bilmədilər. 

Müşriklərin mənəviyyatı yaxşıca pozulmuşdu. Qəlblərinə qorxu düşdü. 
Uzun sürən və heç bir nəticə alma bilinməyən mühasirədən bezmişdilər. Əbu 
Süfyan: 

-Mən dönürəm, siz də gəlin, deyərək dəvəsinə mindi və Məkkəyə doğru 
hərəkət etdi. Digərləri də onu izlədilər. 

Çaxnaşma çox ani və şüursuzca olmuşdu. Buna görə, müşriklər xeyli 
çox təchizat, qida maddəsi və əşyanı yığa bilmədən qaçdılar. Səhər olunca, 
müsəlmanlar düşməndən qalan əşyanı və sağa-sola dağılan dəvələri yığıb 
qərargahlarına gətirdilər. Əbu Süfyanın yəhudilərdən götürdüyü 20 dəvə 
yükü xurma da ələ keçən qənimətlər arasında idi. Beləcə, müsəlmanlar həm 
mühasirədən, həm də aclıq çətinliyindən xilas oldular. 

Qurani-Kərimdə bu vəziyyət belə izah edilməkdədir: 

“Ey iman gətirənlər! (Xəndək, yaxud Əhzab vuruşunda Qüreyş, 
Qətəfan və yəhudilərin Bəni-Nəzir qəbilələrindən təşkil olunmuş) ordu¬ 
lar sizin üstünüzə gəldiyi zaman Allahın sizə olan nemətini yada salın. O 
vaxt Biz onların üstünə külək və sizin görmədiyiniz (mələklərdən ibarət) 
qoşun göndərmişdik. Allah o zaman sizin nə etdiyinizi görürdü.” (Əhzab, 
33/9) 

“Allah kafirləri qəzəbli olduqları (məqsədlərinə çatmadıqları) halda 
geri oturtdu. Onlar heç bir xeyir (qənimət) əldə edə bilmədilər. Döyüşdə 
(zəfər çalmağa) Allah möminlərə kifayət etdi. Allah yenilməz qüvvət sa¬ 
hibi, qüdrət sahibidir!” (Əhzab, 33/25) 


266. Buxarı, III, 234 və V, 49; Kamil Miras, e.a.ə., VIII, 395 (Hədis No: 1233). 

267. Buxarı, V, 47. 

Bu döyüşdə, müşriklərdən 4 həfər ölmüş, müsəlmanlar isə 5 şəhid 
vermişdilər. Döyüşdən sonra Rəsulullah (s.ə.s): 

-' 'Bundan sonra sıra bizdədir. Müşriklər artıq üzərimizə gələ bilməyəcək. 
Biz onların üzərinə gedəcəyik. ” buyurdu. 268 Həqiqətən də budan sonra baş 
verən müharibələrdə Rəsulullahın (s.ə.s) dediyi kimi olmuşdur. 


E. Kurayzaoğulları Qəzvəsi (Zilqədə 5 h./Mart 627 m.) 

1. Döyüşün Səbəbi 

Rəsulullah (s.ə.s), Mədinədəki yəhudi qəbilələriylə ауп-ауп razılaşma¬ 
lar imzalamışdı. Bunlardan Kaynuka və Nadiroğullannın, müqavilə şərtlərinə 
tabe olmadıqları üçün Mədinədən çıxarıldıqlarını daha əvvəl görmüşdük. 
Kurayzaoğulları isə, Uhud döyüşündən sonra razılaşmanı yenilədikləri üçün 
yerlərində qalmışdılar. 

Xəndək döyüşündə, Bəni Kurayza yəhudiləri əvvəl razılaşmaya tabe qal¬ 
dılar. Xəndək qazılarkən, qazma, kürək kimi alətlər verərək müsəlmanlara 
köməkçi oldular. Ancaq, döyüşün ən təhlükəli bir anında, Bəni Nadir rəisi 
Huyey b. Ahtabın təşviqiylə razılaşmanı pozdular. Müsəlmanlarla birlikdə 
Mədinəni müdafiə etmələri lazımkən, müşriklərlə birlikdə, müsəlmanlara 
qarşı döyüşə girdilər. 269 Beləcə vətənə xəyanət günahı işlədilər. Rəsulullahın 
(s.ə.s) nəsihət üçün göndərdiyi Evs qəbiləsinin rəisi Sad b. Muazın sözlərinə 
də qulaq asmadılar. Hz. Peyğəmbər (s.ə.s) haqqında çirkin sözlər söyləyərək 
düşmənliklərini açıqca elan etdilər. Bəni Kurayzadan etdiklərinin hesabı so- 
mşulmalıydı. Bu səbəblə, Xəndək döyüşündən sonra, Bəni Kurayza üzərinə 
səfər əmri verildi. 

Rəsulullah (s.ə.s). Xəndək döyüşündən sonra silahlarını çıxarmış, üzərin¬ 
dəki toz-toıpağı təmizləmək üçün, qüsul almaq istəmişdi. Bu əsnada Cəbrayıl 
(ə.s.) at üstündə olduğu halda toz-torpaq içində gəldi: 

-“Silahını çıxardınmı! Vallah biz mələklər çıxarmadıq. Haydı, bunların 


268. Buxari, V, 48; Kamil Miras, e.a.ə., X, 230 (Hədis No: 1589); İbmr 1-Əsir, e.a.ə., II, 184. 

269. Əhzab, 33/26. 

üzərinə gedin”, deyə Kurayzaoğullannı işarə etdi. 270 Rəsulullah (s.ə.s) dərhal 
Bəni Kurayzaya səfər elan etdi. Səhabələrin sürətlə yola çıxmalarını təmin 
etmək üçün; 

-Heç kim ikindi namazını əsla başqa yerdə qılmasın. Ancaq Bəni Kuray- 
za yurdunda qılsın buyurdu. 

Səhabələrin bir qismi bu əmrin zahirinə uyaraq, namazlarını Bəni Ku- 
rayza yurduna çatdıqda qıldılar. Bir qismi də Peyğəmbərin (s.ə.s) məqsədi, 
tələsik yığışmağımızı təmin etməkdir deyərək, namaz vaxt çıxmadan yolda 
qıldılar. Hz. Peyğəmbər (s.ə.s) hər iki qrupun etdiyini xoş qarşıladı. 271 

Müsəlmanların toplanması axşama qədər davam etdi. Sayları 3 minə çat¬ 
dı. Müsəlmanların üstlərinə gəldiyini görüncə tələm-tələsik qalalarına çəkilən 
Bəni Kurayzanın sayı 900-ə yaxın idi. 


2. Bəni Kurayzaya Verilən Cəza 

Mühasirə 25 gün davam etdi. Kurayzaoğullan razılaşmanı pozduqlarına 
peşman oldular. Digər yəhudi qəbilələri kimi Mədinədən çıxıb getmək üçün 
icazə istədilər. Lakin, Hz. Peyğəmbər (s.ə.s) qeydsiz-şərtsiz təslim olmalarını 
istədi Yəhudilər rəisləri Kab b. Əsədin başçılığında toplandılar. Kab: 

-Tövratda bildirilən son peyğəmbərin bu olduğu aydın oldu. Müsəlman 
olub xilas olaq, dedi. Yəhudilər: 

-Biz Tövrat üzərinə başqa kitab qəbul etmərik, dedilər, Kab: 

-Elə isə, qadınları və uşaqları öldürək. Sonra qaladan çıxıb vuruşaq, 
bəlkə bacararıq, dedi. Onlar: 

-Uşaqlarımız öldükdən sonra, yaşamağın nə əhəmiyyəti var, deyə cavab 
verdilər. Kab: 

-O halda, sabah şənbədir, müsəlmanlar bizdən əmindir. Qəflətən hücum 
edək, onları qafil ovlayaq, dedi. 


270. Buxarı, V, 49-51; Kamil Miras, e.a.ə., VIII, 325 (Hədis No: 1191). 

271. Buxarı, V, 50; Müslim, Ш, 1391 (Hədis No: 1770). 

-Biz şənbənin hörmətini poza bilmərik, deyə rədd etdilər. Sonunda 
qeydsiz-şərtsiz təslim oldular. Ancaq haqlarında Evs qəbiləsi rəisi Sad b. Mu- 
azın hökm verməsini istədilər. 

Bəni Kurayza, Evs qəbiləsinin himayəsində idi. Buna görə. Sad b. Mua- 
zın hakimliyini istəyirdilər. Sad, xəstə idi. Xəndək döyüşündə qolundan oxla 
yaralandığı üçün müalicə olunurdu. Xəbəri eşidən kimi gəldi. 

-Qurani-Kərimə görəmi, yoxsa öz qanunlarına görəmi hökm verməyimi 
istəyirlər, deyə soruşdu. Yəhudilər, öz qanunlarına görə hökm verilməsini 
istədilər. Sad da Tövrata görə: 272 

a. Döyüşə biləcək vəziyyətdəki kişilərin öldürülməsinə 

b. Qadınların və uşaqların əsir edilməsinə 

c. Bütün mallarının da zəbt edilməsinə, hökm verdi. 

Rəsuli-Əkrəm (s.ə.s): 

“Ey Sad, Allahın istədiyi kimi hökm verdin” buyurdu. 273 Yəhudilər də 
qərarın Tövrata uyğun olduğunu etiraf etdilər. 

Bəni Kurayza haqqındakı hökmü Hz. Əli və Hz. Zübeyr icra etdilər. Qa¬ 
zılan böyük bir xəndəyin kənarında 600 qədər yəhudinin bir-bir boyunlarını 
vurub xəndəyə atdılar. İçlərindən 4 nəfər müsəlman olub həyatlarını qurtar¬ 
dılar. Bəni Nadir rəisi Huyey b. Ahtab ilə Bəni Kurayza rəisi Kab b. Əsəd də 
öldürülənlər arasında idi. 

Bəni Kurayzanın malları mücahidlərə paylaşdınldı. Ərazisi isə, ənsarın 
razılığıyla mühacirlərə verildi. 

“Allah kitab əhlindən onlara (kafirlərə) kömək edənlərin ürəklərinə 
qorxu salıb onları öz qalalarından endirdi. Siz onların bir qismini öldü¬ 
rür, bir qismini də əsir alırdınız. (Allah) sizə onların yerlərinə, yurdları¬ 
na və mallarına, üstəlik də ayağınız dəyməyən bir yerə (Xeybərə) varis 
etdi. Allah hər şeyə qadirdir!”. (Əhzab, 33/26-27) 


272. Tövrat, Təsniyə Kitabı, Bab: 20, Ayə: 10-14. 

273. Buxari, V, 50; Kamil Miras, e.a.ə., X, 245 (Hədis No: 1591). 

Ə. Rəsulullahın (s.ə.s) Zeynəb bint Caxşla Evlənməsi 

Zeynəb, Rəsulullahın (s.ə.s) öz bibisi Ümeymənin qızıdır. Əbdülmüttə- 
libin nəvəsidir. Hz Peyğəmbər (s.ə.s) Zeynəbi azadlısı Zeyd b. Harisəylə 
evləndirmişdi. Dindar olmasına baxmayaraq, azadlı bir kölənin yoldaşı ol¬ 
maq Zeynəbə ağır gəldi. Zadəganlıq və gözəlliyini irəli sürərək, daim Zeydin 
ürəyini qırdı. Buna görə, Rəsulullahın (s.ə.s): 

-“(Ey Peyğəmbər!) Xatırla ki, bir zaman Allahın (islam dininə 
yönəltməklə) nemət verdiyi və sənin özünün (köləlikdən azad etməklə) 
nemət verdiyi şəxsə (Zeyd ibn Harisəyə): “Zövzəni (Zeynəb bint Cəxşi) 
saxla (boşama), Allahdan qorx!” - deyir, Allahın aşkar etdiyi şeyi 
(Zeynəbin boşanacağı təqdirdə onu almağın haqda sənə nazil olan vəhyi) 
ürəyində gizli saxlayır və adamlardan (onların Peyğəmbər oğulluğu¬ 
nun boşadığı övrətlə evlənir, - deyəcəklərindən) qorxurdun. Halbuki 
əslində sənin qorxmalı olduğuna ən çox layiq Allahdır. Zeyd zövcəsi ilə 
əlaqəsini kəsdikdə (Zeynəbi boşadıqda) səni onunla evləndirdik ki, oğul¬ 
luqları övrətlərini boşadıqları zaman onlarla evlənməkdə möminlərə 
heç bir çətinlik (günah) olmasın! (Bu işdən möminlərə heç bir günah 
gəlmədiyini bildirmək üçün belə bir övrətlə birinci səni evləndirib bü¬ 
tün müsəlmanlara nümunə etdik). Allahın hökmü mütləq yerinə yetər!” 
(Əhzab, 33/37) əmrinə baxmayaraq, sonunda Zeyd onu boşadı. 

Əsasən gərək Zeynəb, gərək qardaşı Abdullah bu evliliyi başlanğıcda 
istəməmişdilər, “bibinizin qızını azadlınızamı layiq görürsünüz?” demişdilər. 
Lakin: 

-“Allah və Peyğəmbəri bir işi hökm etdiyi zaman heç bir mömin 
kişiyə və qadına öz işlərində başqa yol seçmək (öz ixtiyarları ilə ayı ı cür 
hərəkət etmək) yaraşmaz. Allaha və Onun Peyğəmbərinə asi olan kəs, 
şübhəsiz ki, (haqq yoldan) açıq-aydın azmışdır!” (Əhzab, 33/36) mənasındakı 
ayə enincə, istəməyərək razılaşmışdılar. Çünki Zeynəb, Qüreyşin Haşimi qo¬ 
lundan, soylu bir qadın idi. İslamdan əvvəlki ərəb ənənəsinə görə soylu bir qa¬ 
dın, azadlı da olsa, bir köləylə evlənə bilməzdi. Onlar, Zeynəbin Rəsulullahla 
(s.ə.s) evlənməsini istəyirdilər. Halbuki islam dini bütün insanları yaradılış 
baxımından bərabər elan etmişdi. 274 


274. Hucurat, 49/13; "Ey insanlar Rəbbiniz birdir, atanız birdir. Ərəbin əcənıə (Ərəb 

Hz. Peyğəmbər (s.ə.s) öz bibisinin qızı Zeynəbi azadlısı və övladlığı 
Zeyd ilə evləndirərək, ərəblərin səhv anlayışını yıxmış oldu. 

Digər tərəfdən Rəsulullah (s.ə.s), peyğəmbərliyindən əvvəl Zeydi övlad¬ 
lığa götürmüşdü. Ərəblərin ənənəsinə görə, övladlıq öz uşağı kimi sayılır, 
övladlıq adamın varisi və məhrəmi olardı. Bu səbəblə, övladlığın boşadığı 
qadın, övlad əldə edən adamla evlənə bilməzdi. Qurani-Kərim ərəblərin bu 
ənənəsini doğru görməmiş, övladlıq adətini qaldırmışdır. (“Allah bir ada¬ 
mın sinəsində (daxilində) iki ürək yaratmamışdır. (Eləcə də iki Allah ola 
bilməz). Allah nə zihar etdiyiniz (arxasını ananızın arxasına oxşadaraq 
yaxınlıq etmədiyiniz, talağını verdiyiniz) zövcələrinizi sizə doğma ana, 
nə də oğulluğa götürdüklərinizi sizə doğma oğl etmişdir. (Onlar əslində 
öz atalarının oğullarıdır). Bunlar sizin dediyiniz boş (mənasız) sözlərdir. 
Allah doğru deyir və (bəndələrini) doğru yola gətirir!” (Əhzab, 33/4). Bu 
səbəblə, övladlığın dul qalan yoldaşıyla, atalığın evlənməsi halaldır. 

Rəsulullahın (s.ə.s) ərəblərin bu ənənəsini də yıxması lazım idi. Bu sə¬ 
bəblə Zeyddən boşanan Zeynəbi Allahın əmriylə aldı. 275 Beləcə həm Zeynəbi, 
həm də yaxınlarını məmnun etmiş oldu. 

Göründüyü kimi, Hz. Peyğəmbərin (s.ə.s) bu evliliyi, dini hökmlərin 
tətbiq olunması ilə əlaqədardır. 


V. HUDEYBİYƏ MÜQAVİLƏSİ (Zilqədə 6 h. /Mart 628 m.) 


“(Ya Peyğəmbər!) Həqiqətən, Biz sənə (müsəlmanların fütuhatının 
başlanğıcını qoyan, Kəbənin yerləşdiyi Məkkə şəhərinin, habelə bir çox 
başqa məmləkətlərin fəthinə səbəb olacaq Hüdeybiyyə sülhü ilə) açıq- 
aşkar bir zəfər bəxş etdik!.” (Fəth, 48/1) 


olmayana), ağın qaraya, qaranın ağa və ya kızıldəriliyə üstünlüyü yoxdur. Üstünlük ancaq 
təqva ilədir. ”(Əhməd b. Hənbəl, е.а.ә.У , 411). 

275. Əhzab, 33/37. 

A. Müsəlmanların Kəbəni Ziyarət Etmək Arzusu 

Peyğəmbərimiz Hz. Məhəmmədin (s.ə.s) Mədinəyə hicrət etdiyi 6 il ol¬ 
muşdu. Bu müddət içində Məkkə müşrikləriylə, Mədinədə olan müsəlmanlar 
arasında, sırasıyla Bədir, Uhud və Xəndək döyüşləri oldu. Məkkə müşrikləri 
Mədinəyə hücum edərək, Hz. Peyğəmbəri (s.ə.s) öldürmək, islamı yox etmək 
üçün hər yola baş vurdular. Bütün imkan və güclərini ortaya qoydular. Lakin, 
məqsədlərinə çata bilmədilər. Müsəlmanların gündən-günə güclənmələrinə, 
saylannın artmasına mane ola bilmədilər. 

Ancaq Mədinə xaricindəki qəbilələr, islamın nə olduğunu kifayət qədər 
bilmirdilər. Kəbənin qonşusu və qoruyucusu olduğu üçün hörmət etdikləri 
Qüreyş qəbiləsi, öz içlərindən çıxdığı halda Hz. Məhəmmədin (s.ə.s) 
peyğəmbərliyini qəbul etməmiş, hətta onu yurdundan çıxarmışdılar. Buna 
görə, islamın Mədinə xaricindəki qəbilələrə tanıdılması və geniş ölçüdə ya¬ 
yılmasını təmin etmək üçün. Məkkəlilərlə sülhün əldə edilməsinə ehtiyac 
vardı. Rəsulullah (s.ə.s) müvəqqəti də olsa Məkkəlilərlə sülh imzalayaraq, 
digər qəbilələrlə sərbəstcə əlaqələr qurmağı arzu edirdi. 

Digər tərəfdən Məkkəli müsəlmanlar, doğulub böyüdükləri və hər 
şeylərini buraxıb ayrıldıqları yurdları üçün çox darıxmışdılar. Hər namazda 
yönəldikləri müqəddəs Kəbəni 6 ildən bəri ziyarət edə bilmirdilər. Kəbəni 
ziyarət, bütün müsəlmanların ən böyük ortaq həsrətləri olmuşdu. 


B. Rəsulullahın (s.ə.s) Yuxusu 

Hicrətin 6-cı ili, Rəsulullah (s.ə.s), gördüyü bir yuxu üzərinə 276 birlikdə 
Kəbəni ziyarət edəcəklərini səhabələrinə müjdələdi. 277 Hazırlıqlar tamamlan¬ 
dı. Döyüş edilməsi qadağan olan aylardan Zilqədənin ilk bazar ertəsi günü 
(2 Zilqədə 6 h. /14 Mart 628 m.), yerinə Abdullah b. Ümmi Məktumu vəkil 
(baş məmur) təyin edərək, səhabələrindən 1400 nəfərlə 278 Mədinədən aynl- 


276. Fəth, 48/27. 

277. Mədinə ətrafındakı hələ müsəlman olmayan Muzeynə, Cüheynə, Gıfar, Əsləm kimi 
qəbilələri də birlikdə Kəbəni ziyarət üçün dəvət etsələrdə, bunlar Qüreyşdən çəkindikləri üçün, 
müsəlmanlara qoşulmadılar. Kamil Miras, e.a.ə., VIII, 177 (Hədis No: 1164 və şərhi). 

278. Buxarı, V, 62-63; Kamil Miras, e.a.ə., VIII, 264 (Hədis No: 1599). 

dı. Xanımlarından Ümmü Sələmə də özüylə bərabər idi. Məqsədi döyüş ol¬ 
mayıb, yalnız Kəbəni ziyarət etmək idi. Məkkəliləri təlaşlandırmamaq üçün, 
səhabələrinin silah daşımalarına icazə verməmiş, yalnız yolçu silahı olaraq 
qılınc götürmüşdülər. 279 Həcc üçün Məkkəyə gələcək düşmən qəbilələrlə 
yolda qarşılaşmamaq üçün, Kəbə ziyarətini həcc günlərindən əvvəl etməyi 
uyğun görmüşdü. Yanlarındakı 70 qurbanlıq dəvə ilə Zülhuleyfədə “ümrə” 
niyyətiylə ehrama girdilər. 280 Yol təhlükəsizliyini təmin etmək üçün 20 süva¬ 
rini kəşfiyyat üçün göndərdilər. 


C. Məkkəlilərin Reaksiyası 

Məkkəlilər, Hz. Peyğəmbərin (s.ə.s) Kəbəni ziyarət etmək üçün yola 
çıxdığını eşidincə təlaşlandılar. Müsəlmanları Məkkəyə buraxmamağa qərar 
verdilər. Xalid b.Vəlid və İkrimə b. Əbu Cəhli 200 süvari ilə kəşfıyatçı ola¬ 
raq göndərdilər. 

Rəsulullah (s.ə.s) Məkkəlilərin bu qərarını qabaqcadan göndərdiyi gözət¬ 
çiləri vasitəsiylə öyrəndi. Sağ tərəfə dönüb yolunun istiqamətini dəyişdirərək, 
Hudeybiyəyə qədər getdilər. 281 Rəsulullahın (s.ə.s) mindiyi “Kəsva" adlı dəvə 
burada çökdü, bütün səylərə baxmayaraq qalxmadı. Müsəlmanlar: 

-Kəsva harınladı çökdü qalxmır, deyə deyinməyə başladılar. Rəsulullah 
(s.ə.s): 

-“Kəsva harınlamaz, onun çökmə xasiyyəti də yoxdur. Lakin, vaxtilə Fi¬ 
lin Məkkəyə ginnəsinə mane olan ilahi qüdrət, indi də Kəsvanı irəlilətmir. Al¬ 
laha and olsun ki, Qüreyş Allah təalanın müqəddəs etdiyi şeylərə hörmət və 
təzim qəsdiylə məndən hər nə istəsə, nə qədər ağır olursa olsun, istədiklərini 
qəbul edəcəyəm..” buyurdu. 282 


279. O dövrdə, çöldə yırtıcı heyvanlara və soyğunçulara qarşı hər yolçunun üzərində qılınc 
saxlaması adət və zəruri idi. 

280. Ümrə, ehramlı olaraq Kəbəni təvaf və ziyarət etmək. Səfa ilə Mərvə arasında Say etdikdən 
sonra təraş olaraq ehramdan çıxmaqdan ibarətdir. Ümrə üçün müəyyən bir zaman yoxdur, hər 
vaxt edilə bilər. Həcc isə müəyyən zamanda (ancaq həcc mövsümündə) edilir. 

281. Hudeybiyə, Mədinəyə 9 mil, Məkkəyə isə 1 günlük məsafədə yerləşən kiçik bir kənddir. 
Admı, buradakı eyni adı daşıyan bir quyudan götürmüşdür. Kamil Miras, e.a.ə., X, 258. 

282. Buxari, III, 178; Kamil Miras, e.a.ə., VIII, 178 (Hədis No: 1164); Müsəlmanlarm endiyi 

Ç. Sülh Müqaviləsinin Müzakirələri 

Bu zaman Huzaa qəbiləsi rəisi Büdeyl gəldi. Qüreyşin, müsəlmanları 
Məkkəyə buraxmamaq üçün müşrik qəbilələrlə razılaşaraq, döyüşə hazırlaş¬ 
dıqlarını xəbər verdi. 283 

Rəsulullah (s.ə.s) döyüş məqsədiylə deyil, yalnız Kəbəni ziyarət üçün 
gəldiklərini, daha əwəl edilən döyüşlərdə Qüreyşin verdiyi itgiləri izah etdi. 

-İstəyərlərsə müəyyən bir müddət onlarla sülh imzalayaq. Mənimlə digər 
qəbilələrin arasına qarışmasınlar. Əgər mən üstün gəlib ərəblər də islamiyyəti 
qəbul etsələr, Məkkəlilər də istəyərlərsə bu dinə girə bilərlər. Əgər ərəblər 
mənə üstün gələrlərsə, Qüreyş döyüş xərci çəkmədən istədiyini əldə etmiş 
olar. Əks halda, Allaha and içirəm ki, Onun yolunda ölənə qədər onlarla 
döyüşərəm, Allah da köməyini əsirgəməz, dinini üstün edər, buyurdu. 284 

Büdeyl, Rəsulullahdan (s.ə.s) eşitdiklərini Qüreyşə çatdırdı. Qürey¬ 
şin liderləri də döyüş tərəfdarı deyildi. Sakif qəbiləsinin rəisi Taifli Urvə 
b. Məsudu Hz. Peyğəmbərə (s.ə.s) göndərdilər. Rəsulullah (s.ə.s) Büdeylə 
söylədiklərini Urvəyə də izah etdi. Urvə həm Rəsuli-Əkrəmlə (s.ə.s) danışır, 
həm də müsəlmanların vəziyyətini və bütün davranışlarını diqqətlə izləyirdi. 
Dönüşündə gördüklərini xülasə ilə belə izah etdi: 

-Bilirsiniz ki mən bir çox dövlət başçısını ziyarət etdim, Rum Qeysəri, 
Fars Kisrası, Həbəş Nəcaşisinin iqamətgahında elçi olaraq oldum. And içirəm 
ki, müsəlmanların Məhəmmədə (s.ə.s) göstərdikləri hörmət, sevgi və bağlılı¬ 
ğı bunların heç birisinin sarayında görmədim... Sözlərini diqqətlə dinləyirlər. 
Bir şey soruşulduğu zaman alçaq səslə cavab verirlər. İstəyini dərhal yerinə 
yetirirlər. Həyalarından yüzünə diqqətlə baxa bilmirlər. Dəstəmazından artıq 
qalan suyu belə, -təbərrük üçün-aralarında paylaşırlar. Belə ki, bizə sülh təklif 
edir, qəbul edək, dedi. 


yerdəki ‘"Səməd” adlı quyuda çox az su vardı. Hər kəs götürməyə başladıqda, bir anda quyunun 
suyu qurtardı. Susuzluqdan şikayət etməyə başladılar. Rəsulullah (s.ə.s) ox torbasından 
çıxardığı bir oxu, quyunun dibinə qoymalarım əmr etdi. Artıq oram tərk edənə qədər sudan 
korluq çəkmədilər. Bax: Buxari, III, 178 və V, 62. 

283. Huzaa qəbiləsiylə, Haşimoğulları arasmda cahiliyyət dövründən dostluq vardı. Huzaalılar 
bu dostluğu islamdan sonra da davam etdirdilər. Bütün Huzaalılar, Məkkədə olub keçənləri 
Rəsulullahdan (s.ə.s) gizləməzlər, gizlicə ona bildirərdilər. 

284. Buxarı, Ш, 79; Kamil Miras, e.a.ə., VIII, 181 (Hədis No: 1164). 

Məkkəlilər, Urvənin sözlərindən xoşlanmadılar. Bir neçə elçi daha gedib 
gəldi, lakin heç bir nəticəyə gələ bilmədilər. 

Rəsulullah (s.ə.s), Qüreyşdən gələn elçilərlə nəticəyə gələ bilmədiyini 
gördü. Qüreyşlə görüşmək üçün Hz. Öməri Məkkəyə göndərməyi düşündü. 
Ömər: 

-Ya Rəsulullah, məkkəlilər mənim özlərinə olan düşmənliyimi bilirlər, 
himayəsinə sığma biləcəyim bir yaxınım da yoxdur. Osmanın Məkkədə qo¬ 
humları çoxdur. Bundan əlavə Əbu Süfyan ilə əmi uşağıdırlar. Osman bu işi 
məndən daha yaxşı bacarar, dedi. 

Hz. Osman Məkkəyə getdi. Əbu Süfyan və digər Qüreyş liderləri ilə 
görüşdü. Məqsədlərinin yalnız Kəbəni ziyarət etmək olduğunu izah etdi. 
Məkkəlilər: 

-Hamınızı Məkkəyə buraxsaq ərəblər, “Qüreyş müsəlmanlardan qorx¬ 
du,” deyərlər. Lakin, istəsən Kəbəni sən təvaf et, hamınız birdən olmaz, 
dedilər. Hz. Osman, Kəbəni müsəlmanlardan ауп olaraq ziyarət etməyi qəbul 
etmədi. 

-Rəsulullah (s.ə.s) təvaf etmədikcə, mən də etmərəm, deyərək təkliflərini 
rədd etdi. Onun bu davranışı Məkkəliləri hirsləndirdi, göz altına aldılar və 
geri dönməsinə icazə vermədilər. 


D. Ridvan Beyəti 

“(Ey Peyğəmbər!) And olsun ki, (Hüdeybiyyədə) ağac altında sənə 
beyət etdikləri zaman Allah möminlərdən razı oldu. (Allah) onların 
ürəklərində olanı (sənə sadiq qalacaqlarını, əhdə vəfa edəcəklərini) bildi, 
onlara (öz dərgahından) arxayınlıq (rahatlıq, səbir, səbat, mənəvi qüwə) 
göndərdi və onları yaxın gələcəkdə qazanılacaq bir qələbə (Xeybərin fət¬ 
hi) ilə mükafatlandırdı. Həm də (Xeybərdə) ələ keçirəcəkləri çoxlu qə¬ 
nimətlərə (nail etdi). Allah yenilməz qüvvət sahibi, hikmət sahibidir!” 
(Fəth, 48/18-19) 

Hz. Osmanın gecikməsi müsəlmanları təlaşlandırdı. Öldürüləcəyinə 
dair söz-söhbətlər çıxdı. Belə bir ehtimala qarşı Rəsulullah (s.ə.s) lazım olan 

tədbirləri aldı. Müsəlmanları Allah yolunda edəcəkləri döyüşdə, canlarını 
fəda etməkdən çəkinməyəcəklərinə dair, özünə beyət etməyə çağırdı. “Artıq 
bunlarla vuruşmadan buradan ayrılmarıq" buyurdu. 

İlk beyət edən Əbu Sinan əl-Əsədi oldu. “Rəsulullahın (s.ə.s) könlündəki 
muradı nə isə, onun reallaşması üçün beyət edirəm." dedi. 

Hudeybiyədə alçaq bir ağacın altında, 285 bütün müsəlmanlar sırayla 
Rəsulullahın (s.ə.s) əllərini tutaraq beyət etdilər. Allah yolunda ölənə qədər 
döyüşməyə, düşməndən qaçmamağa söz verdilər. Hz. Peyğəmbər (s.ə.s), Hz. 
Osman adma da bir əlini digəriylə tutdu, onu da beləcə beyətə qatdı. Yalnız 
Cədd b. Kays adlı münafiq dəvəsinin arxasında gizlənərək beyətə qoşulma¬ 
dı. 

Allah təala Qurani-Kərimdə, Hudeybiyədə Rəsulullaha (s.ə.s) beyət edən 
möminlərdən razı olduğunu bildirmişdir. 286 Bu səbəblə, islam tarixində bu 
beyətə “Ridvan Beyəti” adı verilmişdir. 

Müsəlmanların səbrini və Rəsulullaha (s.ə.s) bağlılıqlarını göstərən bu 
beyətin Məkkəlilər üzərindəki təsiri böyük oldu. Dərhal Hz. Osmanı sərbəst 
buraxdılar və Hz. Peyğəmbərlə (s.ə.s) sülh bağlamaq üçün Süheyl b.Əmrin 
başçılığında bir heyət göndərdilər. Uzun müzakirələrdən sonra qəbul edilən 
sülhün şərtləri bunlardır: 

1. Müsəlmanlar bu il Kəbəni ziyarət etmədən dönəcəklər, bir il sonra 
ziyarət edəcəklər. 

2. Müsəlmanlar Kəbəni ziyarət üçün gəldiklərində, Məkkədə üç gündən 
çox qalmayacaqlar və yanlarında qılıncdan başqa silah saxlamayacaqlar. 

3. Müsəlmanların Məkkədə olduğu günlərdə, Qureyşlilər Məkkə 
xaricinə çıxacaqlar, müsəlmanlarla təmas etməyəcəklər. 

4. Məkkəlilərdən biri müsəlmanlara sığınsa, müsəlman belə olsa, 
geri veriləcək. Lakin, müsəlmanlardan Məkkəlilərə sığman olsa, geri 
istənilməyəcək. 


285. Bu ağac, müsəlmanlar arasmda zamanla müqəddəs sayıla bilər düşüncəsiylə xəlifəliyi 
dövründə Hz. Ömərin əmriylə kəsilmişdir. 

286. Fəth, 48/18. 

5. Qüreyş xaricində qalan digər qəbilələr, iki tərəfdən istədiklərinin 
himayəsinə girməkdə və müqavilə bağlamaqda sərbəst olacaqlar. 

6. Bu razdaşma on il etibarlı olacaq, bu müddət içində iki tərəf arasında 
təcavüz və döyüş olmayacaq. 


E. Sülh Razılaşmasının Yazılması 

Sülhün şərtlərini Rəsulullah (s.ə.s) Hz. Əliyə yazdırdı. “Bismillahir- 
rahmanir-rahim. Bu razılaşma. Məhəmməd Rəsulullah ilə Qüreyş elçisi Sü- 
heyl arasında edilmişdir.” deyə yazılmasına Süheyl etiraz etdi. 

- “Rəhman” sözünü anlamırıq, aynca sənin Rəsulullah olduğunu qəbul 
etsəydik, bu razılaşmaya gərək yox idi “Bismikallahümmə (Allahım, sənin 
adınla). Bu razılaşma Abdullahın oğlu Məhəmməd ilə Qüreyş elçisi Süheyl 
arasında edilmişdir.” deyə yazılmasını istədi. 287 

-Rəsulullah (s.ə.s) barışı təmin etmək istəyirdi. Daha işin başında, “Al¬ 
laha and olsun ki, Qüreyş məndən Allah təalanın müqəddəs etdiyi şeylərə 
hörmət məqsədi ilə hər nə istəsə, nə qədər ağır olursa olsun, istəklərini qəbul 
edəcəyəm,” buyurmuşdu. Bu səbəblə, bütün bu ağır şərtləri qəbul etdi. 

Lakin, müsəlmanlar son dərəcə kədərlənidilər. Böyük bir ümid 
və həyəcanla gəlmişdilər. Halbuki indi Kəbəni ziyarət edə bilmədən 
dönəcəkdilər. 

Razılaşmanın yazılması hələ bitməmişdi ki, Süheylin oğlu Əbu Cəndəl, 
ayağındakı zənciri sürüyərək çıxıb gəldi. Atası onu müsəlman olduğu üçün, 
zəncirə vuraraq həbs etmişdi. Bir təhər xilas olmuş, min bir çətinliklə 
Məkkədən qaçmış, müsəlmanlara sığınmağa gəlmişdi. 

Süheyl oğlunun geri verilməsində israr etdi. Əks halda razılaşmanı imza¬ 
lamadan dönəcəyini söylədi. Bütün səylərə baxmayaraq, inadından dönmədi. 
Sülhün təmin edilə bilməsi üçün, Əbu Cəndəlin müşriklərə təslimi lazım idi. 
Çəkdiyi işgəncələri və kədərli halını izah edərək müşriklərə verilməməsini 
istəyən Əbu Cəndəli Rəsulullah (s.ə.s): 


287. Kamil Miras, e.a.ə., VIII, 136-141 (Hədis No: 1158). 

-Ey Əbu Cəndəl, bir az daha səbr et, çox yaxında Uca Rəbbim sənə və 
sənin kimilərə qurtuluş yolunu açacaq, deyə təsəlli verdi. 


Ə. Səhabələrin Hüznü 

Lakin bu son vəziyyət, artıq müsəlmanların hüznlərini dözülməz hala 
gətirmişdi. Hamısının əsəbləri gərgin idi. Hz. Ömər dözə bilmədi. Rəsulullahın 
(s.ə.s) hüzuruna gələrək: 

-Sən Allahın Peyğəmbəri deyilsənmi? Bizim dinimiz haqq deyilmi? Niyə 
bu zilləti qəbul edirik, niyə? deyə soruşdu. Hz. Peyğəmbər (s.ə.s): 

-Bəli mən Allahın Peyğəmbəriyəm. Bu etdiyim işlərdə Allaha üsyan et¬ 
miş də deyiləm. O, mənim köməkçimdir, deyə cavab verdi. Lakin, Ömərin 
hüzn və hirsi davam edirdi. 

-Sən bizə Kəbəni təvaf edəcəyik, demədinmi? deyə soruşdu. Rəsulullah 
(s.ə.s): 

-Bəli, dedim. Lakin, bu il ziyarət edəcəyimizi söyləmədim, təkrar edirəm, 
Kəbəni birlikdə təvaf və ziyarət edəcəyik, buyurdu. 288 Razılaşmanın imzalan¬ 
masından sonra Rəsulullah (s.ə.s) səhabələrinə: 

- Artıq qurbanlarınızı kəsin, sonra təraş olub ehramdan çıxın, əmrini 
üç dəfə təkrarladığı halda, heç kim yerindən tərpənmədi. 289 Hz Peyğəmbər 
(s.ə.s), səhabələrinin bu hərəkətinə kədərlənərək, yoldaşı Ümmü Sələmənin 
yanma getdi. Ümmü Sələmə: 

-Ya Rəsulullah, onlar hüznlərindən kədərli görünürlər. Siz kimsəyə heçnə 
demədən özünüz qurbanınızı kəsin və təraş olun. Onlar sizə tabe olacaqlar, 
dedi. 

Səhabələr, Hz. Peyğəmbərin (s.ə.s) qurbanını kəsib təraş olduğunu 


288. Hz. Ömər, daha sonra Rəsulullaha (s.ə.s) qarşı hörmətsiz davrandun, deyə bu sözlərindən 
peşmanlıq hissi keçirmişdir. Buxari, V, 67; Kamil Miras, e.a.ə., X, 267; Əsr-i Səadət, I, 427. 

289. Rəsulullahın (s.ə.s) əmrini səhabələrin dərhal yerinə yetirməməsi, müxalifət üçün 
deyildi. Şərtləri ağır olan bu razılaşmanın vəhy ilə qaldırılacağım, beləcə Kəbəni ziyarət edə 
biləcəklərini ümid edirdilər. 

görüncə, dərhal qurbanlarını kəsib, bir-birlərini təraş etməyə başladılar. 290 


Ғ. Hudeybiyə Müqaviləsinin Bilinməyən Cəhəti 

Hudeybiyə müqaviləsinin bütün şərtləri müsəlmanların əleyhində görü¬ 
nürdü. Lakin, sülhün müsəlmanların faydasına və nəticəsinin lehlərinə ola¬ 
cağını sadəcə Rəsulullah (s.ə.s) bilirdi. Bu səbəblə sülhü təmin etmək üçün, 
əleyhlərində görünən ən ağır şərtləri qəbul etmişdi. 

Rəsulullah (s.ə.s) müqavilənin imzalanmasından üç gün sonra Mədinəyə 
döndü. Beləcə müsəlmanlar Hudeybiyədə 19-20 gün qalmış oldular. 

Dönüşdə yolda ”Fəth surəsi v nazil oldu. Cənab- Haqq Hudeybiyə müqa¬ 
viləsinin müsəlmanlar üçün zillət və məğlubiyyət deyil, əksinə zəfər olduğu¬ 
nu bildirirdi. 291 

Həqiqətən Hudeybiyə müqaviləsi, islamın Mədinə xaricində yayılması¬ 
na bir başlanğıc oldu. Məkkəlilər bu müqavilə ilə müsəlmanları bir dövlət 
olaraq tanımış oldular. 

Müqavilədən sonra müsəlmanlarla müşriklər arasında görüşmə və 
əlaqələr artdı. Hz. Peyğəmbər (s.ə.s), islamı sərbəstcə yaymağa başladı. 
Hudeybiyə müqaviləsindən Məkkənin fəthinə qədər keçən 21 aylıq dövürdə 
müsəlman olanların sayı, islamın doğuşundan, Hudeybiyəyə qədər keçən 19 
ildə müsəlman olanların sayından qat-qat çox oldu. Xeybərin və Məkkənin 
fəthi kimi zəfərlər, Hudeybiyədən sonra oldu. Dörd il sonra, Rəsulullahın 
(s.ə.s) vəfatında islam bütün ərəb yarımadasına yayılmışdı. 

Hz. Peyğəmbər (s.ə.s) müqaviləyə bağlı qaldı. Məkkəlilər istəmədikcə, 
heç bir hökmünü tək tərəfli ortadan qaldırmadı. Qısa bir müddət sonra, 
Qüreyşlə aralarında razılaşma olan Sakif qəbiləsindən Əbu Basar adında 
biri, Mədinəyə gəlib müsəlmanlara sığındı. Əbu Basar da, Əbu Cəndəl kimi 
işgəncə görən müsəlmanlardan idi. Məkkəlilər, arxasından dərhal iki adam 
göndərib Əbu Basann qaytarılmasını istədilər. Rəsulullah (s.ə.s): 

-Ey Əbu Basar, bilirsən ki, biz Qüreyşlə bir müqavilə imzaladıq, əhdimizi 


290. İslam alimləri bu hadisədən, feli sürmənin, qövlü (şifahi) süımədən daha qüvvətli olduğu 
nəticəsinə gəlmişdirlər. 

291. Fəth, 48/1. 

poza bilmərik. Bir az daha səbr et, Rəbbim yaxında bir qurtuluş yolu açacaq, 
deyərək Əbu Basan Qureyşlilərə təslim etdi. 

Əbu Basar, Məkkəyə ölümə apanldığını bilirdi. Bu səbəblə, bu adamla¬ 
rın əlindən xilas olması lazım idi. Yolda, Zülhuleyfədə 292 yemək üçün oturdu¬ 
lar. Əbu Basar, bunlara saf və səmimi göründü. Bu vaxt: 

-Qılıncın nə qədər də gözəldir, baxmağıma icazə verərsənmi? deyərək, 
birinin əlindən qılıncı götürdü, dərhal üzərinə atılıb onu öldürdü, digəri isə 
qaçıb xilas oldu. 

Əbu Basar, öldürdüyü Qureyşlinin atma mindi, silahına sanldı, təkrar 
Mədinəyə döndü. Rəsulullahın (s.ə.s) yanma gedib: 

-Ey Allahın Rəsulu, siz sözünüzü yerinə yetirdiniz. Məni onlara təslim 
etdiniz. Lakin, Allah məni qurtardı, dedi. Hz. Peyğəmbər (s.ə.s) ona razılaş¬ 
ma şərtlərinə görə Mədinədə qalmasının mümkün olmadığını izah etdi. Əbu 
Basar Mədinədən çıxdı. Məkkəyə dönə bilməzdi. Mədinədə də qala bilmirdi. 
Dəniz sahilində, Məkkə-Şam yolu üzərində “İys” deyilən bir yerə yerləşdi. 
Məkkədə müsəlmanlıqlarını gizləyənlər və işgəncə görənlər, bir-bir qaçıb, 
Əbu Basarın yanında toplandılar. Əbu Cəndəl də qaçıb bura gəldi. Qısa za¬ 
manda sayları 70, daha sonra isə 300-ə çatdı. Məkkəlilərin Şam ticarətini 
önləyəcək bir qüvvə halına gəldilər. 

Əbu Basarın yanında toplananlar, Hudeybiyə razılaşması hökmlərinə 
bağlı deyildilər. Qüreyşin Şam ticarət yolu təhlükəyədəydi və bunun uçün 
Məkkəlilər təlaşlandılar. Razılaşmanın Mədinəyə sığman məkkəlilərin geri 
verilməsiylə əlaqədar maddənin ləğv edilməsindən başqa çarə yox idi. Təzyiq 
ilə islamın önlənə bilməyəcəyini anladılar. Dərhal, Hz Peyğəmbərə (s.ə.s) Əbu 
Süfyanı elçi olaraq göndərib, bu maddənin ləğvini və Məkkədən qaçan bütün 
müsəlmanların Mədinəyə qəbul edilməsini istədilər. Müqavilə bağlanılarkən 
ən çox israr göstərdikləri bu maddə, yenə onların istəyi ilə ortadan qaldırıl¬ 
mış oldu. 

Peyğəmbər (s.ə.s), Əbu Basar və yoldaşlarını Mədinəyə çağırdı. Bu 


292. Zülhuleyfə, Mədməyə təxminən 10 km. məsafədə yerləşir. Mədinəlilər və Mədinəyə 
gedən, həcc və ya ümrə üçün Məkkəyə gedənlər ehrama burada girirlər. İndi bu yerə “Abari-Əli” 
deyilməkdədir. 

əsnada Əbu Basar ölüm yatağında idi. Vəfat edincə orada dəfn etdilər. Yol¬ 
daşlarını Əbu Cəndəl yığıb Mədinəyə apardı. Beləliklə, Qüreyşin Şam ticarət 
yolu açıldı. Müsəlmanlar da razılaşmanın ən ağır hökmündən xilas olmuş 
oldular. 

Hudeybiyə müqaviləsi 2 il davam etdi. Razılaşmanı Qüreyş pozdu. İki 
il sonra Məkkə müsəlmanlar tərəfindən fəth edildi. (20 Ramazan 8 h. /11 
Yanvar/ 630 m.) 


G. Rəsulullahın (s.ə.s) Ümmü Həbibəylə Evlənməsi 

Ümmü Həbibə Əbu Süfyanın qızıdır. Məkkə dövründə müsəlman ol¬ 
muş və əri Ubeydullah b. Caxşla birlikdə Həbəşistana hicrət edən ikin¬ 
ci qafıləyə qatılmışdı. Hər zaman içki içən əri, Həbəşistanda xristian oldu. 
Ümmü Həbibə müsəlman qalıb ərindən ayrıldı. Buna görə, yad bir ölkədə 
kimsəsiz və himayəsiz qaldı. Eyni zamanda müşrik olan atasının yanma da 
dönə bilməzdi. 

Rəsulullah (s.ə.s), hicrətin 6-cı ilində Həbəşistana bir elçi göndərdi. 
Həbəş Nəcaşisini vəkil edərək Ümmü Həbibəni özünə nikahladı. 293 Nikah 
mərasimində Cəfəri Tayyar və digər müsəlmanlar da iştirak etdilər. Nikahdan 
sonra Nəcaşi Ümmü Həbibəni Mədinəyə göndərdi. Bu evlilikdən əvvəl bu 
ayə enmişdi: 

“ (Ey möminlər!) Ola bilsin ki, Allah sizinlə düşmənçilik etdiyiniz 
kimsələr (Məkkə müşrikləri) arasında (onları islam dininə gətirməklə) 
dostluq (məhəbbət) yaratsın. Allah (hər şeyə) qadirdir. Allah bağışlayandır, 
rəhm edəndir!“ (Mumtəhmə, 60/7) 

Həqiqətən bu evlilikdən sonra Əbu Süfyanın, Hz. Peyğəmbərə (s.ə.s) 
olan düşmənçiliyində bir yumşalma başlamışdır. 


293. İbn Qayyim, e.a.ə., II, 120. 

VI. İSLAMA DƏVƏT ÜÇÜN ELÇİLƏR GÖNDƏRİLMƏSİ 


“(Ey Rəsulum!) De: “Ey insanlar! Mən Allahın sizin hamını¬ 
za göndərilmiş peyğəmbəriyəm. (O Allah ki) göylərin və yerin hökmü 
Onundur, Ondan başqa heç bir tanrı yoxdur. O dirildir və öldürür. Buna 
görə də Allah, eləcə də Onun Allaha və Allahın sözlərinə (ayələrinə, nazil 
etdiyi kitablara) inanan və ümmi peyğəmbər olan Rəsuluna iman gətirin 
və ona tabe olun ki, doğru yolu tapa biləsiniz!” (Əraf, 7/158) 

Hz. Məhəmməd (s.ə.s), daha əvvəlki peyğəmbərlər kimi, yalnız ərəblərin 
və ya müəyyən bir cəmiyyətin peyğəmbəri deyil, onun peyğəmbərliyi ümu¬ 
midir. Qiyamətə qədər gələcək bütün insanlara peyğəmbər və aləmlərə 
rəhmət olmaq üçün göndərilmişdir. 294 Bu səbəblə islamı hər tərəfə yayma¬ 
sı, peyğəmbərliyini bütün dünyaya eşitdirməsi lazım idi. Lakin, indiyə qədər 
Məkkə müşrikləri buna imkan verməmişdilər. 

Hudeybiyə müqaviləsi ilə iki tərəf arasında barış və təhlükəsizlik 
təmin edildi. Artıq islamın yayılması üçün hər kəsə və hər tərəfə eşitdirmə 
zamanı gəlmişdi. Rəsulullah (s.ə.s) Hudeybiyədən dönüncə bu mövzunu 
səhabələriylə müzakirə etdi. Böyük və qonşu dövlətlərin hökmdarlarıyla 
bəzi ərəb qəbilələrinə məktub və elçi göndərilməsi qərarlaşdırıldı. Qaşında 
“Məhəmməd Rəsulullah” yazılı gümüş bir üzük hazırlandı və məktublar bu¬ 
nunla möhürlənildi. 295 


A. Elçilər və Göndərildikləri Hökmdarlar 

Bizans Qeysəri Hirakliyusa Dihyətül-Kəlbi, İran Kisrası Xosrov Pərvizə 
Abdullah b.Huzafə, Həbəşistan Nəcaşisi Əshaməyə Əmr b. Ümeyyə, Misir 


294. Ənbiya, 21/107; Səbə, 34/28; Əraf, 7/158; "Məndən əvvəlki peyğəmbərlər yalnız öz 
millətlərinə göndərilmişdi. Mən isə bütün insanlara, peyğəmbər olaraq göndərildim Buxari, 
I, 86 və I, 113; Kamil Miras, e.a.ə., II, 204 (Hədis No: 223). 

295. Buxari, I, 24; Kamil Miras, e.a.ə., I, 62 (Hədis No: 59) Bu üzük, Rəsulullahın (s.ə.s) 
vəfatından sonra, xəlifəlikləri dövründə Hz. Əbu Bəkir, Hz. Ömər və Hz. Osman tərəfindən 
istifadə edildi. Hz. Osmanın barmağından Mədinədə Eris quyusuna düşdü. Quyunun suyu 
tamamilə boşaldıldığı halda tapılmadı. Bax: Abdurrahman Şərəf, Zııbdetu’l-Kısas, I, 153, 
İstanbul 1315. 

(İskəndəriyyə) Mukavkısı Cüreycə Xətib b.Əbu Bəldə, Qassan Əmiri Haris 
b. Əbi Şummerə Şucab.Vəhb, Yəmamə Əmiri Həvzə b. Əliyə də Salitb. Əmr 
elçi olaraq məktub apardılar. 296 


B. Hz. Peyğəmbərin (s.ə.s) Hökmdarlara Yazdırdığı Məktublar 

1. Bizans Qeysərinə Göndərilən Məktub 

“Bismillahir-rahmanir-rahim... Allahın qulu və Rəsulu Məhəmməddən 
(s.ə.s), Rumun böyüyü Herakla : Hidayət yoluna uyanlara salam olsun. Bun¬ 
dan sonra mən səni islama və onu yayma xidmətinə dəvət edirəm. Müsəlman 
ol ki, salamatlığa çatasan. Allah da sənə əcrini iki qat versin. Əgər qəbul 
etməzsənsə, xalqının vəbalı sənin boynundadır. ” 291 

“(Ya Rəsulum!) Söylə: “Ey kitab əhli, sizinlə bizim aramızda eyni olan 
(fərqi olmayan) bir kəlməyə tərəf gəlin! (O kəlmə budur:) “Allahdan baş¬ 
qasına ibadət etməyək. Ona şərik qoşmayaq və Allahı qoyub bir-birimizi 
(özümüzə) Rəbb qəbul etməyək!” Əgər onlar yenə də üz döndərərlərsə, o 
zaman (onlara) deyin: “İndi şahid olun ki, biz, həqiqətən, müsəlmanlarıq 
(Allaha təslim olanlarıq)!” (Alı-İmran, 3/64) 

Dihyə, Rəsulullahın (s.ə.s) məktubunu Herakla apardığı zaman Herakl 
Qüdsdə olurdu. Elçini yaxşı qarşıladı. Rəsulullah (s.ə.s) haqqında məlumat 
əldə etmək üçün, bölgədə olan ərəb tacirlərinin hüzuruna gətirilməsini əmr 
etdi. 

Məkkədən bir ticarət karvanı o əsnada bu bölgədə idi. Karvanda Qü¬ 
reyşin rəisi Əbu Süfyan da var idi. Əbu Süfyan və yoldaşları gətirildiyində, 
Bizansın rəhbər din və dövlət adamları, yepiskoplar, keşişlər İmperator He- 
raklın ətrafında toplanmışdır. Qeysər tərcüməçi vasitəsiylə: 

-Peyğəmbərlik iddiasında olan bu şəxsə, içinizdə soy baxımından ən ya¬ 
xın olan kimdir? deyə soruşdu. Əbu Süfyan: 


296. İbn Qayyim, e.a.ə., I, 60-63; (O dövrdə Bizans İmparatorlarma “Qeysər”, İran 
Şahənşahlarına “Kisra”, Həbəş krallarına “Nəcaşi”, Misir Məliklərinə “Mukavkıs”, Türk 
hökmdarlarına da “Hakan” deyilirdi.). 

297. Buxari, I, 6; M. Həmidullah, əl-Vəsaiku’s-Siyasiyyə , s. 109, Beyrut, 1405/1985 ; Kamil 
Miras, e.a.ə., I, 16 (Hədis No: 7) və XII, 414; İbn Qayyim, e.a.ə., III, 126. 

-Burada nəsəbcə ona ən yaxın mənəm, deyə irəlilədi. Qeysər, Əbu Süf¬ 
yanı yoldaşlarının önünə oturtdu. Suallarıma doğru cavab verməzsə, siz 
düzəldin, dedi. Sonra İmperator ilə Əbu Süfyan arasında bu dialoq keçdi: 

-İçinizdə Məhəmmədin (s.ə.s) soyu necədir? 

-Zadəgan bir soydandır. 

-Məmləkətinizdə ondan əvvəl peyğəmbərlik iddiasında olan oldumu? 
-Xeyr. 

-Sülaləsində hökmdar varmı? 

-Xeyr. 

-Onun dininə girənlər xalqın əşrafımı, zəiflərimi? 

-Əksəriyyətlə kasıb və zəiflərdir. 

-Ona tabe olanlar gün keçdikcə çoxalırmı, azalırmı? 

-Çoxalır. 

-Dininə girdikdən sonra, bəyənməyib ayrılanlar oldumu? 

-Olmadı. 

-Daha əvvəl yalan danışdığı oldumu? 

-Əsla olmadı. 

-Heç sözündə durmadığı oldumu? 

-Olmadı, ancaq indi biz onunla sülh imzaladıq. Bu müddət içində necə 
davranacağını bilmirik. 

-Onunla heç döyüşdünüzmü? 

-Bəli döyüşdük. 

-Nəticə nə oldu ? 

-Bəzən biz, bəzən O qazandı. 

-Sizə nə əmr edir? 

-Tək Allaha qulluq edin, ona heç bir şeyi ortaq qoşmayın, babalarınızın 

sitayiş etdiyi bütləri buraxın, deyir. Namaz qılmağı, doğru və iffətli olmağı, 
qohumluq bağını kəsməməyi əmr edir. 

Bundan sonra imperator sözlərinə belə davam etdi: 

Nəsəbcə zadəgan olduğunu söylədiniz. Peyğəmbərlər daim zadəgan soy¬ 
dan gəlmişdir. İçinizdən daha əvvəl belə bir iddiada olan olmadığını izah et¬ 
diniz. O halda köhnə bir iddianın arxasında bir adam sayıla bilməz. Soyunda 
hökmdar yoxdur, dediniz. Bu vəziyyətdə sərvət və səltənət arxasında olduğu 
da deyilə bilməz. Daha əvvəl qətiliklə yalan danışmadığına şahidlik edirsiniz. 
İnsanlara yalan danışmayan Allaha qarşısında da yalan danışmaz. Ona iman 
edənlərin əksəriyyətlə kasıb və zəiflər olduğunu ifadə etdiniz. Peyğəmbərlərə 
ilk inananlar daim belə kəslər olmuşdur. Ona inananların gün keçdikcə artdı¬ 
ğını söylədiniz. Haqqa uyanlar azalmaz, daim çoxalır. Dininə girdikdən sonra 
dönən heç yoxdur, dediniz. İman ürəkdə kökləşincə çıxmaz. Sözündə durdu¬ 
ğunu, kimsəni aldatmadığını etiraf etdiniz. Peyğəmbərlər kimsəni aldatmaz. 
Sizi ancaq Allaha qulluq etməyə, ona heç bir şeyi ortaq qoşmamağa dəvət 
etdiyini açıqladınız. Əgər bu söylədikləriniz doğru isə, ayaqlarımın basdığı 
bu torpaqlar, yaxında onun olacaq. Mən bir peyğəmbər gələcəyini bilirdim 
amma, sizdən çıxacağını sanmazdım. Əgər ona çata biləcəyimi bilsəm, hər 
zəhmətə dözərdim. Yanında olsam, ayaqlarını yuyar, xidmət edərdim, dedi. 
Sonra məktubu oxutdu. 

İmperatorun Əbu Süfyanla etdiyi dialoq, keşişləri hirsləndirmişdi. 
Məktub oxununca salonda səs-küy çoxaldı. İmperator işin pisə getməsindən 
qorxdu. Elçinin və ərəb tacirlərin çıxmalarını istədi. Mən sizin dininizə bağlı¬ 
lığınızın dərəcəsini anlamaq istəmişdim, deyərək sözünü dəyişdirdi. 298 

Qeysər Heraklın ürəyində iman qığılcımı meydana çıxmışdı. Dünya 
ehtirası və səltənətini itirmə qorxusu, bu qığılcımı söndürdü. Lakin, elçiyə 
hörmətsiz davranmadı, hədiyyələr verərək nəzakətlə geri göndərdi. 


2. İran Kisrasına Göndərilən Məktub 

“Bismillahir-rahmanir-rahim.AllahınquluvəPeyğəmbəriMəhəmməddən 
(s.ə.s) Farsın lideri Kisraya: Hidayətə uyanlara, Allah və Rəsuluna iman 


298. Buxari, I, 5-7; Kamil Miras, e.a.ə., I, 14-23 (Hədis No: 7). 

edənlərə, Allahdan başqa heç bir ilah olmayıb onun tək olduğuna, ortağı 
və bənzəri olmadığına, Məhəmmədin (s.ə.s) onun qulu və rəsulu olduğuna 
şahidlik edənlərə salam olsun. Ey Kisra! Səni Allahın dininə dəvət edirəm. 
Çünki mən, diriləri (Allahın əzabıyla) xəbərdar etmək, kafirlər üzərinə o söz 
(əzab) haqq olmaq üçün, bütün insanlığa Peyğəmbər göndərildim. Ey Kisra! 
Müsəlman ol ki, salamatlıq tapasan. Əgər olmazsansa, atəşpərəstlərin güna¬ 
hı boynuna olsun. " 2 " 

Rəsulullah (s.ə.s), məktubun Kisraya verilməsi üçün, Bəhreyn əmiri 
Münzirə təslimini əmr etmişdi. Bəhreyn, o zaman İrana bağlı idi. Münzir 
məktubu Kisraya apardı. Kisra məktubu oxuyunca cırıb parçaladı. Rəsulullah 
(s.ə.s) bundan xəbərdar olunca: 

-Parça-parça olsunlar, buyurdu. 300 

Çox keçmədən Kisra Xosrov Pərviz, oğlu Şirvəhy tərəfindən qamı 
deşilərək öldürüldü. Hz. Ömərin xəlifəliyi əsnasında da Kisranın imperatorlu- 
ğu parçalandı, Sasani sülaləsi sona çatdı. Bütün İran torpaqları müsəlmanların 
əlinə keçdi. 


3. Həbəşistan Nəcaşisinə Göndərilən Məktub 

“Bismillahir-rahmanir-rahim. Allahın Rəsulu Məhəmməddən (s.ə.s) 
Ebəbəş məliki Nəcaşiyə: Ey Məlik, müsəlman ol. Mən, özündən başqa ilah 
olmayan, Məlik, Quddus, Salam, Mömin, Mühəymın (kimi uca sifətlərlə sa¬ 
hib) Allahın sənə olan nemətlərindən ötrü şadam, sənin adına həmd edirəm. 

Şahidlik edirəm ki, Məryəmin oğlu İsa, Allahın ruhu və sözüdür. Onu 
heç evlənməmiş, tərtəmiz və çox iffətli bir xanım olan Məryəmə verdi. Beləcə 
Məryəm İsaya hamilə oldu. Adəmi (anasız-atasız) qüdrətiylə yaratdığı kimi, 
İsanı da (atasız) olaraq ruhundan və nəfsindən yaratdı. 

Ey Məlik! Səni ortağı və bənzəri olmayan tək olan Allaha itaətə, mənə 


299. İbn Qayyim, e.a.ə., III, 127; M. Həmidullah, əl-Vəsaik , 140; Kamil Miras, e.a.ə., XII, 
416; İbnül-Əsir, e.a.ə., II, 213. 

300. Buxarı, I, 23, III, 225 və V, 136; Kamil Miras, e.a.ə., I, 61-63 (Hədis No: 58) və X, 487 
və XII, 417. 

uymağa və mənə Allahdan gələnə imana dəvət edirəm. Çünki mən Allahın 
Peyğəmbəriyəm. Səm və xidmətində olanları Allahın dinmə çağırıram. Mən 
sizə təbliğ və nəsihət verdim. Nəsihətimi qəbul edin. Salam hidayətə uyanlara 
olsun ” 301 

Həbəşistana hicrət etmiş olan müsəlmanlardan bir qrup ilə, Hz. Əlinin 
böyük qardaşı Cəfər Tayyar hələ dönməmişdilər. Rəsulullah (s.ə.s) elçisi 
vasitəsiylə bunların göndərilməsini və Ümmü Həbibənin də özünə nikahla- 
yaraq, könülünün xoş edilməsini istəmişdi. 

Nəcaşi, Ümmü Həbibəni Rəsulullaha (s.ə.s) nikahladı. Həbəşistanda olan 
müsəlman mühacirləri gəmiyə mindirib göndərdi. Rəsuli-Əkrəmə bir məktub 
yazaraq müsəlman olduğunu da bildiridi. 

Rəsulullaha (s.ə.s) Həbəş Nəcaşisinin Məktubu: 

“Bismillahir-rahmanir-rahim, Allahın Rəsulu Məhəmmədə (s.ə.s) Nəcaşi 
Əshamə tərəfindən: Ey Allahın Peyğəmbəri, özündən başqa ilah olmayan Al¬ 
lahın salamı, rəhmət və bərəkəti üzərinə olsun. 

Ey Allahın Rəsulu, Hz. İsa haqqındakı şərhvari məktubunuz mənə çatdı. 
Göylərin və yerin Rəbbi olan Allaha and içirəm ki, Hz. İsa da, özüylə əlaqədar 
olaraq, zikr etdiyinizdən artıq bir şey söyləməmişdir. Onun söylədikləri də, 
sizin buyurduğunuz kimidir. Bizə təbliğ etdiyiniz şeyləri öyrəndik. Əminiz 
oğlu (Cəfər) və yoldaşlanyla tanış olduq. Mən şahidlik edirəm ki sən, Allahın 
keçmiş peyğəmbərlərini təsdiq edən, sözündə sadiq rəsulusan. Sənə beyət et¬ 
dim, (daha əvvəl) əminiz oğluna beyət edərək, aləmlərin Rəbbi Allah təalaya 
iman edib müsəlman olmuşdum. 302 


4. Misir Məliki Mukavkısa Göndərilən Məktub 

“Bismıllahir-rahmanır-rahım. Allahın qulu və rəsulu Məhəmməddən 
(s.ə.s) Qıbt millətinin böyüyü Mukavkısa: Salam hidayət yoluna uyanlara. 


301. İbn Qayyim, e.a.ə., III, 127; M. Həmidullah, əl-Vəsaik, 100; Kamil Miras, e.a.ə., XII, 
418-419. 

302. İbn Qayyim, e.a.ə., III, 128; M. Həmidullah, əl-Vəsaik , 104; Kamil Miras, e.a.ə., ХП, 420. 

Mən, səni islam dininə dəvət edirəm. Müsəlman ol ki, salamatlığa çatasan, 
Allah da əcrini iki qat versin. Qəbul etməz, üz çevirsən, Oıbt millətinin gü¬ 
nahı boynuna olsun. Məktub, Ali-İmran surəsinin 64-cü 303 ayəsiylə sona 
çatmaqdadır. ” 304 Misir Mukavkısı Cüreyc, Rəsulullahın (s.ə.s) elçisinə hörmət 
göstərdi, lakin müsəlman olmadı. Elçiyə bir məktub verərək, hədiyyələrlə 
geri göndərdi. 

Rəsulullaha (s.ə.s) Misir Mukavkısının məktubu: 

“Bismillahirr-rahmanir-rahim. Abdullah oğlu Məhəmmədə (s.ə.s), Qıb- 
tın böyüyü Mukavkısdan: Salam sənə. Məktubunu oxudum. İçindəkiləri və 
dəvətinizi anladım. Zühuru gözlənilən bir Peyğəmbər olduğunu bilirəm. La¬ 
kin, mən onun Şamdan çıxacağını sanırdım. Elçinizə ikram etdim. Sizə Qıbt 
milləti arasında mövqeyi yüksək iki xidmətçi, bir paltar və minməyiniz üçün də 
bir minik heyvanı hədiyyə göndərirəm. Salam sənə möhtərəm Peyğəmbər.” 305 

Bu xidmətçilərdən Mariyəni Rəsulullah (s.ə.s) özü götürdü. İbrahim 
adındakı oğlu bundan oldu. Bacısı Şirini isə, şairi Hassan b. Sabitə verdi. 
Düldül adı verilən ağ əstərə də mindi. 


5. Yəmamə Əmiri Həvzəyə Göndərilən Məktub 

"Bısmıllahır-rahmanır-rahım. Allahın Rəsulu Məhəmməddən (s.ə.s) 
Həvzə b. Əliyə: Salam hidayət yolunda olanlara. Bil ki, Rəbbim mənim dini¬ 
mi yaxın bir zamanda dünyanın ən uzaq üfüqlərində parladacaq. Ey Həvzə, 
müsəlman ol ki, salamatlığa çatasan. Mən də idarən altındakı yerləri, sənin 
idarəndə buraxım. ” 306 


303. (Ey Rəsulum!) De: Ey kitab əhli,sizinlə bizim aramızda (mənası) eyni olan bir 
kəlməyə tərəf gəlin - 11 Allahdan başqasına ibadət etməyək. Ona şərik qoşmayaq və Allahı 
qoyub bir-birimizi (özümüzə) Rəbb qəbul etməyək! Əgər onlar yenə də üz döndərərlərsə, 
o zaman (onlara) deyin. “İndi şahid olun ki, biz, həqiqətən, müsəlmanlarıq. (Allaha 
təslim olanlarıq)! 

304. ibn Qayyim, e.a.ə., Ш, 128; M. Həmidullah, əl-Vəsaik, 135; Kamil Miras, e.a.ə., ХП, 422. 

305. İbn Qayyim, e.a.ə., Ш, 129; M. Həmidullah, əl-Vəsaik, 136; Kamil Miras, e.a.ə., XII, 424. 

306. İbn Qayyim, e.a.ə., III, 132-133; M. Həmidullah, əl-Vəsaik, 156; Kamil Miras, e.a.ə., 
XII, 425. 

Xristian olan Həvzə, müsəlman olmadı. Rəsulullaha (s.ə.s) yazdığı ca¬ 
vabda: 

-Məni dəvət etdiyin din çox gözəldir. Ancaq ərəblər mənim yerimə göz 
qoyublar. Məni vəliəhd etsən, sənə tabe olaram, dedi. Rəsullullaha (s.ə.s) 
Həvzənin cavabı oxununca: -Bu adam nə söyləyir? Bu şərtlə ona bir qarış 
yerin idarəsini belə vermərəm, buyurdu. 307 Həvzə, Məkkənin fəthindən sonra 
öldü. Çox keçmədən bu bölgə müsəlman oldu. 


6. Qassan Əmiri Harisə Göndərilən Məktub 

“Bismillahir-rahmarıir-rahim. Allahın Rəsulu Məhəmməddən (s.ə.s) Ha- 
ris b. Əbıı Şəmmərə: Salam hidayətə çatan, mənə iman edib Peyğəmbərliyimi 
təsdiq edənlər üzərinə olsun. Səni, ortağı və bənzəri olmayan tək bir Allaha 
iman etməyə dəvət edirəm. Qəbul etdiyin təqdirdə, yerində hökmdar olaraq 
qalacaqsan. ” 308 

Haris, Rəsulullahın (s.ə.s) məktubunu həyasızca yerə atdı. Elçiyə 
hörmətsiz davrandı. Hətda, Bizans İmperatorundan Mədinə üzərinə ordu 
göndərilməsini istəmiş, lakin Qeysər rədd etmişdi. Elçi Şuca, Harisin davra¬ 
nışını ərz edincə Rəsuli-Əkrəm (s.ə.s): 

-Allah mülkünü əlindən alsın, buyurdu. 

Haris, Məkkənin fəthi əsnasında öldü. Ölkəsi Hz. Ömərin xəlifəliyi 
əsnasında islam sərhədləri içinə daxil edildi. 


C. Xeybərin Fəthi (Məhərrəm 7 Һ./Мау 628 m.) 

1. Döyüşün Səbəbi 

Xeybər, Mədinənin şimal-şərqində, Suriya yolu üzərində, Mədinəyə 170 
km. məsafədə böyük bir yəhudi şəhəri idi. Yeddi qalası vardı. Xurmalıqlarıy- 
la məşhur, münbit bir sahədə qurulmuşdu. 


307. İbn Qayyim, e.a.ə., III, 133; Kamil Miras, e.a.ə., XII, 426. 

308. İbn Qayyim, e.a.ə., III, 133-134; M. Həmidullah, əl-Vəsaik, 126; Kamil Miras, e.a.ə., 
XII, 427. 





188 İslam Tarixi -1 


Xeybər, müsəlmanlara qarşı bir fəsad ocağı halına gəlmişdi. Daha əwəl 
Mədinədən çıxarılmış olan yəhudilər də oraya yerləşmişdilər. Müsəlmanlara 
qarşı müşrik bədəvi ərəbləri hərəkətə keçirən, Xəndək döyüşünü hazırla¬ 
yan bunlar idi. Xəndək döyüşündə. Bəni Kurayza yəhudilərinə düşmənlə 
əməkdaşlıq etdirənlər də bunlar olmuşdu. 

Rəsulullah (s.ə.s), Xeybər əhalisiylə sülh bağlamaq istəyirdi. 
Hudeybiyədən döndükdən sonra, Abdullah b. Rəvahanı Xeybərə göndərdi. 
Lakin, yəhudilər barış təklifini qəbul etmədilər. Onlar, qonşuları Qətəfan 
qəbiləsiylə birlikdə Mədinəyə hücum etmək üçün hazırlanırdılar. Hudeybiyə 
sülh razılaşmasının, müsəlmanların əleyhinə görünən maddələri, onlara 
müsəlmanları qüvvətsiz göstərmişdi. Münafiqlər də onları döyüşə təşviq 
edirdilər. 

Qətəfan qəbiləsi müsəlmanlara qarşı yəhudilərlə birlikdə hərəkət etməyi 
qəbul etmişdi. Düşmən hazırlığını tamamlamadan hərəkətə keçmək lazım idi. 
Rəsulullah (s.ə.s) səhabələrinə: 

-“Cihadı istəyənlər bizimlə gəlsin” deyərək Xeybər üzərinə gediləcəyini 
elan etdi. Hicrətin 7-ci ili Məhərrəm ayında 2000 atlı və 1600 piyada ilə 
Mədinədən çıxdılar. Çıxdıqlarını düşmənə bildirmədən, üç gündə Raci 
Vadisinə çatdılar. 309 Burada ordugahını qurdular. Beləcə Qətəfan qəbiləsindən 
yəhudilərə gələcək köməyin yolunu kəsmiş oldular. 


2. Xeybərin Mühasirəsi 

Rəsulullah (s.ə.s), düşmən üzərinə gecə vaxtı çatsa belə, dərhal hücüm 
etməz, səhəri gözləyərdi. 310 Bu səbəblə gecəni Racidə keçirdi. Səhər namazı¬ 
nı qıldıqdan sonra Xeybər üzərinə yeridi. 

Səhər, külüng və kürəkləriylə işlərinə getmək üçün evlərindən çıxan 
yəhudilər, qarşılarında islam ordusunu görüncə həyəcanla: 


309. Yolda gedərkən, səhabələr yüksək səslə təkbir gətirirdilər. Rəsulullah (s.ə.s): "Özünüzə 
zülm etməyin, siz nə kam, nə də qeybə səslənirsiniz, sizi yaxşı eşidən və çox yaxın olan Allaha 
dua edirsiniz. O hər vaxt sizinlə bərabərdir ’ buyurmuşdur. Bax: Buxari, V, 75; Kamil Miras, 
e.a.ə., X, 285 (Hədis No: 1608). 

310. Buxarı, V, 73. 

-Məhəmməd, vallah Məhəmməd və ordusu... deyə bağnşddar, 311 geri dö¬ 
nüb qalalarına sığındılar. 

Xeybərdə, çox möhkəm 7 qala vardı. Ən qüvvətlisi isə Kamus qalası idi. 
Hamısında da xeyli miqdarda silah və bol yemək vardı. Yəhudilər döyüş üçün 
hazırlıqlı idilər. Buna görə Rəsulullahın (s.ə.s) sülh təklifini qəbul etmədilər. 


3. Son Qala və Fəthin Tamamlanması 

İyirmi günə qədər davam edən mühasirə və döyüş nəticəsində, bütün qala¬ 
lar bir-bir fəth edildi. Yalnız Kamus qalası qaldı. Bu qalanın komandirliyində, 
ərəblər tərəfindən min cəngavərə əvəz sayılan məşhur yəhudi pəhləvanı 
Mərhab var idi. Hər gün sıra ilə səhabələrin böyüklərinin əmrində edilən hü¬ 
cumlardan bir nəticə alına bilməmişdi. Nəhayət Rəsulullah (s.ə.s) bir gün: 

-Sabah bayrağı elə bır şəxsə verəcəyəm ki, Allah Xeybərin fəthini onun 
əlıylə müyəssər edəcək. O şəxs Allah və Rəsulunu sevir, Allah və Rəsulu da 
onu sevir, buyurdu. Bu uca şərəfin kimə nəsib olacağı bilinmədiyindən, hər 
kəs o gecə ümidlə səhərləmişdi. Hz. Əlinin gözlərində şiddətli bir ağrı var 
idi. Buna görə heç kimin ağlından o keçmirdi. Səhər olunca Hz. Peyğəmbər 
(s.ə.s): 

-Əli haradadır? Mənə onu çağırın, buyurdu. 

-Ya Rəsulullah, gözləri ağrıyır, dedilər və onu peyğəmbərin yanına 
gətirdilər. 

Rəsuli-Əkrəm (s.ə.s) dua edib üflədi. Hz. Əlinin gözləri yaxşılaşdı, sanki 
heç ağrımamış kimi oldu. Sonra bayrağı ona verdi. 312 

Hz. Əli, yəhudiləri əvvəl islama dəvət etdi. Qəbul etmədilər. Sülh təklifinə 
də yanaşmayıb, döyüşə davam etdilər. 

Əvvəlcə Mərhab qaladan çıxdı. Qəhrəmanlıq şeirləri söyləyərək mey¬ 
dan oxudu. Qarşısına çıxacaq ər istədi. Ona qarşı şəxsən Hz. Əli çıxdı və 
müsəlmanlar tərəfindən döyüşərək bu güclü yəhudi pəhləvanını yerə 
sərdi. Mərhab öldürülüncə, yəhudilər çox müqavimət göstərə bilmədilər. 
Ümidsizliyə düşüb qalanı təslim etdilər. Beləliklə Xeybər fəth edildi. Hz. Əli 


311. Buxan, V, 73; Müslim, II, 1044 (Hədis No: 1428). 

312. Buxari, V, 76; Kamil Miras, e.a.ə., X, 302-303 (Hədis No: 1617 və şərhi). 

də Xeybər Fatehi oldu. Döyüş əsnasında yəhudilərdən 93 adam öldürülmüş, 
müsəlmanlar isə 15 şəhid vermişdilər. 


4. Xeybər Ərazisi 

Döyüş nəticəsində Xeybər ərazisi, müsəlmanların əlinə keçdi. Ancaq 
yəhudilər, bu torpaqlarda işçi olaraq işləmək istədilər. İstəkləri qəbul edil¬ 
di. Bu səbəblə Rəsulullah (s.ə.s) hər il məhsul zamanı Abdullah b. Rəvahanı 
Xeybərə göndərərdi. Abdullah da məhsulu iki bərabər hissəyə bölər, yarısını 
yəhudilərə verər, digər yarısını da Mədinəyə aparardı. 

Yəhudilər, Hz. Ömərin xilafəti zamanma qədər yerlərində qaldılar. Hz. 
Ömərin xilafətində, ərəbistan xaricinə çıxarıldılar. 


5. Hz. Peyğəmbəri (s.ə.s) Zəhərləmə Təşəbbüsü 

Hz. Peyğəmbər (s.ə.s), fəthdən sonra Xeybərdə bir neçə gün qaldı. 
Yəhudilər gördükləri insani rəftara baxmayaraq, xaincə davranışlarından im¬ 
tina etmədilər. Rəsulullaha (s.ə.s) sui-qəsd etməyi planladılar. 

Yəhudi rəislərindən Zeynəb bint Haris, bir ziyafət hazırladı. Rəsulullahı 
da (s.ə.s) bəzi yoldaşlarıyla birlikdə yeməyə dəvət etdi. Lakin, süfrəyə qoyu¬ 
lan qoyun əti zəhərli idi. 

Hz. Peyğəmbər (s.ə.s) vəziyyəti ilk loxmada anladı, çeynədiyi tikəni ağ¬ 
zından çıxardı və səhabələrinə də yeməmələrini əmr etdi. Lakin, Bişr b.Bəra 
bir neçə loxma yemişdi. Rəsulullah (s.ə.s) bunu nə üçün etdiklərini yəhudilərə 
soruşduğunda: 

-Əgər yalançı isən, səndən xilas olarıq, əgər Haqq Peyğəmbər isən, sənə 
zərər verməz düşündük deyə, guya ağıllıca bir cavab verdilər. 313 

Zeynəb də günahını inkar etmədi. 

-Atam, əmim, ərim və qardaşlarım, hamısı döyüşdə öldülər. İntiqam üçün 
etdim, dedi. Rəsulullah (s.ə.s) şəxsinə qarşı edilən pislikləri bağışlayardı. Bu 


313. Buxarı, IV, 66; Kamil Miras, e.a.ə., VIII, 531 (Hədis No: 1310). 

səbəblə Zeynəbi cəzalandırmadı. Ancaq çox keçmədən zəhərli ətdən yeyən 
Bişr ölüncə. Zeynəb də qisas qarşılığı olaraq öldürülmüşdür. 314 


6. Rəsulullahın (s.ə.s) Hz. Safiyyə ilə Evlənməsi 

Xeybər əsirləri arasında, Bəni Nadir rəisi Huyey b. Ahtabın qızı Safiyyə 
də var idi. Safiyyə Hz. Harunun nəslindən olub, anası da Bəni Kurayza 
rəisinin qızı idi. Xeybər yəhudilərinin rəisi Kinanə b. Rəbi ilə evlənmişdi. Əri 
döyüşdə ölmüş, özü isə əsir düşmüşdü. Rəsuli-Əkrəm (s.ə.s) onu Dihyətül- 
Kəlbiyə vermişdi. Səhabələr bunu uyğun görmədilər: 

-Xeybər rəisinin yoldaşı Bəni Kurayza və Bəni Nadirin ən şərəfli xanımı¬ 
nın xidmətçi olaraq Dihyəyə verilməsi, yəhudilər üçün son dərəcə təhqiredici 
olar. Bu səbəblə Safiyyəni ancaq sizin nikahlamanız uyğun olar, dedilər. 

Rəsulullah (s.ə.s) Dihyəyə başqa bir xidmətçi verdi. Safiyyəni azad etdi 
və onunla evləndi. 315 Beləcə onun şərəf və ləyaqətini qorudu. 


Ç. Fədək və Vadil-Kuranın Alınması 

Fədək, Mədinəyə iki günlük məsafədə, axar sulan və xurmalıqlan bol, 
zəngin bir yəhudi kəndi idi. Rəsulullah (s.ə.s) Xeybərin mühasirəsinə davam 
edərkən, Fədəkliləri islama dəvət etmək üçün bir elçi göndərdi. Fədəklilər, is¬ 
lamı qəbul etmədilər. Torpaqlanmız sizin olsun, biz burada Xeybərlilər kimi 
işçi olaraq işləyək dedilər. İstəkləri qəbul edildi. 

Vadil-Kura isə, Xeybərlə Mədinə arasında bir çox yəhudi kəndinin oldu¬ 
ğu bir vadi idi. Buradakı yəhudilər də ətrafdakı ərəb qəbilələriylə razılaşaraq, 
müsəlmanlarla döyüş üçün hazırlanırdılar. Rəsulullah (s.ə.s) 

Xeybərdən dönərkən bura baş çəkərək onları da islama dəvət etdi. Lakin, 
qəbul etmədilər, əksinə müsəlmanlara ox yağdıraraq döyüşü başlatdılar. Dörd 
gün davam edən vuruşma nəticəsində məğlub oldular. Xeybərlilər kimi, əldə 
edəcəkləri məhsulun yarısı özlərinin olması şərtiylə, yerlərində qaldılar. 


314. Kamil Miras, e.a.ə., VIII, 534; İbnu’l-Əsir, e.a.ə., П, 219-220. 

315. Buxarı, I, 98 və II, 1044; Kamil Miras, e.a.ə., II, 248-257 (Hədis No: 241) və X, 272 
(Hədis No: 1612 və şərhi). Müslim, II, 1044. 

Davamlı müsəlmanlara düşmənlik bəsləyən yəhudilərin işi beləcə ta¬ 
mamlanmış oldu. Müsəlmanlar Səfər ayında Mədinəyə döndülər. 


D. Ələ Keçirilən Ərazi 

Müsəlmanların, düşməndən (kafirlərdən) döyüşərək götürdükləri mal¬ 
lara “qənimət” deyilir. Qənimət mallarının beşdə dördü döyüşə qatılan 
mücahidlərə paylaşdırılır, beşdə biri isə beytül-mala (dövlət xəzinəsinə) 
verilirdi. “(Ey möminlər!) Əgər siz Allaha və haqla batilin ayırd edildi¬ 
yi gün - iki dəstənin bir-birilə qarşılaşdığı gün (Bədr günü) bəndəmizə 
(Muhəmmədə) nazil etdiyimizə (ayələrə) iman gətirmisinizsə, bilin ki, ələ 
keçirdiyiniz hər hansı qənimətin beşdə biri Allahın, Peyğəmbərin, onun 
qohum-əqrəbasının, yetimlərin, yoxsulların və müsafirlərindir (pulu 
qurtarıb yolda qalan yolçularındır). Allah hər şeyə qadirdir!” (Ənfal, 8 
41). Düşməndən (kafirlərdən) döyüşmədən sülh və razılaşma yolu ilə əldə 
edilən mallara isə “fey” adı verilir. Feyin hamısı beytül-mala aiddir. “(Ey 
möminlər!) Allahın onların (Bəni Nəzər qəbiləsinin) mallarından Öz 
Peyğəmbərinə verdiyi qənimət üçün siz onların üstünə nə at, nə də dəvə 
sürdünüz. Lakin Allah Öz peyğəmbərini istədiyi kimsələr üzərində ha¬ 
kim edər. Allah hər şeyə qadirdir! Allah Öz Peyğəmbərinə (fəth olun¬ 
muş) məmləkətlərin əhalisindən (dinc yolla) verdiyi qənimət Allaha, 
Peyğəmbərə, (Muhəmməd aleyhissəlama yaxın olan) qohum-əqı abaya, 
yetimlərə, yoxsullara və (pulu qurtarıb yolda qalan) müsafirə (yolçu¬ 
lara) məxsusdur. Bu ona görədir ki, (həmin mal-dövlət) içərinizdəki 
zənginlər arasında əldən-ələ dolaşan bir sərvət olmasın (ondan yoxsullar 
da faydalansın). Peyğəmbər sizə nə verirsə, onu götürün; nəyi qadağan 
edirsə, ondan əl çəkin. Allahdan qorxun. Həqiqətən, Allahın cəzası çox 
şiddətlidir.” (Həşr, 59/6-7). Rəsulullah (s.ə.s) həyatda ikən, Beytül-mala aid 
malların nəzarəti ona aid idi. 

Bu səbəblə döyüşsüz ələ keçirilən Fədək ərazisinin hamısı ilə Xeybər və 
Vadil-Kura torpaqlarının beşdə biri Rəsulullahın (s.ə.s) əmrinə verildi. Bəni 
Nadir ərazisi də, daha əvvəl belə olmuşdu. 316 Xeybər və Vadil-Kuranın qalan 
ərazisi isə mücahidlərə verildi. 


316. Kamil Miras, e.a.ə., X, 306 və XI, 412-413, VIII, 273 (Hədis No: 1173). 

Б. Həbəşistana Hicrət Edənlərin Dönüşü 

Həbəşistana hicrət etmiş olan müsəlmanlardan 16 nəfərlik son qafilə də, 
Xeybərin fəthi əsnasında döndü. 317 Başlannda Hz. Əlinin qardaşı Cəfəri Tay- 
yar var idi. Rəsulullah (s.ə.s) son dərəcə məmnun oldu. 

-Hansına sevinəcəyimi bilmirəm, Xeybərin fəthinəmi, yoxsa Cəfərin 
gəlişinəmi? buyurdu. 318 Qənimətlərdən onlara da hissə ayırdı. 319 


Ə. Kəbəni Ziyarət (Umrətül-Qəza) (Zilqədə 7 h./Mart 629 m.) 

“Allahdan ötrü həcc və ümı ə (kiçik həcc) əməllərini tam yerinə yeti¬ 
rin, əgər arada sizə maneçilik olarsa, (sizə) müyəssər olan bir qurbanlıq 
göndərin, qurbanlıq öz yerinə (Minaya) çatıncaya qədər başınızı qırxdır¬ 
mayın. Əgər (ihramda ikən, ziyarət zamanı) sizdən xəstələnən və yaxud 
baş ağrısına tutulub əziyyət çəkən olarsa, belə şəxs (başını qırxdırmağın 
əvəzində) fidyə olaraq (üç gün) oruc tutmalı və ya sədəqə verməli, yaxud 
da bir qurban kəsməlidir. (Maneçiliyin aradan qalxmasına) əmin olduq¬ 
da isə həcc vaxtına qədər ümrə ziyarətindən istifadə edən şəxs müyəssər 
etdiyi bir heyvan kəsməlidir. Qurbanlıq tapmayanlar bunun əvəzində 
həcc ziyarəti günlərində üç gün və (vətəninə) qayıdandan sonra yeddi 
gün oruc tutmalıdırlar ki, bu da tam on gün edir. Bu (ümrə ziyarəti) 
ailəsi Məscidülhəramda (Məkkədə və ətrafında) sakin olmayanlara aid¬ 
dir. Allahdan qorxun və bilin ki, Allahın əzabı şiddətlidir.” (Bəqərə, 2/196) 

Hudeybiyə razılaşmasına görə, müsəlmanlar Kəbəni bir il sonra ziyarət 
edə biləcəkdilər. Razılaşmayaəsasən üç gündən çoxMəkkədə qala bilməzdilər. 
Məkkəlilər də bu əsnada, şəhərin xaricinə çəkiləcəkdilər. 

Razılaşmadan bir il sonra Rəsulullah (s.ə.s), Hudeybiyədə toplanan 
müsəlmanların, bir il əvvəl əda edə bilmədikləri Ümrəni qəza etmək üçün ha¬ 
zırlaşmalarını əmr etdi. Hicrətin 7-ci ili Zilqədə ayında (Mart 629) Mədinədən 
hərəkət edildi. Hudeybiyədə iştirak etməyənlərdən də qatılanlar olduğu üçün, 
Kəbəni ziyarətə gedənlərin sayı 2000 nəfəri keçdi. 


317. Buxarı, V, 80; Kamil Miras, e.a.ə., X, 295 (Hədis No: 1615). 

318. M. Zihni, əl-Hakayık, I, 200; İbn Hişam, IV, 3. 

319. Buxari, V, 81; Kamil Miras, e.a.ə., X, 301 (Hədis No: 1617). 

Müşriklər, müsəlmanların gəldiyini eşidincə Məkkəni boşaltdılar. Şəhəri 
əhatə edən yüksək təpələrdə qurduqları çadırlardan, müsəlmanları maraqla 
izləyirdilər. 

Müsəlmanların Məkkəyə girişləri çox həyəcanlı oldu. Hz. Peyğəmbər 
(s.ə.s) dəvəsi Kəsvaüzərində irəliləyir, hamısı birdən yüksək səslə, “Ləbbeyk, 
Allahümmə ləbbeyk....” 320 deyə təlbiyə söyləyirdilər. Uzaqdan Kəbə görülün¬ 
cə “Allahu Əkbər, Allahu Əkbər, La ilahə illallahu vallahu əkbər...” 321 deyə 
təkbir gətirməyə başladılar. İllərdən bəri həsrətini çəkdikləri Kəbə indi qar¬ 
şılarında idi. Xüsusilə mühacirlər, yeddi illik bir ayrılıqdan sonra doğulub- 
böyüdükləri müqəddəs diyara girərkən ayrı bir həyəcan keçirirdilər. 

Kəbə, üsuluna görə təvaf edildi, ətrafı yeddi dəfə gəzildi. 322 Səfa və 
Mərvə təpələri arasında say edildi. 323 

Müşriklərin liderləri Darun-Nədvənin qarşısında toplanıb müsəlmanları 
seyr edirdilər. Aralarında: 

-Mədinənin istisi bunları zəif salmış deyə danışırdılar. 

Rəsulullah (s.ə.s) 

Müsəlmanların zəif və gücsüz olmadıqlarını göstərmək istədi. Sağ qolu¬ 
nu ehramın xaricində tutub çiynini şişirdi. Təvafın ilk üç şavtını qısa addım¬ 
larla qaçaraq etdi. Səhabələrinə də belə etmələrini əmr etdi. “Bu gün özünii 
onlara qüvvətli göstərənə Allah rəhmət etsin ” 324 buyurdu. 


320. Rəbbim! Dəvətinə uyaraq sənə təkrar-təkrar gəldün. Əmrinə boyun əydim. Rəbbim əmrinə 
tabe olmaq boynumun borcudur, sənin bərabərin və ortağın yoxdur. Rəbbim bütün varlığımla 
sənə yönəldim. Həmd sənin, nemət sənin, mülk də sənindir. Bütün bunlarla bərabərin və 
ortağın yoxdur. 

321. Allah böyükdür, Allah böyükdür. Allahdan başqa qulluq ediləcək heç bir ilah yoxdur. 
Allah böyükdür, Allah böyükdür. Həmd ona məxsusdur. 

322. Hacər-i Əsvədin olduğu küncdən başlayaraq, Kəbənin ətrafım 7 dəfə gəzməyə 
“Təvaf’deyilir. Hər bir dövrəyə də “şavt” adı verilir. 

323. Məscid-i Hərəmin şərqində. Səfa və Mərvə adı verilən iki təpə arasında 4-ü gediş 3-ü 
dönüş olmaqla, 7 dəfə gedib gəlməyə “say” deyilir. 

324. Buxari, V, 86; Kamil Miras, e.a.ə., X, 308. Təvafın ilk üç şavtmda, kişilərin qısa addımlarla 
qaçaraq və çiyinlərini silkələyərək sürətli yerimələrinə, “rəməl” deyilir. Ehramlı ikən, rida 
deyilən örtünün bir ucunu sağ qoltuğun altmdan keçirib, sol çiyinin üzərmə ataraq sağ çiyin 

Sabahısı gün Peyğəmbər əfəndimiz Kəbəyə girdi. Günorta vaxtına qədər 
orada qaldı. Kəbə hələ bütlərlə dolu idi. Bilal, Kəbənin üstünə çıxaraq gü¬ 
norta azanını oxudu. Məkkə üfüqləri "Allahu Əkbər” sədalarıyla zingildədi. 
Rəsulullahın (s.ə.s) arxasında camaatla namazlarını qıldılar. 

Daha sonra müsəlmanlar təraş olaraq ehramdan çıxdılar. Bir il əvvəl əda 
edə bilmədikləri ümrəni qəza etmiş oldular. Rəsulullahın (s.ə.s) yuxusu və 
səhabələrinə müjdəsi də beləcə reallaşmış oldu. Bu səbəblə hicrətdən sonra, 
müsəlmanların bu ilk Kəbə ziyarətinə “Umrətul-Qəza” (Qəza Ümrəsi) adı 
verilmişdir 


1. Qəza Ümrəsinin Məkkəlilər Üzərindəki Təsirləri 

Müsəlmanlar, Hudeybiyə razılaşmasına əsasən üç gün Məkkədə qal¬ 
dıqdan sonra. Mədinəyə döndülər. Bu əsnada müşriklər, uzaqdan uzağa 
müsəlmanların bütün hallarını, davranışlarını maraqla və diqqətlə izlədilər. 
Son dərəcə nəzakətli, dinclik və sakitlik içində qardaşca dolanan insanlar ol¬ 
duqlarını gördülər. Nə içki içib sərxoş olan, nə başqasına hörmətsiz davranan 
var, hamısı ədəbli, tərtəmiz, üstün əxlaqlı insanlar idi. Topluca ibadət edir və 
bir-birlərini sevib sayırlar, kimsəyə pislik etmirlər, daim Allaha itaət içində 
olurlar. Bəli, bunlar nə yaxşı insanlardır. 

Müsəlmanların üstün cəhətləri, nümunə davranış və yaşayışları. 
Məkkəlilər üzərində böyük təsirlər meydana gətirdi. İslam haqqındakı 
düşüncələri dəyişməyə başladı. İçlərində müsəlman olmaq arzusu meydana 
gələnlər belə oldu. Qüreyşin liderlərindən Xalid b. Vəlid, Amr b. As, Osman 
b. Talha bunlardan idi. 


F. Rəsulullahın (s.ə.s) Meymunə ilə Evlənməsi 

Hz. Meymunə, Peyğəmbər (s.ə.s) əfəndimizin əmisi Abbasın yoldaşı 
Ümmül-Fadlın bacısıdır. Haris əl-Hilaliyənin qızıdır. Əvvəl Məsud b. Əmr 
ilə evlənmiş, sonra Əbu Rəhm b. Ədüluzzanm yoldaşı ikən dul qalmışdı. 


və qolu, örtünün xaricində buraxmağa “İztiba” adı verilir. İztiba və rəməl, ondan sonra say 
ediləcək olan təvallar da sünnədir. 

Rəsullullahın (s.ə.s) yoldaşları arasında olmaq ən böyük arzusu idi. Buna 
görə, asan və mehirsiz olaraq Rəsuli-Əkrəmin (s.ə.s) özünü nikahlaması- 
ııı istəyirdi. 325 Hz. Abbas, dul baldızının istəyini Rəsulullaha (s.ə.s) çatdır¬ 
dı. Peyğəmbər (s.ə.s) əfəndimiz, şərəf və zadəganlığına hörmət edərək, Hz. 
Meymunənin təklifini qəbul etdi. Qəza Ümrəsi əsnasında ehramlı ikən nikah 
kəsib, ehramdan çıxdıqdan sonra evləndi. 326 

Hz. Meymunə, Rəsulullahın (s.ə.s) evləndiyi son yoldaşıdır. Hicrətin 51- 
ci ili, həcc dönüşündə, Məkkəyə 6 mil məsafədə "Şərif' deyilən yerdə vəfat 
etmişdir. 327 


G. Xala Ana Yerindədir 

Hz. Həmzənin kiçik qızı, Ümrə zamanı Məkkədə qalmışdı. Qəza 
Ümrəsindən sonra Mədinəyə dönərkən, “əmi, əmi’' deyə Rəsulullahın (s.ə.s) 
önünə qaçdı. Hz. Əli onu qucaqlayıb: 

-Al, əmimizin qızı -deyərək, yoldaşı Hz. Fatiməyə verdi. Mədinəyə ça¬ 
tınca Hz. Əli, Cəfər b. Əbi Talib və Zeyd b. Harisə hamısı da uşağın baxı¬ 
mının özlərinə verilməsini istəmişdilər. Cəfər b. Əbi Talibin yoldaşı Əsma, 
Ümamənin xalası idi. Rəsulullah (s.ə.s): -Xala, ana yerindədir, buyurdu və 
uşağın baxımını ona verdi. 328 


VII. MUTƏ DÖYÜŞÜ (Cəmaziələwəl 8 h./Sentyabr 629 m.) 


A. Döyüşün Səbəbi 

Mutə döyüşü, müsəlmanlarla xristianlar (rumlar və xristian ərəblər) ara¬ 
sında edilən ilk döyüşdür. Səbəbi Rəsulullahın (s.ə.s) elçisinin öldürülməsidir. 


325. Özünü hədiyyə edən müsəlman xammları mehirsiz olaraq nikahlaması, Əhzab surəsinin 
50-ci ayəsiylə Rəsulullaha (s.ə.s) halal edilmişdir. 

326. Buxari, V, 86; Kamil Miras, e.a.ə., X, 309 (Hədis No: 1618). 

327. Kamil Miras, e.a.ə., X, 310. 

328. Buxari, V, 85; Kamil Miras, e.a.ə., VIII, 136-139 (Hədis No: 1158); Riyazus-Salihin, 1,365 
(Hədis No: 333); İbn Qayyim, e.a.ə., П, 369. 

Rəsulullah (s.ə.s) islama dəvət üçün hökmdarlara elçilərlə məktublar gön¬ 
dərdiyi əsnada, Suriyada Busra (indiki Sinaqoqun) əmiri Şürahbilə də, Haris 
b. Umeyr ilə bir məktub göndərmişdi. Qassani ərəblərindən Şürahbil, xristian 
idi. Bizansın himayəsində olurdu. 

Haris, Şürahbilə Qüdsün iki mil cənubunda olan Mutə qəsəbəsində rast 
gəldi. Elçi olduğunu söyləyərək Hz. Peyğəmbərin (s.ə.s) məktubunu ona ver¬ 
di. Lakin Şürahbil, insanlığa zidd davranaraq Rəsulullahın (s.ə.s) elçisini öl¬ 
dürtdü. 

İndiyə qədər Hz. Peyğəmbərin (s.ə.s) elçilərindən heç biri öldürülməmişdi. 
Bir elçinin öldürülməsi, tarix boyunca bütün cəmiyyətlərdə insanlığa və hü¬ 
quq qaydalarına zidd bir davranış sayıldığı kimi, göndərənə də ən böyük təhqir 
və meydan oxuma demək idi. Bu səbəblə Rəsulullah (s.ə.s) üç min nəfərlik 
bir ordu hazırlayaraq, azadlı köləsi Zeyd b. Harisənin əmrində yola çıxardı. 329 
Rəsulullah, elçi Haris b. Umeyr şəhid edildiyi Mutəyə qədər gedilməsini, 
Şürahbil və əmrindəkilərin islama dəvət edilməsini, qəbul etməzlərsə 
döyüşülməsini əmr etdi. 330 “Qadınları, uşaqları, yaşlıları öldürməyin, evləri 
yıxıb xarab etməyin, ağacları kəsib, təxribat törətməyin1” -dedi. Ordunu 
“Səniyyətül-Vida” deyilən ayrılıq təpəsinə qədər yola salan Hz. Peyğəmbər 
(s.ə.s): 

- “Zeyd şəhid olsa Cəfər, Cəfər də şəhid olsa, Abdullah b. Rəvaha koman¬ 
dir olsun. ” buyurdu. ” 331 


1. İki Tərəfin Vəziyyəti və Aradakı Bərabərsizlik 

İslam ordusunun hərəkətini Şürahbil eşitdi. Dərhal Lahm, Cüzam, Qayın, 
Bəlkin, Bəhra kimi xristian ərəb qəbilələrindən böyük bir ordu hazırladı. Bun¬ 
dan əlavə vəziyyəti Bizans imperatoruna bildirərək, ondan da kömək istədi. 
Beləcə Şürahbil, 200 min nəfərlik böyük bir ordu yığdı. Bunun 100 mini 


329. Orduda ənsar və mühacirlərin böyükləri də vardı. Azadlı bir kölə hamısma komandir 
olmuşdu. Bu hadisə islamdakı səlahiyyət və bərabərlik tətbiqinin canlı nümunələrindən 
biridir. 

330. Kamil Miras, e.a.ə., X, 312. 

331 Buxari, V, 87; İbnu’l-Əsir, e.a.ə., II, 234; Kamil Miras, e.a.ə., X, 313 (Hədis No: 1619). 

Rumlardan, 100 mini də xristian ərəblərdən meydana gəlmişdi. 332 İmperator 
Herakl da işə əhəmiyyət verərək, Bəlkadakı Məab şəhərinə qədər gəldi. 

Müsəlmanlar, ancaq Suriya torpaqlarına girdikdən sonra düşmənin gücü 
və hazırlıqları haqqında məlumat əldə edə bildilər. 

İki tərəf arasında istər ədəd, istərsə də silah və təchizat baxımından böyük 
bir fərq vardı. Tarixdə, iki tərəf arasında belə böyük bir fərq görülməmişdir. 
200 min (bəzi rəvayətlərdə 100 min) nəfərlik bir ordu qarşısında üç min mü¬ 
cahid nə edə bilərdi? Lakin, döyüşmədən geri dönə bilməzdilər. Komandir 
Zeyd, Maanda mücahidlərin liderləriylə toplanıb vəziyyəti müşavirə etdi. 
Görəsən, vəziyyəti Rəsulullaha (s.ə.s) bildirib alınacaq cavaba görəmi hərəkət 
edilməli idi? Lakin, Abdullah b. Rəvaha bütün tərəddüdləri yox etdi. 

- Yoldaşlar, çəkindiyimiz şey, ələ keçirmək üçün yola çıxdığımız şeydir, 
yəni şəhid olmaqdır. Dinimizi ucaltmaq üçün döyüşək. Ya şəhid, ya qazi ola¬ 
cağıq. Bunun ikisi də gözəl deyilmi ? dedi. 333 

Abdullahın çıxışı mücahidlərin döyüş ruhunu yüksəltdi. Hamısı da: - Ab¬ 
dullah doğru söyləyir. Döyüşməliyik, dedilər. 


2. Komandirlər Növbəylə Şəhidlik Şərbətini İçdilər 

İki ordu Mutədə qarşılaşdı. Zeyd, əlində bayraq irəli atıldı. Qəhrəmanca 
vuruşdu və ölümdən qorxmadığını göstərdi. Lakin, düşmən mızraqlannın 
arasında şəhid oldu. 334 

Zeyd şəhid olunca, bayrağı dərhal Cəfər aldı. Bənzərsiz qəhrəmanlıqlar 
göstərdi. Əvvəl sağ əli kəsildi, bayrağı sol əliylə tutdu. Sol əli də kəsilincə, 
qollanyla bayrağa sarıldı. Bir çox yara aldığı halda son nəfəsinə qədər bayra¬ 
ğı buraxmadı. Nəhayət o da şəhid oldu. 335 


332. Buxari, V, 87; İbnu’l-Əsir e.a.ə., П, 234-235; Kamil Miras, e.a.ə., IV, 541, (Hədis No: 
644 və şərhi). 

333. İbn Qayyim, e.a.ə., II, 375; IbnuT-Əsir, e.a.ə., II, 235; ibn Hişam, e.a.ə., IV, 17. 

334. Əhzab, 33/37; Zeyd ilk müsəlmanlardandır. Rəsulullah (s.ə.s) onu çox sevərdi. Bədirdən 
etibarən bütün döyüşlərdə olmuşdur. Səhabələrdən Qurani-Kərimdə adı keçən, yalnız Zeyddir. 

335. Cəfər, Rəsulullahm (s.ə.s) çox sevdiyi əmisi Əbu Talibin böyük oğludur. Hz. Əlidən 10 
yaş böyükdür. İkinci Həbəşistan hicrətində qafiləyə başçılıq etmiş, Xeybər fəth edildiyi gün 

Cəfərdən sonra bayrağı Abdullah b. Rəvaha aldı. O da şeirlər söyləyərək, 
qəhrəmanca döyüşdü. Bədəni dəlik-deşik oldu. Sonunda o da şəhid oldu. 


3. Xalid b. Vəlidin Üstün Məharəti 

Abdullah da şəhid olduqda, ordu komandirsiz qaldı. Ümumi bir çaxnaş¬ 
ma başladı. Dağılan ordunun qaçışma Xalid b.Vəlid mane oldu. Mücahidlər, 
Xalidin ətrafında yenidən toplandılar. Xalid bayraq əlində axşama qədər vu¬ 
ruşdu. O gün əlində tam doqquz qılınc parçalandı. 336 Bu, müsəlman olduqdan 
sonra Xalidin qatıldığı ilk döyüş idi. 

Gecə olunca. Xalid ordunu yenidən düzənlədi. Öndəkiləri arxaya, ar- 
xadakıları önə, sağdakılan sola, soldakılan sağa keçirdi. Beləcə düşmənə, 
kömək üçün yeni qüvvələr gəlmiş intibahını verdi. Səhər olunca da qəflətən 
şiddətli bir hücuma keçərək düşməni məğlubiyyətə uğratdı. Bu fürsətdən fay¬ 
dalanaraq, əsgərini məharətlə geri çəkdi. Böyük bir itkiyə məruz qalmadan 
Mədinəyə döndü. İslam ordusunu böyük bir fəlakətdən qurtardı. 

200 min nəfərlik orduya qarşı edilən bu çətin döyüşdə, müsəlmanlar yalnız 
12 şəhid vermişdilər. Bu vəziyyət, komandirlərin döyüşü çox müvəffəqiyyətli 
idarə etmələri və canlarını fəda etməkdən çəkinməmələrinin bir nəticəsi idi. 


4. Rəsulullahın (s.ə.s) Mədinədən Döyüşü Seyr Etməsi 

Rəsulullah (s.ə.s) döyüşün bütün mərhələlərini, Mədinəyə hələ heç 
bir xəbər çatmadan səhabələrinə bildirmişdi. Allah təala, zaman, məkan və 
məsafə anlayışlarını qaldıraraq, sevimli Peyğəmbərinə döyüş meydanını ol¬ 
duğu kimi göstərmişdi. Məscid-i Nəbidə minbərdə otunnuş olan Allah Rəsulu 
(s.ə.s) gözlərindən yaşlar axaraq: -Bayrağı Zeyd aldı, Zeyd vuruldu, şəhid 
edildi. Sonra Cəfər aldı, O da şəhid oldu. Sonra Abdullah aldı, O da şəhid 
oldu. Ən sonunda bayrağı, Allahın qılınclarından bir qılınc, Xalid b. Vəlid 
götürdü. Allah ona fəthi müyəssər etdi, buyurdu. 337 


Mədinəyə dönmüşdü. Mutə döyüşündə 90-dan çox yara almışdır. Bunlardan 50-i ön tərəfində 
idi. Bax: Buxari, V, 86-87; Kamil Miras, e.a.ə., X, 313; (Hədis No: 1619). 

336. Buxari, V, 87; Kamil Miras, e.a.ə., IV, 394 və X, 315. 

337. Buxari, П, 72 və V, 87; Kamil Miras, e.a.ə., IV, 391 (Hədis No: 623) və X, 315; İhnu’l- 

Rəsulullah (s.ə.s), Zeyd, Cəfər və Abdullahın şəhid düşdüklərini xəbər 
verdikcə, hərbiri üçün istiğfar etmiş və cənnətə girdiklərini də müjdələmişdi. 338 
Bayrağı Xalid aldıqda isə: -Allahım Xalid sənin qılınclarından bir qılıncdır. 
Sən ona qalibiyyət ehsan et, deyə dua etmişdi. 339 Bundan sonra Xalidə “Sey- 
fullah" (Allahın qılıncı) deyildi. 340 

Cəfərin şəhidlik xəbərini eşidincə, ailəsi fəryada başladılar. Rəsulullahda 
(s.ə.s) son dərəcə kədərləndi. Çox sevdiyi, ən qiymətli yoldaşlarını itirmişdi. 
Cəfərin ailəsini təsəlli etdi. Hüzünlüdürlər, yemək hazırlaya bilməzlər, deyə 
evinə yemək göndərdi. 

-Allah Cəfərə, Mutədə kəsilən iki qoluna əvəz, iki qanad verdi. Onu 
cənnətdə mələklərlə birlikdə uçarkən gördüm, deyə müjdələdi. 341 Bu səbəblə 
Cəfər, bundan sonra Cəfəri Təyyar deyə xatırlandı. 


B. Zatüs-Səlasil Döyüşü (Cəmaziəlaxir 8 Һ./629 m.) 

Kudaa qəbiləsinin Uzrə və Bəli qolları. Mədinədəki heyvanlarını yağ- 
malamaq üçün, Vadil-Kura yaxınlığında toplanmışdılar. Rəsulullah (s.ə.s) 
vəziyyətdən xəbərdar oluqda, bunların üzərinə Amr b. Asm əmrində 30-u atlı 
300 nəfərlik bir səriyyə göndərdi. Bunlar arasında Sad b. Əbi Vakkas, Sad 
b. Ubadə, Səid b. Zeyd, Amr b. Rəbiə kimi ənsar və mühacirlərdən tanınmış 
şəxslər də vardı. 

Amr b. As. səhabələrin böyüklərindən deyildi. Hələ bir il əvvəl müsəlman 
olmuşdu. Lakin, babası Vailin anası Bəli qəbiləsindən olduğu üçün Amnn bu 
qəbilə ilə əlaqəsi vardı. Amr, eyni zamanda döyüş üsulunu yaxşı bilən, son 
dərəcə ağıllı bir kimsə idi. Bu səbəblə Rəsulullah (s.ə.s), komandirliyə onu 
seçmişdi. 

Amr, Vadil-Kura ətrafında Səlasil suyuna çatınca, düşmənin sayca üstün 
olduğunu öyrəndi. Burada yerləşərək, bir xəbərçi ilə Rəsulullahdan (s.ə.s) 
kömək istədi. Bunun üçün Rəsulullah (s.ə.s) Əbu Ubeydə b. Cərrahın əmrində 


Əsir, e.a.ə., II, 237. 

338. Ibnu’l -Əsir, e.a.ə., П, 273; Kamil Miras, e.a.ə., IV, 393. 

339. Kamil Miras, e.a.ə., X, 315. 

340. IbnuT-Əsir, e.a.ə., П, 238. 

341. İbnu’l-Əsir, e.a.ə., П, 238; Mehmed Zihni Efendi, əl-Hakavık, 1,201. 

200 nəfərlik əlavə qüvvə göndərdi. Hz. Əbu Bəkir və Hz. Ömər də bunların 
arasında idi. Rəsuli-Əkrəm (s.ə.s), Əbu Ubeydəni göndərərkən: 

- Ayrılığa düşməyin, əməkdaşlıq edin, buyurmuşdu. Amr b. As, Əbu 
Ubeydənin döyüşçülərə imam olaraq namaz qıldırmasına etiraz etdi. 

- Sən mənə köməyə gəldin, komandir mənəm, namazda mən imam ola¬ 
cağam, dedi. 

Əbu Ubeydə yumşaq təbiətli bir şəxs olduğu üçün, buna heç etiraz 
etmədi. 

-Ya Amr ! Rəsulullah (s.ə.s) əfəndimiz, ixtilafa düşməməmizi əmr etdi. 
Sən mənə uymazsansa, mən sənə uyaram, təlaşa ehtiyac yoxdur, deyə cavab 
verdi. Amr bütün müsəlmanlara səfər müddətində imam olub namaz qıldır¬ 
dı. Beləliklə, Hz. Ömər və Hz. Əbu Bəkr də Amnn idarəsinə girmiş oldu¬ 
lar. Halbuki Rəsulullah (s.ə.s), Amrı ilk 300 döyüşçüyə, Əbu Ubeydəni də 
200 döyüşçüyə komandir təyin etmişdi. Əbu Ubeydəni Amnn əmrinə deyil, 
köməyinə göndərmişdi. 342 

Amr, düşmənə yaxınlaşınca lazımi tədbirləri aldı. Hava çox soyuq və sərt 
olduğu halda, gecə atəş yandırmağı qadağan etdi. “Kim atəş yandırsa, onu 
yandırdığı atəşin içinə ataram” deyə hədələdi. Döyüşçülər, soyuqdan Əbu 
Bəkir və Ömərə müraciət etdilər. Hz. Ömər: 

- Bu necə işdi, hər kəsi soyuqdan qıracaqmı? deyə Amra xəbər göndərdi. 
Amr b. As: 

- Ya Ömər, sən mənə itaətə məcbursan, işimə qarışma deyə, cavab ver¬ 
di. 

Hz. Əbu Bəkir də: 

Rəsulullah (s.ə.s), onu döyüş üsulunu yaxşı bildiyi üçün komandir etdi. 
Madam ki, komandir odur, işinə qarışmamaq lazımdır, dedi. Beləcə gecəni 
soyuqda keçirdilər. Çünki, atəş yandırılsaydı düşmən müsəlmanların azlığını 
öyrənəcəkdi. 

Amr, planını kimsəyə söyləmədi. Səhərə yaxın, alaqaranlıqda qəflətən 
düşmən üzərinə hücuma keçdi və döyüşdə qalib gəldi. Düşmən xeyli miqdar- 


342. İbn Hişam, e.a.ə., IV, 272; İbn Qayyim, e.a.ə., II, 378; İbnu’l-Əsir, e.a.ə., П, 232. 

da qənimət buraxaraq qaçdı. Səhabələr, düşməni arxadan təqib etmək istəsələr 
də Amr buna da icazə vermədi. Bir neçə gün orada qalıb ətrafdakı qənimət 
olaraq ələ keçən heyvan sürülərini yığdıqdan sonra. Mədinəyə döndü. 

Səfər əsnasında Amr b. As cünub olmuş, hava soyuq olduğu üçün qüsul 
almayaraq təyəmmümlə namaz qıldırmışdı. 343 Dönüşdə səhabələr, Rəsulullaha 
(s.ə.s), Amr b. Asdan: 

1. Hava çox soyuq olduğu halda, gecə atəş yandırtdırmadı, 

2. Qalib gəldiyimiz halda düşməni izlətdirmədi, 

3. Su tapıldığı halda qüsul almayıb, təyəmmümlə namaz qıldırdı, deyə 
şikayət etdilər. 

Amr bu şikayətlərə qarşı: 

1. Sayımızın az olduğunu düşmən anlamasın deyə atəş yandırtdırma- 

dım. 

2. Kömək üçün qüvvə göndərə biləcəyi düşüncəsiylə düşməni izlətdir- 
mədim. 

3. Soyuqda yuyunmaq təhlükəli olduğu və Allah təala “Əlinizlə özünüzü 
təhlükəyə atmayın.” (Bəqərə, 2/195) və “Özünüzü öldürməyin. Şübhəsiz Al¬ 
lah sizə qarşı mərhəmətlidir.” (Nısa, 4/29) buyurduğu üçün qüsul almayıb 
təyəmmüm etdim, deyə cavab verdi. 

Rəsulullah (s.ə.s) Amrın cavablarını təbəssümlə qarşıladı. 344 

Amr b. As, hələ yeni müsəlman olduğu halda, səhabələrin böyüklərinin 
də olduğu bir orduya komandir təyin edilməsindən ötəri qürurlanmışdı. Dö- 


343. Əbu Hənifə və Əbu Yusufa görə dəstəmaz alan şəxslərin təyəmmüm edənə tabe olması 
caizdir. İmam Məhəmmədə görə dəstəmazlmm təyəmmümlüyə uyması caiz deyil. İxtilaf, su 
və ya torpaq olan bu iki ünsür arasmdadırmı? Yoxsa dəstəmaz və təyəmmümdən ibarət iki 
təmizlik arasmdadınnı? məsələsindən yaranmaqdadır. Əbu Hənifə və Əbu Yusufa görə, ixtilaf 
su ilə torpaq arasındadır. İmam Məhəmmədə görə isə, iki təmizlik (dəstəmaz və təyəmmüm) 
arasındadır. Dəstəmazlı təyəmmümlüyə uyarsa, qüvvətli zəifə tabe olmuş olur. Halbuki imam 
muktədidən (ona tabe olandan) halca aşağı olmamalıdır. Dəstəmaz əsl təmizlik, təyəmmüm 
isə zəruri təmizlikdir. Əsl təharət etmiş olan kimsə, zəruri təharət etmiş olandan halca daha 
qüvvətlidir. Bax: Mehmet Zihni Efendi, Ki tabu ’s-Salat, 210-211, İstanbul 1326. 

344. İbn Qayyim, e.a.ə., II, 379; Mahmud Esad Efendi, e.a.ə., Ш, 406. 

yüşü də qazanaraq dönüncə, Rəsulullahın (s.ə.s) yanındakı dərəcə və etibarını 
öyrənmək istədi. Rəsuli-Əkrəmə (s.ə.s): 

- Ən çox kimi sevirsiniz? deyə soruşdu. Rəsulullah (s.ə.s) 

Aişəni deyə cavab verdi. 

- Sonra kimi? 

-Aişənin atasını, Əbu Bəkri. 

- Sonra kimi? 

- Öməri. 

Amr, ən sonraya özünün qalacağından qorxaraq soruşmaqdan imtina 

etdi. 345 


VIII. ELÇİLƏR İLİ (Sənətül-Vüfud) 


“(Ya Peyğəmbər!) Allahın köməyi və zəfər (Məkkənin fəthi) gəldiyi 
zaman; İnsanların dəstə-dəstə Allahın dininə (islama) daxil olduqları¬ 
nı gördüyün zaman. Rəbbini həmd-səna ilə təqdis et (Onu bütün naqis 
sifətlərdən uzaq tutub pak bil, “Sübhanəkə Allahümmə və bihəmdikə” 
kəlməsini de) və Ondan bağışlanmağını dilə. Həqiqətən, O, tövbələri 
qəbul edəndir!”. (Nəsr, 110/1-3) 

Ərəblərin, Hz. İbrahimin soyundan gəlmələri və Kəbənin gözətçisi ol¬ 
maları səbəbiylə Qüreyşə böyük hörmət və bağlılıqları vardı. Hudeybiyə sülh 
razılaşmasıyla, Qüreyş tərəfindən müsəlmanların siyasi varlığı tanınınca, ərəb 
qəbilələri Mədinəyə nümayəndə heyətləri göndərməyə başlamışdılar. Hicrətin 
8-ci ilində, bütə sitayiş edən müşrik ərəblərin dini mərkəzi olan Məkkə fəth 
edilmiş, Qüreyş qəbiləsi müsəlman olmuşdu. Bunun ərəblər üzərindəki təsiri 
çox böyük oldu. İslamın qarşısında heç bir qüvvənin dayana bilməyəcəyini 
anladılar. Artıq ərəbistanın hər tərəfində islam sürətlə yayılırdı. Ərəbistanın 
müxtəlif bölgələrində yaşayan qəbilələr, müsəlman olmaq və ya müsəlman 
olduqlarını bildirmək və qəbul etdikləri islam dininin əsaslarını öyrənmək 


345. Buxari, V, 113; Mahmud Esad Efendi, e.a.ə., III, 407. 

üçün, Hz. Peyğəmbərə heyətlər göndərdilər. Bunların sayı 70-dən artıqdır. 

İlk heyət, Həvazin qəbiləsindən hicrətin 8-ci ilində gəlmişdi. Son heyət 
isə, Yəməndəki Nəha qəbiləsindən, hicrətin 11-ci ili Şəvval ayında gələn 
heyətdir. Gələn heyətlərin çoxu, hicrətin 9-cu ilində gəlmişdir. Buna görə 
hicrətin 9-cu ilinə “Sənətül-vüfüd” (Elçilər ili) deyilmişdir. 

Rəsuli-Əkrəm, özünə gələn bu heyətlərlə şəxsən maraqlanar, onlara ik- 
ram edər, hər qəbilənin halına və adətlərinə görə onlarla danışardı. Ayrılarkən 
də münasib hədiyyələr verər, islamı öyrətmək üçün onlara savadlı müəllimlər, 
mürşidlər göndərərdi. Rəsulullah (s.ə.s), bu mürşidlərə: 

- Asanlaşdırırı , çətinləşdirməyin. Müjdələyin, qorxudub nifrət etdirmə¬ 
yin, 346 deyə tənbeh də edərdi. 


A. Nəcran Heyəti 

Nəcran, Yəməndən Məkkəyə 7 mil məsafədə, əhalisi xristian olan böyük 
bir şəhər idi. Rəsulullah (s.ə.s) Nəcran xristianlarına bir məktub göndərib, 
ya müsəlman olmalarını, yaxud da cizyə vermələrini istəmişdi. 347 Bunun 
üzərinə əmirləri Əbdülməsih Axıbın rəhbərliyində Mədinəyə 14 nəfərlik bir 
heyət göndərdilər. Heyətdə, ən böyük alimləri Əbul-Haris ilə qardaşı Kürz b. 
Alkamə də vardı. Hz. İsa haqqında Rəsulullahla (s.ə.s) müzakirəyə girdilər. 
Rəsulullah (s.ə.s) onlara: 

- Gəlin, uşaqlarımız, qadınlarımız, hamımız bir yerdə toplanaq, Sonra, 
“Allahın lənəti yalançıların üzərinə olsun f deyə dua və niyaz edək, razısı- 
nızmı, dedi. 348 Nəcranlılar qorxdular, bu təklifə yanaşmadılar. Cizyə verməyi 
qəbul edib ayrıldılar. 

Rahib Əbul-Haris, qardaşı Kürz ilə danışarkən: 

- And içirəm ki, gözlədiyimiz ümmi peyğəmbər budur. 

- O halda niyə bunu açıqca söyləyib ona inanmırsan? 


346. Buxari I, 25 və IV, 26; Kamil Miras, e.a.ə., I, 65 (Hədis No: 63). 

347. İbn Qayyim, e.a.ə., 1П, 81. 

348. Ali-İmran, 3/61; Kamil Miras, e.a.ə., X, 412-414 (Hədis No: 1650). 

- Səbəbi, bizimkilərin etdikləridir. Bizə mövqe, şərəf və sərvət verdilər. 
Əgər müsəlman olsam bunların hamısını alarlar. 349 Kürz, bu danışığı gizli 
saxladı, daha sonra müsəlman olunca açıqladı 


B. Şair Kabın İslamı Qəbulu 

Kab, islamdan əvvəl (cahiliyyə dövründə) şeirləri Kəbə divarlarına ası¬ 
lan "Mualloqa" şairlərindən Züheyrin oğludur. Kab da atası kimi güclü bir 
şair idi. Lakin, davamlı olaraq Hz. Peyğəmbər (s.ə.s) və islamiyyəti tənqid 
edərdi. Buna görə Rəsulullahın (s.ə.s) “gördüyünüz yerdə öldürün ” dediyi 
şəxslər arasında o da vardı. 

Məkkə fəth edilincə, Taifə qaçmışdı. Taif xalqı da müsəlman olunca, sı¬ 
ğınacaq yer tapa bilmədi. Qardaşı Büceyr daha əvvəl müsəlman olmuşdu. 
Kobud bir məktub yazdı. Rəsulullahın (s.ə.s), müsəlman olub üzr istəyənləri 
bağışladığını izah etdi. Mədinəyə gəlib müsəlman olmasını nəsihət etdi. Baş¬ 
qa qurtuluş yolu yox idi. 

Kab, Rəsulullahı (s.ə.s) tərifləyən bir şeir hazırlayıb gizlicə Mədinəyə 
gəldi. Səhər namazında məscidə gedib Rəsulullahla (s.ə.s) birlikdə səhər 
namazını qıldı. Namazdan sonra Rəsulullahın (s.ə.s) qarşısında diz çökərək 
oturdu: 

- Ya Rəsulullah! Kab keçmişinə tövbə edərək müsəlman oldu. Yanınıza 
gətirsəm, onu bağışlayarsınızmı? deyə soruşdu. 

- Bəli, deyə cavabını alınca özünü tanıtdı. 

- Kab bin Züheyr mənəm, dedi. Ənsardan biri üzərinə atılıb dərhal Kabı 
öldürmək istədi. Lakin, Rəsulullah (s.ə.s) icazə vennədi. 

- O, tövbə etdi, müsəlman olaraq gəldi, buyurdu. Bunun üzərinə Kab 
əvvəldən hazırladığı qəsidəsini oxumağa başladı. 350 

“ Rəsulullah, hər şeyin özüylə işıqlandığı bir nurdur, şəri kəsib atmaq 
üçün çəkilmiş Allahın qılınclarından biridir. ” mənasındakı beytlər Rəsuli- 


349. İbn Qayyim, e.a.ə., П1, 80. 

350. İbn Hişam, 4/144-158; Mahmud Esad Efendi, e.a.ə., IV, 445 

Əkrəmin (s.ə.s) çox xoşuna gəldi. Dərhal bürdəsini (jiletini) çıxarıb şairə gey¬ 
dirdi. Buna görə bu şeir “Qəsidəyi Bürdə” adıyla şöhrət tapdı. 351 


C. Hatəm Tainin Qızı 

Tay qəbiləsi, müsəlmanlara qarşı düşməncə bir rəftar içində olur¬ 
du. Rəsulullah (s.ə.s) 150 nəfərlik bir ordu ilə Hz. Əlini bu qəbilə üzərinə 
göndərdi. Hz. Əli Tay qəbiləsinə qəflətən hücum etdi. Burada olan bütxananı 
yıxıb bütləri qırdı. Bir çox əsir və qənimətlə Mədinəyə döndü. Qəbilə rəisi 
məşhur Hatəm Tainin oğlu Adiy isə Suriyaya qaçdı. 

Əsirlər arasında Hatəm Tainin qızı da var idi. Hz. Peyğəmbərə (s.ə.s): 

- Ya Rəsulullah, atam öldü, qardaşım qaçdı, fıdyə ödəyə biləcək bir şe¬ 
yim yoxdur. Atam comərd bir insan və qəbiləsinin lideri idi. Əsirləri qurtarar, 
kasıbları doyurar, fəlakətə məruz qalanlara kömək edərdi. Kimsəni boş qay¬ 
tarmaz, istəyini rədd etməzdi. Xilas olmağım üçün mən də sənə sığınıram, 
dedi. 

Rəsulullah (s.ə.s), onu sərbəst buraxdı. Paltar və yol xərcliyi də verərək, 
Suriyaya qardaşının yanma göndərdi. 352 Bacısı Adiyə, Hz. Peyğəmbərin (s.ə.s) 
fəzilət və alicənablığını izah edincə o da Mədinəyə gəlib müsəlman oldu. 


IX. TƏBÜK QƏZVƏSİ (Rəcəb 9 h. /Sentyabr 630 m.) 


“Əgər o (dəvət olunduqları yürüş), asan əldə edilən mənfəət (dünya 
malı, yaxud qənimət) və orta (mənzilli) bir səfər olsaydı, onlar mütləq 
sənin ardınca gedərdilər. Lakin yorucu (məşəqqətli) məsafə (Təbuk 
səfəri) onlara uzaq gəldi. Bununla belə, onlar: “Əgər gücümüz çatsaydı, 


351. Bu hırka (jilet) Kabrn ölümündən sonra mirasçıları tərəfindən 20 min dirhəm (təxminən 
60 kq.) gümüş qarşılığında Əməvi dövlətinin qurucusu Müaviyəyə satılmışdır. Əməvilərdən 
Abbasilərə, Misirin Yavuz Sultan Səlim tərəfindən fəth edilməsiylə də «Müqəddəs əmanətlər» 
arasmda Osmanlılara keçdi. Hələ də Topkapı Saray Muzeyi “Hırkay-i Səadət” dairəsində, III. 
Murad tərəfindən hazırladılmış olan seyf içində qorunmaqdadır. 

352. İbn Hişam, e.a.ə., IV, 226; Mahmud Esad Efendi, e.a.ə., Ш, 481. 

biz də sizinlə bərabər səfərə çıxardıq”,- deyə Allaha and içəcəklər. Onlar 
(yalandan Allaha and içməklə) özlərini həlak edirlər. Allah isə onların 
yalançı olduqlarını bilir.”(Tövbə, 9/42) 

Təbük, Mədinənin 14 mil şimalında. Mədinə ilə Şamın ortasında bir 
qəsəbədir. Bura qədər gəldikləri üçün bu səfərə “Təbük Qəzvəsi” deyilmişdir. 
Rəsulullahın (s.ə.s) şəxsən qatıldığı ən son qəzvədir. Təbük səfərində döyüş 
olmamış, lakin bir çox çətinliklərə baxmayaraq qüvvətli bir ordu hazırlanmış, 
böyük Bizans imperatorluğuna meydan oxuyarcasına, hərbi və siyasi böyük 
uğurlar əldə edilmişdir. 


A. Qəzvənin Səbəbi 

Xristianlığın nümayəndəsi olan Bizans İmperatorluğu, ərəbistanı işğal 
etmək həvəsində idi. Bunun üçün, Suriyada və ərəbistanın şimalında olan 
xristian ərəbləri, müsəlmanlara qarşı döyüşə hazırlayırdı. İslamın ərəblər ara¬ 
sında sürətlə yayılmağa başlaması, xristianların nifrətini artırırdı. 

Bu əsnada Mədinəyə yağ tacirləri gəlmişdi. Bizans İmperatorluğunun 
Qassan, Lalım, Cüzam... kimi qəbilələrlə əməkdaşlıq edərək, müsəlmanlara 
qarşı böyük bir hazırlıq içində olduğunu xəbər verdilər. Rəsulullah (s.ə.s) bu 
bölgədən əmin deyildi. Suriya və Şam tərəfindən ediləcək bir basqından nara¬ 
hat idi. Bu xəbər üzərinə dərhal Bizansa qarşı səfərbərlik elan etdi. 


B. Səfər Hazırlığı 

Yol uzun, düşmən güclü idi. Üstəlik, yay fəslinin ən isti günləri idi. 
Quraqlıq ucbatından qıtlıq var idi. Xurmalar yetişmiş, yığım mövsümü 
gəlmişdi. Bu mövsümdə xurma kölgələrini buraxıb, ac susuz uzun bir səfəri 
gözə almaq həqiqətən çətin idi. Necə ki, bu səfərin edildiyi günlərə Qurani- 
Kərimdə “saatül-usra" (çətinlik zamanı) deyilmişdir. 353 Qurani-Kərimdəki bu 
deyimdən alınaraq, bu səfərə “Qəzvətül-usra”, orduya da “Ceyşül-usra” adı 
verilmişdir. 


353. Tövbə, 9/117; İbnuT-Əsır, e.a.ə., II, 277; Kamil Miras, e.a.ə., X, 445-446. 

Rəsulullah (s.ə.s) səfər hazırlığı edərkən, düşmənin xəbər almaması 
üçün, məqsədini gizləyər və səfərin hara ediləcəyini açıqlamazdı. Bu dəfə, 
gediləcək yer uzaq, səfər çətin idi. Döyüşçülərin buna görə hazırlanması 
üçün Rəsulullah (s.ə.s). Bizans üzərinə gediləcəyini açıqca bildirdi. Bütün 
qəbilələrə və Məkkəyə xəbər göndərib könüllü mücahidlərin Mədinədə top¬ 
lanmalarını istədi. 

Münafiqlər ilk anda boyun qaçırdılar. Ağlayaraq, ağla gəlməyəcək 
bəhanələr uydurub səfərə qatılmamaq üçün icazə istədilər. 354 Bununla da 
kifayətlənməyib, səfərə qatılacaq müsəlmanları fikirlərindən döndərməyə 
çalışdılar. 355 Abdulllah b. Ubey: 

- Məhəmməd Bizansı nə sanır. Onun səhabələriylə birlikdə əsir düşəcə¬ 
yini gözümlə görürəm, deyirdi. 356 Bədəvilərdən bir qismi də bəhanə uydurub 
icazə istəmişdilər. 357 Xalis müsəlmanlar arasında belə, 358 bu məşəqqətli səfəri 
gözə almayıb ağır davrananlar və səfərə qatılmayanlar olmuşdu. 359 

Lakin, başda Rəsulullah (s.ə.s) olmaqla səhabələrin əzm və səyi bü¬ 
tün maneələri dəf etdi. Ətrafdakı qəbilələrdən gələn axın-axın mücahidlər, 
Mədinədə toplanmağa başladı. Qısa zamanda 30 min nəfərlik böyük bir ordu 
toplandı. Bunun 10 mini atlı, 12 mini dəvəli idi. Qıtlıq səbəbiylə döyüşçülərin 
bir çoxunun təchizatı tam deyildi. Rəsulullah (s.ə.s) zənginlərin ordu üçün 
hədiyyə etməsini istədi. Hər kəs əlindən gəldiyi qədər yardım etdi. Qadınlar 
bilərzik və sırğa kimi zinət əşyalarını verdilər. Hz. Əbu Bəkir, malının hamı¬ 
sını, Hz. Ömər yarısını bağışladı. 360 Ən böyük hədiyyəni isə Hz. Osman etdi. 
Bütün silah və təchizatıyla birlikdə 300 dəvə ilə min misqal qızıl verdi. 361 Bu 
böyük hədiyyəsi səbəbiylə Hz. Peyğəmbər əllərini açıb: 


354. Tövbə, 9/49; Kamil Miras, e.a.ə., X, 446-447. 

355. Tövbə, 9/81. 

356. Mahmud Esad Efendi, e.a.ə., П1, 485. 

357. Tövbə, 9/91. 

358. Tövbə, 9/38-39. 

359. Tövbə, 8/117-118. 

360. Mahmud Esad Efendi, e.a.ə., Ш, 483; İbnuT Əsir, e.a.ə., П, 227; Kamil Miras, e.a.ə., X, 450. 

361. İbn Qayyim, e.a.ə., III, 3; Buxari, III, 198 və IV, 202; Kamil Miras, e.a.ə., VIII, 275 
(Hədis No: 1174). 

“Allahım ! Mən Osmandan razıyam, Sən də razı ol, ” deyə dua et¬ 
mişdi”. 362 

Edilən hədiyyələrlə silah və miniyi olmayan kasıb mücahidlər təchiz 
edildi. Səfərə qatılmaq istədikləri halda, minik və azuqə tapa bilməyənlər də 
vardı. Bunlardan 7 nəfər Rəsulullaha (s.ə.s) gələrək: 

- Ey Allahın Rəsulu, qəzaya getmək istəyirik, lakin yemək azuqəmiz, 
minəcək dəvəmiz yoxdur, demişdilər. Rəsuli-Əkrəm: 

- Sizi mindirəcək dəvə qalmadı, deyincə ağlayaraq ayrılmışdılar 363 Bu 
səbəblə bunlara “Bəkkaun” (yəni ağlayanlar) ünvanı verilmişdi. 364 Daha 
sonra onlara da minik təmin edildi. 365 

Rəsulullah (s.ə.s) Rəcəb ayındabir cümə axşamı günü Mədinədən çıxdı. 366 
Qərargahını, Mədinə xaricində “Səniyyətül-Vida” deyilən ayrılıq təpəsində 
qurdu. Hz. Əlini Mədinədə baş məmur (vəkil) buraxdı. Hər kəs səfərə çıxarkən 
Mədinədə oturmaq Hz. Əliyə ağır gəlirdi. Dərhal silahlanıb yola çıxdı. Ordu 
Səniyyətül-Vidadan ayrılmadan onlara çatdı. 

- Məni qadınlar və uşaqlar içindəmi buraxırsan? dedi. Rəsulullah (s.ə.s): 

- Ya Əli, mənə nisbətlə sən, Musaya nisbətlə Harunun yerində olmağa 
razı deyilsənmi? Bu qədər ki, məndən sonra Peyğəmbər yoxdur, buyurdu. 367 
Hz. Əli də Mədinəyə döndü. 


362. İbn Hişam, e.a.ə., IV, 161; Kamil Miras, e.a.ə., X, 450. 

363. Tövbə, 9/92; Kamil Miras, e.a.ə., X, 451. 

364. İbn Hişam, e.a.ə., IV, 161; İbn Qayyim, e.a.ə., III, 3-4; İbnuT-Əsir, e.a.ə., П, 277. 

365. Bu yeddi nəfərdən biri olan Ulbə b. Zeyd, bir gecə təhəccüd namazından sonra göz 
yaşlarıyla belə niyaz etmişdi: “Allahım! Sən cihadı əmr və bizi ona təşviq etdin. Lakin, 
peyğəmbərinlə birlikdə qəzaya getmək qüdrətini mənə vərmədiyin kimi, peyğəmbərinin əlində 
məni mindirəcək minik də buraxmadın. Allahım! Sən bilirsən ki, mən üzərimə düşən mal, 
can və namus borcunu ödəyən bir qulunam.” Səhər namazından sonra Rəsuli-Əkrəm (s.ə.s): 
Bu gecə mal, can sədəqəsi verən harada? deyə soruşdu. Kimsə cavab vennədi. Peyğəmbər 
əfəndimiz ikinci dəfə soruşdu. Bunun üzərinə Ulbə qalxdı. Rəsulullah (s.ə.s): Müjdə sənə ey 
Ulbə, and içirəm ki, sən zəkat və sədəqələri qəbul olunanlar divanına yazıldın, buyurdu. 

366. Buxari, IV, 6; Riyazus-Salihin, П, 310 (Hədis No: 960). 

367. Buxari, V, 129; İbn Hişam, e.a.ə., IV, 163; Kamil Miras, e.a.ə., X, 456 (Hədis No: 1658). 

C. Münafiqlərin Mövqeyi 

Ordu, Səniyyətül-Vidadan hərəkət edincə, münafiqlərin bir qismi, rəisləri 
Abdullah b. Übey ilə geri döndü. Səfərə qatılanlar, səfər əsnasında da mənfi 
mövgelərini davam etdirdilər. Bir yerləşmə əsnasında Rəsulullahın (s.ə.s) 
dəvəsi Kəsva itmişdi. Münafiqlərdən Zeyd b. Əbu Sait: 

- Qəribə işdir. Məhəmməd peyğəmbərəm deyir, göylərdən xəbər verir, 
halbuki dəvəsinin harada olduğunu bilmir, demişdi. Bu həyasızca sözləri 
Rəsulullah (s.ə.s) eşidincə: 

- Vallah, mən yalnız Allahın mənə bildirdiklərini bilirəm. Allah mənə 
indi bildirdi. Kəsva, bu iki dağın arxasındakı vadidə tukləriı bir ağaca dolanıb 
qalmışdır. Gedin, oradan gətirin, buyurdu. 368 

Münafiqlərin etdikləri bütün bu hiylələr, səfər əsnasında günü-gününə 
enən Quran ayələriylə nümayiş edilmişdir. 369 Münafiqlərin iç üzləri və 
məkirli planları açıq-aşkar ortaya çıxdığı üçün Təbük Səfərinə “Qəzvə-i fadı- 
һа" (Rüsvayçılıq qəzvəsi) da deyilmişdir. 

Uzun və məşəqqətli bir səfərdən sonraTəbükə çatdılar. Lakin, istər Bizans, 
istərsə də ərəb qəbilələrindən heç bir hərəkətə rast gəlinmədi. 30 min nəfərlik 
böyük islam ordusu xristian ərəb qəbilələrini qorxutmuşdu. Mədinəyə gələn 
xəbərlərin əsassız olduğu aydın oldu. İslam ordusunun qüvvəti və böyüklü¬ 
yü göstərilmiş, məqsəd hasil olmuşdu. Buna görə daha çox irəliyə getməyə 
ehtiyac qalmadı. Rəsulullah (s.ə.s) Təbükdə olduğu əsnada o bölgədə olan 
Cərba, Əzruh, Dumətül-Cəndəl kimi bəzi kiçik xristian qəbilələri ilə razı¬ 
laşmalar etdi. Bu qəbilələr illik cizyə ödəyərək islam hakimiyyətinə girməyi 
qəbul etdilər. Müsəlmanlar Təbükdə 20 gün qaldıqdan sonra Ramazanın ilk 
günlərində Mədinəyə döndülər. 


Ç. Məscid-i Dırarın Sökülməsi 

Münafiqlər, Kuba məscidinin yaxınında bir məscid inşa etdirmişdilər. 


368. İbn Hişam, e.a.ə., IV, 166; İbn Qayyim, e.a.ə., III, 7; Kamil Miras, e.a.ə., X, 457; İbnuT- 
Əsir, e.a.ə., II, 279. 

369. Tövbə, 9/66-68. 

Məqsədləri, Kuba məscidinin camaatını bölmək, müsəlmanlar arasına ayrılıq 
salmaq idi. Münafiqlərdən bir heyət Təbük səfərindən dönərkən Rəsulullahı 
(s.ə.s) qarşıladılar. Tikdirdikləri məsciddə namaz qılmasını xahiş etdilər. An¬ 
caq bu əsnada, Tövbə surəsinin 107-108-ci ayələri nazil oldu. İbadət üçün 
deyil, fitnə və fəsad ocağı olaraq tikilən bu binada Rəsulullahın (s.ə.s) namaz 
qılmasına icazə verilmədi. “(Quba məscidinə və müsəlmanlara) zərər vur¬ 
mar, küfr etmək, möminlər arasına təfriqə salmaq məqsədilə, əvvəllər Al¬ 
laha və Onun Peyğəmbərinə qarşı müharibə edən kimsədən (gəlib onlara 
rəhbərlik edəcəyi təqdirdə) göz-qulaq olmaq üçün məscid düzəldən və: 
“Biz (bununla) yaxşılıqdan başqa bir şey istəmədik”,- deyə and içənlərin 
(münafiqlərin) , həqiqətən, yalançı olmaları barədə Allah Özü şahidlik 
edəcəkdir! (Ya Rəsulum!) Orada heç vaxt namaz qılma. İlk gündən bi¬ 
nası təqva (Allahdan qorxub pis əməllərdən çəkinmək) üzərində qurul¬ 
muş məscid namaz qılmağına daha layiqdir. Orada paklanmağı sevən in¬ 
sanlar vardır. Allah pak olanları (özlərini cismən təmizləyənləri, mənəvi 
qüsurlardan, çirkinliklərdən qorumağa çalışanları) sevər!” buyuruldu. 370 
Rəsulullah (s.ə.s) Mədinəyə dönüncə, Malik b. Diihşəm ilə Maan b. Adiyə 
dərhal bu məscidi yıxıb yandırmalarını əmr etdi. Onlar da dərhal Rəsulullahın 
(s.ə.s) əmrini yerinə yetirdilər. 371 

İki ay sonra, münafiqlərin lideri olan Abdullah b.Übey öldü. Müsəlman¬ 
lar da onun fitnəsindən xilas olmuş oldular. 

Rəsulullahın (s.ə.s) ordusu ilə birlikdə dönməkdə olduğu Mədinədə eşi¬ 
dilincə, bütün xalq, qadınlar və uşaqlar küçələrə töküldü. Şeirlər və qəsidələr 
söyləyərək, ordunu Səniyətül-Vida da böyük bir mərasimlə qarşıladılar. 


D. Səfərə Qatılmayanların Vəziyyəti 

Rəsulullah (s.ə.s) Mədinəyə gəlincə əvvəlcə məscidə gedərək iki rükət 
namaz qıldı. Səfər dönüşlərində əvvəl məscidə gedib iki rükət namaz qılmaq 
adəti idi. 372 Sonra məsciddə oturub ziyarət və təbrikləri qəbul etdi. Səfərə 
qatılmamış olanların hər birisinin bəhanəsini dinlədi, haqqlarında Allahdan 


370. Tövbə, 9/107-108. 

371. İbnHişam, e.a.ə., IV, 173-174; İbnQayyim, e.a.ə., Ш, 19; Kamil Miras, e.a.ə., V, 377-378. 

372. Buxarı, IV, 40; Kamil Miras, e.a.ə., VIII, 497 (Hədis No: 1287). 

bağışlama dilədi. Üzrləri olmadığı halda, Təbük səfərində iştirak etməyən üç 
şəxs üçün: 

-Allah haqqınızda hökm verənə qədər gözləyin, buyurdu. Müsəlmanların 
bunlarla danışmalarını qadağan etdi. Tam 50 gün bunlarla kimsə danışmadı, 
salamlarını belə almadılar. Vaxtlarını hüzn və gözyaşları içində keçirdilər. 
Nəticədə, tövbələrinin qəbul edildiyi bildirildi. 373 

“Həmçinin (Təbuk döyüşündən) geri qalmış üç nəfərin də (tövbələrini 
qəbul etdi). Belə ki, dünya onlara dar olmuş, ürəkləri (qəm-qüssədən) 
təngə gəlib sıxılmışdı. Onlar Allahdan (Allahın əzabından) yalnız Onun 
Özünə sığınmağın mümkün olduğunu başa düşdülər. Şübhəsiz ki, Allah 
tövbələri qəbul edəndir, rəhmlidir!” (Tövbə, 9/118) 


E. Hz. Əbu Bəkrin Həcc Əmirliyi (Zilhiccə 9 h./Fevral 631 m.) 

Həccin səbəbi olan Kəbə, Hz. İbrahim və oğlu Hz. İsmayıl tərəfindən 
Məkkədə inşa edilmişdir. İnşaat tamamlandıqdan sonra Cəbrayıl (ə.s.), 
təvafın və həcc ibadətinin necə ediləcəyini feli olaraq onlara göstərmiş, Hz. 
İsmayıl da Hicaz xalqına öyrətmişdi. Ancaq, Hz. İbrahimin təbliğ etdiyi dini 
hökmlər zamanla unudulmuş, Məkkə bütpərəstliyin mərkəzi olmuşdu. Hz. 
İsmayılın öyrətdiyi həcc üsulu yavaş-yavaş dəyişmiş, yerini bütpərəstlərin 
həcci tutmuşdu. 

İslamdan əvvəl müşrik ərəblər, içində günah işlənilən paltarlarla Kəbə 
ziyarət edilə bilməz, deyərlərdi. Bu səbəblə Kəbəni çırıl-çılpaq təvaf və ziyarət 
edərdilər. 374 Hicrətin 9-cu ilində həcc fərz qılındı. 375 Lakin, o il Rəsulullah 
(s.ə.s) həcc etmədi. Hz. Əbu Bəkri həcc əmiri olaraq Məkkəyə göndərdi. 

Hicrətin 8-ci ilində Məkkə fəth edilmiş, Kəbə bütlərdən təmizlənmiş, 
Məkkə xalqı müsəlman olmuşdu. Ancaq hələ müsəlman olmayan müşrik 
qəbilələr yenə də Kəbəni çılpaq şəkildə təvaf edirdilər. Digər tərəfdən hicrətin 


373. Bu üç kişinin keçirdikləri çox sıxıntılı 50 günün təfsilatı üçün bax: Buxari, V, 130-135; 
Kamil Miras, e.a.ə., X, 464-485 (Hədis No: 1659); Riyazu ’s-Salihin, I, 27 (Hədis No: 21). 

374. M. Zilini Efendi, əl-Hakavık, I, 67, İstanbul, 1311/h; Kamil Miras, e.a.ə., VI, 45 və VI, 
156 (Hədis No: 803). 

375. Alı-İmran, 3/97. 

9-cu ilində həcc, “nəsi” tətbiqi ucbatından zamanından öncə ediləcəkdi. 

Bilindiyi kimi, oruc, həcc, qurban kimi ibadətlərin vaxtları qəməri aylara 
görə təsbit edilir. Qəməri il (ay ili), 354 gün, günəş ili isə 365 gündür. Ara¬ 
dakı 11 günlük fərq səbəbiylə, həcc günləri hər il yer dəyişdirir. Bəzən yay, 
bəzəndə qış mövsümünə gəlir. Həcc mövsümünü çox isti və ya çox soyuq 
aylara rastlatmamaq, sabit bir mövsümdə (yazda) saxlamaq üçün ərəblər üç 
ildə bir, ilə bir ay əlavə edərək o ilin aylarını 13-ə çıxardardılar. Buna “nəsi” 
deyilirdi. Beləliklə, həcc mövsümü dəyişməz, lakin, aylar yer dəyişdirərdi. 
33 ildə bir, aylar yerinə gəlirdi. 376 Necə ki, hicrətin 10-cu ilində qəməri aylar 
əsl yerinə gəldilər. Qurani-Kərim, müşrik ərəblərin bu çirkin adətini qadağan 
etmişdir. 377 

Hz. Peyğəmbər (s.ə.s) həcci əsl günlərində əda etmək istədiyindən o il 
həccə getmədi. Hz. Əbu Bəkri həcc əmiri təyin etdi. Mədinədən həccə getmək 
istəyən 300 nəfər də Hz. Əbu Bəkrlə getdilər. 

Hz. Əbu Bəkir yola çıxdıqdan sonra, müşriklərlə münasibətləri nizamla¬ 
yan hökmlər endi. 378 Bunların müşriklərə eşitdirilməsi lazım idi. Rəsulullah 
(s.ə.s) Hz. Əlini də bu iş üçün göndərdi. Hz. Əli yolda Hz. Əbu Bəkrə yetişdi. 

- Həcc əmiri yenə sənsən, mən Tövbə surəsinin yeni enən ilk ayələrindəki 
hökmləri müşriklərə təbliğ ilə vəzifəliyəm, dedi. 

Hz. Əbu Bəkir, Zilhiccənin 8-ci günü Məkkədə bir xütbə oxuyaraq, 
həccin necə ediləcəyini izah etdi. Müsəlmanlar, Hz. Əbu Bəkrin izah etdiyi 
şəkildə həcc etdilər. Müşriklər isə yenədə öz bildikləri kimi hərəkət etdilər. 

Hz. Əli isə, Zilhiccənin 10-cu günü Minada bir xütbə oxudu. Hz. 
Peyğəmbər (s.ə.s) tərəfindən göndərildiyini bildirdi. Tövbə surəsinin ilk 
ayələrini yüksək səslə oxuduqdan sonra: 

1. Müsəlmanlardan başqa heç kim cənnətə girə bilməz. 

2. Bu ildən sonra heç bir müşrik Kəbəyə yaxınlaşdırılmayacaq. 

3. Heç kim Kəbəni çılpaq təvaf etməyəcək. 


376. Muhammed Hamdi Yazır, e.a.ə., III, 2532; M. Həmidullah, İslam Peyğəmbəri, II, 87-94. 

377. Tövbə, 9/37. 

378. Tövbə, 9/1-36; Kamil Miras, e.a.ə., II, 245-248 (Hədis No: 240 və şərhi). 

4. Kimin Hz. Peyğəmbərlə (s.ə.s) razılaşması varsa, müddəti bitənə qədər 
ona sadiq qalınacaq, dedi. 379 

Bu elandan sonra çox keçmədi, bütün ərəbistan müsəlman oldu. O ildən 
sonra da heç bir müşrik Məkkəyə buraxılmadı. 


Ə. Peyğəmbərimizin Oğlu İbrahimin Vəfatı 
(8 Şəvval 10 Һ./7 Yanvar 632 m.) 

İbrahim, Peyğəmbər (s.ə.s) əfəndimizin 7-ci uşağıdır. Digər 6 uşağının 
hamısı da, ilk yoldaşı Hz. Xədicədən olmuşdu. İbrahim isə misirli Mariyədən 
doğulmuşdur. 

İbrahim, hicrətin 8-ci ili Zilhiccə ayında doğulmuşdu. İki yaşı tamam 
olmadan öldü. Rəsulullah (s.ə.s) İbrahimi öpər, iyləyərdi. Ölərkən gözləri ya¬ 
şardı. Bunu görən Əbdürrəhman b. Avf: 

- Ey Allahın Rəsulu! Səndəmi ağlayırsan? 'Halbuki ölüyə ağlamağı qa¬ 
dağan etmişdin,” dedi. Rəsulullah (s.ə.s): 

- “Mən, qışqırıb-çığırmağı, üst-baş cırmağı qadağan etdim. Bu isə, Alla¬ 
hın qullarının ürəyinə qoyduğu şəfqətdir. Göz ağlar, ürək məhzun olar. Biz, 
Rəbbimizin razılığına uyğun olmayan söz ifadə etmərik. Ey İbrahim! Səni 
itirməkdən ötəri hüzn içindəyik”, buyurdu. 380 

- İbrahim mənim oğlum. O hələ anasını əmərkən öldü. Cənnətdə iki süd 
anası, onun süd müddətini tamamlayacaqlar, dedi. 381 

İbrahim, Baqi qəbrisitanlığına dəfn edildi. Qəbrinin üstünə Rəsulullah 
(s.ə.s) bir tuluq su tökdürdü. 382 Faydası da yoxdur, zərəri də, lakin dirini 
məmnun edər, buyurdu. 

İbrahimin öldüyü gün (7 Yanvar 632) günəş tutulmuşdu. 383 Camaat 


379. İbnffişam, e.a.ə., IV, 190-191. 

380. Buxarı, П, 285; Kamil Miras, e.a.ə., IV, 548 (Hədis No: 646). 

381. Müslim, IV, 43; Buxarı, П, 104; Kamil Miras, e.a.ə., IV, 748 (Hədis No: 679). 

382. Kamil Miras, e.a.ə., IV, 551. 

383. Əsr-i Səadət, I, 191; Kamil Miras, e.a.ə., II, 245-248 (Hədis No: 240 və şərhi). 

- İbrahimin ölümündən ötəri Günəş tutuldu, dedilər. Bunun üzərinə 
Rəsuli-Əkrəm: 

- Günəş və ау Allahın qüdrətini göstərən əlamətlərdəndır. Heç kimin 
ölümündən və ya doğumundan ötəri tutulmazlar. Siz bu hadisə ilə qarşılaşdı¬ 
ğınız zaman, namaz qılıb dua edin, buyurdu. 


X. RƏSULULLAHIN SON GÜNLƏRİ 

A. Vida Həcci (Zilhiccə 10 h./Mart 632 m.) 

“Ölü (kəsilmədən ölüb murdar olmuş) heyvan, qan, donuz əti, Al¬ 
lahdan başqasının adı ilə (bismillah deyilmədən) kəsilmiş, boğlmuş, 
(küt alət və ya silahla) vurulmuş, (bir yerdən) yıxılaraq ölmüş, (başqa 
bir heyvanın buynuzu ilə) vurulub gəbərmiş, vəhşi heyvanlar tərəfindən 
parçalanıb yeyilmiş - canı çıxmamış kəsdiyiniz heyvanlar müstəsnadır - 
dikinə qoyulmuş daşlar (bütlər və ya Kəbənin ətrafındakı bütpərəst qur¬ 
bangahlar) üzərində kəsilmiş heyvanlar və fal oxları ilə pay bölmək sizə 
haram edildi. Bunlar günahdır. Bu gün kafirlər dininizdən (onu məhv 
edə bilmədikləri üçün) əllərini üzdülər. Onlardan qorxmayın, Məndən 
qorxun! Bu gün dininizi sizin üçün kamil etdim, sizə olan nemətimi 
(Məkkənin fəthi, islamın mövqeyinin möhkəmlənməsi, Cahiliyyət döv¬ 
rünün bir sıra zərərli adətlərinin aradan qaldırılması və i. a.) tamamla¬ 
dım və sizin üçün din olaraq islamı bəyənib seçdim. Kim aclıq üzündən 
naçar qalarsa (çətinliyə düşərsə), günaha meyl etmək niyyətində olma¬ 
yaraq (zəruri ehtiyacını ödəyəcək qədər bu haram ətlərdən yeyə bilər). 
Həqiqətən, Allah bağışlayandır, rəhm edəndir! ”(Maidə, 5/3) 

Vida, bir yerdən ayrılan kimsə ilə geridə qalanların bir-birlərinə qarşılıq¬ 
lı sağlamlıq diləmələri deməkdir. Peyğəmbər əfəndimiz, Ərafatda söylədiyi 
xütbəsində, dünya həyatından ayrılmasının yaxınlaşdığına işarə edərək, 
səhabələriylə vidalaşdığı üçün, bu həccinə “Vida Həcci” deyilmişdir. Hələ 
fərz qılınmadan, hicrətdən əwəl Rəsulullah (s.ə.s) bir çox dəfə həcc etmişdi. 
Mədinəyə hicrətindən sonra Vida həcci ilk və son həcci odu. Bu həccindən 81 
və ya 82 gün sonra vəfat etdi. 


384. Buxarı, II, 29-30; Kamil Miras, e.a.ə., III, 428 (Hədis No: 547). 

Hicrətin 10-cu ili islam bütün ərəbistana yayılmışdı. Rəsulullah (s.ə.s) 
Zilqədə ayında həcc vəzifəsini əda etmək üçün Məkkəyə gedəcəyini elan 
etdi. Onunla birlikdə həcc etmək istəyən müsəlmanlar Mədinədə toplanmağa 
başladılar. 385 

Rəsuli-Əkrəm (s.ə.s) 25 Zilqədə (22 Fevral 632) şənbə günü günorta na¬ 
mazını qıldıqdan sonra, səhabələriylə birlikdə Mədinədən çıxdı. Qızı Fatimə 
və bütün arvadları da yanında idi. İkindi namazını səfəri olaraq Zülhuleyfədə 
qılıb, gecəni də burada keçirdi. Sabahısı gün (26 Zilqədə) qüsul aldı, həcc və 
ümrə etmək üçün niyyət, təlbiyə gətirərək ehrama girdi. Günorta namazını da 
burada qıldıqdan sonra yola çıxıldı. 386 

Hz. Peyğəmbərlə (s.ə.s) birlikdə Həcc edə bilmək üçün Mədinədə top¬ 
lananların sayı 100 minə yaxınlaşmışdı. Yol boyunca qatılanlar və birbaşa 
Məkkəyə gedənlərlə həcc edəcəklərin sayı 124 minə çatmışdı. Bu böyük iz¬ 
diham, Rəsulullahın (s.ə.s) ətrafında bir insan seli kimi dalğalana- dalğalana 
irəliləyir, “Allahu əkbər və Ləbbeyk Allahümmə ləbbeyk” səsləriylə dağ-daş 
inləyirdi. 

Səfər 10 gün davam etdi. Rəsuli-Əkrəm (s.ə.s) 4 Zilhiccə bazar günü 
Məkkəyə çatdı. Kəbəni üsuluna görə təvaf etdikdən sonra, Səfa və Mərvə 
arasında say etdi. Bazar ertəsi, çərşənbə axşamı və çərşənbə günlərini də 
Məkkədə keçirdi, “Yəvm-i tərviyə” deyilən 8 Zilhiccə cümə axşamı səhər 
namazını Məscid-i Hərəmdə qıldıqdan sonra, dəvəsinə minib bütün hacılarla 
birlikdə “Mina” ya hərəkət etdi. O gün burada qaldı. Günorta, ikindi, ax¬ 
şam, şam və sabahısı günün səhər namazlarını burada qıldı. Arəfə günü (9 
Zilhiccə cümə) səhəri, günəş doğduqdan sonra dəvəsinə minib Ərafata çıxdı. 
“Nəmirə” deyilən yerdə qurulan çadırında bir müddət istirahət etdi. Günorta 
vaxtı olunca, dəvəsinə minib Ərafat vadisinin ortasına gəldi. Onu dinləmək 
üçün 124 min müsəlman ətrafında toplanmışdı. Rəsulullah (s.ə.s) burada, 
onların şəxsində bütün insanlığı “Vida Xütbəsi” deyə məşhur olan insanlıq 
tarixinin ən təsirli və əhəmiyyətli xütbəsini söylədi. 

Cahiliyyət dövründə, ərəbistanda qüvvətli zəifi əzərdi. Can, mal 


385. Müslim, П, 887. 

386. Buxarı, П, 146; Kamil Miras, e.a.ə., VI, 100-101 (Hədis No: 767) və VI, 106 (Hədis No: 
769); İbn Qayyim, e.a.ə., I, 369. 

təhlükəsizliyi yox idi. Faizçilik üzündən kasıblar, zənginlərin köləsi halı¬ 
na gəlmişdi. Qadınlara insan dəyəri verilməz, kişilərin mah sayılardı. Qan 
davası üzündən, qarşılıqlı öldürmələrin sonu gəlməz, tapıla bilməyən gü¬ 
nahkarın cəzasını, ailəsindən ələ keçən çəkərdi. Rəsulullah (s.ə.s), Vida 
xütbəsiylə cahiliyyət dövrünün bütün bu pisliklərini qadağan etdi. Bütün 
insanların bərabər olduğunu, Allah qatında üstünlüyün ancaq təqva ilə ol¬ 
duğunu izah etdi. “Müsəlmanlar qardaşdır.” buyurdu. Xütbənin hər tərəfdən 
eşidilməsi üçün, gur səsli səhabələr tərəfindən cümlə-cümlə təkrar edildi. 
Xütbədən sonra Rəsulullah (s.ə.s), təqdim edilən bir stəkan südü içdi, oruclu 
olmadığını səhabələrinə göstərdi. 387 Günorta və ikindi namazlarını birlikdə 
(cəm-i təqdim ilə) qıldı. 388 İki vaxtın fərzləri arasındakı sünnələri qılmadı. 
Sonra dəvəsinə minib “Cəbəl-i Rəhmə’’ deyilən təpəyə irəlilədi. Bu təpənin 
ətəyində, dəvəsi üstündə qibləyə yönəldi. Günəş batana qədər dua edib vəqfə 
etdi. Dini hökmlərin tamamlandığını bildirən ayə də bu əsnada endi. 389 

“Bu gün kafirlər dininizi yox etməkdən ümidlərini kəsdilər. Artıq on¬ 
lardan qorxmayın. Məndən qorxım. Bu gün, sizin dininizi kamala çatdır¬ 
dım, üzərindəki nemətimi tamamladım və sizə din olaraq İslamı bəyənib 
seçidım”. 390 

Günəş batdıqdan sonra Hz. Peyğəmbər (s.ə.s) Ərafatdan ayrıldı. Axşam 
və yatsı namazlarını Müzdəlifədə birlikdə (cəm-i təxir) qıldı. 391 Gecəni bura¬ 
da keçirdi. Səhər namazından sonra Məşar-ı hərəmdə hava işıqlanana qədər 
vəqfə etdi. Günəş çıxmadan öncə Minaya doğru hərəkət etdi. Burada Akabə 
Cəmrəsinə daş atarkən: 

“Ey insanlar, dini məsələlərdə ifratdan çəkinin. Sizdən əvvəlki ümmətlə- 


387. Buxari, II, 173; Kamil Miras, e.a.ə., VI, 169 (Hədis No: 811). 

388. Cəm-i təqdim: İkincisinin vaxtı girmədən, iki vaxt namazı birlikdə qılmaqdır. 

389. Buxari, I, 16; Kamil Miras, e.a.ə., I, 45 (Hədis No: 42 və X, 435). 

390. Maidə, 5/3; Bu ayə ən son enən əhkam ayəsidir. Bir gün sonra (10 Zilhiccə) Minada 
enən “Allaha tərəf qaytarılacağınız gündən qorxun. (O gün) hər kəsə gördüyü əməlin 
əvəzi veriləcək və (haqsız yerə) zülm olunmayacaqdır!” (Bəqərə, 2/281) mənasındakı ayə 
ilə Qurani-kərim tamamlandı. Bundan sonra dini hökmlərdə heç bir dəyişmə (nəsx) olmadı. 81 
gün sonra Rəsulullah (s.ə.s) vəfat etdi. Bax: Muhammed Hamdi Yazır, e.a.ə., II, 1569. 

391. Cəm-i təxir: Birincisinin vaxtı çıxandan sonra, iki vaxtm namazmı birliktə qılmaqdır. 

rin həlakına səbəb, dini məsələlərdə həddi aşmaları olmuşdur. ” buyurdu. 392 

Rəsuli-Əkrəm (s.ə.s), qurban bayramının 1 və 2-ci günlərində (10 və 11 
Zilhiccə) bir xütbə də Minada oxudu. “ Həcc ibadətim, məndən gördüyünüz 
kimi edin” buyurdu. 393 Qurban edilmək üçün hazırlanan 100 dəvədən 63-nü 
şəxsən özü kəsdi. Qalan 37-ində Hz. Əliyə kəsdirdi. Hər birindən bir parça 
ət alınıb bişirildi. Qalanı da kasıblara paylandı. Sonra Rəsulullah (s.ə.s) təraş 
olub ehramdan çıxdı. Məkkəyə enib ziyarət təvafını etdikdən sonra təkrar Mi¬ 
naya döndü. Bayram günlərini Minada keçirdi. Həccin digər əməllərini yerinə 
yetirdi. Bayramın dördüncü günü Məkkəyə gəldi. Vida Təvafını etdikdən 
sonra 14 Zilhiccə çərşənbə günü Məkkədən ayrılıb Mədinəyə dödü. 


B. Vida Xütbəsi (9 Zilhiccə 10 h. /8 Mart 632 m.) 

Peyğəmbərimiz Hz. Məhəmməd (s.ə.s) Vida həccində, 9 Zilhiccə cümə 
günü zəvaldan sonra Kəsva adlı dəvəsi üzərində, Ərafat vadisinin ortasında 
124 min müsəlmanın şəxsində bütün insanlığa belə xitab etti. 

“Həmd Allaha məxsusdur. Ona həmd edər, ondan kömək istəyərik. Al¬ 
lah kimə hidayət etsə, artıq onu kimsə azdıra bilməz. Yoldan çıxardanı da 
kimsə hidayətə çatdıra bilməz. Şahidlik edirəm ki: Allahdan başqa ilah yox¬ 
dur. Təkdir, bərabəri, ortağı, tayı və bənzəri yoxdur. Yenə şahidlik edirəm ki, 
Məhəmməd onun qulu və rəsuludur 394 

Ey camaat! Sözümü yaxşı dinləyin. Bilmirəm, bəlkə bu ildən sonra sizinlə 
burada əbədi olaraq bir daha birlikdə ola bilməyəcəyəm. 

İnsanlar! Bu günləriniz necə müqəddəs bir gün, bu aylarınız necə 
müqəddəs bir ay, bu şəhəriniz Məkkə necə müqəddəs bir şəhər isə, canları¬ 
nız, mallarınız, namus və şərəfiniz də eləcə müqəddəsdir. Hər cür təcavüzdən 
uzaqdır. 395 


392. İbn Macə, II, 1008 (Hədis No: 3029); ibn Qayyim, e.a.ə., 1,473; Kamil Miras, e.a.ə., X, 436. 

393. İbn Qayyim, e.a.ə., 1,475; Kamil Miras, e.a.ə., X, 437; Müslim, II, 943 (Hədis No: 1297). 

394. Müslim II, 593 (Hədis No: 868); Əbu Davud, I, 252 (Hədis No: 1097); İbn Macə, I, 610 
(Hədis No: 1892-1893). 

395. Buxari, 1,24; Kamil Miras, e.a.ə., 1,63 (Hədis No: 61); Riyazus-Salıhın, 1,253 (Hədis No: 
203); Beyhəqi, əs-Sünənii ’l Kiibra, V, 274, Haydarabad, 1352; İbn Hişam, e.a.ə., IV, 250. 

Səhabələrim! Sabah Rəbbinizə qovuşacaqsınız. Bu günkı hər hal və 
hərəkətinizdən şübhəsiz soruşulacaqsınız. Əsla məndən sonra köhnə adətlərə 
dönüb də bir-birinizin boynunu vurmayın. 396 Bu vəsiyyətimi burada olanlar, 
olmayanlara çatdırsınlar. Ola bilər ki, burada olmayanlar, eşidəndən daha 
yaxşı anlayaraq əməl etmiş olar. 397 

Səhabələrim! Kimin yanında bır əmanət varsa, onu sahibinə versin. 
Faizin hər növü qaldırılmışdır, ayağımın altındadır. Lakin, aldığımız bor¬ 
cun əslim ödəmək lazımdır. Nə zülm edin, nə də zülmə məruz qalın. Alla¬ 
hın əmriylə bundan belə faizçilik qadağandır. Cahiliyyətdən qalma bu çirkin 
adətin hər cürü ayağımın altındadır. İlk qaldırdığım faiz də Əbdiilmüttəlıbin 
oğlu əmim Abbasın faiz alacağıdır. 398 

Səhabələrim! Cahiliyyət dövründə güdülən qan iddiaları da tamamilə qal¬ 
dırılmışdır. Qaldırdığım ilk qan iddiası, Əbdiilmüttəlıbin nəvəsi (əmilərimdən 
Harisin oğlu) Rəbi ənin qan iddiasıdır. 399 

Ey camaat! Qadınların haqqlarını qorumanızı və bu mövzuda Allah¬ 
dan qorxmanızı tövsiyə edirəm. Siz qadınları Allahın əmanəti olaraq aldı¬ 
nız. Onların namus və ismətlərini Allah adına söz verərək halal əldə etdiniz. 
Sizin qadınlar üzərində haqqınız, onların da sizin üzərinizdə haqqları var¬ 
dır. Sizin qadınlar üzərindəki haqqlarınız, ailə namusu və şərəfinizi kimsəyə 
tapdalatmamalarıdır. Əgər onlar sizdən icazəsiz razı olmadığınız kəsləri 
ailəyə çağırssalar, onları yüngülcə döyüb qorxuda bilərsiniz. Qadınların sizin 
üzərinizdəki haqqları isə, ənənəyə görə hər cür (qanuni ehtiyaclarını), yemək 
və geyəcəklərini təmin etməyinizdir 400 


396. Buxari, I, 38; Kamil Miras, e.a.ə., I, 99 (Hədis No: 101); Riyazüs-Salihin , II, 111 (Hədis 
No: 701); İbnHışam, e.a.ə., IV, 250. 

397. Buxarı, V, 126-127; Müslim, II, 889 (Hədis No: 1218); Beyhəqı, Sünən, V, 140; Kamil 
Miras, e.a.ə., X, 437 (Hədis No: 1654 )Riyazıı ’s-Salihin, I, 260-262 (Hədis No: 211). 

398. Müslim, II, 889 (Hədis No: 1218); Əbu Davud, 1,442 (Hədis No: 1905); Beyhəqı, V, 275; 
İbnHişam, e.a.ə., IV, 251. 

399. Əbu Davud, II, 219, (Hədis No: 3334); İbnHişam, e.a.ə., IV, 251; Rəbiə, oğluna südanasi 
tapmaq üçün Sadoğulları qəbiləsinə getdiyi zaman Hüzeyl onu öldürmüşdü. Peyğəmbər (s.ə.s) 
əfəndimiz, qoyduğu qadağanları əvvəl öz yaxınlarında tətbiq etmişdir. 

400. Tirmizi, III, 467, (Hədis No: 1163); Əbu Davud, 1,442 (Hədis No: 1905); İbn Macə, I, 594 

Möminlər! Sizə iki əmanət buraxıram. Onlara sıx sarıldıqca yolunuzu 
heç azmazsınız. Bu əmanətlər, Allahm kitabı Quran və onun Peyğəmbərinin 
sünnəsidir. 401 

Ey insanlar! Davamlı dönməkdə olan zaman, Allahın göyləri və yen ya¬ 
ratdığı günki vəziyyətə dönmüşdür. Bir il, 12 aydır, bunlardan 4-ü Zilqədə, 
Zilhiccə, Məhərrəm və Rəcəb aylarıdır. 402 

Səhabələrim! Bu gün şeytan sizin bu torpaqlarınızda yenidən nüfuz və 
səltənət qurmaq gücünü əbədi olaraq itirmişdir. Lakin, sizə qadağan etdiyim 
bu şeylər xaricində, kiçik gördüyünüz şeyləri də ona xəbərdar etsəniz, bu da 
onu sevindirər. Ona cəsarət verər Dininizi qorumaq üçün bunlardan da uzaq 
olun. 403 

Möminlər! Sözümü yaxşı dinləyin, yaxşı əməl edin. Rəbbiniz birdir, ata¬ 
nız bırdır. Hamınız Adəm övladısınız, Adəm də torpaqdan yaradılmışdır. Heç 
kimin başqaları üzərində soy üstünlüyü yoxdur. Allah qatında üstünlük ancaq 
təqva ilədir. 404 Müsəlman müsəlmanın qardaşıdır. Beləcə bütün müsəlmanlar 
qardaşdır. Könül xoşluğu ilə özü vermədikcə, başqasının haqqına əl uzatmaq 
halal deyil. 

Səhabələrim! Nəfsinizə də zülm etməyin. Nəfsinizin də üzərinizdə haqqı 
vardır. Bu nəsihətlərimi burada olanlar, olmayanlara təbliğ etsinlər 405 

Ey insanlar! Allah təala Quran da hər haqq sahibinə haqqını vermişdir. 
Varis üçün ayrıca vəsiyyət etməyə ehtiyac yoxdur. 406 Uşaq kimin döşəyində 
doğlmuşsa, ona aiddir. Zina edən üçiin isə məhrumiyyət vardır. Atasından 
başqasına soy (nəsəb) iddiasına cəhd edən soysuz, yaxud əfəndisindən baş- 


(HədisNo: 1451), Riyazu’s-Salihin, I, 318-319 (Hədis No: 274); İbnHişam, e.a.ə., IV,251. 

401. Malik b. Ənəs, əl-Müvəttə, П, 899, Misir 1371/1951; Müslim, П, 889-890 (Hədis No: 
1218); Əbu Davud, I, 442 (Hədis No: 1905); Ət-Tirmizi, V, 662-663 (Hədis No: 3786-3788); 
İbnMacə, П, 1025 (Hədis No: 3074). 

402. Buxari, IV, 126-127; Kamil Miras, e.a.ə., X, 437-330 (HədisNo: 1654); İbnHişam, e.a.ə., 
IV, 251. 

403. İbnHişam, e.a.ə., IV, 251. 

404. Əhməd b. Hənbəl, e.a.ə., V, 411. 

405. Buxari, I, 35. 

406. Əbu Davud, П, 103 (Hədis No: 2870). 

qasına boyun əyən nankor, Allahın qəzəbinə, mələklərin lənətinə və biitün 
müsəlmanların bəd duasına uğrasın. Allah təala belə insanların nə tövbələrini 
nə də ədalət və şahidliklərini qəbul edər. 407 

Səhabələrim! Allahdan qorxun, beş vaxt namazınızı qılın, Ramazan 
orucunuzu tutun, malınızın zəkatını verin, böyüklərinizə itaət edin. Beləliklə 
Rəbbinizin Cənnətinə girərsiniz. 408 

Ey insanlar! Sabah məni sizdən soruşacaqlar, nə deyərsiniz? Səhabəyi- 
kiram: 

-Allahın dinini təbliğ vəzifəni haqqıyla edib, bizə nəsihət və vəsiyyət ver¬ 
din, deyə şahidlik edərik, dedilər. Rəsulullah (s.ə.s) mübarək şəhadət barma¬ 
ğını göyə doğru qaldırdı və sonra üç dəfə: 

- Şahid ol Ya Rəbb! Şahid ol Ya Rəbb! Şahid ol Ya Rəbb! buyurdu ” 409 


C. İslamın Ərəbistanda Yayılması və Dinin Tamamlanması 

“Onu (islamı) bütün dinlərdən üstün etmək (onun bütün dinlərdən 
üstün olduğunu göstərmək) üçün Öz Peyğəmbərini hidayət və haqq dinlə 
göndərən Odur. (Ya Rəsulum! Sənin peyğəmbərliyinin həqiqiliyinə) Al¬ 
lahın şahid olması kifayət edər!” (Fəth, 48/28) 

İslam Məkkədə doğuldu. Mədinədə inkişaf etdi. Hudeybiyə sülh 
müqaviləsindən sonra. Mədinə xaricində yayılmağa başladı. Məkkənin 
fəthindən sonra, hər tərəfdən ərəb qəbilələri dəstə-dəstə Mədinəyə gəlib 
islamı qəbul edirdilər. Qısa zamanda, Allahın köməyi ilə ərəbistan hamısı 
müsəlman oldu. Sayları çox az yəhudi və xristianlardan başqa yarımadada 
müsəlman olmayan qəbilə qalmadı. Hər tərəfdə əzan səsi, “Allahu əkbər” 
sədası yüksəldi. Bu müvəffəqiyyət şübhəsiz Allahın köməyinin bir nəticəsi 
idi. Qurani-Kərim bunu belə izah edir: 

“(Ya Peyğəmbər!) Allahın köməyi və zəfər (Məkkənin fəthi) gəldiyi 


407. İbn Hişam, e.a.ə., IV, 253. 

408. Tirmizi, П, 516 (Hədis No: 616); Riyazıı ’s-Salihin, 1,106 (Hədis No: 73). 

409. Müslim, П, 890 (Hədis No: 1218); Əbıı Davud, I, 442 (Hədis No: 1905); İbn Hişam, 
e.a.ə., IV, 250-253; Kamil Miras, e.a.ə., X, 431-434. 

zaman; İnsanların dəstə-dəstə Allahın dininə (islama) daxil olduqları¬ 
nı gördüyün zaman. Rəbbini həmd-səna ilə təqdis et (Onu bütün naqis 
sifətlərdən uzaq tutub pak bil, “Sübhanəkə Allahümmə və bihəmdikə” 
kəlməsini de) və Ondan bağışlanmağını dilə. Həqiqətən, O, tövbələri 
qəbul edəndir!” (Nəsr, 110/1-3) 

İslamın zəfərinin və tamamlanmasının yaxınlaşdığını bildirən bu surə, 
Qurani-Kərimin tam olaraq enən son surəsidir. 410 Məkkənin fəthindən əvvəl 
enmişdir. 

Dinin tamamlanması, Hz. Peyğəmbərin (s.ə.s) vəzifəsinin bitməsi demək 
idi. Bu səbəblə Rəsulullah (s.ə.s) bu surə enincə, “mənə vəfatım xəbər veril¬ 
di. ” buyurmuşdur. 411 Vida həccində Arafə günü Ərafatda, dinin kamala çat¬ 
dığını bildirən “son əhkam ayəsi ” 412 vəhy edilmiş, sabahısı gün Minada son 
ayə enmiş, 413 Qurani-Kərim tamamlanmışdı. Bütün bunlar, Peyğəmbərimiz 
Hz. Məhəmmədin (s.ə.s) vəfatının yaxınlaşdığını göstərirdi. Necə ki, 
Vida xütbəsində, “bəlkə burada sizinlə əbədi olaraq bir daha birlikdə ola 
bilməyəcəyəm, ' Ч14 buyuraraq səhabələriylə vidalaşmışdı. 


Ç. Rəsulullahın (s.ə.s) Xəstələnməsi və Vəfatı 

“(Ey Peyğəmbər!) Şübhəsiz ki, sən də öləcəksən, onlar da öləcəklər!”. 

(Zumər, 39/30) 

Vida həccindən döndükdən sonra, Hz. Peyğəmbər (s.ə.s) Uhud şəhidlərini 
ziyarət edib cənazə namazlarını qıldı. Bunlar, cənazə namazları qılınma¬ 
dan dəfn edilmişdilər. 415 Xəstələnməsindən bir gün əvvəl də, Mədinənin 
“Cənnətül-Baqi” deyilən qəbrisitanlığını ziyarət etmiş, burada dəfn edilmiş 
olan müsəlmanlar üçün dua etmişdi. Sevimli Peyğəmbərimiz (s.ə.s), beləcə 
ümmətindən həyatda olanlarla vidalaşdığı kimi, sanki ölənləriylə də vidalaş¬ 
mışdı. 


410. Müslim, IV, 2318 (Hədis No: 3024). 

411. Muhammed Hamdi Yazır, e.a.ə., VIII, 6234. 

412. Maidə, 5/3. 

413. Bəqərə, 2/281. 

414. Buxari, П, 64; Kamil Miras, e.a.ə., IV, 655 (Hədis No: 661); İbn Hişam, e.a.ə., IV, 250. 

415. Buxari, П, 93. 

Xəstəliyi əsnasında, qızı Hz. Fatiməyə gizli bir şey söyləmiş, Hz. Fatimə 
ağlamışdı. Daha sonra qulağına təkrar bir şey daha söyləyincə gülmüşdü. Hz. 
Fatimə bunun səbəbini, Rəsulullahın (s.ə.s) vəfatından sonra belə açıqladı. 
Rəsuli-Əkrəm(s. ə.s.): 

- Qızım, hər il Ramazan ayında Cəbrayıl, Qurani-Kərimi mənimlə bir 
dəfə oxuyardı. Bu il iki dəfə oxudu. Düşünürəm, əcəlim yaxınlaşdı, buyurdu. 
Bunu eşidincə ağladım. Sonra, ev xalqı içindən özünə ilk olaraq mənim ona 
qovuşacağımı söylədi. O zaman da güldüm. 416 

Həqiqətən Hz. Fatimə, Rəsulullahdan (s.ə.s) 6 ay sonra vəfat etdi. 417 
Əhl-i Beytindən Rəsulullaha (s.ə.s) ilk qovuşan o oldu. 

Rəsulullah (s.ə.s) Baqi qəbrisitanlığından döndüyü gecə (19 Səfər 
çərşənbə günü) xəstələndi. Xəstəliyi 13 gün davam etdi. 1 Rəbiüləwəl bazar 
ertəsi günü günortadan sonra vəfat etdi. 

Xəstəliyinin ilk beş gününü xanımlarının yanında keçirdi. Gün geçtikcə 
ağırlaşır, gücü azalırdı. Buna görə, hər gün ауп bir yerə getməyib Hz. Aişənin 
otağında qalmağı arzu edir, lakin yoldaşlarından heç birinin könlünü qırma¬ 
maq üçün bu istəyini açıqca söyləmir, bu gün kimin yanındayam, sabah ha¬ 
rada olacağam? deyə soruşurdu. Yoldaşları istədiyi yerdə qalmasına icazə 
verdilər. 

Əmisi Abbas ilə Hz. Əlinin qolları arasında Hz. Aişənin otağına gəldi. 
Gücsüzlükdən ayaqlan yerdə süründürülürdü. Xəstəliyinin son səkkiz günü 
burada keçdi. Rəsulullah (s.ə.s) burada vəfat etdi. 418 Xəstəliyi müddətində 
əmisi Abbas ilə Hz. Əli və bütün xanımları yanından ayrılmadılar. Lazım olan 
anlarda ona xidmət edirdilər. 

Rəsuli-Əkrəmin (s.ə.s) xəstəliyi qızdırma (humma) idi. Zaman-zaman 
huşunu itirdiyi olurdu. Qızdırmanın şiddətindən üzündəki örtünü atır, 
bədəninin hərarətini soyuq su ilə yüngülləşdirirdi. 

Vəfatından beş gün əvvəl, cümə səhəri Rəsulullahın (s.ə.s) xəstəliyi 
ağırlaşdı. 


416. Buxari, IV, 183, V, 138, VI, 101; Kamil Miras, e.a.ə., XI, 6 (Hədis No: 1661) və XI, 267 
(Hədis No: 1767); Rıyazu ’s-Salıhin, II, 101 (Hədis No: 690). 

417. Buxarı, IV, 42. 

418. Buxarı, II, 106 və V, 139-140; Kamil Miras, e.a.ə., IV, 762 (Hədis No: 683 və XI, 15). 

-Mənə yazı yazacaq bir şey gətirin, köhnə adətlərə qayıtmamağınız üçün 
sizə vəsiyyətimi yazdırım, buyurdu. Yanında olanlardan bir qismi, “bu anda 
Rəsulullah (s.ə.s) ağır xəstə, yanımızda Allahın kitabı var, O bizə yetər. Sonra 
yazılsın”; bəziləri isə “xeyr, indi yazılsın.” deyə müzakirəyə başladılar. Bu¬ 
nun üzərinə Rəsuli-Əkrəm (s.ə.s): 

-Heç bir peyğəmbərin yanında müzakirə edilməsi yaraşmaz. Mənim ol¬ 
duğum bu (murakabə) hal, sizin məni məşğul etmək istədiyiniz şeydən xeyir¬ 
lidir. Məni öz halıma buraxın , buyurdu. Daha sonra, vəfatı əsnasında üç şeyi 
vəsiyyət etdi. 

1. Müşrikləri ərəbistandan çıxarın. 

2. Gələcək elçilərə, mənim etdiyim kimi, ikram edin. 

Hadisəsini nəql edən İbn Abbas, “üçüncüsünü unutdum." demişdir. 419 


D. Son Xütbəsi 

Eyni gün Rəsulullah (s.ə.s), yeddi tuluq soyuq su gətirilib vucuduna 
tökülməsini əmr etdi. Bəlkə beləcə yüngülləşər, camaata vəsiyyət edə bilərəm, 
buyurdu. Bir qabın içində, əliylə “artıq bəsdir” deyənə qədər bədəninə soyuq 
su tökdülər. 420 Rəsulullah (s.ə.s), Hz. Əli və Abbasın oğlu Fazlın qolları ara¬ 
sında məscidə gedərək minbərdə oturdu. Başında boz rəngli bir sarğı vardı. 
Allaha həmd və sənə etdikdən sonra: 

-Ey insanlar! Hər kimin arxasına bir qamçı vurmuşamsa, bu mənim 
kürəyim, gəlsin vursun. Kimin məndə alacağı varsa, gəlsin alsın. Mənim ya¬ 
nımda ən sevimliniz, üzərimdə haqqı varsa, onu burada (dünyada) istəyən və 
ya halal edəndir. Beləliklə, Rəbbimə üz ağıyla qovuşaram, buyurdu. Sonra 
günorta namazını qıldırdı. Namazdan sonra təkrar minbərdə göründü. Eyni 
sözləri təkrarladı. Camaatdan biri, üç dirhəm borcu olduğunu söylədi. Bu 
şəxs, Rəsuli-Əkrəmin (s.ə.s) adma bir kasıba sədəqə vermişdi. Rəsulullah 
(s.ə.s) borcunu dərhal ödədi. Sonra belə buyurdu: 


419. Buxarı, I, 36-37 və IV, 31 və V, 137; Kamil Miras, e.a.ə., I, 91 (Hədis No: 94) və VIII, 
476 (Hədis No: 1275). 

420. Buxarı, I, 57 və V, 140; Kamil Miras, e.a.ə., 1,138 (Hədis No: 149) və XI, 16. 

-Ey insanlar! Kimin üzərində başqasına aid bir haqq varsa, çəkinməsin 
sahibinə ödəsin. Burada utanmaq, axirətdə xəcalətli olmaqdan xeyirlidir. 421 

Allah bir qulunu, dünya həyatı ilə öz nəznindəki axirət səadətini seçməkdə 
sərbəst buraxdı. O qul, axirət səadətini seçdi, buyurunca Hz. Əbu Bəkir ağla¬ 
maya başladı. Rəsulullah (s.ə.s): 

-Ey Əbu Bəkir, ağlama! Səmimi yoldaşlığı və maddi fədakarlığı ilə mənə 
ən çox kömək edən Əbu Bəkrdir. Əgər ümmətimdən birini dost seçsəydim, 
şübhəsiz bu Əbu Bəkir olardı. Lakin, islam qardaşlığı, şəxsi dostluqdan üs¬ 
tündür. Əbu Bəkrdən başqa, digər evlərin məscidə açılan qapılarını bağla¬ 
yın, buyurdu. 422 Sözlərinə davamla: -Səhabələrim! Peyğəmbərinizin vəfat 
edəcəyini düşünüb təlaşlandığınızı eşitdim. Hansı peyğəmbər, ümməti ara¬ 
sında əbədi qalmışdır? Bilin ki mən də, Rəbbimə qovuşacağam və buna 
hamınızdan daha çox layiqəm. Yenə bilin ki, siz də mənə qovuşacaqsınız. 
Görüşəcəyimiz yer, kövsər hovuzunun kənarıdır. Mənimlə orada görüşmək 
istəyənlər, əllərini, dillərini günahdan çəksinlər. 423 

-Ey insanlar! Üsamə b. Zeydin komandirliyi mövzusunda bəzi şeylər 
deyildiyini eşitdim. Daha əvvəl, atası Zeyd üçün də belə şeylər deyilmişdi. 
Allaha and içirəm ki, Zeyd komandirliyə layiq idi, özünü çox sevərdim. Atası 
kimi Üsamə də komandirliyə layiqdir, onu da çox sevirəm, ona itaət edin, 
buyurdu. 424 Sonra otağına döndü. 


E. Hz. Əbu Bəkri İmamlığa Vəkil Təyin Etməsi 

Xəstəliyinin ilk günlərində, qızdırmasına və iztirabına baxmayaraq, na¬ 
maz vaxtlarında məsciddə namazı qıldırırdı. Daha sonra xəstəliyi ağırlaşınca 


421. İbnu’l-Əsir, e.a.ə., III, 319-320; Mahmud Esad Efendi, e.a.ə., III, 556-557. 

422. Buxarı, I, 119-120; və IV, 191 və IV, 254; Kamil Miras, e.a.ə., II, 339-343 (Hədis No: 
292-293) və XI, 19-20. 

423. Kamil Miras, e.a.ə., XI, 18; 

424. Buxari, IV, 213 və V, 145; Rəsulullah (s.ə.s). Şam tərəfinə göndərmək üçün bır ordu 
hazırlamış, xəstələnməsindən bir gün əvvəl komandirliyi Üsamə b.Zeydə vermişdi. Orduda 
ilk mühacirlər və ənsardan da olanlar vardı. Üsamə isə hələ 20-27 yaşlarında bir gənc idi. 
Buna görə bəzi dedi-qodu edənlər olmuşdu. Rəsulullahın (s.ə.s) xəstəliyi və vəfatı səbəbiylə 
ordunun hərəkəti bir neçə gün gecikdi. 

məscidə gedə bilmədi. İmamlıq etmək üçün, yerinə Əbu Bəkri vəkil etdi. 

Vəfatından əvvəlki cümə axşamı, yatsı vaxtı olmuş, əzan oxunmuşdu. 
Rəsulullah (s.ə.s), namazın qılınıb qılınmadığını soruşdu. “Sizi gözləyirlər” 
dedilər. Yüngülləşmək üçün dərhal yuyundu. Lakin, ayağa qalxa bilmədi, 
huşunu itirdi. Ayılınca yenə soruşdu. Təkrar yuyundu və yenə huşunu itirdi. 
Beləcə üç dəfə yuyunub hazırlandı. Lakin, hər səfərində huşunu itirdi. Cama¬ 
at isə məsciddə gözləyirdi, özünə gəlincə: 

-Əbu Bəkrə söyləyin, namazı qıldırsın buyurdu, 

Hz. Aişə, Rəsulullahın (s.ə.s) yerinə kim keçirsə keçsin, xalq tərəfindən 
sevilməz, uğursuz sayılar, deyə düşünürdü. Bu səbəblə: 

-Ey Allahın Rəsulu! Əbu Bəkir kövrək ürəklidir, sizin yerinizə namaz 
qıldıra bilməz. Ağlamasından ötrü səsini kimsə eşidə bilməz, başqasını vəkil 
etsəniz... dedi. Lakin Peyğəmbər (s.ə.s) ilk əmrini təkrarladı. 

-Əbu Bəkrə söyləyin, namazı o qıldırsın, buyurdu. 425 Beləcə cümə ax¬ 
şamı axşam namazından Rəsulullah (s.ə.s) vəfat edənə qədər 17 vaxt nama¬ 
zı Hz. Əbu Bəkir qıldırdı. Cümə axşamı günü axşam namazı, səhabələrin 
Rəsululahın (s.ə.s) arxasında qıldığı son namaz oldu. 426 


Ə. Son Tövsiyələri 

Rəsulullahın (s.ə.s) bəzən hərarəti düşür, xəstəliyi yüngülləşirdi. Hz. Əbu 
Bəkri vəkil qoyduqdan sonra, bir namaz vaxtı özündə rahatlıq hiss etdi. Hz. 
Əli ilə Abbasın oğlu Fazlın qollarında, ayaqlarını sürüyərək məscidə getdi. 
Rəsulullahın (s.ə.s) gələcəyi bilinmədiyindən namaza durulmuşdu. Hz. Əbu 
Bəkir, imamlıqdan çəkilmək istədi. Rəsulullah (s.ə.s), ona yerində dayanma¬ 
sını işarə etdi. Əbu Bəkrin yanma oturub namazını qıldı. 427 Namazdan sonra, 
minbərin alt pilləsinə oturdu. Allaha həmd və şükür etdikdən sonra: 


425. Buxarı, I, 165 və 169; Kamil Miras, e.a.ə., П, 510-536 (Hədis No: 387-394-397). 

426. Buxari, V, 137; Kamil Miras, e.a.ə., XI, 14. 

427. Buxari, V, 162; Kamil Miras, e.a.ə., II, 510-519 (Hədis No: 387); Bu namazda camaatın 
Hz. Əbu Bəkirə, Əbu Bəkrin də Rəsulullaha (s.ə.s) uyduğu da rəvayət edilməktədir. Bax. 
Buxari, I, 162. 

Ey Mühacirlər! Sizə ənsar haqqında, yaxşı olmanızı vəsiyyət edirəm. 
Onlar mənim xas camaatım və ən səmimi dostlarımdır. Vaxtilə onlar sizi 
evlərində qonaq etdilər. Hər mövzuda sizi özlərinə ortaq seçdilər... Xalq, 
Mədinədə gündən-günə çoxalır, ənsar isə getdikcə azalır, yeməkdəki duz 
qədər qalır. Sizdən biri iş başına keçib, başqalarına fayda və zərər verə 
biləcək səlahiyyətlərə sahib olsa, ənsarın yaxşılıqlarını unutmayıb, qüsurla¬ 
rını bağışlasın. 428 

Səhabələrim! İlk mühacirlərə də hörmət etmənizi vəsiyyət edirəm. Bütün 
mühacirlər də bir-birlərinə qarşı hörmətli olsunlar. Hər iş, Allahın iradəsi və 
ancaq onun icazəsiylə meydana gəlir. Onun iradəsi olmadan heç bir şey ol¬ 
maz. Allahın iradəsinə etiraz etmək istəyənlər, sonunda məğlub olarlar. Allahı 
aldadacaqlarını sananlar, özləri aldanarlar, buyurdu. 429 Sonra otağına döndü. 
Rəsulullahın (s.ə.s) minbərdən son xütbəsi bu oldu. 


F. Vəfatı 

Ölüm gecəsi hərarəti düşmüş, səhərə yaxın rahatlamışdı. 430 Bazar ertəsi 
səhəri, otağının məscidə açılan qapı pərdəsini açdı. Əshabi-kiram, saf-saf, 
Hz. Əbu Bəkrin arxasında səhər namazını qılırdı. Onların bu halına sevin¬ 
di, təbəssüm edərək seyr etdi. Hz. Əbu Bəkir, Rəsulullahın (s.ə.s) namaza 
gəldiyini sanaraq, ilk safa çəkilmək istədi. Səhabələr, Hz. Peyğəmbəri (s.ə.s) 
ayağa qalxmış görüncə sevinclərindən namazlarını pozacaqdılar. Rəsuli- 
Əkrəm (s.ə.s) əfəndimiz mübarək əliylə, namazı tamamlamalarını işarə etdi. 
Sonra pərdəni bağlayıb otağına çəkildi. 431 Əshabi-kiram, Rəsulullahın (s.ə.s) 
mübarək üzünü son dəfə gördülər 

Bənizi qansız, üzü dümağ idi. Günortaya yaxın təkrar ağırlaşdı. Tez-tez 
huşunu itirməyə başladı. Sevimli qızı Hz. Fatimə, başında: 


428. Buxari, I, 223 və IV, 226-267; Kamil Miras, e.a.ə., III, 116 (Hədis No: 503) və XI, 18; 
İbn Hişam, e.a.ə., IV, 300. 

429. Kamil Miras, e.a.ə., XI, 18. 

430. Buxarı, V, 141; Kamil Miras, e.a.ə., XI, 22-24 (Hədis No: 1667). 

431. Buxarı, I, 165-166 və V, 141; Kamil Miras, e.a.ə., II, 528 (Hədis No: 395) və XI, 24. 

-Vay atamın iztirabına, deyərək çarəsizlik içində ağlayırdı. Rəsuli-Əkrəm 
(s.ə.s) əfəndimiz: 

-Kədərlənmə qızım, bu gündən sonra atan, heç ızdirab çəkməyəcək, deyə 
onıı təsəlli etdid 32 İzdirabı çox idi, lakin halından şikayət etmirdi. Hərdənbir 
əllərini yanındakı su qabına batırıb üzünü isladırdı. 

-La ilahə illəllah. Ölümün də şiddətləri var. Allahım, ölüm çətinliklərinə 
dözmək üçün mənə kömək et. Məni bağışla. Mənə mərhəmət et! deyə dua 
edirdi. Sonra əlini qaldırdı, üç dəfə: 

-“Allahım, məni Rafıq-i alaya (ən uca dosta) çatdır.” dedi. Başı, yolda¬ 
şı Hz. Aişənin qucağında idi. Bu dua ilə, Rəsuli-Əkrəm (s.ə.s) əfəndimizin 
mübarək əli yerə düşdü. 433 Hz. Aişə Uca Peyğəmbərin (s.ə.s) başını şəfqətlə 
qaldırıb yastığına qoydu. Bazar ertəsi günü günortadan sonra aləmlərə rəhmət 
olan Sevimli Peyğəmbərimizin (s.ə.s) əziz ruhu uçmuş, Rəbbinə qovuşmuş¬ 
du. 434 (1 Rəbiüləvvəl 11 Һ./27 May 632 m.) 


1. Rəsulullahın (s.ə.s) Vəfatının Əshabi-Kiram Üzərindəki Təsiri 

Rəsulullahın (s.ə.s) vəfat etdiyi dərhal eşidildi. Bu xəbər, əshabi- 
kiram üzərində dərin hüzn meydana gətirdi. Daha səhər ayağa qalxmış 
halda görmüşlər, yaxşılaşır deyə sevinmişdilər. Gözlənilməz acı xəbər, hər 
kəsi təşvişə saldı. Yola çıxmaq üçün hazırlanan Üsamə ordusu da ordugah¬ 
dan döndü, komandirlik bayrağı Rəsulullahın (s.ə.s) qapısı önünə sancıldı. 
Hicrətdə Rəsulullahın (s.ə.s) Mədinəyə girdiyi gün, ən böyük bayram sevin¬ 
ci yaşanmışdı. Bu gün ən böyük ağnlı bir matəm yaşanırdı. Münafiqlər isə, 
“Məhəmməd haqq peyğəmbər olsaydı, ölməz idi... ” kimi həyasızca sözlər 
söyləmişlər, ortalığı bulandırmışdılar. Bu vəziyyətə əsəbiləşən Hz. Ömər, qı¬ 
lıncını çəkərək: 

-Rəsulullah (s.ə.s) ölməmiş, huşunu itirmişdir. Kim Məhəmməd öldü desə, 
boynunu vuraram, deyirdi. Belə bir həngamədə mətanətini mühafizə ədəbdən 


432. Buxari, V, 144; Kamil Miras, e.a.ə., XI, 27 (Hədis No: 1669). 

433. Buxarı, V, 139-144; Kamil Miras, e.a.ə., XI, 10-30 (Hədis No: 1663-1665-1668). 

434. Kamil Miras, e.a.ə., IX, 298 (Hədis No: 1442). 

yalnız Hz. Əbu Bəkir oldu. 435 Acı xəbəri öyrənən Hz. Əbu Bəkir, kimsəyə bir 
şey söyləmədən, birbaşa qızı Hz. Aişənin otağına girdi. Rəsulullahın (s.ə.s) 
üzündəki örtünü qaldırdı, iki gözünün arasını hörmətlə öpüb ağladı. 436 

-Anam, atam sənə fəda olsun. Allahın sənə təqdir etdiyi ölüm keçidini 
keçdin. Lakin, Allah sənə ikinci bir ölüm daddırmayacaq, dedi. Sonra, ailəsini 
təsəlli edib ayrıldı. 

Ömər xalqa hələ “Rəsulullah ölmədi, öldü deyənin boynunu uçuraram” 
deyə xitab edirdi. Hz Əbu Bəkir minbərə çıxdı. Xalq, Hz. Öməri buraxıb, 
Hz. Əbu Bəkrin ətrafında toplandı. Əbu Bəkir, Allah təalaya həmd və səna 
etdikdən sonra: 

-Sizdən hər kim Məhəmmədə (s.ə.s) inanırsa, yaxşı bilsin ki. Məhəmməd 
(s.ə.s) öldü. Hər kim Allaha qulluq edirsə, yaxşı bilsin ki, Allah baqidir, əsla 
ölməz,” dedi. Sonra bu mənadakı ayələri oxudu. 

“Məhəmməd ancaq bir peyğəmbərdir. Ondan əwəl də peyğəmbərlər 
gəlib-getmişlər. Əgər o, ölsə və ya öldürülsə, siz gerimi dönəcəksiniz? 
(Dininizdən dönəcək və ya döyüşdən qaçacaqsınız?) Halbuki geri dönən 
şəxs Allaha heç bir zərər yetirməz. Lakin Allah şükür edənlərə mükafat 
verər.” (Ali-İmran, 3/144) 

“(Ya Peyğəmbər!) Şübhəsiz ki, sən də öləcəksən, onlar da öləcəklər!” 

(Zumər, 39/30) 

Səhabələr, o dərəcə qarışıqlıq içində idi ki, bu ayələri sanki əvvəldən heç 
eşitməmişlər, ilk dəfə Hz. Əbu Bəkrdən eşidirdilər. Hz. Əbu Bəkrin sözlərini 
və ayələri dinləyincə hər kəs özünə gəldi. 437 Bəli, peyğəmbər də olsa hər kəs 
öləcəkdi. Beləliklə, iki dünyanın sərvəri, peyğəmbərlərin sonuncusu Hz. 
Məhəmməd də (s.ə.s) ölmüşdü. 

Hz. Əbu Bəkri dinlədikdən sonra, səhabələrin həyəcanı sakinləşdi. Eyni 
gün Bəni Səidə məhəlləsində toplandılar. Hz. Əbu Bəkri xəlifə seçdilər. (1 
Rəbbiuləwəl 11 h. / 27 May 632 m.) 


435. İbn Hişam, e.a.ə., IV, 305; Kamil Miras, e.a.ə., XI, 30-31. 

436. Mehmet Raif ,Muhtasar Şəmail-i Şərif s. 266, İstanbul 1304. 

437. Buxari, V, 142-143; Kamil Miras, e.a.ə., XI, 31-32; İbn Hişam, e.a.ə., IV, 306. 

2. Rəsulullahın (s.ə.s) Dəfni 

Rəsulullahın (s.ə.s) cənazəsi, xəlifə seçkisi edildikdən sonra, çərşənbə ax¬ 
şamı yuyulub hazırlandı. Bu vəzifəni ən yaxın qohumu etdi. Son xidmətində 
ola bilmək istəyən hər kəs, Hz. Aişənin otağı qarşısında toplanmışdı. Buna 
görə Hz. Əli otağının qapısını bağladı, içəriyə kimsəni almadı. Yalnız ənsar 
adma Bədir mücahidlərindən Evs b. Havli içəri alındı. 

Rəsuli-Əkrəmin (s.ə.s) mübarək bədəni, bir sidr üzərinə qoyuldu. Üst 
geyimi çıxarıldı. Yuma işini Hz. Əli etdi. Əmisi Abbas ilə oğulları Abdullah, 
Fazl və Kusəm cəsədin çevrilməsinə köməkçi oldular. Üsamə ilə azadlı köləsi 
Şükran da su tökdülər. Alt paltarı çıxarılmayıb bədəni üzərindən ovulduğu 
üçün Hz. Əlinin əli Rəsulullahın (s.ə.s) mübarək bədəninə toxunmamışdır. 438 

Cənazələrdə ümumiyyətlə görülən qoxu və naxoş şeylərdən heç biri onda 
yox idi. Buna görə Hz. Əli: 

-Həyatın kimi, ölümün də gözəldir, deyərək yudu. Sonra üç parça ağ 
pambıq bezi ilə kəfənləyib otağının qapısı açdı. 439 

Rəsulullahın (s.ə.s) mübarək cəsədi, sidrin üzərinə qoyulmuşdu. Əvvəl 
kişilər, sonra qadınlar, ən sonra da uşaqlar ауп-ауп cənazə namazını qıldılar. 
Rəsulullah (s.ə.s) həyatında olduğu kimi ölümündən sonra da hər kəsin ima¬ 
mı olduğu üçün, onun cənazə namazında kimsə imam olmadı. Hz Aişənin 
otağı kiçik idi. Buna görə namaz, gecə yarısına qədər davam etdi. 

Rəsulullah (s.ə.s) Əfəndimiz: “Allah təala, peyğəmbərlərin ruhunu, 
onların dəfn edilməsini istədiyi yerdə alar, ” buyurmuşdu. 440 Bu səbəblə 
Rəsulullahın (s.ə.s) qəbri, Hz Aişənin otağında, üzərində son nəfəsini verdi¬ 
yi döşəyin sərildiyi yerdə, ənsardan Əbu Talha tərəfindən qazıldı. Çərşənbə 
gününü çərşənbəyə bağlayan gecə yarısı dəfn edildi. (2/3 Rəbbiüləvvəl 11 
h.28/29 May 632 m.) Mübarək cəsədini, qəbri səadətə Hz. Əli, Fazl, Üsamə 
və Əbdürrəhman b. Avf endirdilər. Hz. Aişə: 

-Biz Rəsulullahın (s.ə.s) dəfn edildiyini, çərşənbə günü gecə yarısı eşit¬ 
diyimiz kürək səslərindən anladıq, demişdir. 441 


438. İbnHişam, e.a.ə., IV, 312-313. 

439. Buxarı, П, 75; Kamil Miras, e.a.ə., IV, 422 (Hədis No: 627). 

440. İbn Hişam, e.a.ə., IV, 314; İbn Kəsir e.a.ə., V, 266. 

441. İbnHişam, e.a.ə., IV, 314. 

3. Rəsulullahın (s.ə.s) Mirası 

Peyğəmbər (s.ə.s) əfəndimiz, həyatı boyunca son dərəcə sadə yaşa¬ 
mışdır. Əlinə keçən hər şeyi dərhal yoxsullara paylamış, gündəlik ehtiyacı 
xaricində heç bir mal əldə saxlamamışdır. 442 Bu səbəblə, vəfatında mirasçılan 
tərəfindən paylaşılacaq heç bir şey buraxmamışdır, 443 Rəsuli-Əkrəmin (s.ə.s) 
xanımlarından Hz. Cüveyriyənin qardaşı Əmr b. Haris: 

-Rəsulullah (s.ə.s) vəfatında nə bir dirhəm gümüş, nə bir misqal qızıl , 
nə bir kölə, nə də başqa bir şey buraxdı. Yalnız (Misir Mukavkısınm hədiyyə 
göndərdiyi) ağ bir əstər ilə silahını və bir də (sağlığında) vəqfetdiyi (Fədək və 
Xeybərdəki) ərazini buraxdı, demişdir. 444 

Rəsuli-Əkrəm də (s.ə.s): 

- “Vəfatımda varislərim nə misqal, nə də dirhəm paylaşacaq. Buraxdı¬ 
ğım (ərazinin) yoldaşlarının mehri və işçinin ödənişindən geri qalan miras 
vəqfdir ” buyurmuşdur. 445 

Qurani-Kərimdə, kafirlərdən döyüş sonunda əldə edilən qənimət malla¬ 
rın beşdə biri ilə, döyüş edilmədən razılaşma yolu ilə alman “fey” malların 
istifadəsinin Rəsulullaha (s.ə.s) aid olduğu bəyan edilmişdir. 446 Bu səbəblə, 
döyüş edilmədən alman Bəni Nadir və Fədək ərazisinin hamısı ilə döyüş 
nəticəsində əldə edilən Bəni Kurayzavə Xeybər ərazisinin beşdə biri, Rəsuli- 
Əkrəmin (s.ə.s)- əmrinə verilmişdi. 447 


442. Bir səfər dönüşündə, Uhud Dağı qarşıdan görülüncə: “Uhud Dağı mənim üçün çevrilib 
tamamilə qızıl olsa, tək bir dinardan artığım üç gündən çox məndə qalmasını istəməzdim, 
dərhal paylayardım. Bir dinarı da ancaq borcımı üçün saxlayardım buyurmuşdur". Bax: 
Buxarı, Ш, 82, VII, 178, VIII, 128; Müslim, II, 687 (Hədis No: 991); Kamil Miras, e.a.ə., 
VII, 376 (Hədis No: 1075). Yoxsullara payladıqdan sonra, bir neçə qızıl əlində qalmış, bunları 
Hz. Aişəyə əmanət etmişdi. Xəstələndikdə Hz. Əliyə paylatdırdıqdan sonra: “İndi içim 
fərahladı, əgər Rəbbinə bu qızıllar yanında ikən qovuşsaydı, Məhəmmədin halı necə olardı?" 
buyurmuşdu, bax: Mahmud Esad Efendi, e.a.ə., Ш, 560. 

443. Satm aldığı arpa borcu üçün vəfat etdiyində Rəsulullahın (s.ə.s) zirehi girovda idi. 
(Buxan, V, 145). 

444. Buxarı, III, 186 və 144; Kamil Miras, e.a.ə., VIII, 235 (Hədis No: 1167). 

445. Buxarı, III, 169; Kamil Miras, e.a.ə., VIII, 273 (Hədis No: 1173). 

446. Ənfal, 8/40 və Həşr, 59/6. 

447. Kamil Miras, e.a.ə., VIII, 274. 

Rəsuli-Əkrəm (s.ə.s) Əfəndimiz: 

“Biz peyğəmbərlər miras buraxmarıq, buraxdığımız hər mal sədəqədir, 
vəqfdir, ” buyurmuşdu. 448 Bu səbəblə bu torpaqlar, Rəsulullahın (s.ə.s) vəfatın¬ 
dan sonra mirasçılan arasında paylaşdınlmadı. Hər birinə, Rəsulullah (s.ə.s) 
həyatda ikən etdiyi kimi, gəlirlərindən hissə verildi. Rəsulullah (s.ə.s)-ın 
varisləri qızı Hz. Fatimə ilə əmisi Hz. Abbas və həyatda olan arvadları idi. 


G. Rəsuli-Əkrəmin (s.ə.s) Üstün Əxlaqı 

“Allahım məni əxlaqın ən gözəlinə yönəlt. Pis əxlaqdan uzaqlaşdır”. 449 

Rəsulullah (s.ə.s) əfəndimiz, simaca insanların ən gözəli, əxlaq cəhət¬ 
dən də insanların ən üstünü idi. 450 “Sizin ən xeyirliniz, əxlaqca ən üstün ola¬ 
nınızdır. ” 451 “Mən ancaq gözəl əxlaqı tamamlamaq üçün göndərildim ”, bu¬ 
yurmuşdu. 452 Necə ki Qurani-Kərimdə “Şübhəsiz ki, sən böyük bir əxlaq 
üzərindəsən!”(Nun, 24/4), buyurulmuşdur. 

Rəsulullahın (s.ə.s) yaşayışı, Qurani-Kərimin sanki canlı bir təzahürü 
idi. Yoldaşı Hz. Aişədən Rəsulullahın (s.ə.s) əxlaqı soruşulunca: 

-“Siz Qurani-Kərim oxumursunuzmu? Onun əxlaqı Qurandan ibarət idi” 
deyə cavab vermişdi. 453 Çünki, onun yaşayışı və bütün davranışları Qurani- 
Kərimin insanlara göstərdiyi hidayət yolunun tətbiq olunması idi. Necə ki, 
yalnız sözləriylə deyil, yaşayışı, hərəkət və davranışlanyla da uyulması la¬ 
zım olan ən gözəl nümunə olduğunu Uca Kitabımız Qurani-Kərim bəyan 
etməkdədir: “Həqiqətən, Allahın Rəsulu Allaha, qiyamət gününə ümid 
bəsləyənlər (Allahdan, qiyamət günündən qorxanlar) və Allahı çox zikr 
edənlər üçün gözəl örnəkdir!”. (Əhzab, 33/21) 


448. Buxari, IV, 42-43, V, 23-25; Kamil Miras, e.a.ə., VIII, 498 və X, 177 (Hədis No: 1288 və 1577). 

449. Müslim, I, 535 (Hədis No: 771). 

450. Buxarı, IV, 1819 (Hədis No: 2337); Kamil Miras, e.a.ə., IX, 311 (Hədis No: 1449). 

451. Buxarı, IV, 166; Müslim IV, 1810 (Hədis No: 2321); Kamil Miras, e.a.ə., IX, 318 (Hədis 
No:1456). 

452. Malik, e.a.ə., П, 904. 

453. Müslim, I, 514 (Hədis No: 746). 

Rəsuli-Əkrəm (s.ə.s) gülər üzlü, nazik təbiətli, incə və həssas ruhlu idi. 
Daş ürəkli, sərt və incidici deyildi. Ağzından sərt və kobud heç bir söz çıx¬ 
mazdı. Qurani-Kərimdə bu mövzuda: “(Ya Rəsulum!) Allahın mərhəməti 
səbəbinə sən onlarla (döyüşdən qaçıb sonra yanına qayıdanlarla) yum¬ 
şaq rəftar etdin. Əgər qaba, sərt ürəkli olsaydın, əlbəttə, onlar sənin 
ətrafından dağılıb gedərdilər. Artıq sən onları əfv et, onlar üçün (Allah¬ 
dan) bağışlanmaq dilə, işdə onlarla məsləhətləş, qəti qərara gəldikdə isə 
Allaha təvəkkül et! Həqiqətən Allah (Ona) təvəkkül edənləri sevər!”(Ali- 
İmran, 3/159) buyurulmaqdadır. 

Rəsulullah (s.ə.s) başqalarını tənqid etməz, kimsənin ayıbını üzünə vur¬ 
mazdı. 454 Səhv və xoşlanmadığı bir davranış görsə, “içinizdən bəzi kəslər, belə 
belə edirlər...” şəklində, bu davranışları edənlərin kim olduqlarını bildirmədən 
və heç kimi üzmədən səhvlərini düzəldərdi. 455 Kimsənin sözünü kəsməz, da¬ 
nışması bitənə qədər dinləyərdi. Mübahisəni sevməz, sözü gərəyindən çox 
uzatmazdı. Özünü maraqlandırmayan şeylərlə məşğul olmaz və kimsənin 
gizli hallarını araşdırmazdı. Allaha hönnətsizlik olmadıqca, şəxsinə edilən 
pislikləri nə qədər böyük olursa olsun bağışlayar, əlinə imkan düşüncə qi¬ 
sas almağı düşünməzdi. Ancaq, Allahın qadağanlarını tapdalayanlara layiq 
olduqları cəzanı verərdi. 456 Necə ki, Məkkənin fəth edildiyi gün, daha əvvəl 
özünə hər cür pisliyi və təhqiri rəva görən Məkkə müşriklərinə: 

-“(Yusif) dedi: “Bu gün sizə (etdiklərinizə görə) heç bir məzəmmət 
yoxdur. Allah sizi bağışlasın! Çünki O, rəhm edələrin ən rəhmlisidir! 
(Mən Allahdan sizin bağışlanmanızı diləyərəm. O da sizi bağışlayar!)” 

(Yusuf, 12/92) sərbəstsiniz deyərək hamısını bağışlamışdı. 457 

“Həya imandandır ” 458 , “Həya ancaq xeyr gətirər” buyurmuşdur. 459 Bir 
şeydən xoşlanmadığı zaman açıqca söyləməz, bu vəziyyət üzündən aydın 


454. Buxarı, IV, 167; Kamil Miras, e.a.ə., IV, 321 (Hədis No: 1460). 

455. Əbu Davud, II, 550. 

456. Buxarı, IV, 166; Müslim, IV, 1813 (Hədis No: 2327); Əbu Davud, I, 550; Kamil Miras, 
e.a.ə., IX, 319 (Hədis No: 1457). 

457. ibn Hişam, e.a.ə., IV, 54; Ibnu’l Əsir, e.a.ə., П, 252; ibn Qayyim, e.a.ə., П, 394; Kamil 
Miras, e.a.ə., X, 340-341. 

458. Buxari, 1,11; Kamil Miras, e.a.ə., I, 32 (Hədis No: 23). 

459. Buxarı VII, 100; Kamil Miras, e.a.ə., XII, 163 (Hədis No: 2001). 

olardı. 460 Heç bir yeməyi bəyənməzlik etməz, arzu etməsə yeməzdi. 461 Əlini 
yumadan və “Bəsmələ” çəkmədən yeməyə başlamaz və Allaha həmd etmədən 
də süfrədən qalxmazdı. 

Bütün insanları bərabər yaşamaq, zəngin-kasıb, əfəndi-kölə, böyük- 
kiçik ayn-seçkiliyi etməzdi. Məkkənin fəthi əsnasında Fatimə adlı bir qadın 
oğurluq etmiş, soylu bir ailədən olduğu üçün bu qadına cəza verilməməsi 
istənilmişdi. Bu hadisə ilə əlaqədar xütbəsində Rəsuli-Əkrəm: 

“Sizdən əvvəlki ümmətlərin həlak edilmələri ancaq bu səbəblədir: Onlar, 
içlərindən zəngin və soylu bir kimsə oğurluq etdiyi zaman onu buraxarlar, ka¬ 
sıb və zəif bır kimsə oğurladığında isə ona cəza verərdilər. Allaha and içirəm 
ki, Məhəmmədin (s.ə.s) qızı Fatimə də oğurlamış olsaydı , şübhəsiz əlini kəsər, 
cəzasız buraxmazdım ” buyurdu. 462 

Hər baxımdan etibarlı idi. Verdiyi sözü mütləq zamanında yerinə yetirərdi. 
Dürüstlükdən ayrıldığı, zarafat belə olsa yalan danışdığı heç görülməmişdir. 
Buna görə ona hələ Peyğəmbər olmadan “Məhəmmədul-əmin” deyilmiş¬ 
di. Necə ki, Peyğəmbərliyini elan etdiyi zaman, iman etməyənlər belə ona 
“yalançı, yalan danışır ”, deyə bilməmişdir. 463 Ən yaxın qohumlarını Səfa 
təpəsinə yığıb onları islama dəvət üçün, “Sizə bu dağın arxasında düşmən at¬ 
lılarının olduğunu söyləsəm, mənə inanarsınızmı?” dediyi zaman: “Hamımız 
inanarıq, çünki Sən yalan danışmazsan” deyə cavab vermişdilər. 464 Özü belə 
olduğu kimi, hər kəsin dürüst olmasını istəyərdi. “Düzgünlükdən ayrılmayın, 
çünki düzgünlük, yaxşılıq və xeyirə aparar. Yaxşılıq və xeyr də, adamı cənnətə 
çatdırar. Adam doğru söyləyib doğruluğu axtardıqca, Allah qatında sıddıqlar 
zümrəsinə yazılar. Yalan sözdən və yalançılıqdan çəkinin. Çünki yalan insanı 
pisliyə sövqedər. Pislik də adamı cəhənnəmə aparar. İnsan yalan danışmağa 
və yalanı axtarmağa davam edə-edə, Allah qatında nəhayət yalançı yazılar ”, 
buyurmuşdur. 465 


460. Buxarı IV, 167; Kamil Miras, e.a.ə., IX, 321 (Hədis No: 1460). 

461. BuxarıIV, 167; Kamil Miras, e.a.ə., IX, 321 (HədisNo: 1461). 

462. Buxarı, V, 97 və VIII, 16. 

463. Ənam, 6/33. 

464. Kamil Miras, e.a.ə., IX, 285. 

465. Buxarı, VII, 95; Müslim, IV, 2013 (HədisNo: 2607); ƏbuDavud, П, 593; TirmiziIV, 347 
(HədisNo: 1971). 

Rəsulullah (s.ə.s) insanların ən comərdi və ən kərimi idi. 466 Əlinə keçən 
hər şeyi möhtaclara paylayar, kimsəni əli boş geri çevirməzdi. 467 “Mən ancaq 
paylayıcıyam, verən Allahdır” , deyər, 468 ehtiyacından çox bir şeyin özündə 
və ya evində olmasını istəməzdi. “Uhud dağı qızıla çevrilib də mənim olsa, 
borcum üçün ayıracaqlarım müstəsna , ondan tək bir dinarın belə üç gecədən 
çox yanımda qalmasını istəməzdim" buyurmuşdur. 469 

Son dərəcə alicənab və təvazökar idi. Bir məclisə gəldiyində, onun üçün 
ayağa qalxılmasını istəməz, haranı boş tapsa, oraya oturardı. Yoldaşları ara¬ 
sında oturarkən ayaqlarını uzatmazdı. Yoldaşları hər işini etməyi özləri üçün 
şərəf bildikləri halda, bütün işlərini öz görər, ev işlərində xanımlarına kömək 
edərdi. 470 Mədh edilməsini və həddindən aıtıq hörmət göstərilməsini istəməz, 
“Xristianların Məryəm oğlu İsaya etdikləri kımı etməyin. Mən yalnız Allahın 
elçisi və quluyam” deyərdi. 471 Kasıb şəxslərlə oturub-durmaqdan, yoxsulla¬ 
rın, dulların, kimsəsizlərin işlərini görməkdən zövq alardı. Tapdığını yeyər və 
geyər, heç bir şeyə bəyənməməzlik etməzdi. 472 Yeməyə bir şey tapa bilməyib 
ac yatdığı belə olardı. 

Bütün işlərini tam bir nizam və intizam içində edərdi. Namaz və ibadət 
vaxtları, yuxu və istirahət üçün ayırdığı saatlar, qonaq və ziyarətçilərini qəbul 
edəcəyi vaxtlar həmişə müəyyən idi. Vaxtını boş keçirməz, hər anını faydalı 
bir işlə qiymətləndirərdi. “İnsanların çoxu iki nemətin qiymətini bilməkdə 
aldanmışdırlar: Səhhət və boş vaxt”, buyurmuşdur. 473 

İnsanı ən yaxından tanıyan, onun iç üzünü və bütün gizli hallarını ən 
yaxşı bilən, şübhə yoxdur ki, yoldaşıdır. Rəsuli-Əkrəm (s.ə.s), ilk vəhydən 
sonra gördüklərini izah etdiyi zaman yoldaşı Hz. Xədicə tərəfindən: 


466. Buxarı, IV, 167; Müslim, IV, 1802 (Hədis No: 2307). 

467. Müslim, IV, 1805 (Hədis No: 2311). 

468. Buxari, I, 26; Müslim, II, 719 (Hədis No: 1037). 

469. Buxari, Ш, 82; Kamil Miras, e.a.ə., VII, 376 (Hədis No: 1075); Riyazii ’s-Salihin, I, 501- 
503 (Hədis No: 467-468). 

470. Buxarı, I, 64-193; Tumızı, IV, 654 (Hədis No: 2489). 

471. Buxarı, IV, 142; Kamil Miras, e.a.ə., IX, 213 (Hədis No: 1405). 

472. Buxarı, IV, 167. 

473. Buxari, V, 170; Tırmızı, IV, 550 (Hədis No: 2304). 

-“Allaha and içirəm ki, Allah təala heç bir vaxt səni utandırmaz. Çünki, 
sən qohumu qoruyur, işini görməkdən aciz şəxslərin işlərinə kömək edir, kası¬ 
ba verir, kimsənin qazandıra bilməyəcəyini qazandırırsan. Qonağı qarşılayır. 
Haqq yolunda hər kəsə kömək edirsən...” deyərək 474 onun Peyğəmbərliyini 
dərhal qəbul etmiş, ən kiçik tərəddüd belə göstərməmişdir. 

Uşaqlığından etibarən 10 il xidmətində olan Hz. Ənəs: 

-Rəsulullaha (s.ə.s) 10 il xidmət etdim. Bir dəfə belə canı sıxılıb, nə üçün 
bunu belə etdin, niyə bunu belə etmədin, deyə məni danlamadı”, demişdir. 475 


474. Buxari, I, 3; Kamil Miras, e.a.ə., I, 3-10 (Hədis No :3). 

475. Buxarı, VII, 82; Müslim, IV, 1084 (HədisNo: 2309); Kamil Miras, e.a.ə., XII, 148 (Hədis 
No: 1987). 

